

سلسلہ قصص اسلام نمبر ۱

اقصا معربے

یعنی

تاریخ افریقہ

جس میں

مجلد اول
تاریخ افریقہ

انجرائز کے آخری تین سو برس کے تاریحانہ واقعات بربرہی رگروں کی اہلیت

خاندان باربرو کپتان عروج اوحیر الدین کے تفصیلی کارنامے ترکوں کا بحرئی اقتدار

اور بحیر روم کی عہد سالہ حکومت عربی ترکی انگریزی تاریخوں کا لب لباب اور اسپین کے

جلاد وطن مسلمانوں کے حالات با بعد مفصل قریح ہیں

مؤلف مولوی حامد علی صاحب صدیقی سہارنپوری ترجمہ تاریخ اسپین وغیرہ

وزیر اخبار پریس و پبلسٹیٹی میں سن ۱۹۰۱ء تمام مشائی امیر احمد

صاحب منشی جگر طبع ہو کر شائع ہوئی

۱۹۰۹ء

تقدیہ

بنام نامی

شمس اسلام مولوی سید علی رضا

بگرامی معتمد امور عامہ و معدنیات

حضور فیض گنج رظام دکن خلد اللہ بلکہ

بعد مسکنہ

خادم قوم حامد علی صدیقی سہارنپوری

کتاب فقیر محمد لدین غفرلہ

بِسْمِ اللّٰهِ الرَّحْمٰنِ الرَّحِیْمِ

دیباچہ 134973

دیباچہ میں مجھے جو کچھ لکھنا تھا وہ مقدمہ میں مفصل درج ہے

خلاصہ داستان یہ ہے کہ اقصا مغرب (ملک بربر) کو عربوں نے سب سے اول ۶۹۲ء میں بسر کر دی جو عربوں نے فتح کیا اور انیسویں صدی کے آغاز تک سپر حکومت کی۔ اس کم و بیش بارہ سو برس کے زمانہ کو میں نے دو حصوں پر تقسیم کر دیا ہے۔ دُور ترقی اور دُور تنزل۔ پہلا حصہ ساتویں صدی کے اخیر سے شروع ہو کر پندرہویں کے ساتھ ختم ہو جاتا ہے۔ اس میں ابتدائے اموی اور عباسی خلفاء کے بھیجے ہوئے گورنروں نے حکومت کی۔ پھر بنو امیہ۔ بنو اعلب یا اعلب۔ بنو فاطمہ۔ بنو زیری۔ بنو حماد۔ مرابطین۔ موحدین۔ و اخیر پر بنو حفص۔ بنو زیان۔ بنو میرین۔ حکمراں رہے۔ اس آٹھ سو برس کے زمانہ کو میں نے فی الجملہ عروج کا زمانہ قرار دیا ہے۔ دوسرا حصہ سوٹھویں صدی کے عشرہ اول سے شروع ہو کر انیسویں کے بیچ اول پر ختم ہوتا ہے اس میں اول بابر و سہ نامی ایک لوالعزم خاندان ملک پر قابض رہا پھر نو مسلم یورپین تسلط رہے۔ پھر قسطنطنیہ سے گورنر منتخب ہو کر آنے لگے۔ اخیر پر بھری غارتگروں اور کھلے لشروں کا دُور دُورہ رہا۔ اس ۳۲۵ برس کے زمانہ کو دُور تنزل سمجھو۔ انیسویں صدی کے بیچ دوم میں اول یورپ کا غاصبانہ ہانڈہ اقصا مغرب کی عنان حکومت کیلئے نمایاں طور پر چھنا شروع ہو گیا یہاں تک کہ ۱۸۳۰ء میں الجزائر کی اور ۱۸۴۰ء میں ٹونس کی گورنمنٹ۔ فرانسسکی گورنمنٹ میں مدغم ہو کر بے نام و نشان ہو گئی۔ بربر کی قدیم خود سر ریاستوں میں صرف ایک مراکو تیر کا و تینا باقی ہے سوائے یہ

بھی چراغِ سحری ہے۔ اسکے بوسیدہ ایوانِ حکومت میں بھی فرانس نے پوسٹل ٹنگیں لگا دی ہیں۔ بنیادیں ہل گئی ہیں اور ستونِ سلطنت مرکزِ نقل سے ہٹ چکا ہے۔

اقصائے مغرب کی تاریخ ہونے کی حیثیت سے یہ دوسرا حصہ ہے۔ کیونکہ

اس میں صرف تنزل کی تصویر دکھلائی ہے اور گوسٹھویں صدی کے واقعات میں

اکثر عروج کی جھلک بھی دکھلائی دیجاتی ہے لیکن اسکو ایک ٹٹمانے ہوئے چراغ کا

سنجھالا سمجھو۔ اصلی عروج و ترقی کے تفصیلی کوائف دیکھنا ہوں تو حصہ اول کا انتظار

کرنا چاہئے۔ مناسب تو یہ تھا کہ عروج کے بعد زوال دکھلائے لیکن چند وجوہ سے

یہ ممکن نہوا۔ ان میں سب سے بڑی وجہ تو یہی ہوتی کہ دورِ ترقی کے متعلق عربی اور انگریزی

تاریخیں دستیاب نہوئیں اور اگر ہوئیں تو مستعار اور براے چندے۔ حالانکہ اسلام

کی سرگذشت اس درجہ دلچسپ۔ ولولہ انگیز اور شلخ و رشلخ ہے کہ معمولی کہانیوں کی طرح

جھٹ پٹ کہہ ڈالنے سے ختم نہیں ہوتی۔ میں سمجھتا ہوں کہ یہ سننے والے اور کہنے والے

دونوں کو محوِ بجزود بنا دیتی ہے۔ پھر بھلا یہ کیسے ممکن ہے کہ چند کتابوں پر سرسری نظر ڈالکر

اور اُن سے بے ترتیب واقعات لیکر انسان اپنی مرحوم عظمت کا مرثیہ آپ ہی انا پناپ

گھڑ لے اور آپ ہی سناوے۔ یہ تو کچھ مؤرخینِ یورپ ہی کا حصہ ہے کہ غیر قوم کی تاریخوں

کو اس طرح دیکھ جاتے ہیں جطرح ایک آہوے صیاد دیدہ کسی پھلے پھولے اور کھنڈر

میدان کو طے کر جاتا ہے اور پھر اخیر پر ایک من گھڑت کہانی سنا دیتے ہیں۔

اس بے ترتیبی کی دوسری وجہ یہ ہوتی کہ گوسٹھویں صدی کے عشرہ اول میں ایک

طرف تو اندلس میں مسلمانوں کی حکومت کا دفتر ختم ہوا اور دوسری طرف قضاے مغرب میں ایک نیا دور حکومت شروع ہوا یعنی اندلس سے جلاوطن ہو کر لاکھوں مسلمان سوجاں بربر پر آباد ہو گئے اور اسپین کے جہازوں اور شہروں پر انتقاماً غارتگرانہ حملے کرنے لگے۔ اخیر پر خاندان بابر و سہ بھی انہی کے اگسائے سے ملک میں سر بلند ہوا چنانچہ اس کتاب کے ابتدائی حصے میں جلاوطن اندلسیوں کے اکثر حالات مابعد خود بخود سلسلہ بیان میں آگئے ہیں جس سے قضاے مغرب بیشتر اندلس کا تمہ بن گیا ہے۔

تیسری وجہ یہ ہوئی کہ سولہویں صدی سے اسیویں تک یورپ۔ افریقہ اور امریکہ۔ تینوں بڑے علموں میں بحری غارتگری اور بردہ فروشی کی بڑی کثرت رہی۔ اخیر میں بربر کے نسلم یورپین فرمانرواؤں کے دستِ ظلم سے بحیرہ روم نہایت بدنام ہو گیا۔ اگرچہ غصب حق جسکا ایک شعبہ لوٹ مار بھی ہے۔ انسان کی بہت پرانی خصلت ہے اور بربر و بجز میں تقریباً یکساں طور پر پائی جاتی ہے لیکن با اینہما اس زمانہ کے یورپین موترخوں نے بحری غارتگری اور بردہ فروشی کو بربر کی خاصیتوں میں دخل کر دیا ہے۔ ہمارے دوستوں کا خیال ہے کہ اگر بربر میں لٹیرے نہوتے یا ترک مسطظنیہ پر قابض ہو کر بربری ریاستوں سے رشتہ موڈت قائم نہ کرتے تو یہ لفظ ہی بمعنی ہوتا۔ اس سے ہم کو ضرورت ہوئی کہ اول قضاے مغرب کے آخری تین سو برس کی تاریخ پر ایک محققانہ نظر ڈالیں اور واقعات قلمبند کرنے کے ساتھ اس بات کا لحاظ بھی کریں کہ قرن وسطی کے غارتگر و لٹی صلیت اور غارتگری کے ابتدائی اسباب کیا تھے غیر قوم کے افراد اور غیر مذہب کے پیروں کو کون اور کیوں بچ کر غلام بنا لیتے تھے اسی سلسلہ میں ترکوں اور بربریوں کے بحری اقتدار اور دول یورپ کے حاسدانہ حملوں کے

کوائف بھی آگئے ہیں۔ سیطرح خاندان باربروسہ کے ایک جلیل القدر رکن کپتان پاشا خیر الدین کے کارنامے بھی مہج ہو گئے ہیں۔ یہ شخص بلا سبالغہ قرن وسطے کا نپولین تھا۔

تاریخانہ شہادتیں لینے میں مینے جہاننگ ہو سکا تنگ چٹنی نہیں کی اور صطرح عربی اور ترکی مصنفوں سے مدولی سیطرح اپنے عنایت فرمایا اور مین مؤرخوں کا بھی احسان اٹھایا چنانچہ اخیر پر ان کتابوں کی ایک مفصل فہرست لکھدی ہے۔

اقصائے مغرب کی ترتیب میں مینے اس بات کی کوشش بھی کی ہے کہ اہل یورپ کے جدید تاریخ نویس کو اردو میں منتقل کروں اور اگرچہ مجھے اعتراف ہے کہ اس میں پوری کامیابی نہیں ہوئی لیکن ساتھ ہی اسکے اس بات کا دعویٰ بھی ہے کہ اگر ذکی الطبع ناظرین اس کتاب کو غائر نظر سے مطالعہ کریں گے تو اخیر پر جو اثر انکے دل پر پیدا ہو گا وہ سیطرح اہل بربر کے خلاف نہوگا۔ یہی وہ جادو ہے جسکو اہل یورپ "انیسویں صدی کا فن تاریخ نویسی" کہتے ہیں۔

اخیر پر مین مسٹر اسٹانلی لین پول کا غائبانہ شکر یہ ادا کرتا ہوں کہ انکی کتاب ہاربری کورسیر (غارنگران بربر) سے مجھے بہت ہی مدولی ہے۔

ذیل کی کتابوں سے اس کتاب کی ترتیب میں مدولی گئی ہے

نمبر شمار	نام کتاب	زبان	مصنف کا نام	نمبر شمار	نام کتاب	زبان	نام مصنف
۱	ہاربری کورسیر	انگریزی	لین پول	۵	مولے حسن کی وفات	انگریزی	بریتھویٹ
۲	ہجز اثر کی مکمل تاریخ	"	مارگن	۶	سلطنت مراکو میں انقلاب	"	"
۳	سکیچ اوکرسنڈم	"	سراہیل پلے فر	۷	سفر نامہ ابن بطوطہ	عربی	"
	سیسی دنیا پر عذاب الیم	"	"	۸	الادریسی	"	"
۴	تاریخ ٹیونس	"	براؤٹے	۹	ابن خلدون	"	"

نمبر ۱ کی کتاب میں ان کتابوں کا حوالہ بھی دیا گیا ہے اور مجھے بھی ان کتابوں کا پتہ اسی کتاب سے معلوم ہوا ہے۔

قصہ مغرب

یعنی
تاریخ و وقت

مقدمہ

براعظم افریقہ کی
طبعی حالت

اگر تم امریکہ اور افریقہ کے نقشوں پر سرسری نظر ڈالو تو معلوم ہو گا کہ دونوں کی ہیئت کذاتی میں کچھ سطح کی مشابہت ہو کہ دیکھ کر حیرت ہوتی ہے جغرافیہ سے نا آشنا کچھ بیک اندازہ نہیں کر سکتی کہ ان میں سے کس براعظم کو کلبس کی سرپرستی پر ناز ہو اور کس کو جنرل عقبہ کی تولیت پر فخر ہے۔ گویا صواع ازل نے دو برابر کی سرزمینوں کو ایک ہی سانچے میں ڈھال کر ایک کو کراس (صلیب) کیلئے وقف کر دیا تھا اور

۱۵ نئی دنیا یا امریکہ کا دریافت کرنے والا کلبس خیال کیا جاتا ہے۔ اسے سرپرستی ملکہ از ابلا اور شاہ فرڈی نینڈ فرمانروایان اسپین ۱۴۹۲ء میں یہ سرزمین دریافت کی تھی۔

۱۶ افریقہ کو اول ہی اول جنرل عقبہ نے بہ عہد انومی خلفائے دمشق بہ سرداری دس ہزار عرب ۶۹۲ء میں فتح کیا۔

۱۷ مسیحی سلطنتوں کا مذہبی نشان۔ شاید حضرت مسیح علیہ السلام کے مصلوب ہونے کی یادگار میں ہے۔

دوسرے کو کرینٹ (ہلال) کے لئے۔ اگر دونوں امانتیں ایک ساتھ سپرد
کیجاتیں یعنی جسوقت مسلمان افریقہ پر مسلط ہونے لگے اُسکے ساتھ ہی سبھی سرزمین
امریکہ پر قابض ہونے تو کچھ شک نہیں کہ جو ذہنی فرق آج ہم ان دونوں بڑا عظموں
میں دیکھ رہے ہیں ہرگز نہ دیکھتے کیونکہ جسمانی اور ذہنی دونوں قوتیں قدرت کا انعام ہیں
اور ہر قوم اور ہر ملک کو یکساں طور سے عطا کیجاتی ہیں۔ پس کوئی وجہ معلوم نہیں ہوتی
کہ یکساں قوتیں ہر طرف یکساں نتائج پیدا کرتیں مگر سرکش اور خود ہیں انسان کے دل
پر اپنے جلال و جبروت کا سکہ جانے کے لئے مشیت ایزدی یہ ہوئی اور مصلحت بھی
قوسوں کی ترقی و ترقی کی ترقی تھی کہ قوموں کی عظمت میں تقدیم و تاخیر ملحوظ رہے اور نتیجتاً مسلمانوں کا ادبار سبھیوں کا
اقبال ہوتا کہ زمانہ کی ترقی اخیر تک جاری رہے اور یہ قدرت کا بار امانت یعنی قدرت کے
مخفی و فیئوں کی تحقیق جو ابتدائے آفرینش سے قوموں کے دوش بدوش ترقی کرتا چلا آتا ہے
اتندہ بھی یونہی چلا جائے یہاں تک کہ فطرت کے تمام راز سرسبز فاش ہو جائیں اور ساتھ ہی یہ

علاء الدین سلجوقی کے جھنڈے پر ہلال کی شکل بنی ہوئی تھی۔ اور چونکہ آرطغرل عثمان اعظم
کا باپ علاء الدین کا نائب تھا اس لئے اُسے بھی یہ نشان اختیار کر لیا تھا جو صدیوں تک
مغربی قوموں کے لئے تصویر مرگ بنا رہا۔ یہ مسلمان حملہ آورین کی علامت تھی اور فاسخان عثمانیہ
کا پسندیدہ لوا۔ دیکھو تاریخ ایڈورڈ گریسی صفحہ ۳۰۔ اب ہلال ایک تاریخی اصطلاح ہے جس سے
ہمیشہ دولت عثمانیہ اور کبھی کبھی عام اسلامی قوت مراد ہوتی ہے۔ ممکن ہے کہ یہ نشان مجرہ
شق القمر کی یادگار ہو۔

تمام کارخانہ عالم درہم و برہم ہو جائے۔

چنانچہ جو وقت گلہبس ایک نئے دور شاہوار کی تلاش میں بحر ظلمات کو کھنگال رہا تھا
 اُس وقت مسلمان اُنڈلس کے میدانوں میں با عظمت سے بسکدوش ہو رہے تھے۔
 اگرچہ اسپین کے تنگ چشم زاہدانِ خشک نے مسلمانوں کے علوم کی کچھ بھی قدر نہ کی
 مگر یورپ کی اُلوالعزم قومیں مثلاً فرانسس بڑے ذوق شوق سے اس خدائی امانت کو
 لے آئیں۔ با اینہم اس زمانہ کے سوخ اکثر عرب کی شاگردی سے انکار کر دیتے ہیں۔
 شاید اس لئے کہ اقرار میں اُنکو مسلمانوں کا احسان تسلیم کرنا پڑتا ہے۔ حالانکہ مسلمان
 بڑے فخر سے یونانیوں کی شاگردی اور ہندیوں کی امداد کے معترف ہیں اور یونانی مصریوں
 کی خوشہ چینی کے مقرر۔ یہ کوئی بلند جوصلگی نہیں کہ قوموں کی علمی احسان فرمائی اور شکرگذاری

سورخین یورپ
 کیر کٹر

۱۱۵ بحر ظلمات یا بحر اوقیانوس (اٹلانٹک سی) اُس وسیع قطعہ آب کو کہتے ہیں جو نیٹی اور
 پُرانی دنیا کے درمیان واقع ہے۔

۱۱۶ دیکھو تاریخ اُنڈلس باب ۱۳ و ۱۴ جس سے معلوم ہوگا کہ گورنمنٹ اسپین نے کس قدر ظلم سے
 مسلمانوں کے تمام علمی ذخیرے جلا کر خاک کر دیے۔

۱۱۷ فرانس کی تاریخ علم ادب (لٹریچر ہسٹری) میں صاف لکھا ہے کہ پیرس میں عرصہ دراز تک عربی
 کتب جاری رہا۔ اور لائق نوجوانوں نے عربی سے ترجمے کئے۔ چنانچہ بعض فرانسیسی مورخ تسلیم کرتے
 ہیں کہ قرطبہ اور اشبیلیہ کے کتبخانے ہیں زمانہ کے کتبخانہ پیرس کا جزو کثیر ہیں اس طرح و اٹکلف انگلستان میں
 فرقہ پروٹسٹنٹ کا بانی۔ ابن رشد قرشی اُنڈلس کی تصانیف سے فائدہ اٹھانے کا اعتراف کرتا ہے۔ اسپرٹ
 او اسلام (روح الاسلام) مصنفہ آنریبل ہولوی سید امیر علی صاحب بالقابہ۔

۱۱۸ دیکھو المامون مرتبہ پروفیسر محمد شبلی نعمانی۔

کی بحث پر اس قدر سخن پروری کریں کہ امر صریح سے بھی قطعی انکار کر دیں حالانکہ دنیا کی تاریخ صاف بتلا رہی ہے کہ یہ صرف زمانہ ہے جو اپنی ترقی کے لئے ہر قرن میں کسی ایک قوم کو بطور مرکب منتخب کر لیتا ہے۔ اقوام دنیا قرون سے شہسوار زمانہ کی ران تلے اسی طرح چلی آتی ہیں اور آئندہ چلی جائیگی۔

الغرض پندرہویں صدی کے ساتھ یورپ میں مسلمانوں کی عظمت کا پہلا دفتر ختم ہو گیا۔ ادھر یورپ نے اپنی قومی کتاب کا دیباچہ شروع کیا۔ اور اس وقت جبکہ انیسویں صدی قریب اب ختم ہے اگر کوئی دانشمند یورپ اور امریکہ کے موجودہ مدارج ترقی کا مقابلہ کرے تو بجز اسکے اور کچھ نتیجہ نہیں نکال سکتا کہ زمانہ کا گوشہ چشم اب یورپ سے امریکہ کی طرف پھرتا جاتا ہے۔ عنقریب۔ شاید اس سے بھی پیشتر کہ بیسویں صدی چند قدم بڑھے مرکب زمانہ بننے کا قرعہ اہل امریکہ کے نام پر نکلیگا۔ کیا اس وقت امریکہ کو یورپ کی شاگردی سے انکار کرنا زیبا ہوگا؟ ہرگز نہیں۔ اسی طرح یورپ کو عرب کی خوشہ چینی سے انکار

اس کا ثبوت خود اہل امریکہ کی پالیسی ہے۔ تم نے کبھی نہ سنا ہوگا کہ امریکن پیراچھوٹے سے چھوٹے جزیرہ پر محض ملک گیری اور ملکداری کی ہوس کی بنا پر حملہ آور ہوا ہو۔ قوموں کو آزادی جیسے قدرتی حقوق سے محروم کرنا۔ گشت و خون سے تخت حکومت حاصل کر کے اسکو بزور شمشیر محفوظ رکھنے کی تکلیف اٹھانا امریکہ کے قومی قانون کے خلاف ہے۔ اس کا خیال ہے کہ کسی قوم کا اقبال۔ دولت۔ جاہ و جہت ملک گیری پر منحصر نہیں بلکہ صرف اس پر کہ قواسم ذہنیہ۔ قدرتی و فنیوں کی تحقیق میں صرف کریں۔ اور نظام آسائش کی تکمیل کریں۔

کرنا سعادتمندی نہیں۔ اکثر دیکھا جاتا ہے کہ اس مجہول خیال کی بنیاد پر جب اہل یورپ کسی ایسے ملک کی موجودہ سوشل یا پولٹیکل حالت پر قلم اٹھاتے ہیں جو کبھی عربی فیضان سے بہرہ مند تھا تو اسکو پر عیب اور پر نقص ثابت کرنے میں کوئی دقیقہ فرو گذاشت نہیں کرتے۔ اور یہ امر شاید مصلحتاً قلم انداز کر دیتے ہیں کہ قرون گذشتہ میں ترقی زمانہ کا ذریعہ بنکر وہ اپنا فرض ادا کر چکا ہے۔ مثلاً جب کوئی سیاح افریقہ سے سیر کر کے واپس جاتا ہے اور سفر نامہ مرتب کرتا ہے تو ضرور ہے کہ خواہی نخواہی یہ خیال ظاہر کرے کہ باوجودیکہ افریقہ ایک پُرانا بڑا عظیم ہے اور عربی حکومت سے مستفیض ہو چکا ہے مگر پھر بھی وہ اسقدر وحشی ہے اور امریکہ جسکو دریافت ہوئے صرف چار صدیاں گذری ہیں نہایت شائستہ اور مہذب ہے۔

سرسری نظر سے امریکہ اور افریقہ کو ہمشکل معلوم ہوتے ہیں لیکن ذرا تجسس نظر سے دیکھو تو اول الذکر کے متن پر سیاہ گول بندیاں۔ لمبے ٹیڑھے خط۔ سیاہ بل کھاتے ہوئے سلسلے بڑے اور چھوٹے اس کثرت سے دکھلائی دینگے کہ تل دھرنے کو

۱۔ جن دنوں افریقہ میں عربی حکومت اوج پر تھی تو مقناہ۔ سبیل ماسہ۔ طہرات۔ طلسمان۔ قیروان۔ قاہرہ۔ مراکوٹے بڑے بڑے کوثر علوم تھے جہاں یورپ کے سینکڑوں طلباء ہر قسم کے علوم میں درس لیتے تھے خصوصاً سیدوہ تجزیہ اور فیض کی تعلیم گاہیں۔ شیبیلیہ۔ قرطبہ اور غرناطہ کے کالجوں کی ہم پلہ تھیں۔ اندلس کے ایک نامی اور جید فلاسفی کا بچے نے آخری دن فیض ہی میں گزارے اور ۱۱۳۳ء (۵۳۳ھ) میں یہیں مر گیا۔ اسطرح علامہ ابن طفیل اسیں جو اشرافین میں سے تھا۔ اور فلسفہ۔ ریاضی۔ ہیئت۔ دیندہ سے اور طب میں کیتائے روزگار تھا۔ آخری عمر بربر میں بسر کر کے ۱۱۹۵ء میں مراکوٹ میں جاں بحق ہوا۔ ان تعلیم گاہوں اور علمائوں کے تفصیلی حالات سلسلہ تفصیل الاسلام میں مستوفیاً قلمبند

جگہ نہیں۔ اسکے خلاف افریقہ خصوصاً اسکا بالائی حصہ بالکل تو نہیں مگر بہت کچھ خالی
 اور مثل کف دست صاف ہے۔ البتہ متن کے کنارے کنارے ہر سہ اطراف
 پر دریاؤں اور شہروں کے علامات دکھلائی دیتے ہیں۔ گویا ایک سفید کپڑے کے
 گرد سیاہ چھپی ہوئی سجاوٹ لگی ہے۔ یہ کف دست میدان ہی وہ صحرائے اعظم ہے جو
 سیکڑوں کو س تک دامن تمننا کی طرح پھیلتا چلا گیا ہے اور جہیں مدبصر تک ریت کے
 ٹیلوں۔ سراب یاریگ رواں کے سوانہ پانی کا قطرہ دکھلائی دیتا ہے نہ درخت کا پتہ۔
 یہی وہ دشت کربلا ہے جہیں سیکڑوں یورپین علمی تحقیقات کا احرام باندھ کر جانے
 ہیں اور صحت یا جان نذر کر دیتے ہیں۔ صحرائے اعظم قدرتی طور سے کئی حصوں میں
 منقسم ہے مثلاً سودان۔ لیبیا۔ فیضان وغیرہ۔ انہیں پہلا وہ مقام ہے جس کے حالات
 ایک عرصہ دراز سے ہمارے ہندوستان کے اخبارات کا مرکز بحث چلے آتے ہیں اور
 جس کا نتیجہ ابھی تک بحر اس کے کچھ نہیں کہ مہذب قوموں کو وحشی قوموں کے منہ نہ آنا چاہئے۔
 صحرائے اعظم کے عین شمال میں۔ ساحل بر اعظم کے برابر شرقاً غرباً وہ سرزمین
 واقع ہے جو باربری سٹیش یا ریاستہائے بربریہ کہلاتی ہے۔ یعنی ٹریپولی۔ ٹیونس۔ الجیر
 مراکو۔ متقدمین اسکو ایفریقا لکھتے ہیں۔ جس طرح اس سرزمین کے جنوب مغرب۔
 اور کسیدر مشرقی حد پر ریگ رواں کا بحر زخار موجیں مارتا ہے۔ اسی طرح شمال میں
 بحیرہ روم کانیلگوں پانی۔ ایک طرف آبنائے سسلی۔ اور دوسری طرف آبنائے
 جبرالٹر سے گذر کر اور لہرا لہرا کر اسکے سنگلاخ ساحل سے سر ٹکراتا ہے۔

گو یا بربر کا ایک شمالی کنارہ موسومہ راس بونا۔ جزیرہ سسلی سے ملنے کی کوشش کرتا ہے۔ اور دوسرا کنارہ موسومہ قلعہ سیوطہ جبرالٹر سے ملنے کو بڑھتا ہو مگر ہر طرف آبنائیں سدراہ ہیں۔ اصل یہ ہے کہ ان دو متضاد عناصر کے سمندروں نے شمالاً جنوباً ایک دوسرے کے محاذی واقع ہو کر بربر کو ایک ایسا جزیرہ بنا دیا ہے جسکی دنیا بھر میں نظیر نہیں۔ شکل میں یہ کچھ کچھ قوس دائرہ یا ہلال سے ملتا ہے جسکے سرے غرب کی طرف راس جوبی اور شرق کی طرف ساحل ٹریپولی کا ایک گوشہ سمجھو۔ ہننے تو یہ خیال استعارتاً ہی ظاہر کیا ہے یورپ کے جغرافیہ دانوں کو دیکھو کہ وہ سب کس قدر سنجیدگی سے متفق الرائے ہیں کہ چونکہ بربر کی آب و ہوا یورپ کی آب و ہوا سے بالکل مطابق ہے اسلئے غالب گمان ہے کہ یہ خطہ کسی زمانہ میں یورپین جزیرہ ہوگا۔ جسکو مغرب جنوب۔ اور مشرق کی طرف سے۔ ایک عظیم قطعہ آب بطور اندرونی بحیرہ گھیرے تھا۔ اور شمال میں ایک چھوٹی سی جھیل ملحقہ یورپ واقع تھی۔ مگر قوانین جیالوجی کے عمل سے وہ بحیرہ رفتہ رفتہ خشک ہو کر صحرائے اعظم سے اور وہ جھیل بڑھتے بڑھتے بحیرہ روم سے بدل ہو گئے۔ یا یوں کہو کہ بحیرہ روم کی مغربی طاس سے اور لطف یہ کہ اس زمانہ کے بڑے بڑے مشہور تجربہ کار انجنیر زوروشور سے پیشینگوئی کر رہے ہیں کہ صحرائے اعظم پھر اسی طرح رفتہ رفتہ بحیرہ آب ہو جائیگا۔ بہر حال اس میں شک نہیں کہ سزین

۱۷ وہ علم جہیں کرۂ زمین کے اندرونی و بیرونی حصص اور انکی جسمانی خلقت۔ تغیر۔ انقلاب۔ ترقی و تنزل سے بحث کی گئی ہے۔

۱۸ دیکھو یونیورسل جیوگرافی (جغرافیہ گیتی) مصنفہ ریکس فرانسسی۔ باب ۱۱ ترجمہ انگریزی۔

بربر اگر جزیرہ نہیں تو جزیرہ نما ضرور تھا۔ جو شمال میں ایک طرف جزیرہ سسلی سے اور دوسری طرف ملک اسپین سے بذریعہ خاکنا سے وصل تھا۔ اس طرح پر کہ سلسلہ اطللس مغرب کی طرف کو ہستان الپکوزا سے۔ اور مشرق کی طرف کوہ آٹنا سے ملتا تھا لیکن جیسا کہ جغرافیہ دان دلیل دیتے ہیں۔ یہ دونوں کو ہستانی خاکنائیں فی الواقع جیاوجی کے عمل سے غرقاب ہو گئیں۔ اور بحیرہ آب واقع جنوب خشک ہو کر بحیرہ ریگ سے بد لگیا۔ یوں تو وہ تمام وسیع قطعہ آب جو پورٹ سعید سے شروع ہو کر تخیل پر ختم ہو جاتا ہے بحیرہ روم ہی کہلاتا ہے۔ مگر آسانی کے لئے جغرافیہ دانوں نے اسکو کئی حصوں میں منقسم کر لیا ہے۔ مثلاً بحیرہ شام (لیوانٹ) مجمع البحرین یونان (آر کے پیلو)۔ اکثر آبنائیں خلیجیں وغیرہ۔ اسپطرح وہ حصہ جو ملک بربر خصوصاً صوبہ ٹریپولی کے شمالی کنارہ کو مقابل کی سزرین یورپ سے جدا کرتا ہے۔ خلیج سدرہ کہلاتا ہے۔ بربر کا بحیرہ روم ہمیں سے شروع ہوتا ہے۔ سوٹھویں صدی میں اگر کوئی شوقین ستیاح ایک چھوٹی سی کشتی میں خلیج سدرہ سے چلتا۔ اور مغرب کی طرف ساحل کے ساتھ ساتھ سفر کرتا تو اسکو عجیب و غریب حالات دکھائی دیتے۔ اگرچہ اس زمانہ میں اہل بربر بحری غارتگری میں اپنے بورپین ہمسایوں کے نوآموز شاگرد تھے۔ لیکن ساحل ملک اس ناموزون پیشہ

۱۰ اطللس یا ایتلس ملک بربر کا پہاڑ جو شمال میں ساحل کے ساتھ ساتھ چلا گیا ہے۔


۱۱ اسکے ایک طرف ساپرس۔ روڈس۔ کینڈیا۔ جزائر یونان۔ مالٹا۔ سسلی۔ سارڈینیا۔ کورسکا۔ فرمنٹرا۔

بیلیرک۔ سنورکا۔ مجورکا وغیرہ جزیرے ہیں۔ اور جزیرہ نما ٹی اسپین ہے۔ اور دوسری طرف کچھ حصہ مصر اور سواحل بربر



یاستہا

بربر
مغرب



شمال

مشرق

مغرب

کے لئے کچھ ایسا موزوں تھا کہ یورپ کو بہت جلد ضمناً تسلیم کر لینا پڑا کہ۔ کس نیا مکت
 علم تیراز من ۛ کہ مرا عاقبت نشانہ نکرہ ۛ نقشہ سے ظاہر ہے کہ اس خلیج سے لیکر
 شمالی بحر اوقیانوس تک۔ تمام ساحل پر قدرتی بندرگاہوں کا ایک ایسا سلسلہ چلا
 گیا ہے جو سیلی تک کہیں منقطع نہیں ہوتا۔ ان میں اکثر کوہستان طلس کی سنگلاخ
 چٹانوں کو پشت پر لیکر اس قدر مستحکم اور دشوار گزار ہو گئے ہیں کہ ایک معمولی ملاح جس کو
 ساحل کی تنگ اور پوشیدہ کمینگاہوں سے کچھ بھی واقفیت ہو۔ پورے جنگی بیڑے
 کے تعاقب سے تنہا بچ سکتا ہے۔ اور سوٹھویں صدی میں تمام ساحل پر کمینگاہوں
 ایسی وسیع اور کشادہ بندرگاہ نہ تھی جس میں کوئی جنگی جہاز بحالت تعاقب سا سکتا
 بلکہ برخلاف ہر طرف چھوٹے چھوٹے گھاٹ۔ چاکٹ امن کی طرح نہایت تنگ اور
 لمبے۔ خشکی میں دور تک کھلے تھے یا اگر کشادہ تھے تو عمیق نہایت کم تھے۔ یا چھوٹی چھوٹی
 پہاڑی گھاٹیاں جن میں ایک معمولی کشتی پناہ گزیر ہو سکتی تھی۔ چنانچہ سب سے پہلی بندرگاہ جو
 خلیج سدرہ کے یتاح کو پیش آتی وہ ٹریپولی یا طرابلس ہے اس کے بعد جزیرہ جربہ جو اسی خلیج
 میں واقع ہے۔ اس کی پشت پر ایک بہت بڑا اور وسیع قطعہ آب بہ طور اندرونی بحیرہ واقع
 ہے۔ جسکی حفاظت کے لئے ہر طرف مستحکم جنگی قلعے بنے تھے۔ اور چونکہ پانی میں بہر وقت

ساحل افریقہ کی
 حسبی حالت

ٹرابلس۔ جربہ

۱۱ شہر طرابلس کے منظر۔ موقع۔ عام حالت فنارت و تروتازگی اور عمارات کے لئے دیکھو سفرنامہ
 حکیم ناصر خسرو مرتبہ مولانا حالی صفحہ ۴۴ و ۴۵۔
 ۱۲ قدیم تاریخی فسانوں میں جربہ کے باشندوں کو لوٹس ایٹریئے نیلو فرخوار لکھا ہے جس سے
 اس شہر کے حاشیہ کی قدرتی فنارت و سرسبزی کا اظہار منظور ہے۔

طوفان برپا رہتا تھا۔ اس لئے تجارتی جہاز تو ایک طرف اسپین کے جنگی بھی اسکو جام
 بادگرد سمجھتے تھے۔ اور دور ہی سے تعاقب سے دست بردار ہو جاتے تھے۔ جربہ سے آگے
 بڑھ کر مغرب کی طرف شہر مہدیہ واقع ہے۔ جس کو متقدمین افریقہ کہتے تھے۔ یہ کبھی
 بنو فاطمیہ کا دارالخلافہ تھا۔ اس کے قریب ایک بندرگاہ کے کھنڈر اور قرن وسطے
 کی قطع وضع کا ایک جنگی قلعہ ابھی تک دکھائی دیتے ہیں۔ اور آگے چل کر شہر ٹیونس
 واقع ہے جو صوبہ ٹیونس کا دارالخلافہ ہے۔ یہ وہی قدیم تبرک مقام ہے جہاں مسلمانوں
 نے خلیفہ عبد الملک کے نطل حمایت میں جہاز رانی کی اسجد سیکھی تھی۔ اور سب سے پہلی
 بندرگاہ اور میگزین بنایا تھا۔ قطع نظر اس کے ساحل برابر اول درجہ کی ہی ایک بندرگاہ
 ہے جسکو گالیٹا یا حلق الوید کہتے ہیں۔ اور اسقدر محفوظ ہے کہ جہاز کو ایک مرتبہ دخل ہو کر
 پھر کسی طرح کے طوفان کا اندیشہ نہیں رہتا۔ جربہ کی طرح ٹیونس کے قریب بھی ایک جھیل ہے
 جو بزٹا (بزطہ) کہلاتی ہے اگر حلق الوید اور بزطہ کے درمیان ایک مختصر سا قطعہ آب
 رواں مثل نہر سویز جاری کیا جائے تو بندرگاہ مذکورہ آسانی اسقدر وسیع ہو سکتی ہے
 کہ بحر روم کے تمام جہاز اس میں بے تکلف سما جائیں۔ ٹیونس کے بعد کارٹیج (قرطاجنہ)
 اور پورٹو فرنیہ (فرینیہ) کی قدیم مشہور بندرگاہیں واقع ہیں جو اگرچہ اب تو بوجہ ریت سے اٹ
 جانے کے بالکل نکمتی ہیں لیکن سوٹھویں صدی میں خاصی کمین گاہیں تھیں۔ اور اکثر چوٹی
 سے ستمبر تک نہایت مفید اور کارآمد تھیں۔ کیونکہ اس موسم میں سمندر کی طوفان خیز
 ہوا میں جزیرہ سائپرس کی جانب سے اس بلا کی تیزی سے چلتی تھیں کہ مضبوط سے مضبوط

مہدیہ

ٹیونس

قرطاجنہ

فرینیہ

جہاز بھی اس بونا کی طرف نہ بڑھ سکتا تھا۔ موجودہ الجزائر اور یونس کی حد فاصل کے قریب بندرگاہ تبارکہ واقع ہے۔ جسکو اہل جینیوا نے ابتدا سے جہاز رانی میں اپنا مرکز قرار دیا تھا۔ اور وہاں کے ایک مشہور تاجر خاندان المعروف بہ ٹومی لینینی کا ہیڈ کوارٹر تھا اسکے بعد شہر لاکلی واقع ہے جو کبھی تو ایک معمولی کمینگاہ تھا مگر سوٹھویں صدی میں ایک مشہور اور عمدہ بندرگاہ بن گیا تھا۔ چنانچہ مارسیلز کے سوداگر جو باسٹن ڈی فرانس سے ان مقامات کی نگرانی کرتے تھے جہاں سے مونگا برآمد ہوتا تھا۔ آتے جاتے اکثر اسی گھاٹ پر ٹھہرتے تھے۔ اس سے ذرا آگے بڑھ کر مشہور شہر کانسٹنٹائن (قسطنطین) کے عین مقابل شہر بونا واقع ہے۔ جس کی کشادہ سڑکیں ہر قسم کی اشیاء آمد برآمد کے لئے نہایت موزوں تھیں۔ سوٹھویں صدی کے وسط میں اسکی بندرگاہ پر اسباب غارتگری سے گرا بنا جہازوں کا جھگٹا رہتا تھا۔ یہاں سے کچھ زیادہ فاصلہ پر ایک اور نہایت قدیم اور متبرک بندرگاہ واقع ہے جسکو جیبل یا جبل بنی ہلال کہتے ہیں۔ یہ وہی مشہور شہر ہے جسپر کبھی موجود جہاز رانی یعنی اہل فینیشیا کے نشان کا پھر یہاں ہر اتا تھا۔ پھر اہل تارمنڈی کا قبضہ ہوا۔ پھر قیصران روما کا تسلط ہوا۔ اور بالآخر سوٹھویں صدی میں خاندان باربروسہ نے اسکو سنبھال لیا۔ بہ لحاظ موقع و منظر بربرکی کسی بندرگاہ کو وہ بات نصیب نہیں جو جیبل کو ہے۔ سیاح دیکھیں گے کہ ایک سنگلاخ قطعہ زمین بہ شکل نصف دائرہ بیرون

لہ یعنی فرانس کا بچ جو ایک مقام کا نام تھا۔

لہ جیبل یا جبل بنی ہلال کے قدیم منظر و موقع کے لئے دیکھو سفرنامہ حکیم ناصر خسرو صفحہ ۴۴ و ۴۵۔

تبارکہ

لاکلی

بونا

جبل بنی ہلال

ساحل سمندر میں نصب ہے جسکو ایک تنگ ریتلی خاکناے نے بڑے عظیم وصل
کر کے گویا جزیرہ سے جزیرہ بنا دیا ہے۔ دور سے یہ بالکل بینی کوہ معلوم ہوتا ہے
پکستان عروج نے اپنے ترکتاز جہازوں کے لئے جو مستحکم قلعہ بنایا تھا وہ
ابھی تک اس قطعہ پر موجود ہے۔ اور سامنے ایک مختصر اور موزوں بندرگاہ بنی ہے
جسکو سنگلاخ بلندیاں قدرتی سد آب کی طرح ہر طرف سے اپنے حلقہ میں لئے
ہوئے ہیں۔ جیجیل سے تیس میل جانب غرب شہر بوجیہ واقع ہے جس کی بندرگاہ
اسقدر محفوظ ہے کہ سخت سے سخت طوفان خیز ہوا میں بھی جہاز کا بال بیکا نہیں
کر سکتیں۔ پھر مشہور شہر الجزائر جو ریاست الجزائر کا دار الحکومت اور بڑا معرکہ گاہ
ہے اگرچہ ابتدا میں بندرگاہ نہ تھا مگر بعد کو بنا لیا گیا۔ اسکے قریب ہی بندرگاہ شرشیل
واقع ہے جو حالت امن میں قزاقوں کا آرامگاہ اور طوفان میں جہازوں کی پناہ
تھا۔ خصوصاً اُس موسم میں جبکہ شمالی تیز ہوا میں سمندر میں تلاطم پیدا کرتی تھیں
اس مقام کی قدر و قیمت دو چند بڑھ جاتی تھی۔ شرشیل سے آگے بڑھ کر طینس
واقع ہے جس کی بندرگاہ اگرچہ نہایت ہی شوارجدار لیکن ایک مرتبہ داخل ہونے
کے بعد عمدہ مامن تھی۔ اور آگے چل کر مشہور شہر طلسان کے محاذ میں شہر اوران واقع ہے
اسکے ایک جانب بندرگاہ مرشش البکیر و کھلائی دیتی ہے جسکو روما کا پورٹس یویس
(خدائی بندرگاہ) کہنا چاہیے۔ اور دوسری جانب بندرگاہ جامع الغزوات ہے۔
آخر الذکر کا موقع اسقدر ناہموار اور سنگلاخ ہے کہ اگر کوئی واقفکار قزاق تعاقب سے

بوجیہ

الجزائر شرشیل

طینس

اوران

گھبرا کر ادھر ادھر چھپ جائے تو ہزار سراغ رسانوں کو بھی پتہ نہ لگے۔ ان کے بعد تھجیر اور سیوطہ کی بندرگاہیں آتی ہیں اور ساتھ ہی شمالی ساحل ختم ہو جاتا ہے۔ لیکن اگر سیاح آبنائے جبرالٹر سے عبور کر کے مغربی ساحل پر پہنچے تو اُسکو بھی کمینگا ہوں سے خالی نہ پائیںگا۔ اس طرف بھی ناواقف نظر سے پوشیدہ ساحل میں جا بجا چاک سے کھلے ہیں۔ چنانچہ ان سب میں مشہور مقام سیلی ہے جس کے گرد بالوریت کی وہ کثرت ہے کہ گویا ایک فصیل کھنچی ہے اور مقام مذکور کو لٹیروں کے لئے ایک قدرتی حصن حصین بناتی ہے۔ سیلی کے قریب ہی قصبۃ القصر واقع ہے جو کبھی قزاق گردی میں غنائم کا گدام تھا۔ سیوطہ کے بلند اور مشہور تاریخی قلعہ سے اگر سیاح جانب شمال دور بین لگائے تو اُس کی نظر آبنائے جبل اطراق کو عبور کرتی اور کو جبل اطراق کی اونچی نیچی چوٹیوں سے بل کھا کر گذرتی اسپین کے اُن تاریخی میدانوں پر پڑگی جن میں ہزبران اسلام کے تیغ و قلم کے ہزاروں مجسم کرشمے یادگاروں کی شکل میں ہنوز ایستادہ ہیں اور اس اُلوال العزم اور جلیل القدر قوم کی مرحوم شان و عظمت پر ماتم کر رہے ہیں جس نے یورپ کو کچھ کم ایک ہزار برس تہذیب و شائستگی تمدن و ملکہاری کی تعلیم دی تھی۔ اُنڈس کے مایہ ناز شہر سراپا حسرت سامنے دکھائی دینگے جنکی بابت حالی نے لکھا ہے:-

ہویدا ہے غرناطہ سے شوکت اُنکی عیاں ہے بلنسیہ سے قدرت اُنکی
 بطلیوس کو یاد ہے عظمت اُن کی چمکتی ہے قادس میں سرحسرت اُنکی

تجیر سیوطہ

سیلی

قصبۃ القصر

نصیب اُن کا اشمیلیہ میں ہے سوتا

شب و روز ہے قرطبہ اُن کو روتا

کوئی قرطبہ کے کھنڈر جا کے دیکھے مساجد کے محراب و درجا کے دیکھے

حجازی امیروں کے گھر جا کے دیکھے خلافت کو زیرِ دزبر جا کے دیکھے

جلال اُن کا کھنڈروں میں ہیویوں چمکتا

کہ ہو خاک میں جیسے کنسن دن دکھتا

چھوٹی چھوٹی بندرگاہوں اور کمینگاہوں کی کثرت کے علاوہ اندرونی مقامات بھی

حسبِ نخواستہ تھے۔ دریا۔ جہازرانی کے قابل اگرچہ کوئی نہیں مگر آبشاروں کا چھوٹا ہونا جو

عندالضرورت کا آمد ہو سکتی تھیں گو یا دریاؤں کا نعم البدل تھا۔ ساحل کے قریب سنگلاخ

چٹانیں اسقدر بلند اور ڈھلوان ہیں کہ اگر کوئی دورانِ قزاق چاہتا تو ہر جگہ سے سمندر

کا وسیع نظارہ کر سکتا اور اس طرح اپنی ذریعات کو عنیم کے حملہ یا شکار کی آمد سے مطلع

کر سکتا تھا۔ ساحل کی تمام اراضی اسقدر زرخیز تھی کہ باشندوں کی جمیع ضروریات کی

باآسانی کفیل ہو سکتی تھی۔ کوہِ اطلس کے دامن میں اور اُسکے پرلی طرف بھی اُندلس کے

جلاوطن مسلمانوں نے چھوٹے چھوٹے گانوں آباد کر لئے تھے۔ تمام میدان اور زیریں

وادی دامن کوہ تک سرسبز چراگاہوں سے معمور تھے جن میں عربی قبیلے۔ اونٹ

بھیر بکریوں کے گلوں سمیت سال کے بارہ مہینے خانہ بدوش گھومتے پھرتے تھے۔

شہر جربہ کی نصارت اور تروتازگی میں گلشنِ فردوس کا جلوہ نظر آتا تھا۔ اُسکے ہر بھرے

کھیت - شاداب مرغزار - انگور - زیتون - بادام - خوبانی - انجیر کے باغات عجیب
 نظر فریب سین پیش کرتے تھے - شہر ٹیونس سرسبز چراگا ہوں اور پھلے پھولے
 باغوں کے حلقہ میں اسی طرح ایستادہ تھا جس طرح صحن چین میں کوئی مشہور قبۃ - اگر اہل
 بربر نے اُس کو عروس المغرب کا خطاب دیا تھا تو بالکل زیبا تھا -

ساحل بربر میں سب سے بڑا یہ وصف تھا کہ بارہ مہینے طوفان خیز ہوا میں سمندر
 میں طوفان برپا رکھتی تھیں جسکی دست دراز یوں سے کچھ وہی خوب بچ سکتے تھے
 جو ساحل کی سنگلاخ کیننگا ہوں اور اُس کے پُر پیچ راہ و رسم منزل سے
 کما حقہ واقف تھے - معمولی واقفکار یا جنسبی ملاح و ناخدا کے لئے تو ان میں
 سے ہر ایک موقع تار عنکبوت سے کم نہ تھا -

ساحل کی خاصیت

سولہویں صدی کے شروع میں جب بحیرہ روم میں آتش غارتگری شعلہ زن
 ہوئی تو نئی اور پرانی دنیا میں سلسلہ تجارت کا آغاز تھا - یہ خطا ہے کہ تمام تجارتی
 مہازات جو یورپ کے ممالک مثلاً فرانس - اسپین - انگلینڈ - ہالینڈ اور اطلی وغیرہ
 سے یا بحیرہ شام کی بندرگاہوں سے آتے تھے یا یہاں سے امریکہ کو جاتے تھے
 ان کو بیشتر اسکندریہ یا سمرنا سے گذرنا پڑتا تھا - پس ضروری تھا کہ آتے یا جاتے انہیں
 اٹریا یا مالٹا سے عبور کریں اور چونکہ یہ دونوں آبنائیں ساحل بربر کے مشرقی اور مغربی
 نکلے ہوئے گوشوں سے پیدا ہوئی ہیں لہذا تمام تجارتی جہازوں کو بحیرہ روم
 مغربی طاس سے گذرنا ناگزیر تھا گویا ان تمام بندرگاہوں اور کیننگا ہوں کے قریب سے

تجارتی جہازوں کی رہتہ

گزرتے تھے جن کا ہم نے اوپر ذکر کیا ہے۔ پس ظاہر ہے کہ اگر کوئی دلیر اور جانباز مشرق میں ٹیونس پر۔ وسط میں الجزائر پر۔ اور مغرب میں قلعہ سیوطہ پر قبضہ کر کے اور ان مقامات میں جم کے ادھر ادھر جستجو کرتا تو اسکو اس قسم کے صد ہا موقعے باسانی مل سکتے تھے کہ بحر روم کے تمام تجارتی جہازوں کو جو یورپ اور امریکہ دونوں براعظموں کی دولت سے معمور آتے جاتے رہتے تھے ایک اشارہ سے بربر میں خالی کرالے۔ اس مختصر طبعی حالت سے معلوم ہو گا کہ بربر کے سوا حاصل پیشہ قزاقی کے لئے قدرتی طور سے کہاں تک موزوں تھے۔ آئندہ ملک کا تمدن۔ حکومت اور خارجی تعلقات مجملًا بیان کئے جائینگے اور اُس کے ضمن میں اُن اسباب کی اصلیت اور تدریجی رفتار کا ذکر ہو گا جنکا نتیجہ آخر یہ ہوا کہ سوٹھویں صدی کے ساتھ بحیرہ روم تمام جہازوں کے لئے ایک ایسی بھول بھلیاں بن گیا جس سے بحر اسکے اُوڑ کسی بات میں مفر نہ تھا کہ سر بہ تسلیم ہو کر تمام اثاثہ جہاز بربر کے کسی بندرگاہ میں داخل کر دیں اور خود اہل جہاز عمر بھر کے لئے خطا غلامی لکھ دیں۔

واضح ہو کہ بربر کو مسلمانوں نے سب سے پہلے ۶۹۲ء میں جنرل عقبہ کے ماتحت فتح کیا چنانچہ ابتداء سے فتح سے بہت سے اسلامی خاندان اُسکی حکومت

بربر کی پیشگی حالت

۱۰ شمالی افریقہ۔ با بربر کو اقصاء مغرب بھی کہتے ہیں۔ کیونکہ مسلمانوں نے اول مصر کو فتح کیا تھا۔ اور مصر سے بربر جانب مغرب واقع ہے۔ لہذا اُسکو اقصاء مغرب کے نام سے موسوم کرتے تھے۔

سے یکے بعد دیگرے مستفید ہوئے یہاں تک کہ عربی عمال جن کا عزل و نصب خلفائے دمشق و بغداد کے ہاتھ میں تھا موقع پا کر مطلق العنان ہو گئے۔ انہیں بنو ادریس اور بنو اغلب زیادہ ممتاز تھے جنہوں نے ۶۷۱ء اور ۶۷۲ء میں جداگانہ خود سر حکومتیں قائم کیں۔ ان کے استیصال پر ۶۹۹ء میں بنو فاطمیہ نے زمام سلطنت ہاتھ میں لی۔ دولت علویہ فاطمیہ جس طرح مجموعتاً نہایت مقتدر اور اقبال مند تھی اسی طرح اسکے ممبر بھی فرداً فرداً نہایت جلیل القدر اور الوالعزم تھے۔ اس عہد کا سب سے مشہور واقعہ یہ ہے کہ مسلمانوں نے اول ہمدیہ (افریقہ) کو دارالخلافہ بنایا اور پھر ۹۶۹ء میں قاہرہ میں مستقل کر لیا۔ چونکہ اس ابتدائی زمانہ میں برابر اور مصر کے درمیان کوئی مستقل محفوظ اور سہل ذریعہ رسل و رسائل نہ تھا لہذا اس انتقال کا نتیجہ یہ ہوا کہ سلطنت اقصائے مغرب کا شیرازہ بکھر گیا اور سب سے ایک کے متعدد فرمانروا سر بلند ہو گئے مثلاً بنو حمود صوبہ طلمسان میں۔ بنو زیری صوبہ ٹیونس میں۔ وغیرہم لیکن گیارہویں صدی کے آخر میں مراہطین کا ستارہ اقبال بلند ہوا اور عرصہ دراز تک افریقہ کے بیشتر حصہ نیز آندلس پر پرتو افکن رہا۔ پھر بارہویں کے وسط میں ایک اور الوالعزم خاندان نے خروج کیا جو موحدین مشہور تھا موحدین کی حکومت کسی قدر زیادہ دیر پا اور ٹیونس سے لیکر بحرِ ظلمات تک پھیلی تھی لیکن متلون المزاج زمانہ کو ایک طاقت پسند نہیں اور قانون قدرت کا اصول بھی یہی ہے کہ ہر قوم باری باری دینا کی حکومت اور دولت سے بہرہ مند ہوتی رہے چنانچہ قریباً

بنو ادریس - اغلب
بنو فاطمیہ - ۹۰۹ء

۹۶۹ء

بنو حمود - بنو زیری
مراہطین

موحدین

ڈیڑھ سو برس بعد موحدین کا آفتاب اقبال بھی غروب ہو گیا اور اب تین خود سر
 خاندان اور پیدا ہوئے یعنی بنوا حفص ۱۲۴۸ء سے ۱۵۳۴ء تک یونیس میں۔ یوزیان
 ۱۳۳۵ء سے ۱۴۰۰ء تک مغرب الاوسط میں۔ اور بنو میرین ۱۲۰۰ء سے ۱۵۵۰ء
 تک مراکو میں۔ آخر سوٹھویں صدی میں ان کے استیصال پر ایک نیا دور شروع
 ہوا جسکی تاریخ ناظرین کے سامنے ہے۔ اس میں تین مختلف فرمانروا خاندان شامل تھے
 یعنی الجزائر میں خاندان ڈسے۔ یونیس میں خاندان سبے جو ترکی نسل سے تھا۔ اور مراکو
 میں ایک قدیم عربی خاندان حکمران تھا جسکے فرمانروا شریف یا سلطان مراکو کہلاتے
 تھے۔ ان میں خاندان آخرالذکر سنوز حکمران ہے مگر الجزائر کے پولٹیکل اسٹیج پر فرینچ
 ری پبلک نمودار ہے اور یونیس کے پاشا اگرچہ کچھ عرصہ تک برا نام مطلق العنان
 رہے مگر حقیقت میں وہ فرانسیسی گورنروں کی "حالات شیدند" میں رہنے کے بعد
 آخر کار ۱۸۸۲ء میں فرانسیسیوں کی نپولٹن پالیسی کا شکار ہو گئے۔

بنوا حفص

۱۸۸۲

سلطنت کے انقلاب اور فرمانرواؤں کے عزل و نصب پر جو خفیف
 شورشیں ملک میں وقتاً فوقتاً برپا ہو جاتی تھیں اگر ان سے قطع نظر کی جائے تو حکومت
 اسلام اول سے آخر تک حاکم محکوم دونوں کے لئے یکساں طور سے مبارک
 تھی جیسا کہ بیان کیا گیا ہے بربر کے تمام حکمران خاندان خاک پاک عرب سے نہ تھے

گورنمنٹ اسلام
کی ملکی پالیسی

۱۹ نپولٹن پالیسی مراد۔ ہے عالمگیر پالیسی سے۔

جس کا خاصہ ہی رحم و عفو۔ چشم پوشی و آزاد منشی ہے۔ بلکہ بیشتر خاص ملک کے وہ ویسی قبائل تھے جو ایک تدریجی رفتار سے تخت حکومت تک پہنچے تھے۔ پس اگر ان میں نو دولتہ قوموں کی صفات پائی جاتیں تو خلاف توقع نہ تھا مگر با اینہم ان کا طرز حکومت دنیوں کے لئے سرسبز و بارخاطر نہ تھا۔ مسیحیوں کو گرجا بنانے اور ارکان مذہبی ادا کرنے کی کھلی اجازت تھی۔ انجیل کا وعظ اور درس و تدریس بے کھشکے کرتے تھے۔ اور باہمی اختلاف میں تعصب و اکراہ نہ تھا چنانچہ تیرھویں صدی میں شاہان مراکو اور یونیس اسقف اعظم (پوپ آدروم) کے ساتھ جس قدر اخلاص مند رسل اور رسائل رکھتے تھے وہ فیض کے بٹپ (مجتہد) کے عبودیت ناموں سے کسی طرح کم نہ تھی۔

تمام ملکی خدمات مالی۔ انتظامی اور جنگی میں مسلمان اور مسیحی گورنمنٹ اسلام کے یکساں معتمد علیہ تھے۔ مسیحی جس طرح حج اور ناظم ہوتے تھے اسی طرح جرنیل اور کرنیل بھی بنائے جاتے تھے۔ اقوام یورپ سے جو کچھ ان کے تعلقات تھے وہ انتہا درجہ کی اخلاص مندی پر مبنی تھے۔ خصوصاً گیارھویں صدی سے جبکہ بنو فاطمیہ نے افریقہ سے تعلقات قطع کئے اور سوٹھویں صدی کے شروع تک جبکہ آل عثمان نے قسطنطنیہ میں ایک جلیل القدر سلطنت کی بنیاد قائم کی اہل بربر کی فارن پالیسی توقع سے زیادہ دشمنانہ اور آئین ملکہ داری کے عین مطابق رہی۔

عیسائیوں سے
سلوک

خارجی تعلقات

ایک طرف یورپ کو افریقہ کے چمڑے اور دیگر ملکی پیداوار کی ضرورت تھی اور

۱۱ تاریخ بریتھویٹ باب ۲۰۱۔ شاہ یونیس کا ایک رسمی خط اور پوپ کا جواب نہایت ہی دلچسپ ہیں۔

دوسری طرف افریقہ کو یورپ کے مصنوعات کی احتیاج تھی اسلئے طرفین نے رفع
 ضروریات کے لئے معاہدے تحریر کر دیے تھے تاکہ باہمی تعلقات منضبط
 ہو جائیں۔ اس میں شک نہیں کہ تاجران بحیرہ روم مثلاً اہل وینس۔ جنیوا۔ اور پمپا وغیرہ
 سے سلاطین بربر کی بھری قوت نہایت کم اور کمزور تھی اور بادی النظر میں اس
 باہمی قرارداد کی ایک وجہ یہ بھی ہو سکتی تھی مگر یہ نہیں کہا جاسکتا کہ فرمانروایان بربر کو عہد نامے
 تحریر کرنے یا انکی بجا و بجا شرائط پورا کرنے میں مجبوری تھی بلکہ برخلاف تاجران بحیرہ روم
 کو "وے برنڈش" کا مضمون درپیش تھا کیونکہ تمام تجارتی جہازوں کو بحیرہ روم کے مغربی
 طاس اور شمالی ساحل سے گزرنا ناگزیر تھا اور جب یہ تھا تو اقوام ساحل سے موافقت کھنا
 بھی لازمی تھا تاکہ تجارتی حقوق ہر طرح محفوظ رہیں۔ پھر یہ بھی تھا کہ اگر فرمانروایان بربر
 کو ذرا بھی کوئی وجہ بد نیتی یا حرص بجا ہوتی تو ایک طرفہ العین میں تمام عہد و پیمانہ بالاسے
 طاق ہوتے اور تاجران یورپ کے جہاز بربر کی بندرگاہوں میں محصور ہوتے۔ مگر تاریخ
 سے اس قسم کی عہد شکنیوں کا پتہ نہیں ملتا بلکہ برعکس معلوم ہوتا ہے کہ اہل بربر نہ
 صرف عہد نامے لکھتے تھے بلکہ انتہا درجہ کے خلوص اور استقلال سے ایک
 ایک شرط پورا کرتے تھے۔ اہل سسلی ہمیشہ سے فیض۔ ظلمسان۔ اور یونیس کی ریاستوں

۱۔ دیکھو لین پول صفحہ ۲۲۳-۲۳۳

۲۔ مسلمان اسکو صقلیہ لکھتے ہیں۔ انھوں نے ۶۸۲ء میں فتح کر کے ۲۰۰ برس حکومت کی
 صنعت و حرفت میں امراسے صقلیہ آج تک یورپ میں مشہور ہیں۔

سے دوستانہ تعلقات رکھتے تھے۔ ان کو دیکھ کر پینا۔ پرووینس۔ اراگون وینس۔ اور جینیوا کی تجارت پیشہ اقوام نے بھی اُنے دوستی پیدا کی۔ بلکہ بعض کو سقند رسوخ ہوا کہ ٹیونس اور سیوطہ جیسی مشہور بندرگاہوں میں اُن کے لئے بطور رزیدنسی کوٹھیاں مخصوص ہو گئیں۔ باقی قوموں کی طرف سے معتمد سفیر بطور کانسل حاضر و رہا رہتے تھے جن کی ہر طرح عزت و حفاظت کی جاتی تھی۔ جینیوا اور پینا کے لئے افریقہ کی تجارت بعض وجہ سے بالخصوص مفید تھی لہذا ٹریپولی (طرابلس) ٹیونس۔ بوجیہ۔ سیوطہ۔ اور سیلی وغیرہ مقامات میں اُن کی طرف سے ٹریڈنگ کمپنیاں (جماعت تاجران) قائم تھیں۔ خاص کر جینیوا کو افریقہ سے اسقدر دلچسپی تھی کہ ایک مرتبہ جب مسیحی مجاہدین بربر پر حسب عادت چڑھ آئے اور ٹیونس کو تاخت و تاراج کرنے لگے تو اہل جینیوا نے تمام مذہبی اور قومی پاسداری چھوڑ کر اُن کا خوب مقابلہ کیا اور اسقدر آڑے ہاتھوں لیا کہ پُرجوش مجاہدین کو بھاگتے ہی بنی۔ اس سچی رفاقت کی وجہ یہی تھی کہ سلاطین بربر کے قتل حمایت میں اہل یورپ کے نہ صرف تاجرانہ حقوق

یورپ کی تجارت
قوموں کے حقوق

۱۷۱۱ء اٹلی کا مشہور شہر غربی ساحل پر کوہ اپی نائز کے دامن میں واقع ہے۔ سوٹھویں صدی میں تجارت کا مرکز اور بحری فارتگری کا بادل تھا۔ اسکا گرجا ایک خمیدہ مینار کے لئے نہایت مشہور ہے جو قریب ۱۰۰ فٹ بلند۔ ۱۶ فٹ ڈیڑھا۔ اور ۸۰ فٹ پرستل ہے۔

۱۷۱۱ء پرووینس فرانس کے اور اراگون اسپین کے مشرقی کنارہ پر واقع ہے۔ قرن وسطیٰ میں مشہور تجارتی ریاستیں تھیں۔ ۱۷۱۱ء وینس اور جینیوا کا حال تیسرے باب میں مفصل درج ہے۔

محفوظ تھے بلکہ مذہبی آزادی بھی ہر طرح ملحوظ تھی۔ چنانچہ یونین میں جو اس وقت اقصا کے
مغرب کا دارالاسلام مانا جاتا تھا مسیحیوں کا عظیم الشان گرجا موجود تھا۔

اگرچہ ان معاہدوں کی وجہ سے بحیرہ روم میں کھلی غارتگری کا اندیشہ نہ رہا تھا مگر
معمولی لڑائیوں کے خطے بدستور تھے۔ جس طرح باہمی نفاق اور شکر بنجیاں ہر خاندان
کے مشاغل زندگی ہیں اسی طرح جنگ و جدل قوموں اور ملکوں کے وظائفِ
جیاتیہ ہیں۔ اگر شخصی زندگی سے شکر بنجیاں اور قومی زندگی سے جدال خارج کر دیے

غارتگری کی ابتدا

جائیں تو لائف (حیات) اور ہٹری (تواریخ) صغرائے اور کبرے سے زیادہ وقت
نہ رکھیں۔ اختلاف شخصی اور قومی زندگی کی جان ہے۔ اور جب باہم اختلاف ہوتا ہے
تو فریقین بلکہ اُن کے ہمسائوں تک کی زندگی بے کیف ہو جاتی ہے چنانچہ بنو فاطمیہ
نے اپنے زمانہ عروج میں قرطبہ کے بنی امیہ اور بربر کی ہمعصر و ہمسر قوتوں کو مغلوب
کرنے کے لئے بحیرہ روم میں اکثر جنگی طوفان برپا کئے جن کے اثر سے تجارت کسی
طرح بچ ہی نہ سکتی تھی۔ انھوں نے وہ تمام جزیرے جو جانب غرب واقع ہیں یعنی سسلی
سارڈینیا۔ کورسیکا۔ اور سیلیک وغیرہ بدون خونریزی لڑائیاں لڑے فتح نہ کئے تھے۔ اسی
طرح ایک مرتبہ سنہ ۱۰۸۱ء میں اہل بربر نے شہر پسیا کو تاخت و تاراج کر ڈالا۔ اہل پسیا نے
جو ابا ایک بربری بیڑے کو آگ لگا دی۔ اس واقعہ سے تین برس بعد سنہ ۱۰۸۶ء

۱۳۴۹۷۳ - ۱۳۵۰ء - ۱۳۵۱ء - ۱۳۵۲ء - ۱۳۵۳ء - ۱۳۵۴ء - ۱۳۵۵ء - ۱۳۵۶ء - ۱۳۵۷ء - ۱۳۵۸ء - ۱۳۵۹ء - ۱۳۶۰ء - ۱۳۶۱ء - ۱۳۶۲ء - ۱۳۶۳ء - ۱۳۶۴ء - ۱۳۶۵ء - ۱۳۶۶ء - ۱۳۶۷ء - ۱۳۶۸ء - ۱۳۶۹ء - ۱۳۷۰ء - ۱۳۷۱ء - ۱۳۷۲ء - ۱۳۷۳ء - ۱۳۷۴ء - ۱۳۷۵ء - ۱۳۷۶ء - ۱۳۷۷ء - ۱۳۷۸ء - ۱۳۷۹ء - ۱۳۸۰ء - ۱۳۸۱ء - ۱۳۸۲ء - ۱۳۸۳ء - ۱۳۸۴ء - ۱۳۸۵ء - ۱۳۸۶ء - ۱۳۸۷ء - ۱۳۸۸ء - ۱۳۸۹ء - ۱۳۹۰ء - ۱۳۹۱ء - ۱۳۹۲ء - ۱۳۹۳ء - ۱۳۹۴ء - ۱۳۹۵ء - ۱۳۹۶ء - ۱۳۹۷ء - ۱۳۹۸ء - ۱۳۹۹ء - ۱۴۰۰ء

۱۳۵۰ء - ۱۳۵۱ء - ۱۳۵۲ء - ۱۳۵۳ء - ۱۳۵۴ء - ۱۳۵۵ء - ۱۳۵۶ء - ۱۳۵۷ء - ۱۳۵۸ء - ۱۳۵۹ء - ۱۳۶۰ء - ۱۳۶۱ء - ۱۳۶۲ء - ۱۳۶۳ء - ۱۳۶۴ء - ۱۳۶۵ء - ۱۳۶۶ء - ۱۳۶۷ء - ۱۳۶۸ء - ۱۳۶۹ء - ۱۳۷۰ء - ۱۳۷۱ء - ۱۳۷۲ء - ۱۳۷۳ء - ۱۳۷۴ء - ۱۳۷۵ء - ۱۳۷۶ء - ۱۳۷۷ء - ۱۳۷۸ء - ۱۳۷۹ء - ۱۳۸۰ء - ۱۳۸۱ء - ۱۳۸۲ء - ۱۳۸۳ء - ۱۳۸۴ء - ۱۳۸۵ء - ۱۳۸۶ء - ۱۳۸۷ء - ۱۳۸۸ء - ۱۳۸۹ء - ۱۳۹۰ء - ۱۳۹۱ء - ۱۳۹۲ء - ۱۳۹۳ء - ۱۳۹۴ء - ۱۳۹۵ء - ۱۳۹۶ء - ۱۳۹۷ء - ۱۳۹۸ء - ۱۳۹۹ء - ۱۴۰۰ء

میں ایک فاطمی جرنیل المخاطب بہ ”المجاہد“ فاتح سارڈینیا اور ”لارڈ مجورکا“ نے شہر
 پیسا کے ایک حصہ کو بطور جواب الجواب جلا دیا اور ۱۱۰۸ء میں قلعہ لونی کو جو صوبہ
 اٹروریا کا مشہور شہر ہے ہیڈ کوارٹر بنا کر علاقہ قرب وجوار میں مسلسل حملوں سے ایک
 طوفان برپا کر دیا۔ آخر کار ۱۱۰۸ء میں جب اٹلی سے خود پونے اور سارڈینیا کی
 طرف سے اہل پیسا اور دیگر اقوام نے سخت کوشش و کوشش کی تب ان سے
 نجات ملی۔ ۱۱۰۸ء کے قریب ایک افریقی بیڑا ایلغاریا تاخت و تاراج
 کرنے کی غرض سے کلیبریا کو بھیجا گیا۔ انہی دنوں میں اہل پیسا کو پھر کچھ جوش آیا اور
 دفعتاً شہر بونا پر چڑھ آئے اور اسکو فتح بھی کر لیا۔ جب اہل نارمنڈی کا وقت آیا تو وہ بھی
 بحری فتنوں کی آگ بھڑکانے سے نہ چو کے اور ۱۱۰۸ء میں سسلی کو بزور شہر
 فتح کر کے ۱۱۰۸ء میں یکا یک ہمدیہ پر حملہ آور ہوئے اور شہر کو جلا دیا۔ خلاصہ
 یہ کہ یورپ اور افریقہ میں نفیض رہتا ہی تھا اور اس لئے سمندر بھی خونریزی اور تاخت
 و تاراج سے خالی نہ تھا۔ لیکن جیسا کہ ظاہر ہے یہ واقعات گیارھویں صدی سے
 متعلق ہیں۔ قرون مابعد میں جب بربر کے اندر استحکم اور باقاعدہ حکومتیں قائم ہو گئیں
 تو اس قسم کی شورشیں سناؤ و نادربہرہ پاتنی تھیں ورنہ فی الجملہ تمام بحروں میں امن تھا۔
 خصوصاً بنو حفص کی تین سو برس کی حکومت اس لحاظ سے بہت زیادہ مشہور

۱۰ جزیرہ سارڈینیا کا ایک صوبہ ہے۔

۱۱ اٹلی کا ایک صوبہ۔

اس مبارک عہد میں ملک میں اجنبی تاجروں کی اس قدر کثرت تھی کہ شہر بیونس آئوے اور پورٹو کا مرکز معلوم ہوتا تھا۔ اسے گورنمنٹ اسلام بلا تفریق رنگ و روپ یا مذہب و قومیت یکساں سلوک و مراعات کرتی تھی اُنکے تاجرانہ حقوق اور مذہبی رسوم کا ہر طرح کا نظا کیا جاتا تھا اور یہی وجہ تھی کہ بنو حنفیہ اپنے ہمسایہ طاقتوں کے نزدیک بھی اسی قدر ہر بعد عزیز اور ممتاز تھے جس قدر کہ رعایاے بربر کے نزدیک۔

جن تجارتی عہد ناموں کا ذکر اوپر کیا گیا ہے یہ ظاہر ہے کہ انہیں جہازوں کی آزادانہ آمد و رفت اور اہل جہاز کے جان و مال کی حفاظت شرط مقدم تھی۔ اور اسی ایک شرط کی بجا آوری فریقین کا بڑا فرض تھا۔ مگر با اینہم لوٹ مار کا بازار گرم تھا اور معاہدوں کی خلاف ورزی بے تکلف کی جاتی تھی۔ کس فریق کی طرف سے؟ خاص اہل یورپ کی طرف سے۔ خود یورپین مورخ تسلیم کرتے ہیں کہ اس مقدس پیشہ کی بانی مہانی خاص اقوام یورپ ہی تھیں۔ انہوں نے اسکی ابتداء کی۔ اسکو ترقی دی۔ انہوں نے ہی اسکو ذریعہ معاش بنایا اور اپنی ہمسایہ قوموں کو سکھلایا۔ ایک جماعت آگے بڑھ کر عہد نامجات مرتب کرتی تھی اور دوسری غارتگرانہ عملوں کی تجویزیں سوچتی تھی۔ وہ یونان جو کبھی انسانی فضائل کا سرچشمہ اور علم و حکمت کی کان تھا۔ روڈس اور مالٹا جو اسوقت

یورپ کے غارتگر

۱۔ دیکھو کتاب کمرشل ریلیشن بیون افریقا اینڈ وی کرپن نیشنس (افریقہ اور سیسی دنیا کے تجارتی تعلقات) یہ کتاب فرانسسی سے انگریزی میں ترجمہ ہوئی ہے۔ مطبوعہ ایڈن ۱۸۶۶ء صفحہ ۱۰۰ تا ۱۸۰۔

۲۔ دیکھو لین پول صفحہ ۲۴ و ۲۵۔

کا بلجاء

مدتھا۔

ملتی تھی

ہیں۔

بین قوم

اسوقت

یشہ ایشیا

باصلمہ پر

ہیں مثلاً

کے رسد

انہ میں

جاسکتی

بریقین

ونقصان

قیاس

اس میں

کا مرکز

قومیت

کا خاکہ

اسی قدر

ج

آمدورفت

کی بجائے

خلاف

کی طرف

خاص احوال

ہی اسکو

عہد نامہ

جو کبھی از

۱۵ دیکھ

یہ کتاب فر

۱۵ دیکھ

یورپ کے فارنگ

یورپ بھر میں رہبانیت اور تقدس کا مرکز اور مجاہدین و غازیان مذہب کا بلجاء
 ماؤں کے تھانیز سارڈینیا، جینیوا اور پیسا وغیرہ کا علم غارتگری سے زیادہ بلند تھا۔
 یہاں تک کہ کوئی تجارتی جہاز بلکہ شوقین سیاح کی کشتی تک ان کے دام تزویر سے بچ سکتی تھی
 چنانچہ عہد نامہ تجارت مرتبہ قرن وسطے ہمارے اس بیان کی مجتہم شہادت ہیں۔ انہوں نے
 ظاہر ہوتا ہے کہ تجدید معاہدہ کی ضرورت ہمیشہ اس لئے ہوتی تھی کہ کوئی یورپین قوم
 شرائط کی خلاف ورزی کر بیٹھتی۔ غارتگری کو زیادہ ترقی اسوجہ سے ہوئی کہ اس وقت
 تمام یورپ جوش مذہب سے بہوت اور سرگرم جہاد تھا اور جہاد کا رخ چونکہ ہمیشہ ایشیا
 کوچک، مصر اور اقصاء مغرب کی طرف رہتا تھا جو یورپ سے دور دراز فاصلہ پر
 واقع تھے لہذا جہاد کے ساتھ تجارت بھی زیادہ رونق پر تھی۔ پس جو سبھی ریاستیں مثلاً
 یونان و پیسا وغیرہ مدد دیکر اس کا رخ میں شریک نہ ہو سکتی تھیں وہ مجاہدین کے رسد
 راشن سے لبریز جہازوں کو لوٹ کر شریک ہو جاتی تھیں۔ پھر یہ بھی تھا کہ اُس زمانہ میں
 کہیں کوئی مستقل بحری قوت بھی نہ تھی کہ ان مردم آزار قوموں کی سرکوبی کیجا سکتی
 اس لئے انکا بحری اقتدار روز بروز بڑھتا گیا ان کے علاوہ اثنا سے جہاد میں فریقین
 بھی ایک دوسرے پر غارتگرانہ حملے کرنے سے دریغ نہ کرتے تھے خواہ دشمن کو نقصان
 پہنچانے کی غرض سے یا خود فائدہ اٹھانے کے لئے۔ مگر پہلی وجہ زیادہ قرین قیاس

۱۱۲ دیکھو تاریخ مولفہ جے۔ فرامی سارٹ مترجمہ ٹی جو نر مصلحہ علیہ السلام جلد ۲ صفحہ ۱۱۲
 تا ۱۲۰۔ اس میں ان عہد ناموں کی جتنی نقلیں موجود ہیں۔

ہے۔ چنانچہ سترھویں صدی میں انگریزی جہازوں نے اسپین کے مقبوضات
 واقع امریکہ پر اسی معقول عذر پر لوٹ مار کے حملے کئے تھے۔ بہر حال جنگ کی
 صورتوں میں تو یہ بے اعتدالیاں کچھ نازیبا نہ تھیں مگر صلح کی حالت میں بھی بعض یورپین
 قومیں موقع دیکھتیں تو غارتگری سے کبھی نہ چوکتی تھیں۔ مثلاً سنہ ۱۴۹۲ء میں جبکہ سلطان
 ٹیونس اور گورنمنٹ پیسا کے درمیان عہد نامہ کی بنا پر پوری صلح تھی۔ اہل پیسا نے
 ازراہ عہد شکنی ٹیونس پر بلا وجہ فوج کشی کی اور راستہ میں مسلمانوں کے تین جہازوں کو
 بلکہ کر کے لوٹ لیا اہل جہاز پر بلا سنا ظم و مداح تشدد کیا۔ عورات کو بے پردہ کیا
 اور باوجود تعاقب غنائم سمیت پیسا کو معاودت کی۔ لیکن گورنمنٹ پیسا نے اس
 واقعہ پر ذرا بھی توجہ نہ کی۔ اُدھر سلطان ٹیونس نے اُسکو ایک بزدلانہ حرکت سمجھ کر
 انتقام کا خیال تک بھی نہ کیا۔ حالانکہ اگر خیال ہوتا تو پیسا کے تجارتی جہازوں کا بحیرہ
 روم میں پتہ تک نہ ملتا۔ اسی طرح جزیرہ سسلی بھی قزاقوں سے خالی نہ تھا اور گورنمنٹ
 درپردہ یا علانیہ اُنکی حمایت کرتی تھی۔ اہل نارمنڈی کو بھی ہاتھ صاف کرنے میں تکلف
 نہ تھا بلکہ سلاطین ٹیونس عرصہ دراز تک اُنکو ایک رقم کثیر بطور خراج سالانہ ادا کرتے
 رہے جس سے یہ مطلب تھا کہ اگر اہل نارمنڈی قزاقی سے دستکش نہوں تو کم از
 کم اہل بربری کو معاف رکھیں۔ ایسے خراج کو خونہا سے امن سمجھنا چاہیے! علاوہ ازیں

یورپ کے لٹے

اور
 اُن کے حملے بربر

۱۵ دیکھو لین پول صفحہ ۲۵

۱۶ دیکھو لین پول صفحہ ۲۵۔

ریاست اراگون اور جینوا میں ہمیشہ زور آزمائی رہتی تھی اور اس ضمن میں اہل بربر کو اکثر بیجا ظلم سہنا پڑتا تھا۔ گورنمنٹ اٹلی کی بابت اگرچہ کہا جاسکتا ہے کہ وہ قزاقی کی علانیہ مخالف تھی بلکہ اگر رعایاے اٹلی میں سے کوئی شخص مرکب غارتگری ہوتا تو اسکو قرار واقعی سزا دیتی اور مال غنیمت کا پتہ لگا کر اسکے اصلی مالک کو بچسنہ واپس کر دیتی لیکن اٹلی کی نیک نیتی کی تقلید بہت کم کی جاتی تھی۔ ورنہ چودھویں صدی تک تمام جنوبی یورپ میں قزاقی کا بازار گرم تھا اور افریقہ کی ہمسروہ مسایہ قوتوں کو گویا ویر پر وہ اس مقدس پیشہ کی تعلیم و ترغیب دے رہا تھا۔

ایک پرجوش یورپین واقع نگار جب اقوام یورپ کو واقعات کی بناء پر الزام غارتگری سے سبکدوش نہ کر سکا تو گھبرا کر لکھتا ہے ”وباے غارتگری اسی وقت عالمگیر ہوئی جب لیوانٹ میں ترکوں کا بحری اقتدار بڑھا۔ یورپ میں اس فن کے موجد یا باعث ہی ہیں چونکہ وہ خود پہلے سے مشاق تھے اسلئے لیوانٹ پر قابض ہوتے ہی انھوں نے بربری غارتگری کو طرہ سرح جرأت دلائی بلکہ فتح قسطنطنیہ کے بعد خود بھی اس قسم کی دست درازیوں سے دریغ نہیں کیا“ اور یہ کہ ”بحیرہ روم میں غارتگری کی ابتدا خواہ کسی نے کی ہو مگر اصلی رگیولیٹر ترک تھے“ معقول! نزلہ بر عضو ضعیف

ایک یورپین مورخ کی رائے

۱۷۱۰ء - آر۔ ایل۔ پلے نے مصنف ”دی سکرچ اوکریچنڈم“ (یعنی سیھی دنیا پر عذاب الیم) میں پول سے بے تعصب شخص نے بھی اس کا اتباع کیا ہے دیکھو باربری کو رسیر صفحہ ۱۳۔

میریزو۔ ضعیف اسلٹے کہ ”مرد بیچارہ“ ہے۔ اگر جین کا حملہ غارتگری ایک بعید القیاس
 فسانہ ہے تو اہل یونان کی بحری ترکتاڑیوں کو صحیح تاریخانہ واقعات تسلیم کرنا تو عین قرین
 عقل ہے۔ یونانیوں نے اس فن میں وہ یدِ طولیٰ حاصل کیا تھا کہ جین کی عتباریاں
 بھی گرو کر دی تھیں۔ اُنکے زمانہ میں جبکہ ترکوں کو فتحِ قسطنطنیہ یا لیوانٹ کا خیال تک
 نہ تھا۔ یونان کے آس پاس نہ کوئی بحری قطعہ محفوظ تھا نہ بری۔ پھر اُردو قوموں نے
 اُنکی شاگردی کی جنکا مختصر بیان ہو چکا ہے۔ پھر بیت المقدس کے مجاہد اول و دوس
 میں بعدہ مالٹا میں جمکر سوٹھویں صدی کے اخیر تک برابر غارتگری کرتے رہے۔
 جیسا کہ ناظرین کو آئندہ معلوم ہوگا۔ اس بڑھکر شہادت یہ کہ اسی صدی کے شروع میں خاص

۱۵ زارنگلس نے ترکی کو سک بین (مرد بیچارہ) کا خطاب دیا تھا۔ دیکھو ہسٹری آف ترک
 لین پول باب ۱۷۔

۱۶ قدیم یونان میں ایک ریاست آرگس کے نام سے ۸۵۶ برس قبل از مسیح قائم کی گئی تھی۔
 یونان کے سینوی فسانوں میں مذکور ہے کہ یہاں کے ایک باشندہ جین نامی نے شاہ کوکلس
 بنے ازراہ غارتگری فرگزس کو قتل کر کے اُسکا خزانہ لوٹ لیا تھا کچھ عجیب طریق سے ہتھیانا
 حملہ کیا۔ یعنی آرگونا می جہاز میں بعیت دیگر فرمانروایاں یونان بڑی شان و شوکت سے لنگر اٹھایا۔
 چونکہ فرگزس جس جہاز میں مع مال و دولت کوکلس کو روانہ ہوا تھا۔ اُسپر ایک سنہرے
 دنبہ کی شکل بطور نشان کے نصب تھی۔ اسلئے شاعروں نے یہ گھڑ لیا کہ جین کا انتقامی حملہ
 گویا سنہری اُون (گولڈن فلیس) کو واپس لینے کے واسطے تھا۔ اُون سے دنبہ اور
 دنبہ سے جہاز مع مال و دولت مراد ہوگی۔

یورپین بکنیرز کی ترکنازیاں مقبوضات اسپین واقع امریکہ اور جزائر غرب الہند پر ایسے مشہور و معروف تاریخانہ واقعات ہیں جن سے یورپ کا ہر طفل کتب و کتب خانے لیکن یورپ کے پرجوش و قانع نگاران باتوں کو سہوا یا شاید مصلحتاً قلم انداز کر دیتے ہیں اور ترکوں کے سوا کسی قوم کو اس لقب کا مستحق نہیں سمجھتے۔ اب رہا یہ امر کہ غارتگری کی ابتداء کس نے کی اور کس نے اُسکو ترقی دی۔ ہم تسلیم کرتے ہیں کہ بربر بھی لیٹروں سے کبھی خالی نہیں رہا چنانچہ شہر مہدیہ اور خلیج گیبس کے دہانہ کے شہر اُنکے بڑے بڑے مرکز تھے۔ سیاح البیقری جب بارہویں صدی میں اس سرزمین کی سیر کرتا پھرتا تھا تو اُسے بندرگاہ بونا پر کچھم خود دیکھا کہ ایک چھوٹا سا بیڑا ٹوٹ مار کے لئے روانہ کیا جاتا تھا۔ اس طرح چودہویں صدی میں علامہ ابن خلدون لکھتا ہے کہ بندرگاہ بوجیہ میں ایک باقاعدہ کمپنی اس مقصد کے لئے قائم تھی کہ مال غنیمت کی تجارت اور بردہ فروشی کو ترقی دے

بربر کے غارتگر

۱۷ یورپین بکنیر یعنی فرنگی بحری غارتگر جو خاصکر فرانسس اہل ڈنمارک اور انگریز ہوتے تھے۔ انھوں نے سولھویں صدی کے شروع میں اسپین کے مقبوضات واقع غرب الہند امریکہ پر غارتگری شروع کی۔ مونٹ بار۔ لالوناٹز۔ پاسکو۔ مارگن۔ مشہور ترکناز تھے جنھوں نے ہزاروں کو تہ تیغ اور لاکھوں کو مفلس کیا۔ علاوہ ازیں تین غارتگرانہ حملے آؤر مشہور ہیں۔ وان مور کا حملہ جزیرہ اوسٹنڈ پر ۱۷۰۳ء میں۔ گریبانٹ کا حملہ ۱۷۸۵ء میں۔ اور پوانٹس کا حملہ ۱۷۹۶ء میں (دیکھو ہوم سائیکلو پیڈیا مرتبہ پنٹین صفحہ ۲۲۱) ترکوں کو خود قوم کا ایک سے تین تکلیف اٹھانا پڑی۔ جو روسی رعایا اور آخر کار روسیوں ہی میں مدغم ہو گئے۔ یہ لوگ اناطولیہ۔ اور ترکی کے جہازوں کے حق میں گویا نہنگ تھے۔

مگر حسن اتفاق سے یورپین مورخ تسلیم کرتے ہیں کہ یہ واقعات حالت جنگ میں پیش آتے تھے نہ کہ صلح میں۔ اور یہ کہ گوبعض یورپین قومیں مہشلاً اہل یونان چپسیا وغیرہ سمندر میں عادتاً لوٹ مار کرتی تھیں۔ مگر برابر اور عام دول وریاستہا سے یورپ کے تعلقات دوستانہ ہونے سے خالی نہ تھے۔ عمدنا مجات کی فی الجملہ عزت کرتے تھے۔ قزاقی سے دستکش اور تجارت کے بھی خواہ تھے۔ صرف فتنہ و فساد کے زمانہ میں غارتگری رسماً جائز سمجھی جاتی تھی مگر پندرھویں صدی میں ایک ایسی قوی وجہ پیدا ہو گئی جس سے یہ آگ دوچند تیزی سے بھڑک اُٹھی یعنی غرناطہ کا زوال اور مسلمانان اندلس کی جلاوطنی۔

یوں تو پندرھویں صدی کے ساتھ ہی سلطنت غرناطہ میں ضعف پیدا ہو گیا تھا مگر شاہ فرڈینینڈ اور ملکہ ازابلا کی تخت نشینی پر مسلمانوں کا ایوان حکومت نمایاں طور سے متزلزل ہونے لگا۔ مالگا (مالجہ) اور غرناطہ کی فتح اور ابو عبد اللہ خاتم السلاطین اندلس کی جلاوطنی سے لیکر سوٹھویں صدی کے عشرہ اول تک جو کچھ حشیمانہ ظلم اسپین نے مسلمانوں پر کئے انکی نظیر تاریخ دنیا میں کسی قرن اور کسی قوم میں باسنتنا بنی اسرائیل نہ ملیگی۔ اُن سے عمد شکنیاں کیں۔ اُنکو قومی اور مذہبی حقوق سے محروم کیا۔ بزور شمشیر بپتہ دیا۔ اُنکے صد مکتب خا جلا دیے۔ اُنکی عورات کو بے پردہ کیا۔ اور زندہ آگ میں

برہیں غارتگری کی ہوئی

جلا دیا۔ کاش گورنمنٹ اسپین اس پالیسی کو عمل میں لانے سے پیشتر اسکے زبون نتائج پر غور کر لیتی! کوہستان الپکوزرا کی بغاوت کے اختتام پر کئی لاکھ مسلمان دن جان آواستریا کے حکم سے جبراً نکال دیے گئے اور باقی خود نکل کھڑے ہوئے اور آبنا سے جبراً لڑ کر عبور کر کے سواحل بربر پر اور ان - شریل - الجزائر - اور سیوطہ جیسے قریب اور مستحکم مقامات میں آباد ہو گئے۔ اس وقت اُنکے جوش انتقام کا اندازہ کچھ وہی خوب کر سکتا تھا جس پر یہ تمام مصائب و آلام نازل ہوئے۔ اُنکے نزدیک قومی شوکت

۱۵ علامہ شبلی سفرنائہ قسطنطنیہ میں لکھتے ہیں یہاں (قسطنطنیہ) میں ایک عجیب درواگیز تماشادیکھا جسکا اثر دیر تک میرے دل پر رہا۔ ایک جداگانہ کمرہ میں چند عورتیں جو طرح طرح کے عذاب میں مبتلا ہیں ایک شکنجہ میں دابی جا رہی ہیں۔ ایک کی پیٹھ پر جلتے ہوئے ٹوہے کی پٹری رکھی ہے کہ گردن سے نیکر کمر تک چار چار انگل کھال اتر گئی ہے۔ اسی طرح اوروں کو عجیب عجیب طریقہ سے اذیت دی جا رہی ہے یہ عورتیں وضع و لباس سے دو لہند اور شریف معامہ ہوتی ہیں۔ اکثر کم سن۔ خوبصورت اور نازک اندام ہیں۔ سخت تعجب ہوتا تھا کہ کن ظالم ہاتھوں نے ان حسن کی دیویوں پر ہاتھ اٹھانے کی جرأت کی ہوگی! دریافت سے معلوم ہوا کہ اسپین میں جب اسلامی حکومت برباد ہو کر عیسائیوں کی سلطنت قائم ہوئی تو عموماً مسلمان تبدیل مذہب پر مجبور کیے گئے۔ اور چونکہ اسلام کا اثر آسانی سے دلوں سے مٹ نہ سکتا تھا۔ انکو انواع و اقسام کی اذیتیں دی جاتی تھیں۔ اور بے بسی و کمزوری کے لحاظ سے عورتوں پر ظلم کیا جاتا تھا۔ یہ مظلوم عورتیں اسی عبرت انگیز واقعہ کی یادگار ہیں۔ اس وقت مجبوریاً ہوا کہ آنا ایسی عیسائی ہیں جو ہکو طعنہ دیتے ہیں کہ اسلام بزور شمشیر پھیلا !!!

یہ تصویریں قسطنطنیہ کے ایک ایسے عجائب خانہ میں رکھی ہیں جو ایک عیسائی دو لہند نے اپنے روپیہ قائم کیا ہے۔ علامہ شبلی کو تعجب ہو کہ ترک اس درواگیز تماشہ کو دیکھتے ہیں مگر کبھی تعرض نہیں کرتے۔ بے تعصبی اسے کہتے ہیں۔

مذہبی حمیت۔ اور لطف زندگی انتقام میں تھا۔ مانا کہ ان مقامات میں جگر چوکھڑے
 انہوں نے کیا وہ بالکل وحشت اور جہالت کا نمونہ تھا۔ بے شک وہ سفاکانہ
 مردم آزاری سے کسی طرح کم نہ تھا مگر کیا انکا جوش انتقام طبعی نہ تھا؟ بیشک وہ اس قابل نہ تھے
 باقاعدہ جنگ کر کے بدلہ لیتے مگر وہ ان وحشیانہ مظالم کی سولہاں روح یا دگر طرح دل سے مٹا سکتے تھے

اس موقع پر مسلمانوں کی جہاز رانی پر ایک سرسری نظر ڈالنا مناسب ہو گا۔ ابتدا میں
 مسلمان اس فن سے بالکل بے بہرہ تھے اور بے بہرہ ہونا ہی چاہئے تھا کیونکہ عرب
 میں جو انکا زاد بوم اور حقیقتہً دین و دنیا تھا سمندر کا مفہوم تھا ریگستان۔ اور جہاز رانی کا
 سار بانی چنانچہ عرب کے ریگستانوں سے باہر نکل کر جب انہوں نے سمندر کو دیکھا تو اسکی
 عجیب و گھٹتے تعریف کی ہے فتوح شام و مصر تک تو خود امیر المؤمنین وقت نے ہی
 انکو بحری سفر سے باز رکھا۔ پھر اموی خلفاء بھی مانع رہے چنانچہ موسیٰ گورزاقصا مغرب کے
 اسپین پر حملہ کرنے سے اسی بنا پر منع کیا گیا تھا۔ یہ واقعہ ہی گویا ابتدائے
 آٹھویں صدی میں مسلمان بحیرہ روم میں جہاز رانی کی قابلیت نہ رکھتے تھے لیکن
 بعد کو ایک حکمراں قوم ہونے پر جب انہوں نے دیکھا کہ حریف قوموں کا تقابل بدون
 جہاز رانی نا ممکن ہے تو رفتہ رفتہ اس طرف متوجہ ہوئے اور بعد خلیفہ عبد الملک

اہل بربر کی جہاز رانی

۱۵ حضرت فاروق اعظم نے عمرو بن العاص سے جو اس وقت فتوح مصر میں مشغول تھے دریافت
 کیا کہ سمندر کیا چیز ہے۔ اس پر جنرل نے جواب دیا کہ سمندر ایک بڑا بھاری حیوان ہے جس پر احق آدمی سیرج
 سوار ہو کر چلتے ہیں جس طرح مکڑی کے بڑے گندوں پر کیر سے۔

یونین مسلمانوں کا سب سے پہلا بندر گاہ اور بحری میگزین قرار پایا۔ اس وقت سے عالمانِ اقصاء مغرب فن مذکور میں کچھ نہ کچھ ترقی کرتے رہے اور بحری سفر کے ذرائع سے کبھی خالی نہیں رہے۔ چنانچہ بنو اعلیٰ نے ایک بڑے بیڑے کی مدد سے جب نہایت سسلی۔ سارڈینیا۔ اور کورسیکا کو فتح کیا۔ پھر بنو فاطمیہ اور بنو امیہ اندلسی نے بحیرہ روم کی حکومت کے لئے مدتوں زور آزمائیاں کیں۔ اول الذکر فریق کے پاس اس وقت دو سو مضبوط جنگی جہاز تھے۔ اسی طرح موحدین بھی ایک نہایت طاقتور اور عظیم الشان بیڑے کے مالک تھے چنانچہ اندلس تک اسی بیڑے کی مدد سے ان کی رسائی ہوئی۔ موحدین کے جانشین اگرچہ بوجہ اسکے کہ وحدت سے کثرت کی طرف مائل ہو گئے تھے نسبتاً کم اور کمزور تھے مگر ایسے بحری سامان سے وہ بھی خالی نہ تھے جو عند الضرورت سواحل شمالی کو سیدھا محفوظ کر سکتا اور تاجرانہ مقاصد پورا کر کے اہل ملک کے حوائج رفع کر سکتا۔ خلاصہ یہ کہ شہداء تک مسلمانان بربر جہاز رانی میں خاصی مہارت حاصل کر چکے تھے۔

اب اہل بربر کو قزاق بننے کے لئے اور کس بات کی ضرورت تھی بہ ملک کا شکستہ اور چاک درچاک ساحل چھوٹی چھوٹی محفوظ کمینگا ہوں سے معمور تھا۔ جہاز رانی میں وہ اس وقت تک کافی مہارت حاصل کر چکے تھے۔ وہ اپنی ہمسایہ قوموں سے پیشہ قزاقی میں صدیوں سے سبق لے رہے تھے خاص کر حضرات یونان اور پسیا نے انکو بڑے بڑے دانو پیچ سکھلائے تھے بعض اقوام یورپ کی متواتر عہد شکنیاں

اسات نامتنگری کا
لب باب

دیکھ کر انکی نیک نیتی بھی متزلزل ہوتی جاتی تھی۔ اور پھر ملک میں کوئی ایک آہنی پنجہ
 بھی نہ تھا جو انکو کچی کی طرف مائل ہونے سے باز رکھتا۔ بنو فاطمیہ نے جبے برابر
 سے پولیشکل تعلقات قطع کر دیے تھے تب سے ان میں تفرقہ پڑ گیا تھا اور عنان
 حکومت ایک ہاتھ کے بجائے متعدد اور مختلف ہاتھوں میں گردش کرتی رہتی
 تھی۔ اہل ملک عموماً مرکز قومیت سے گرتے جاتے تھے۔ گویا ملک میں ہر طرف
 سامان غارتگری مہیا تھے اور صرف ایک قوی تحریک کی ضرورت تھی جو سوطھویں
 صدی میں پوری ہو گئی یعنی انکے ہزاروں لاکھوں برادران اسلام گورنمنٹ اسپن
 کے مظالم سے تنگ ہو کر۔ خانماں برباد۔ سقیم الحال۔ لٹے ہوئے قافلوں کی شکل
 میں ہر طرف سے سواحل بربر پرنٹوٹ پڑے۔ اہل ملک کے سینوں میں قومی اور
 مذہبی حمیت کی آگ بھڑک اٹھی۔ فرمانروایان بربر قطع نظر اسکے کہ خود بھی اسی ایک
 شجر کی شاخ اور اسی ایک شیرازہ جمعیت کے جزو تھے اگر بلحاظ پولیشکل مصالح
 امور اندلسیوں کے خلاف کوشش کرتے تو کیا ہوتا۔ انکی بحری اور بری طاقتیں
 کی طرح اس قابل نہ تھیں کہ ایسے طول طویل ساحل کو جا بجا عرصہ دراز تک اندلسیوں
 کے مقابلہ پر محفوظ کر سکتیں۔ ادھر قومی قانون۔ دلی ہمدردی اور سچی مہانداری کرنے
 پر مجبور کرتا تھا۔ ایسی حالت میں بجز اسکے اور کیا چارہ تھا کہ جلاوطن اندلسیوں کو اپنے
 دامن شفقت میں پناہ دیں اور انکے جوش انتقام میں ہر طرح شریک ہوں چنانچہ
 ہزاروں لاکھوں مسلمان اسپین سے نکل کر بلا تکلف ساحل بربر پر آن پڑے اور نہتاً

غارتگری کا بڑا سبب

کی تدبیریں سوچنے لگے۔ یہاں پہلے ہی سے گویا بھڑک اٹھنے والی چیزوں کا انبار لگا ہوا تھا جس میں صرف ایک چنگاری کی ضرورت تھی جو اس طرح مہیا ہو گئی اور تمام مغربی بحیرہ روم یک بیک آتش غارتگری سے بھڑک اٹھا۔

اہل یورپ کی اس وقت فی الجملہ کیا حالت تھی؟ وہ اپنے حریف ہمسایوں کو ایسے خطرناک پیشہ کی تسلیم دیکر سخت پچھتاتے تھے۔ اسپین زبان حال سے اپنی گورنمنٹ کی وحشیانہ پالیسی کو نفرت و ملامت کرتا تھا۔ کوہستان الپکوزا۔ ڈن جان آواسٹریا کی سفاکانہ حکمت عملی کو الزام دیتا تھا مگر خود کردہ راورمان چسیت۔ اہل بربرٹین سو برس کا کل تمام تجارت پیشہ اقوام یورپ کی قسمتوں کے گویا مالک رہے جس دولت مند قوم کو چاہتے ایک گوشہ چشم میں دیوالیہ بنا دیتے تھے۔ اس وقت سے جبکہ عروج اور خیر الدین بابر روسہ نے چارلس پنجم شاہ اسپین کی تمام بحری اور بری طاقت کے دھوئیں اڑائے اور انیسویں صدی کے آغاز تک جبکہ یورپ کی مشہور جنگ آزما قوموں نے ہتھیار سامنے ڈال دیے۔ بربری قزاق (باربری کوسیر) تمام مغربی بحیرہ روم اور اسکے تنگ و تاریک حصوں کے مالک الملک لاشریک رہے تمام آئندہ وروندگان سے جو چاہتے بطور خونہاے امن مانگ لیتے تھے۔ اور اگر انیسویں صدی کے شروع میں بھی دول یورپ اپنی بحری قوتوں کی طرف توجہ نہ کرتیں تو بحیرہ روم آج تک

اس وقت یورپ کی
کہا حالت تھی

۱۴ دیکھو اُنڈلس باب ۱۴۔ ڈن جان آواسٹریا نے قریباً تیس ہزار اُنڈلسیوں کو الپکوزا سے جلا وطن کیا۔

اس خس و خاشاک سے صاف نہوتا۔ اس تین سو برس کے عرصہ میں اہل
بربر نے یورپ کی کسی قوم کو قشقہ اطاعت لگائے بدون نہیں چھوڑا۔ کیا اہل
وینس و جنیوا یا پسیا اور کیا اہل فرانس۔ انگلینڈ۔ سوڈن۔ ڈنمارک۔ ہالینڈ۔ یا
اہل امریکہ سب کے لئے بحیرہ روم سے صحیح و سلامت گزرنے کی ایک ہی شرط تھی۔
یہ کہ ایک رقم کثیر بطور خراج سالانہ ادا کریں اور بیش بہا تحائف مینا و معینہ پر
نذروں سے چنانچہ ہر قوم یہ شرط طوعاً تو نہیں مگر کرنا پورا کرتی تھی اور نہ کیسے کرتی جبکہ
بحر اتر کے شاہی بندرگاہوں میں ہزاروں یورپین غلاموں کا دم و اسپین تک ٹوکریاں
اٹھانا یا بربری کشتیوں پر پانچ بجیر بلیاں چلانا ایک مال اندیش و نشتند کے لئے کافی
تنبیہ تھی۔

فرانس باوجود کافی اقتدار کے خاموش تھا کیونکہ بربری قزاقوں کا سوا
اسپین کو تاخت و تاراج کرنا اسکی قومی اور ملکی پالیسی کے عین موافق تھا۔ ہالینڈ کو
ہمیشہ ہی فک کر رہتی تھی کہ جس طرح ہوسکے اسکی حریف و متقابل قومیں تکلیف و مضرت
اٹھائیں اسلئے وہ بھی ہمیشہ اس عذر پر ساکت رہتا تھا کہ اسکی تجارتی عظمت بحرا
کی دوستی پر منحصر ہے۔ خلاصہ یہ کہ جب تک جمع اقوام یورپ نے باہمی نفاق اور
خانہ جنگی کو چھوڑ کر کبھتی اختیار نہ کی اسوقت تک انکو یہی دولتیں سہنا پڑیں چنانچہ
فرانس کے جہاں آشوب انقلاب کے ختم پر جب اس انقلاب کا ریگولیٹر مقید ہو گیا اور
بڑا عظیم کو تحریک سے تسکین ہوئی تو دول یورپ نے بمقام ایسلا چپیل ایک کانگریس منعقد
یونپارٹ

دول یورپ کا نفاق

کی تب کہیں جا کے مسیحی دنیا کو عذاب الیم سے نجات ملی۔

مقدمہ ختم کرنے سے پیشتر یہ بیان کرنا اور باقی ہے کہ اندلسیوں نے اہل
بربر کی مدد سے اور غارتگری کے پیرایہ میں خاص اسپین سے کیا سلوک کیا لین پو
نے جس ولولہ انگیز اور پراثر زبان میں یہ حالات تسلیم نہ کئے ہیں مناسب ہے کہ بجنسہ
اسی کا ترجمہ پیش کیا جائے۔

”دینا میں معلومات کے تین ہی طریقے ہیں۔ منقول معقول۔ اور مشاہدہ
تینوں سے ثابت ہے کہ ابتدائی زمانہ کے انسان کے خصائل و رندوں سے زیادہ
مشابہت رکھتے تھے۔ وہ اپنی وجہ معاش حیوانات کو شکار کر کے پیدا کرتا تھا یا
فریب (پالیسی) سے پکڑ کے۔ اس زمانہ کا مہذب انسان بھی اس سے خالی نہیں
مگر اسے مار ڈالنے کے وحشیانہ طریقہ کو ایک پیشہ و رجاعت کے لئے مخصوص
کر دیا ہے اور اگر وہ خود اس فعل کا مرتکب ہوتا ہے تو اسکو ”تہذیب تکلف“
کے رنگ میں رنگ کر ”شکار“ یا ”ورزش“ جمانی کے نام سے موسوم کر لیتا ہے
حالانکہ شکار بھی ایک طرح کی قسی قلبی ہے مگر چونکہ اُس میں ذرا ”تہذیب“ کی شاخ لگ
گئی ہے اور بوجہ شوق۔ تذبذب۔ امید و بیم۔ اور خطرہ جان کے ایک قسم کی تحریک
اور جوش پیدا کرتا ہے اسلئے مقبول عام سمجھا جاتا ہے۔ تاہم یہ مہذب انسان اس
نامہذب انسان سے وحشت میں ایک قدم آگے ہے۔ وہ غیر جنس (کم درجہ کے
حیوانات) کو مار کر خوراک پیدا کرتا تھا اور یہ اپنے ہی اپنا سے جنس پر ہاتھ صاف کرتا ہی

گو کس قدر تہذیب و شائستگی کی ٹٹی کی آڑ میں چنانچہ مہذب اور شائستہ قوموں میں چالاک عیار اور زبردست ہمیشہ بوقوف اور سادہ لوح زبردستوں کو شکار کیا کرتے ہیں۔ اگر صریح مثال دیکھنا ہو تو قمار خانوں کی سیر کیجئے۔ یہاں ضعیف اگر اور قمار کے دلدادہ ہمیشہ مکار حریفوں کے خنجر تلے تڑپا کرتے ہیں۔ ہر طبقہ میں انکا ایک نام جدا ہے۔ اعلیٰ طبقہ میں پوچھئے تو فنا نشیر (افسران مال) کہلاتے ہیں اور نچلے طبقہ میں چور۔ اچکا۔ گٹھ کترا۔ پس تہذیب یہ نکلتا ہے کہ لوٹ مار کی عادت انسان میں قدیم الایام سے پائی جاتی ہے اور کسی خاص میں نہیں بلکہ عموماً ہر شخص میں۔ اس خیال کی بناء پر شاید ہمارے ناظرین قسزاتی کو ایک مہذب مشغلہ سمجھ کر قزاق کے جوش مسرت کا اندازہ کرنے کے شائق ہوں گو ہم خوب جانتے ہیں کہ ایسے فعل مذموم کی رغبت سے اُنکے دل فی نفسہ پاک ہیں۔ ہم اُنکو اندازہ کر لے دیتے ہیں۔ بہت سے تارک الدنیا اور زاہدان خشک ایسے ہیں کہ اگر اُن سے سوال کیجئے کہ ہر شخص چور اچکا کیوں نہیں ہوتا؟ تو وہ یہی جواب دینگے "اسلئے کہ ہم میں سے ہر شخص میں اس درجہ کی چالاک اور عیاری نہیں ہوتی"۔ چور ٹیڑا بننے کے لئے فرومایگی اور جٹ بٹنی کی ضرورت تو ہے ہی۔ لیکن ایک ایسی قوی تحریک کی ضرورت بھی ہے جس سے متاثر ہو کر انسان خواہ مخواہ حصول معاش کے جائز اور سلامت روی کے طریقوں کو چھوڑ دیتا ہے اور سدا پامخوش طریقے اختیار کر لیتا ہے۔ نفس الامر یہی ہے کہ امید و ہم تہذیب و اندیشہ اور ذاتی چالاک اور عیاری کا علم وغیرہ ہی اُس قوی تحریک کے

اجزا ہیں جو کسی مچلے کو چور۔ اچکا۔ ٹیڑا۔ یا قزاق بننے پر آمادہ کر دیتے ہیں یا کسی بیکار کو اُن بُرے کاموں کی طرف متوجہ کر دیتے ہیں جو بطور غلط العوام "مہذب مشاغل" اکلا لیتے ہیں۔

ہمارے مورقزاق (اہل اندلس) ان سب باتوں میں طاق تھے۔ مزید براں نہایت شجاع۔ دلیر۔ اور نبرد آزما تھے۔ وہ قبل ازیں اہل اسپین سے بارہا زور آزمائیاں کر کے اپنی جرات و شجاعت کے متواتر ثبوت دے چکے تھے۔ بڑے بڑے خطرناک بحری سفر کر کے سمندر کے سرد و گرم اور سواحل اندلس کے نشیب و فراز سے خوب واقف ہو چکے تھے۔ انھوں نے اکثر اس پاس کے شہروں پر بلکہ شاید سارے یونینیا اور پروونس پر کامیاب ترکنازیاں کی تھیں۔ لیکن اس وقت وہ ایک ایسے کار خیر کی طرف متوجہ ہوتے تھے جو تمام گذشتہ کاموں سے بالاتر اور زیادہ دلچسپ تھا۔ وہ کیا؟ اُن ظالموں سے انتقام لینا جنھوں نے اُنکو اوج عزت سے خاک مذلت پر گرایا تھا۔ اُنکو خانہ برباد۔ مفلس۔ بے حرمت۔ اور آخر کار جلا وطن کر کے دنیا کے وسیع میدان میں بیکس و بے پناہ چھوڑ دیا تھا۔ وہ ناخدا ترس اور متی القلب جنھوں نے اُنکے اعزاز و اقارب کو اور سخت جگر و قمرۃ العین کو اُنکی آنکھوں کے سامنے فوج کیا تھا۔ اور اُنکے مذہب کی توہین کی تھی۔ کیا ایسے جفا کاروں سے انتقام لینا کار خیر نہ تھا؟ سبے شک تھا۔ لیکن کیونکر؟ بحر اتر کی بندرگاہ میں بے شمار چھوٹی چھوٹی اور بلکی بلکی کشتیاں سطح آب پر لنگر انداز ہیں جنکو برکن مین کہتے ہیں۔ آو۔ انہیں سے چند کشتیاں کنارہ پر

جلا وطن اندلسیوں کا انتقام

کھے لائیں۔ اور انکو مشاق اور مسلح ملاحوں سے آراستہ کر کے سواحل اسپین کی طرف چلیں۔ آہ از خمی دلوں کو انتقام سے زیادہ اور کس چیز میں لذت حاصل ہو سکتی ہے۔ اس چھوٹے ٹے سے جہاز میں جسکو فرقہ بھی کہتے ہیں گل میں آدمی سوار ہو سکتے ہیں۔ اس ترتیب سے کہ دس اسطرف کھڑے ہوتے ہیں اور دس اس طرف پشت بہ پشت۔ یہ سب پہ گری اور طامی دونوں کام دے سکتے ہیں لیکن اگر خشکی سے کچھ دوز نکل کر ہوا موافق ہوئی تو کھینے کی بھی کچھ ضرورت نہوگی۔ اس تنگ قطعہ آب میں پنچکر جو ساحل برابر اور جزائر بلیک کے درمیان واقع ہے اس ایک مسطول کے جہاز کا مثلث نما بادبان ہر طرف پھیل جائیگا۔ یہاں شکار کی تاک میں خاصی طرح چھپ سکتے ہیں۔ شاید کوئی کیلون یا پولکا اسطرف آنکے چنانچہ اس مختصر سے بیڑے کا ایک حصہ تو کسی چاک ساحل کے اندر نظر سے پوشیدہ کھے لیجاتے ہیں اور باقی ادھر ادھر چٹانوں کی آڑ میں منتشر کر دیتے ہیں۔ یہاں تک کہ جب شکار اپنی پیشانی سے بے خبر رفتہ رفتہ زور پہنچتا ہے تو ایک عجیب لمبی سین پیش نظر ہوتا ہے۔ یعنی دفعتاً ہر کشتی سے بلیاں پانی میں پھینکتی دکھلائی دیتی ہیں اور کشتیاں کسینگا ہوں سے نکل کر شکار کا رخ کرتی ہیں اور ایک طرفہ العین میں ہر طرف سے سٹکر بان و حسد اسپر تہ کرتی ہیں۔ حیرت زدہ اہل جہاز اول تو خیف سا مقابلہ کرتے ہیں جہاز کے بالائی حصہ پر۔ کپتان کی چھتری کے نیچے حملہ آورین سے دست و گریبان ہوتے ہیں مگر بالآخر ایک حرکت کا لمذبوح کے بعد زیر ہو جاتے ہیں۔ اور بس خاتمہ

ہر طرف سکوت ہے۔ اہل جہاز پابز بخیر زیر حراست ہیں۔ اور بربری قافلہ کامیابی کے ساتھ اجزائے کا رخ کرتا ہے اور خوشی کے نعروں میں کنارہ پر اترتا ہے۔

کبھی کوئی قافلہ خاص اندلس کا تہیہ سفر کر کے اجزائے سے نکلتا ہو چشکی کے قریب پہنچ کر وہ فرقوں کو سنگلاخ ساحل کے کسی جوف میں یاریت ہی میں چھپا دیتے ہیں اور خود چپکے چپکے کسی آس پاس کے گانوں میں پہنچتے ہیں۔ وہ گانوں جبکی چپہ چپہ زمین سے اُنکو کما حقہ واقفیت ہے اور جبکہ ہاتھ سے نکل جانے کا رنج اُنکے دل سے کبھی نہ جائیگا۔ دیہات میں اُنکے اعزاء و اقارب ابھی تک بود و باش رکھتے

اسین پر غارتگرانہ حملے

ہیں اسلئے امید ہے کہ وہ انکو ہر طرح کی مدد دینگے اور عند الضرورت ادھر ادھر چھپا دینے سے دریغ نہ کریں گے۔ دن بھر یہ لوگ یہاں چھپے رہتے ہیں اور رات کو جب شجوں کے لئے نکلتے ہیں تو عجیب کیفیت ہوتی ہے۔ آدھی رات کا وقت ہے۔ پاس کے ایک گانوں کے باشندے چند وحیشانہ ہاتھوں کی سخت گرفت سے یک بیک سوئے سوئے چوٹے چوٹے ہیں مگر پھر جلدی ہی کسی کی خون آشام تلواروں کی نوکوں سے دم بخود رہ جاتے ہیں۔ اُنکے اہل و عیال حملہ آورین کے دوش بدوش اور دست بدست ساحل کی طرف چلنا شروع ہوتے ہیں تمام اثاثہ لپیٹ جلوس میں پیچھے پیچھے ہوتا ہے۔ اس تزک و احتشام سے قافلہ فرقوں میں سوار ہو کر واپس اجزائے ہوتا ہے۔ کبھی غنائم اور سچی بندیوں کے علاوہ یہ لوگ اپنے برادران

اسلام کو بھی اہل اسپین کے پنجہ ظلم سے چھڑالانے ہیں۔

اہل اسپین سے اس قدر بیداری کے ساتھ انتقام لینے میں جلاوطن مسلمانان

اندلس کا لطف زندگی گویا دوبالا ہوتا تھا۔ لیکن باوجود اس کمال چابکدستی جو اس

اسپین کے نشیب و فراز سے کما حقہ واقفیت اور اعزاز و اقارب کی اس امداد

کے اکثر جان جو کھوں بھی تھی۔ کبھی ایسا بھی ہوتا تھا کہ وہ کسی شکار پیش پا افتادہ کی

توقع پر گھر سے نکلتے تھے اور راستہ میں خود شکار ہو جاتے تھے۔ تب تو انکو آپ

کشت اور مات لینا پڑتی تھی اور تہنیت کا میا بی برعکس مذمقابل کی خدمت میں پیش

کرنا پڑتی تھی۔ جب یہ ہوتا تو انکی برسی گت بنتی۔ غلام حلقہ بگوش بن کر کسی جنیو آیا

وینس جہاز پر برسوں سے بلکہ شاید ہمیشہ سے پابز نجیر بیٹھے ہیں یا تلی ہاتھ میں لئے مجبوراً

کسی اسلامی جہاز کا تعاقب کر رہے ہیں۔ اپنے دائیں بائیں کسی ہم پیشہ کی

پشت پر ظالم جلاو کے چابک کی بدھیاں دیکھتے ہیں اور بقول شخصے کہ ”ترکی پٹے او

عراقی کانپے“ دم بخود ہیں۔

چونکہ یہ لوگ جوش انتقام سے بہوت تھے اسلئے اس قسم کے مصائب

والام انکے لطف زیت میں گویا ملاحت تھی۔ کبھی کبھی وہ اس امید موہوم پر عمر

بھر گزار دیتے تھے کہ عنقریب کوئی عزیز و قریب خونہا دیکر چھوڑا لیک یا کوئی اسلامی

کشتی کفار چمکہ کریگی اور وہ دارو گیر کی ذیل میں آجائینگے۔ تاہم اس قسم کے واقعات

اکلیتا نہیں بکا اتفاقہ پیش آتے کیونکہ بربری قزاق عموماً کامیاب اور فتمند رہتے تھے۔

انہوں نے اس ناجائز طریقہ سے اس قدر جاہ و حشمت پیدا کی اور جنگی مقامات و
 تلجحات واقع ساحل کو یہاں تک پر رونق اور مستحکم کیا کہ کچھ عرصہ بعد جب انکی متواتر
 کامیاب ترکتازیوں سے اکتا کر اہل اسپین نے کروٹ لی تو مرض لاعلاج ہو چکا تھا
 اس وقت سے یلکریس برس تک غارتگرانِ بربر مغربی بحیرہ روم پر قابض رہے
 ادھر اسپین کے آہن پوش جنگی جہاز اپنے بندرگاہوں کو زیب و زینت دیا کئے
 شاید وہ اس دشمن کو چھتیرا بچا رہتے تھے۔ آخر کار کارڈینل زمینس نے ایک
 جنگی بیڑا سرداری ڈن پیڈرو انکی گوشمالی کے لئے بھیجا۔ اسے بربر ہینچرا اول اور ان
 اور بوجیہ کو فتح کیا اور پھر خاص الجزائر کا محاصرہ کر لیا جو اس وقت کچھ ایسا زیادہ مستحکم نہ تھا
 محصورین نے تنگ ہو کر صلح کی درخواست کی اور ایک طویل رد و توجیح کے بعد
 بالآخر یہ قرار پایا کہ اہل الجزائر آئندہ کے لئے ترکتازیوں سے قطعاً دستکش ہوں اور
 اس اقرار کو مستحکم کرنے کی غرض سے ڈن پیڈرو بندرگاہ الجزائر میں ایک جنگی قلعہ
 تعمیر کرے اور اہل الجزائر کی نگرانی اور انکی ترکتاز کشتیوں کی مزاحمت کے لئے انہیں ایک
 چھاوئی قائم رہے۔ لیکن اسپین کے فتح مند جنرل نے یہ نہ سمجھا کہ ساحل بربر پر صرف
 الجزائر ہی ایسی بندرگاہ نہ تھی جو طوفان نوح کے تنور کی طرح بحری غارتگری کا مبداء تھی۔
 اکثر سنگلاخ قطعات مثل بینی کوہ سمندر میں جا بجانکلے ہوئے تھے۔ پس ممکن تھا کہ
 ایک طرف سے مسدود ہو کر یہ مفسد مادہ اور متعدد اطراف سے خروج کرے گا۔ علاوہ
 ازیں اب اہل بربر کو گویا شکار کا چسکا پڑ گیا تھا وہ اس سے بہ طیب خاطر کیوں دستکش ہوتے

بربری قزاقوں کا استحکام
 قونہ اور اسپین کا حملہ

اور اگر ہوتے تو کیا بھوکوں مرتے؟ محنت مشقت سے قوت حاصل کرنا تو انکو پسند نہ تھا۔ پس بجز اسکے کیا چارہ تھا کہ جنٹلمین آودی روڈ (قطاع الطریق) کی طرح قوت کا استحصال با بجر کریں۔ چنانچہ مصلحت وقت سے مجبور ہو کر انھوں نے کچھ عرصہ مذکورہ بالا عہد نامہ کی پابندی کی مگر جب فریڈینینڈ کے انتقال پر میدان خالی پایا تو نہ قلعہ اور چھاوئی کی پرواہ کی۔ نہ کیتھلک گورنمنٹ کے غیظ و غضب سے ڈرے۔ تمام عہد و پیمانہ بالاسے طاق رکھ کر اپنا پرانا مصدر تاخت و تاراج گرداننے لگے اور پشت و پناہ کے لئے ادھر ادھر جستجو کرنے لگے۔

ایسی مرصع اور ولولہ انگیز زبان میں ہمارے منصف مزاج مورخ نے یہ حالات قلمبند کئے ہیں۔ اُنکے چلتے ہوئے فقرے چھتے ہوئے جملے۔ اور ذوالوجہین الفاظ پر ناظرین خود غور کریں اور خود ہی فیصلہ کر لیں کہ روئے سخن برابر کی طرف ہے یا اسپین کی طرف۔ اگر یہ درست ہے کہ زبان انسان کو ذلی خیالات چھپانے کے لئے دی گئی ہے نہ کہ چھپے ہوئے خیالات ظاہر کرنے کے لئے۔ تو میں سمجھتا ہوں کہ انگریزی زبان اس مقصد کے لئے بدرجہ اولیٰ موزون ہے *

پہلا باب

خاندان باربروس

کسی شورش یا انقلاب عظیم کے صرف اسباب ہی اسکی ابتداء یا تکمیل نہیں کر سکتے بلکہ ایک ایسے صیغہ ریگولیئر (قوت صوابطہ) کی ضرورت بھی ہے جو ان اسباب کو متحرک کرے اور اپنی طبعی قوت سے اُنکو نتیجہ کی طرف کشاں کشاں اِس طرح لیجائے جس طرح کوئی شہ زور انجن ایک پوری ٹرین کو منزل مقصود پر کھینچ لے جاتا ہے۔ اگر صرف اسباب بدون اس ریگولیئر کے اپنی حالت پر چھوڑ دیے جائیں تو انقلاب نہ پیدا کر سکیں گے کیونکہ اس عالم اسباب میں ایک امر ایک ہی معلول کی علت نہیں ہو سکتا بلکہ متعدد معلول کی علت ہو سکتا ہے پس اگر چند مختلف اور غیر معین علل سے ایک خاص اور معین معلول پیدا کرنا چاہیں تو ایک مرتب اور منتظم ہاتھ کی ضرورت ہوگی یہ مسئلہ نہ صرف اصول انقلاب بلکہ اصول نظام عالم کی جان ہے۔ دیکھئے فرانس کے انقلاب عظیم کے اسباب ایک مدت تک آہستہ آہستہ اندر ہی اندر سلگائے لیکن شعلہ زن اُس وقت تک نہ ہو سکے جب تک فرانس کے پولیٹیکل اسٹیج پر نیپولین نمودار نہ ہوا۔ اسی طرح ملک بربر میں اسباب غارتگری اگرچہ قریباً سو برس سے موجود تھے اور یونانیوں کو ترقی کرتے جاتے تھے مگر براہِ گنجینگی اُس وقت ہوئی جبکہ ملک میں ایک اَلو العزم و دلیر خاندان سر بلند ہوا۔ یعنی خاندان باربروس۔

ایسا معلوم ہوتا ہے کہ چھوٹوں کو بڑائی دینا قدرت کو بہت ہی پسند ہے شاید اسلئے کہ معمولی اسباب سے غیر معمولی نتیجہ نکلتا دیکھ کر ظاہر ہیں انسان کو حیرت و استعجاب ہو۔ ہزاروں خوش رنگ پھول اُجاڑ میدانون میں کھلتے ہیں اور مرجھا جاتے ہیں۔ ہزاروں گوہر شب چراغ پانی کے تنگ و تاریک اور عمیق حصوں میں بے قرینے بکھرے پڑے ہیں اور کسی کو انکی خبر نہیں اسی طرح وہ الو العزم اور نامور اشخاص جو دنیا میں انقلاب پیدا کر دیا کرتے ہیں اور اپنے شمشیر و قلم کو مسجودِ خلاق بنا دیتے ہیں ہمیشہ ایسے کان کے لعل ہوتے ہیں جس پر آخر تک کبھی کسی کی نظر توجہ نہیں پڑتی۔ وہ نیپولین جس نے سینٹ پیٹریس برگ سے لیکر میڈرڈ تک تمام دول یورپ کے دھوئیں اڑا دیے تھے اور جسکی الو العزمی اور نامورانہ شجاعت پر مغربی دنیا کو ہمیشہ رشک کے ساتھ ناز رہیگا۔ جزیرہ کورسیکا کے ایک چھوٹے سے گانوں کا رہنے والا تھا جسکو ۱۷۹۶ء سے پیشتر کوئی بھی نہ جانتا تھا۔ اسی طرح خاندان باربروسہ بھی جزیرہ لزبس (مٹی لین) کا رہنے والا تھا جو جمع البحر ائریونان میں سب سے چھوٹا جزیرہ ہے۔ اس جزیرہ کو سلطان محمد ثانی نے اول ہی اول ۱۴۶۲ء میں فتح کیا اور اپنے ایک معتبر فوجی افسر کو جسکا نام یعقوب تھا انتظام کے لئے چھوڑ کر خود دارا خلافت کو مراجعت کی۔ ترکی مورخ یعقوب کو مسلمان لکھتے ہیں اور مسیحی مورخ خصوصاً اہل اسپین اسکو

باربروسہ کا عروج

۱۵ لزبس یا ایوبیا۔

اپنا ہم مذہب و مہوطن بتاتے ہیں اور اگرچہ اُسکی زندگی کے واقعات میں فی نفسہ ہم کوئی ایسی نڈرت نہیں دیکھتے کہ خواہی نخواہی فریق اول الذکر ہی کی تائید کریں لیکن اس میں شک نہیں کہ اسپن کے مورخ بہ نسبت وقائع نگار ہونے کے مدح سرائی کی قابلیت زیادہ رکھتے ہیں اور اپنی تاریخوں کو رطب و یابس سے مملو کر کے رزمی فسانہ بنا دیتے ہیں۔ غرض کہ یعقوب نے کچھ عرصہ جزیرہ لزبس کا نظم و نسق کر کے انتقال کیا اور چار فرزند چھوڑے۔ اسحق۔ ایلیاس۔ عروج جسکو اہل یورپ اروسس کہتے ہیں۔ اور خضر جو بعد کو کپتان پاشا خیر الدین مشہور ہوا۔ انہیں اسحق لزبس کے نہایت جلیل القدر اور دو متمند تاجروں میں شمار کیا جاتا تھا۔ عروج اور خیر الدین ابتدائی عمر سے جہازت و دلیری کے کاموں کی طرف زیادہ مائل تھے۔ اسلئے انھوں نے بمعیت ایلیاس بحری مشاغل پسند کئے۔ لیکن ایلیاس کو ان مشاغل سے زیادہ عرصہ تک متمتع ہونا نصیب نہوا بلکہ جلد ہی ہی روڈس کے قریب ایک جنگ میں مارا گیا۔

مورخین اس بارہ میں مختلف الراے ہیں کہ خاندان باربروسہ سلامت روی کی زندگی چھوڑ کر تراقی کی طرف کیوں مائل ہوا لیکن ہم مقدمہ میں تاریخ خانہ شہادتوں سے ثابت کر چکے ہیں کہ اسوقت تمام جنوبی یورپ میں عموماً اور حوالی یونان میں خصوصاً غارتگری ایک جائز پیشہ خیال کیا جاتا تھا۔ نیز جزیرہ لزبس اور ریاستہائے اراگون اور قتلونیا کے مابین اسوقت تجارت کا بازار گرم تھا اور جزیرہ مذکور کی تمام بندرگاہیں تجارتی جہازوں سے ہر وقت معمور رہتی تھیں۔ بلاشبہ ہی وجوہ میلان تھے

خاندان باربروسہ کے ممبر

عروج اور خیر الدین کی ابتدائی عمر کے حالات و قانع نگاروں نے بڑے ذوق شوق سے قلمبند کئے ہیں جنکا نتیجہ عموماً یہی ہے کہ یہ دونوں بھائی شروع ہی سے دلیر و جانباز تھے آخر کار عروج اسحق کی دولت اور اپنی قوت کے سہارے ترقی کر کے بہت جلد ایک مختصر سے بیڑے کا مالک بن گیا۔ مگر چونکہ مجمع البحرین یونان اُسکی بھری کتاڑیوں کے لئے کافی نہ تھا۔ نیز سلاطین قسطنطنیہ کی روز افزوں ترقی اس تنگ تر قطعہ آب میں اُسکے حوصلوں کی اکثر مزاحم ہوتی تھی اسلئے اُسکو ایک وسیع تر جولا نگاہ کی جستجو ہوئی حُسن اتفاق سے اس وقت اسپین میں سلسلہ جلاوطنی نہایت تیزی سے جاری تھا یکنوں ہزاروں خانمان برباد مسلمانوں کے جہاز سوار بربر پر خالی کئے جا رہے تھے۔ یہ لوگ جو شش انتقام سے سخت بہوت تھے۔ اکثر نے چارہ کار بھی شروع کر دیا تھا یعنی نئی اور پرانی دنیا کی دولت سے لبریز جہازات جو آبنائے جبرالٹرا آبنائے مالٹا سے عبور کر کے سواحل بربر کے قریب سے گزرتے تھے اکثر اس انتقام کا شکار ہوتے تھے۔ اس قسم کی غیر متوقع کامیوں کی خبریں ایسی نامبارک نہ تھیں کہ بخیرہ شام تک محدود رہتیں اور نہ یہ قومی انتقام ایسا کار خیر تھا کہ عروج مجمع البحرین یونان ہی میں عزلت نشین رہتا چنانچہ سب سے اول سنہ ۱۵۴۰ء میں ہم اُسکو ایک مختصر سے بیڑے کے ساتھ ساحل بربر کے قریب کسی محفوظ و مستحکم بندرگاہ کی تلاش میں منڈلاتا پاتے ہیں۔ یہاں اُسکے لئے یونان گویا ایک قدرتی دامن شفقت تھا کیونکہ اس وقت اُسکو کچھ ایسی بہت بڑی جنگی اور مستحکم بندرگاہ کی ضرورت نہ تھی۔ گویا

عروج کا عروج

(حلق الوید) کا چھوٹا سا قلعہ اُسکی مختصر جمعیت اور سامان کے لئے سر دست کافی تھا قلعہ کے پاس چند اور عمارتیں بطور گد ام موجود تھیں جہاں یورپ بھر کی تجارتوں میں محصول آمد و رفت ادا کر سکتی تھیں۔ گویا یہ بھی حسبِ نخواستہ تھا۔ قطع نظر اسکے حلق الوید کی قدرتی وضع قطع مصنوعی سامان حفاظت کی چنداں محتاج بھی نہ تھی اور ان سب سے بڑھ کر یونیس میں یہ وصف تھا کہ جلاوطن اُنڈلیوں کے جہازات بیشتر انہی اطراف میں بارگراں سے خالی کئے جاتے تھے جنکے ساتھ ہر طرح کا سلوک کرنا عروج کا نصب العین تھا۔ الغرض کچھ خفیف تذبذب اور تامل کے بعد عروج نے معہ خیر الدین اور ایاس حلق الوید میں داخل ہو کر لنگر ڈال دیا اور اتر پڑا۔

یونیس میں اس وقت بنو الحفص حکمراں تھے جو ۱۲۲۸ء میں موحدین کے بعد ملک پر قابض ہو گئے تھے۔ جیسا کہ بیان کیا گیا ہے حکومت اسلام دراصل فاطمیین کے ساتھ بہت عرصہ سے مصر میں منتقل ہو چکی تھی۔ ملک بربر کامرکز حکومت (القاہرہ) سے دو دروازہ فاصلہ پر واقع ہونا جس طرح حکومت کے لئے مضر ہوا اسی طرح اہل ملک کی تہذیب و شائستگی کے لئے بھی مضر ہوا۔ قاعدہ ہے کہ سرچشمہ حکومت ہمیشہ سرچشمہ تہذیب ہوتا ہے اور جب بوجہ بعد مسافت یا عدم موجودگی ذرائع ارسال و رسائل حکومت کا اثر نہیں رہتا تو تہذیب کا اثر بھی نہیں رہتا۔ یونیس کی اس وقت یہی حالت تھی۔ اب اُن میں وہ فضائل نسبتاً بہت کم باقی تھے جو اسلامی حکومت کے لازمی نتائج ہیں۔ اور جنگی سراپا صدائیں اور نظیریں حکومتوں کے کثرت کے ساتھ تاریخ

تاریخ اُنڈس میں ملتی ہیں بلکہ شاید یہ کہنا کچھ بیجا نہ ہوگا کہ جو شہنشاہ انتقام اور ہمدردی نے
 اُنکو اور بھی از خود رفتہ بنا دیا تھا۔ چنانچہ جب کپتان عروج اظہار مقصد کے لئے
 محمد سلطان ٹیونس سے باریاب ملازمت ہوا تو اُسکو ناموافق نہیں پایا مسئلہ محاصل
 کچھ خفیف سی بحث کے بعد جلد ہی طے ہو گیا اور یہ قرار پایا کہ سلطان صوبہ ٹیونس
 کی تمام بندرگاہیں عروج کی آزادانہ آمد و رفت کے لئے کھول دے اور اُسکی حفاظت
 سلطان ٹیونس سے معاہدہ کرنے کا ذمہ دار ہو۔ اوصح عروج تمام غنائم کا ایک مقررہ حصہ (شاید پانچواں) شاہی بیت
 المال میں حاصل کروا کرے۔ سلطان کو اپنے معاہدہ کی جرأت و دلیری دیکھنے کے
 لئے زیادہ انتظار نہ کرنا پڑا کیونکہ تحریر عہد نامہ کے ساتھ ہی کپتان عروج نے اپنے
 بحری مشاغل شروع کر دیے۔ اور اول بسم اللہ کعبۃ نصرانیت (روم) سے کی
 جسکی مختصر کیفیت حسب ذیل ہے۔


ایک روز وہ جزیرۃ الباس کے قریب گھات میں لگا تھا کہ دو عظیم الشان جہاز
 دور سے آتے دکھائی دیے جو مغربی دنیا کے شہنشاہ اسقف اعظم (پوپ) جو لیس ثانی
 کے ظل عافیت میں جنیوا سے سیوطہ کو جاتے تھے۔ اس سے پیشتر مختلف اقوام
 یورپ یا بربر کے قزاقوں سے اکثر اُلگی دوچار ہوئی تھی جنکے مقابلہ کے لئے وہ اسوقت
 بھی ہر طرح پر تیار تھے لیکن اُنکو اس تازہ تر مصیبت کی کیا خبر تھی کہ ٹیونس میں
 ابھی ایک ایسا عہد نامہ لکھا گیا ہے جس سے گورنمنٹ اسپین کی ظالمانہ پالیسی کے
 قاتل خانماں برباد اُنڈلسیوں کی آہستہ آہستہ سلگتی ہوئی آتش انتقام دفعتاً شعلہ زن

ہو گئی ہے۔ اور سچ یہ ہے کہ وہ جلا وطنوں کے جوش انتقام کا اندازہ بھی کر سکتے تھے۔ اگر کر سکتے تو ضرور کچھ زیادہ کر وفر سے مغربی بحیرہ روم کا قصد کرتے۔ غرض کہ اہل جہاز بیش بہا تحائف مقدسہ کے بٹل امانت میں لئے تقدس مآب اسقف اعظم کے روحانی تصرف پر بھولے ہوئے پورے اطمینان سے آہستہ آہستہ چلے آتے تھے جو کپتان عروج نے تقریباً دس فرسنگ کے فاصلہ سے اس شکار کو دیکھا لیکن ایک چھوٹا سا جہاز بلکہ کشتی جسکو صرف اٹھارہ انیس حلقہ بگوش ملاح بھدی تلیوں سے کھیتے تھے کیا تاب مجال رکھتا تھا کہ اپنے سے دو گئے چو گئے جہاز کے منہ آئے اور پھر جہاز بھی شہنشاہ یورپ کا وہ جہاز جسکے اد نے نقص رفع کرنے پر قیصران روم ہفت اقلیم نثار کرنے کو تیار ہو جاتے تھے۔

محمل شوق کجا کعبہ امید کجا
شب نیم نشہ کجا چشمہ خورشید کجا


عروج کے رفیق اس ناموزون تقابل سے ناواقف نہ تھے انھوں نے کپتان کو ہر چند سمجھایا کہ دیدہ و دانستہ موت کے منہ میں نہ جائیے اور یہاں سے پلٹ کر کسی مذمقابل کو تلاش کیجئے مگر عروج نے ان معقول جھٹوں کا جواب دیا تو یہ کہ تمام تلیوں خلاصیوں سے چھین کر پانی میں پھینک دیں تاکہ رہی سہی امید خلاصی بھی منقطع ہو جائے اور کشتی کو ایک چٹان کی آڑ میں لیکر شکار کا انتظار کرنے لگا۔ جب ہراول جہاز اس آفت ناگہانی سے بیخبر سطح آب پر پہل مست کی طرح جھومتا ہوا قریب آیا تو ناخدا نے یکایک دور سے عمامہ دار سروں کا ہجوم دیکھ کر الارم دیا کیونکہ ساحل اٹلی کے قریب دریا

کعبہ نصرا نیت کے حوالی میں یہ ایک ایسا نظارہ تھا جو کسی کے وہم و گمان میں بھی نہ آسکتا تھا۔
 الارم دینا تھا کہ اہل جہاز سراسیمہ ہو کر ہتھیاروں کی طرف لپکے اور اسکے ساتھ ہی کپتان
 عروج کی کشتی کیننگاہ سے نکل کر طرفہ العین میں جہاز کے گلوگیر ہو گئی۔ اس طلسمی کھیل سے
 اہل جہاز آفرحوا اس باعث اور پریشان ہوئے مگر اس طرف سے بند وقوں کی ایک
 بارٹھ نے معاملہ جلد یکسو کر دیا بیچارے اہل جنیوا نے عالم بچو دی سے بیدار ہو کر
 دیکھا تو یہ کہ سریف جہاز کے زیر وبالاپس و پیش ہر کنگرہ پر قابو یافتہ ہیں اور جہاز
 کے خلاصیوں سے لیکر ناخدا تک پابزنجیر تہ خنجر ہیں۔ یہ سب کے پہلا موقع تھا کہ اسقف
 اعظم شہنشاہ یورپ کے جہاز کو ایک اونے کشتی سے کشت اور مات ہوئی۔ لیکن کاسہ
 لبریز نہ ہوا تھا ابھی اُس میں ایک قطرہ کی آؤر گنجائش تھی۔ فتح مند کپتان نے ہراول جہاز قابو
 میں کرتے ہی حکم دیا کہ خبردار عقب بھی نہ جانے پاٹے اور اگرچہ افسران جہاز نے اُسکو
 باز رکھنے کے لئے اپنی سی بہت کی مگر یہ عروج کی اُمنگوں کا ابتدا تھا اُس نے قیدی
 افسروں کی اس فریب آمیز صلاح پر کچھ التفات نہیں کیا اور ایک بہت ہی نازک
 چال چلا یعنی ہراول جہاز کے افسروں کا لباس اور ہتھیار لیکر اُس نے اپنے رفیقوں کو آراستہ
 کر کے جہاز کے ہر ضروری مقام پر ایسی عمدگی سے جما دیا کہ دور سے جہاز کے اصلی
 افسر معلوم ہونے لگے۔ عقب کو ہراول کی کیا خبر تھی اسلئے وہ آہستہ آہستہ قریب آتا
 جاتا تھا جب عین زد پر آیا تو تیر اور بند وقوں کی اُسی ایک معمولی بارٹھ نے اُنکو بھی خواب
 غفلت سے بیدار کر دیا لیکن اس سے پہلے کہ خود سنبھلیں کپتان عروج کے



جزیرہ کاتلہ

(سوطین ص ۱۰۱)



آرمیوں نے اُنکو ہمیشہ کے لئے سنبھال لیا۔

اہل بربر اور مسلمانان اُندلس کے لئے تو یہ کامیابی مفید تھی ہی مگر کپتان عروج کے لئے نہایت مفید ہوئی کیونکہ اُسکو مشاق اور واقفکار ملاحوں کی ازبس ضرورت تھی اور یہ اس معرکہ میں مہیا ہو گئے۔ انکی مدد سے اگلے سال اُسے اہل اسپین کے ایک عظیم الشان جہاز پر حملہ کیا اگرچہ اُسہیں پانسویل شل جو ان تھے مگر عروج کے صف شکن دلاوروں کے ایک پیش نہ گئی اور سب کو خط غلامی لکھنا پڑا۔ خلاصہ یہ کہ اول پانچ سال کے اندر عروج کی بحری قوت بہت زیادہ مضبوط ہو گئی۔ آٹھ مستحکم جنگی جہازوں کا ایک بیڑا گولیسٹا (حلق الوید) میں ہر وقت اسکے حکم کا منتظر رہتا تھا۔ علاوہ ازیں اُسکے دو بھائی خیر الدین اور الیاس معہ اپنی کشتیوں کے اُسکے دائیں بائیں لگے رہتے تھے چونکہ یہ اسٹاف گولیا میں سامنے کے قابل نہ رہا تھا اسلئے اب اُسے جزیہ کو دارالقرار بنا لیا۔

جزیہ پرت

لیکن ایسے اُلوالعزم اور جاہ طلب شخص کے لئے مشکل تھا کہ جزیہ کی چھوٹی سی ریاست پر قناعت کر بیٹھتا چنانچہ ۱۱۲۷ء میں عروج کو ایک اور موقع شہرت ہاتھ آیا یعنی بوجیہ کے حاکم کو اہل اسپین نے مار کر تخت سے برطرف اور شہر بدر کر دیا۔ اُسے ہر طرف سے مایوس ہو کر کپتان عروج کو مدد کے لئے لکھا اور یہ وعدہ کیا کہ در صورت کامیابی بندرگاہ بوجیہ آپ کی اور آپ کے رفیقوں کی آزادانہ و رفت کے لئے کھول دیا جائے گا۔

بوجیہ کا حاکم

لے بوجیہ اسوقت اسپین کے نفل حمایت میں تھا۔

عروج کے لئے یہ شرط حسبِ مرد تھی کیونکہ اسپین پر حملہ کرنے کے لئے بوجیہ سے بہتر
 اور کوئی مقام نہ تھا چنانچہ شرائطِ عہد نامہ باقاعدہ قلمبند کرنے کے بعد عروج۔
 معزول حاکم بوجیہ کی مدد پر آٹھ کھڑا ہوا۔ گو اس وقت کل بارہ جنگی جہاز مختصر سامانِ محاصرہ
 اور گولہ باری اور صرف ایک ہزار جوان اُس کے زیرِ کمان تھے مگر چونکہ اس فوجکشی میں
 حاکم بوجیہ کی حق رسائی اور وادسی کے ساتھ جلاوطن اُنڈلسیوں کا انتقام بھی مضمّن تھا۔
 اسلئے اس خبر سے ہر طرف ایک جنبش پیدا ہو گئی۔ یہ لوگ ہمیشہ آرزو مند رہتے تھے
 کہ کسی طرح کھلے میدان میں اُن وحشیانہ مظالم کا انتقام لیں جنگی ہزاروں لاکھوں مجتہم
 تصویروں سے ساحلِ بربر ایک خوفناک مرتع معلوم ہوتا تھا۔ قطع نظر اسکے عروج
 کی شجاعت تمام ساحل بلکہ افریقہ کے اندرونی حصص تک پھیل چکی تھی۔ اُسکا جوش
 شجاعت بزدلوں کو شیر دل بنا دیتا تھا اور ایک مقناطیسی قوت سے ہر شخص کو اپنی طرف
 کھینچ لیتا تھا۔ غرض کہ اس ایلفار کی خبر جس کسی نے جس جگہ سنی بخطِ مستقیم جربہ کا رخ کیا
 اس لشکرِ مور و ملخ کے ساتھ اگست ۱۵۱۲ء میں وہ بوجیہ پر لنگر انداز ہوا۔ معزولِ عامل
 بوجیہ تین ہزار مسلح جوانوں کے ساتھ حسبِ قرارداد سابقہ یہاں پہلے سے موجود
 تھا۔ ایک خفیف سے مقابلہ کے بعد اہل اسپین اُس قلعہ میں محصور ہو گئے جسکو
 کونٹ ڈن پیڈرونے انسدادِ غارتگری کی ضرورت کے لئے تعمیر کیا تھا۔ محاصرین
 نے آٹھ روز کامل قلعہ پر آگ برسائی۔ نویں روز قریب تھا کہ قلعہ کی سنگلاخ
 فصیل و بروج۔ گولہ باری سے بیتاب ہو کر گر جائیں مگر عین تنت پر۔ کپتان کے بازو میں

بوجیہ کا محاصرہ

ایک گولی لگی جسکے صدمہ سے ہاتھ بالکل بیکار ہو گیا اور وہ بیہوش ہو کر زمین پر گر پڑا اسکا گرنا تھا کہ محاصرین میں ایک سرسبکی پھیلائی ایسے نازک وقت میں افسران فوج نے بساط الٹنا مناسب سمجھا۔ چنانچہ محاصرہ سے دست بردار ہو کر کپتان کو علاج کے لئے ٹیونس لیگئے اور اس طرح بوجیا کو اپنی پیشانی پر غور کرنے کے لئے اور مہلت ملگئی۔ واپسی میں اس ناکام اور دل شکستہ جماعت کو اتفاقاً ایک شکار ہاتھ آ گیا جس سے انکی کیفدر اشک شوئی ہو گئی یعنی ایک بڑا بھاری جہاز اسباب تجارت سے گرا ہمار جنیوا سے تبار کہ کو جاتا تھا اسکو گرفتار کر کے ساتھ لیا۔ ٹیونس پہنچ کر عروج توجراحوں کے زیر معاہدہ رہا اور خیر الدین اسکے ارض منصبی اپنے ذمہ لیکر بڑی دلیری سے انکی بجا آوری میں مشغول ہو گیا چنانچہ حلق الوید سے جھیل بزرگہ تک تجارتی اور جنگی جہازوں کا ایک سلسلہ بندھا رہتا تھا اور بندرگاہ کے تمام گڈام یورپ کی دولت سے مسمور رہتے تھے۔

جس جہاز کا ہمنے اوپر ذکر کیا ہے جب اُسکی خبر جنیوا پہنچی تو سنیٹ (مجلس شوریٰ)

کو غصہ سے تاب نہ رہی اور تمام ممبروں نے انتقام کی قسم کھا کر امیر البحر انڈریا ڈوریا کو جو یورپ کے شجاعوں کی ناک تھا بارہ جنگی جہازوں کے ایک مضبوط پٹرے کے ساتھ ٹیونس کو روانہ کیا اُسے اچانک یہاں پہنچ کر شہر پر گولہ باری شروع کر دی۔


اہل جنیوا کا حلقہ

خیر الدین جو اس وقت عروج کا قائم مقام تھا اور گولٹیا کی حفاظت کا ذمہ دار تھا اُسے معدومے چند آدمیوں اور کشتیوں کے ساتھ مقابلہ کر کے منہزم ہونا پسند نہ کیا

اور طرح دی۔ میدان خالی پا کر ڈوریا نے بندرگاہ کو ہلہ کر کے لیلیا اور جب اُس کو
سما کر کے قرار واقعی انتقام لپچکا تو لوٹ کے جہازوں سمیت جنیوا کو عود کیا۔ خیر الدین
اور ڈوریا کا یہ سب سے پہلا مقابلہ تھا۔ لیکن دوسرا مقابلہ جیسا کہ ناظرین عنقریب
دیکھینگے یورپ کے امپیریل کے لئے چنداں قابلِ فخر نہ تھا۔


ڈوریا کو طرح دیکر اگرچہ خیر الدین شکست فاش سے بچ گیا مگر خفت سے نچ سکا
چنانچہ حملہ کا طوفان فرو ہونے پر اُسکی حیثیت نے تقاضا نہ کیا کہ عروج کے سامنے
جائے اسلئے بندرگاہ ٹیونس سے بے خبر نکل کر بالابالا جبرہ پہنچا اور یہاں ایک جدید
بیڑے کے تیار کرنے میں ہمہ تن مصروف ہو گیا۔ ۱۵۱۳ء کے موسم بہار
میں عروج بھی غسلِ صحت کر کے اپنے بھائی کا شریکِ حال ہو گیا دونوں نے متفقہ
کوشش اور محنت سے ایک اوسط درجہ کا جنگی بیڑا تیار کر کے ۱۵۱۴ء میں قلعہ
بوجیہ کا از سر نو محاصرہ ڈالا۔ پہلا ہلہ تو ناکامی پر ختم ہوا مگر دوسرے ہلے میں کچھ کچھ
سامان کا سیلابی نظر آئے تھے کہ یکایک گورنمنٹ اسپین کی بھیجی ہوئی کمک آپہنچی جو
قوت میں محاصرین سے دوچند تھی۔ کپتان عروج کو سخت غم و غصہ کی حالت
میں مجبوراً پسپا ہونا پڑا۔ کہتے ہیں کہ واپسی کے وقت بد اتفاقیوں اس قدر کثرت اور
سرعت سے پیش آئیں کہ کپتان کو اپنے جدید بیڑے کو سنبھالنے کی مہلت بھی
نہ مل سکی اور اس خوف سے کہ مبادا دشمن ان جہازوں سے مستفید ہوا تو انکو آگ لگا کر
غر قاب کر دیا۔

تجلی یاسین بنی لیل



تجلی کرد





ڈوریا کو طرح دیکر خیر الدین کو جو شرم دانگیں ہوئی تھی وہ اب عروج کو بھی ہوئی اُسے
 بھی اس ناکام حالت میں ٹیونس یا جربہ کو جانا پسند نہ کیا۔ بوجیہ سے آتے جاتے سال
 سمندر کے قریب راستہ میں اُسے ایک مستحکم اور دشوار گزار کوہستانی مقام دیکھا تھا
 جو مثل ایک قدرتی حصار حصین کے چند سنگلاخ چٹانوں کے بیچ میں محفوظ تھا
 اور اُس کے قریب ہی ایک حسب وخواہ بندرگاہ بنی تھی۔ جو نقشہ پر چیچل یا جبل
 بنی ہلال کے نام سے دکھلائی دی گئی۔ چنانچہ عروج نے تلافی مافات کے لئے اس
 مقام کو پسند کیا۔ اگرچہ چیچل کے باشندے سخت مغرور و سرکش تھے۔ انہوں نے
 اُتک کبھی کسی سلطان یا خلیفہ کے سامنے سر تسلیم خم نہ کیا تھا مگر حسن اتفاق سے
 پستان عروج کے قدم انہوں نے بڑے فخر و عزت سے اپنے سر اور آنکھوں پر لئے
 جنکہ یہاں جم کر اُسے پھر بگری مشاغل شروع کئے۔ اور اس خوان بیغا میں اہل
 جبل کو بھی شریک رکھا جس کا یہ نتیجہ ہوا کہ کچھ عرصہ بعد اس مغرور شہر نے کپتان عروج
 کو اپنا حاکم تسلیم کر لیا۔

جبل بنی ہلال قبضہ

دوسرا باب

اجزائے ترکی فتح - اور ایوان حکومت کی بنیاد

مسلمانان اُندلس کے صد ہا قبائل ہر چند کہ غرناطہ - شبیلیہ - قادس - اور ایما مہ وغیرہ شہروں سے جلا وطن ہو کر اجزائے ترکی کے ساحل پر خانہ بدوشوں کی طرح پڑے تھے۔ مگر گورنمنٹ اسپین کے دستِ تطاول سے یہاں بھی محفوظ نہ تھے۔ ان کنبختوں کے لئے کوئی وجہ معاش نہ تھی اُنکے مفید اور کارآمد مشاغل زندگی دن جون آواستریا کی شہر آشوب خونریزیوں نے خاک میں ملا دیے تھے۔ اگر کچھ اطمینان تھا تو وہ کیتھلک گورنمنٹ کے خوف سے مکتد تھا۔ کیونکہ اس خانمان بادی اور سقیم بحالی پر بھی اُنکو آٹھ دن ایک رقم کثیر بطور خوبہائے امن ادا کرنے کا کھنڈکار رہتا تھا۔ تنگ چشم اور حاسد کیتھلک عاملوں کی ٹھوکریں سنا پڑتی تھیں۔ سات برس کامل وہ ان مظالم کو مردانہ وار سہتے رہے مگر ایک سہ لبریز تھا ایک قطرہ کی گنجائش نہ تھی اور وہ اسی فکر میں تھے کہ اس بارِ تظلم کو کیسی طرح زمین پر پٹک دیں کہ اچانک فرڈی نینڈ نے انتقال کیا۔ اسکے ساتھ ہی مسلمانوں نے سالانہ خراج بند کر کے شاہ سلیم سے استداد کی جو اس وقت اجزائے اندلس میں حکمراں تھا۔ شاہ سلیم کی فوجی قوت اگرچہ شہر مذکور کے بری مقامات کو محفوظ و مستحکم کرنے کے لئے تو ہر طرح کافی تھی۔ مگر بحری ناکہ بندی نہ کر سکتی تھی۔ اس صورت میں وہ اسپین کے اُس دستہ فوج کا کیونکہ مقابلہ کر سکتا تھا جو بندرگاہ اجزائے ترکی کے جنگی قلعہ پی نین میں ٹک رہا ہر وقت گولہ باری کرتا رہتا تھا۔ اور جلا وطن اُندلسیوں کی ہر حرکت

مسلمانان اُندلس
کی حالت محاربہ

سلیم شاہ اجزائے
اُندلسیوں کی استداد

و سکون کانگراں تھا۔ مانا کہ شاہ سلیم کے دلاور سپاہی۔ اُن کے عربی نژاد گھوڑے
 اُنکے فولادی زرہ بکتر۔ صف شکن تیزی۔ اُنکی خوں آشام تلواریں۔ اور سو مان روح
 بر چھیاں اپنے سے دو چند قوت کو پسا کر سکتے تھے۔ مگر توپوں کا جواب کون دیتا؟
 اب ایک طرف تو یہ مشکل تھی۔ یعنی بحری قوت کی عدم موجودگی یا کمزوری۔ اور دوسری
 طرف انڈلیوں کی استمداد۔ آخر اس کشمکش میں شاہ سلیم کا خیال جھیل کی طرف پہنچا۔ چنانچہ
 اُس نے بلا تامل ایک معزز ڈیپوٹیشن کپتان عروج کی خدمت میں بائیں درخواست بھیجا کہ
 آپ کی ذات ہم لوگوں کے لئے ملجاء و ماوے ہے۔ آپ خود اگر ان لوگوں کو نجات
 دیں اس ستمندانہ درخواست کی قدر کپتان عروج سے زیادہ اور کون کر سکتا تھا۔ اس وقت
 اُسکے روپیہ اور لوازم جنگ کی اشد ضرورت تھی۔ صوبہ جھیل کے مداخل اُسکی شہ خرچوں
 کی کفالت نہ کر سکتے تھے۔ نہ اُسکو خود کچھ زیادہ استطاعت تھی۔ اور اگر تھی تو بوجیہ کے
 معرکوں کے نذر ہو چکی تھی۔ خلاصہ یہ کہ کچھ جاہ طلبی اور کچھ قومی ہمدردی کی وجہ سے
 اُسکی دلی آرزو تھی کہ سواحل بربر پر ایک مستقل مدامی حکومت کی بنیاد ڈالے۔ اور
 یہاں جھکراہل اسپین سے قرار واقعی انتقام لے۔ چنانچہ بوجیہ پر اُس نے خاص اسی
 مقصد کے لئے دو مرتبہ حملہ کیا تھا۔ لیکن ابجز اثر بھی اس کے مقاصد کے خلاف نہ تھا
 ان وجوہ سے کپتان عروج نے شاہ سلیم کی تجویز منظور کر لی۔ اور اواخر سنہ ۱۵۱۶ء میں
 ایک مختصر جنگی بیڑے کی کمان لیکر جہیں نکل سولہ جہاز اور چھ ہزار جوان تھے۔ خشکی
 اور تری دونوں راستوں سے ابجز اثر کی طرف بڑھا اور اول شہ شریل پر لنگر انداز

سلیم کی فوجی قوت

عروج کی خدمت
میں ڈیپوٹیشن

ہوا جو اجزائے سے قریباً پندرہ فرسنگ جانب غرب واقع ہے اور بربر کی مشہور و
 معروف بندر گاہوں میں شمار کیا جاتا ہے اس مقام پر پہلے بنی نصر فرمانروایان غرناطہ
 کا قبضہ تھا۔ مگر جب انکی حکومت کا شیرازہ پھرا اور غرناطہ کے مضافات مثل وراق
 منفرد منتشر و پریشان ہوئے تو شریل ایک نوجوان ترک قرۃ حسن کے ہاتھ آ گیا
 جو اس وقت تک یہاں حکمران تھا۔ مگر عروج نے اس سے کچھ اچھا سلوک نہ کیا اسکو
 پوشیدہ قتل کر کر شہر پر قبضہ کر لیا۔ یہاں سے عروج بظلمت مستقیم اجزائے پینچا جہاں سلطان سلیم
 اور جلاوطن اندلسی اسکے لئے چشم براہ تھے اور قلعہ پی نن سے صرف ایک تیر کے
 فاصلہ پر لنگر انداز ہوا۔ ناظرین کو یاد رکھنا چاہئے کہ کپتان عروج اس قرن کا ہیرو تھا جبکہ
 مسلمانان بربر میں اور برگزیدہ اوصاف کے ساتھ صفات زمیہ بھی نسبتاً بہت کم باقی
 رکھتی تھیں پس اگر اس موقع پر وہ تمام جائز و ناجائز تدابیر کامیابی خدعہ انحراب کی حد
 میں داخل کر لیتا تو کچھ تعجب نہ تھا۔ مگر نہیں۔ اُسے بندر گاہ میں لنگر انداز ہو کر سب سے
 پہلا کام یہی کیا کہ اسی پُر اس نے اسلامی طریق پر جو خلفائے راشدین اور اُنکے پیروں
 کا مسلک تھا۔ قلعہ نشینوں کو بطور اتمام حجت کہلا بھیجا کہ اگر قلعہ خالی اور سپرد کر دیا جائیگا
 تو اس طرف سے کسی طرح کی مضرت نہ پہنچائی جائیگی۔ لیکن افسر قلعہ نے جواب دیا
 کہ ہم اس دل گردہ کے آدمی نہیں کہ معمولی نرم گرم فقروں سے پھل جائیں۔ ذرا
 بوجیہ کے معاملہ کو یاد رکھئے، نامہ و پیام سے اگلے دن محاصرہ کی کارروائی شروع
 ہو گئی۔ عروج کے جانباز دلاوروں نے قلعہ پر بیس روز کامل آگ برسائی۔ بچتہ امید

شریل کی فتح

قلعہ پی نن کا محاصرہ

تھی کہ اگر گولہ باری اسی طرح اُور چند روز جاری رہی تو قلعہ کے لوہا لٹ فصیل بروج
عنقریب متزلزل اور سرنگوں ہو جائیں گے مگر دفعتاً ایک ایسا واقعہ پیش آیا کہ کپتان
عروج کو ہمہ تن اُس طرف متوجہ ہونا پڑا یعنی اُسکے سپاہیوں اور مسلمانان اُندلس کے
درمیان کچھ نقیض ہو گیا۔

عروج کے سپاہیوں اور
اُندلسیوں میں نقیض

قومیں جب اوجِ عزت سے خاکِ مذلت پر گرتی ہیں تو ابتداء میں اُن میں دو
خاصیتیں عجیب پائی جاتی ہیں۔ یعنی موجودہ حالت کے عیوب و نقائص کو تسلیم نہ کرنا
اور اپنے عادات و اطوار کو خلاف مقتضائے وقت بدستور قائم رکھنا۔ اسکو ایک
کلیہ سمجھو جسکا وزو دہر متزلزل قوم پر مجموعاً بھی اسی طرح ہے جس طرح فرداً فرداً۔ ہم روز
مرہ دیکھتے ہیں کہ ایک شخص دولت مند سے مفلس بن جاتا ہے۔ اُسکی تمام حالتیں منقلب
ہو جاتی ہیں۔ مگر اُلوالعزمی اور جاہ طلبی میں سرسوز فرق نہیں آتا۔ حالانکہ یہی وہ نقص ہے
جس سے اصلاح حال کا راستہ بالکل مسدود ہو جاتا ہے۔ کیونکہ وہ باقی ماندہ
قوی (مالی۔ ذہنی۔ یا جسمانی) جنکو اگر بوجہ احسن اور بطریق انساب استعمال کیا جائے
تو کم و بیش منج بہ بہبودی و اصلاح ہو سکتے ہیں۔ بلند نظری اور جاہ طلبی کے غیر ضروری
اظہار میں صرف کر دیے جاتے ہیں اور شخصی حالت بجائے بہتر ہونے کے
روز بروز بدتر ہوتی جاتی ہے۔ تمام فساد کی جڑ یہی دو خاصیتیں ہیں جو قوموں کو متزلزل
اُس قعر میں پہنچا دیتی ہیں جہاں سے اُنکو صدیوں کے بعد بھی سر اٹھانے کی
مہلت نہیں ملتی۔ ورنہ متزلزل کا پہلا درجہ اسقدر پست نہیں کہ فرد واحد یا قوم

اُس سے روبرو نہ ہو سکے۔ جلا وطن اُنڈلیوں کی اس وقت یہی حالت تھی۔ گو وہ خاک میں مل گئے تھے مگر رعونت باقی تھی۔ کپتان عروج کے سپاہی جو اس وقت محسن و مرہی بنکر انکو اہل اسپن کے پنجہ ظلم سے چھڑانے آئے تھے پیرس اور لندن یا یوں کہو کہ قرطبہ و غرناطہ کے فیشن ایبل اینڈ ایبی ایبل (مہذب و خلیق) جنٹلمین نہ تھے کہ اس امر سے واقف ہونا سوشل فرض سمجھتے کہ ایسا غیر ضروری اظہار احسان جو مشکور کی دشمنی کا باعث ہو منہیات تہذیب میں داخل ہے۔ وہ بات بات میں اپنی دستگیری اور اُنکی دست نگری کا فخر اظہار کرتے تھے۔ اور چونکہ سیدھے سادے انگریز سپاہی تھے اسلئے طریقہ اظہار بھی کچھ نا تراشیدہ اور روخراشا تھا۔ مسلمانان اُنڈلس جو اپنا نسب بنی سراج اور بنی نصر سے ملاتے تھے اس تحقیر کا تحمل نہ ہو سکتے تھے۔ کیونکہ اُنکے دماغوں میں ابھی تک بوج حکومت باقی تھی۔ غرض کہ اس قسم کی وجوہ سے فریقین میں گونہ شکر رنجی پیدا ہو گئی۔ یہ قاعدہ ہے کہ اگر شروع میں اختلاف رائے کا انداد نہ کیا جائے تو افعال مخالفانہ کی حد تک پہنچ جاتی۔ یہ سنجش یہاں تک بڑھی کہ ایک روز خفیف سی نزاع لفظی پر عروج کے ایک سردار شاہ سلیم کو جبکہ وہ غسل خانہ میں تھا قتل کر ڈالا۔ مسلمانان اُنڈلس نے سر اسیمہ ہو کہ قلعہ نشین فوج سے بالا بالا رسل و رسائل کر کے ایک سازش کی جس میں یہ قرار پایا

سید کا قتل

ایک خوفناک سازش

۱۰ یورپین مؤرخ لکھتے ہیں کہ یہ قتل عروج کے اشارہ سے ہوا۔ یہ امر قرین قیاس ہے۔ مگر عربی ترکی مؤرخ اس رائے کی تائید نہیں کرتے۔

ایک تاریخ معینہ پر ادھر سے یہ ادھر سے وہ محاصرین پر ایک ساتھ ہلے کر کے اُنکا قلعہ و قمع کر ڈالیں۔ کپتان عروج اس تمام سلسلہ بغاوت۔ اُسکے ابتدائی اسباب اور تدبیر بھی رفتار سے بخوبی واقف تھا۔ لیکن اگر ایسے نازک وقت میں جبکہ قلعہ محصور بہتر نزل ہونے کے قریب تھا۔ وہ اپنے خطاوار سپاہیوں پر زبرد توجیح کرتا تو ضرورتاً بے محاصرہ میں فرق آنا اور یہ فوجکشی ناکامی پر ختم ہوتی۔ اسلئے اب تک وہ چشم پوشی سے رفع الوقتی کرتا رہا۔ بے شک شاہ سلیم کے قتل پر اُسکو کچھ کرنا چاہیے تھا اور وہ ضرور کرتا لیکن مسلمانان اُندلس اور قلعہ والوں کی سازش۔ وارداتِ قتل کے بعد فوراً ہی وقوع میں آگئی۔ اسلئے وہ جملہ امور حتیٰ کہ محاصرہ سے بھی قطع نظر کر کے اس بغاوت کے انسداد کی طرف متوجہ ہوا جس پر قلعہ کی فتح۔ جلاوطن اندلسیوں کی خلاصی۔ اور عام کامیابی کا انحصار تھا۔ چنانچہ کپتان عروج نے اس نازک موقع پر ایک نازک چال چلی۔ یعنی تاریخ معینہ سے قبل حُسن اتفاق سے جمعہ تھا۔ مسجد جامع میں تمام مسلمان۔ اُندلسی۔ بربری۔ عربی۔ ترکی۔ بلا تفریق مدارج جمع تھے۔ نماز سے فراغت پاتے ہی حسب قرار و اسابقہ عروج کے چند خواص نے مسجد کے دروازے بند کر دیے۔ اور عروج نے کھڑے ہو کر بہ آواز بلند اس تمام باغیانہ سازش کا اعلان

۱۰ یورپین وقائع نگاروں کی بڑی بھاری غلط فہمی ہے کہ شاہ سلیم کا قصاص مقدم تھا اگر عروج ایسا کرتا تو گو بغاوت کسی قدر مٹ جاتی مگر اُسکے سپاہیوں کی بے موقع دل شکنی سے محاصرہ بالضرور ناکامی پر ختم ہوتا۔

کر دیا باغیوں پر ایسا رعب چھایا کہ سپاہی خود انہیں کے عمالوں سے اُنکی مشکلیں کہتے تھے اور وہ دم بخود تھے۔ چند سرِ عنہ سرداروں کے قتل سے بغاوت کا فوری انسداد ہو گیا۔ اور یہی مطلوب تھا۔

انسدادِ بغاوت

ادھر قلعہ والوں کو جو سازشی بغاوت کی امید موہوم پر تکیہ کئے ہوئے تھے جب اس واقعہ کی خبر ہوئی تو انہوں نے ہر طرف سے مایوس ہو کر اپنی گورنمنٹ سے استمداد کی۔ چنانچہ کارڈنیل زمینس کے حکم سے ایک زبردست جنگی بیڑا مع سات ہزار مسلح جوانوں کے ڈن ڈیگوسی ویرا کے زیرِ کمان قلعہ پی نن کی مدد کے لئے روانہ کیا گیا۔ ڈن ڈیگوسی لائق اور جنگ آزماسردار تھا۔ ابجز اثر پہنچا تو وہ ایسے موقع پر لنگر انداز ہوا کہ محاصرین کی تمام بھری قوت قلعہ اور مکہ کے پنج میں آگئی۔ اور محصورین سے بذریعہ رسل و رسائل عام ہلہ کے لئے ایک دن مقرر کیا۔ محاصرین کے ساتھ معمولی چھٹی چھاڑ شروع کر دی۔ کپتان عروج بھی کچھ کم مدبر و شجاع نہ تھا۔ اُس نے اس صغظہ کی ذرا پروا نہ کی بلکہ نہایت استقلال سے مکہ کو بھی جواب دیتا رہا۔ اور حکمتِ عملی سے اس سازشی رسل و رسائل کے کوائف بھی دریافت کرتا رہا۔ یوم مقررہ پر جب دونوں فوجوں نے ہر طرف سے ہلے کئے اور محاصرین کچھ دھکتے ہوئے تو کپتان عروج بغضِ نفیس ایک چھوٹی سی جہاز ناکشتی میں سوار ہو کر کبھی فوج کے اس پرے کے سامنے دکھلائی دیتا تھا۔ اور کبھی اُس کے سامنے۔ چار گھنٹے کی سخت کشمکش جاں فروشی کے بعد فریقین کی سمتوں کا فیصلہ ہو گیا۔ اہل اسپین شکستِ فاش

سرکہ کا دن

الجزائر کی فتح

لکھا کر پسا ہوئے۔ اور ساتھ ہی سمندر میں اس قدر طوفان خیز تلاطم برپا ہوا کہ ڈن ڈیگو کا ایک جہاز بھی سلامت نہ بچا۔

ایک معمولی متلاشی معاش پر اگندہ روزی شخص کا چند بے حقیقت اور محض نابلد کٹیروں اور خانہ بدوشوں کو ادھر ادھر سے جمع کر کے ایک جلیل القدر قوم کی جبری اور دلاور فوج کو شکست دیدینا ایسا واقعہ نہ تھا کہ گورنمنٹ اسپین اب بھی اسکو نظر انداز کر دیتی۔ خیر کچھ ہو مگر عروج اس نمایاں کامیابی سے تمام مغرب الاوسط کا مالک ہو گیا۔ اگلے سال طینس کا شہزادہ تمام علاقہ قرب و جوار کو اُسکے خلاف براہِ گنجتہ کر کے اور باغیوں کی ایک ٹڈی دل فوج کو لیکر الجزائر پر چڑھا آیا۔ مگر عروج نے نہایت استقلال سے صرف پندرہ سپاہیوں کے ساتھ بدون کسی توپ یا بندوق کے اُنکو اس قدر آڑے ہاتھوں لیا کہ تمام حملہ آورین تہ و بالا ہو کر میدان سے بھاگ نکلے۔ اور خود شہزادہ تعاقب سے بچ کر کوہستان میں جا چھپا۔ اس طرح ۱۵۱۶ء میں طینس پر بھی عروج کا قبضہ ہو گیا۔ اگلے سال ظلمسان کو

صوبہ الجزائر کی تسخیر

لیا۔ خلاصہ یہ کہ ۱۵۱۹ء سے پہلے پہلے وہ تمام صوبہ الجزائر پر مستلظ ہو گیا۔ صرف دوران اور چند چھوٹے چھوٹے قلعے مثل پین و بوجیہ وغیرہ واقع ساحل گورنمنٹ اسپین کے قبضہ میں باقی رہ گئے۔ اس وقت عروج کی سلطنت وسعت میں فیض و مر کو سکے کی طرح کم نہ تھی۔ الجزائر میں جگر عروج نے ڈن ڈیگو ڈی ویرا کی پھلی دوستانہ ملاقات کو کئی مرتبہ شکریہ کے ساتھ بہ نفس نفیس واپس کیا اور سواحل اسپین پر خوب لکھو لکرتے گئے کبھی ایسا نہوتا تھا کہ اُسکی ترک تاز کشتیاں سیکنوں ہزاروں اندلسیوں کو اسپین سے چھڑا کر

اندلس کے مسلمانوں کی نجات

نہ لائی ہوں جس طریق پر یہ تھے کئے جاتے تھے اسکی تفصیل مقدمہ میں بیان کی جا چکی ہے۔ اسپین تو خیر اپنے کئے کی سزا بھگتا ہی تھا مگر جینیوا۔ نیپلز۔ وینس جو اس وقت یورپ بھر میں مشہور تجارتی منڈیاں تھیں انکے جہازات بھی کپتان عروج کو جنگی بیے بدون بحیرہ روم سے نہ گذر سکتے تھے۔

مارکوٹیس ڈی کیمیرس جو قلعہ اوران کا گورنر تھا اپنی تفصیلی رپورٹوں کے ذریعہ گورنمنٹ اسپین کو ہمیشہ اس طرف توجہ دلاتا رہتا تھا۔ آخر کار جب چارلس پنجم تخت نشین ہوا تو اُس نے پندرہ ہزار چیدہ جوانوں کی ایک جبری فوج اہل البحر اشرکی گوشالی کے لئے بھیجی۔ عروج اس وقت صرف پندرہ سو سپاہیوں کے ساتھ طلسمان میں مقیم تھا۔ ایسی حالت میں اپنے سے دش گنی قوت کا مقابلہ کرنا اسے خلاف مصلحت سمجھا اور بڑی جنگ کی تیاری کے لئے معہ خدم و حشم اشرک کو بلٹا رہا۔ تم میں ایک دریا حائل تھا۔ کپتان عروج تو معہ ہراول اُس سے بجزیرت عبور کر گیا مگر قلب و قلب دریا۔ اور عقب ہنوز اُس کنارہ پر تھا کہ اہل اسپین نے خبر پا کر پیچھے آدبایا اور سخت کشت و خون کیا۔ عروج نے اپنے جانباز رفیقوں کی آواز الغیث! الغیث! سنی اور نہ رہ سکا۔ فوراً اس کنارہ پر واپس آکر دشمن کی صفوں میں شمشیر بکھڑکھڑایا۔ اگرچہ مسلمانوں کی خفیف جمعیت اسپین کی ٹڈی دل فوج میں ”مٹتے از خاک بطوفان نوح“ سے زیادہ نہ تھی مگر جیسا کہ ایک انگریزی مورخ لکھتا ہے مسلمانوں نے حیرت انگیز دلاوری سے مقابلہ کیا۔ انہیں سے ہر ایک شخص نے مثل شیر بہر

عروج کی شجاعت اور موت

دم واپسین تک مُنہ نہ موڑا اور نقد جاں فروشی کی۔ یہاں تک کہ ایک متنفس بھی پشت دیکر نہیں بھاگا۔ اس گنج شہداء میں کپتان عروج کی لاش بھی موجود تھی جو اپنے ہیبت ناک چہرہ سے صاف تمیز ہوتی تھی اسکے ہاتھ میں تلوار تھی جسکو دیکھ کر معلوم ہوتا تھا کہ زمین پر گر کر بھی اُسے اپنی آنر (عزت) کو نہیں بلکہ قومی آنر کو بچایا۔

یہ معرکہ فی الحقیقت اس قابل ہے کہ انیسویں ویلیز کے حادثہ کی طرح دنیا کی پندرہ فیصلہ کر دینے والی لڑائیوں میں شمار کیا جاسکے اور معرکہ تھرماپلی کا ہم پلہ ہو وٹاں رولنڈ رائیس ویلیز سے گذرتا تھا اور یہاں عروج ایک دریا سے۔

جن لوگوں نے عروج کو بچشم خود دیکھا ہے اُنکے بیان کے بموجب وہ قریباً پینتالیس برس کی عمر میں قتل ہوا۔ کچھ زیادہ بلند و بالا نہ تھا۔ بلکہ میانہ قد جسم وقوی ہیکل۔ ڈاڑھی اور سر کے بال سرخ تھے۔ آنکھیں تیز۔ روشن۔ اور تجسس تھیں و زل کی چپنی ظاہر کرتی تھیں۔ ناک اونچی لمبی اور طوطے کی چونچ کی طرح سامنے سے کسیدہ

۱۵ مین پول صفحہ ۲۵۲۔

۱۶ شارلیمین شاہ فرانس نے اسپین پر حملہ کیا۔ واپسی میں انیسویں ویلیز کے ورہ میں اسپین کی قوموں نے فرانسیسی فوج پر چھا پہ مارا۔ واقعات تو نہایت معمولی ہیں مگر یورپین مورخوں نے اس معرکہ کو صرف اسلئے کہ رولنڈ شارلیمین کا جنرل اس میں بے کسی کی حالت میں قتل ہوا۔ دنیا کی پندرہ فیصلہ کر دینے والی لڑائیوں میں داخل کر دیا۔ اُنڈلس باب ۳۔

۱۷ تھرماپلی کا واقعہ بھی دنیا کی پندرہ فیصلہ کر دینے والی لڑائیوں میں داخل ہے۔ ارکنزیز شاہ فارس کے حملہ کے وقت یونانی جنرل تھرماپلی پر جیسٹہ انگریز و لاوری ستہ لڑ کر قتل ہوا۔

جھکی ہوئی۔ چہرہ کارنگ خوشنما صاف مگر کچھ گندمی۔ نہایت نامور شجاع نہایت
 الو العزم اور مستقل مزاج۔ بلند جوصلمہ۔ دلیر معرکہ آرا۔ رحمدل۔ اور فیاض منش تھا۔ خوشنوا
 نہ تھا مگر میدان جنگ میں۔ نہ سفاک طبیعت تھا مگر سرتابی کرنے والوں کے لئے۔ تمام
 سپاہ اور اراکین و دربار اسکی دل سے قدر و منزلت کرتے تھے۔ اسپر نزار جان سے فریفتہ
 تھے۔ مگر با اینہم نہایت مرعوب تھے۔ رعایا بجا سے خوف کے محبت سے اسکی اطاعت
 کرتی تھی۔ اسکے انتقال پر ملال پر ہر شخص نے ہر ہر ریشہ دل سے ماتم کیا۔ خصوصاً
 جلاوطن مسلمانان اُندلس کو انتہا درجہ کا قلق ہوا۔ ان بد نصیبوں کے ساتھ اسکو
 ولی ہمدردی تھی۔ اور یہی وجہ ہے کہ بربر کے چودہ برس کے قیام میں اسنے اہل
 اسپین کو کبھی چین سے نہ بیٹھنے دیا۔

عروج نے کوئی فرزند وارث تاج و تخت نہیں چھوڑا

عروج کی خصلت کی
 پوری تصویر

تیسرا باب

خیر الدین باربروسہ

شاید ہمارے ناظرین کپتان عروج کی نسبت کوئی غیر ضروری حُسن ظن قائم کریں۔ اور کچھ تعجب بھی نہیں کیونکہ اسکی زندگی کے چند شکستہ اور نامتام واقعات جو پچھلے باب میں بیان کیے گئے ہیں۔ بادی النظر میں اس قسم کے گمان کی تائید بھی کرتے ہیں لیکن یاد رکھنا چاہئے کہ انسان کی زندگی کا دستور عمل ہر قرن کے ساتھ بدلتا رہتا ہے آج اسیویں صدی بعد مسیح میں انسانی سوسائٹی کی جو حالت ہو وہ تیسویں قبل مسیح میں ہرگز نہ تھی۔ یہ درمیانی مدت جو قریباً سو اچار ہزار برس ہوتی ہے اگر بلحاظ سوشل سائنس ترقی قرون متعددہ تقسیم کی جائے تو ایک سلسلہ عظیم معلوم ہو گا اور ہر قرن میں انسان کا سوشل کوڈ (مجموعہ قوانین تمدن و اخلاق) صریحاً متبدل دکھلائی دیکھا آج جو قوم دنیا میں سب سے زیادہ متمدن اور سب سے زیادہ بلند مرتبہ خیال کی جاتی ہے وہ سیکڑوں ہزاروں قالب بنے کر کے اس معراج تہذیب تک پہنچی ہے۔ پس قرن اولیٰ کی انسانی زندگی کا اندازہ اگر قرن اخیر کی کے معیار سے کیا جائے تو بعد المشرقین ہونا لازمی ہے۔ اسی طرح کپتان عروج کی نسبت صحیح رائے قائم کرنا ہو تو اقوام یورپ کی پرانی تاریخیں خصوصاً متعلقہ قرن وسطیٰ پر مبنی چاہئیں تاکہ معلوم ہو کہ اس وقت

قرون وسطیٰ میں یورپ

قرون وسطیٰ میں یورپ
کا عام خیال خاطر

اس طوفان نوح کا اختتام جو موجودہ دنیا کی ابتدا خیال کیا گیا ہے غالباً ۲۵۰۰ قبل مسیح میں ہوا اس لحاظ سے دنیا کی عمر سو اچار ہزار برس سے کم نہیں سمجھی جاسکتی۔

یورپ کی کوئی قوم اس قسم کے ناجائز بحری مشاغل سے خالی نہ تھی۔ قطع نظر اسکے
 مشر چارلس بریڈلا جیسے بیدار مغز اور مصلح القوم بزرگوں کے حُسن سعی سے یورپ کا
 مذہبی جوش و خروش جس درجہ پر آج اُنیسویں صدی میں دکھلائی دیتا ہے قرن وسطی
 میں نہ تھا۔ اُس وقت یورپ کی مذہبی عنان حکومت کیتھلک پیشوایان روم کے
 مقدس ہاتھوں میں تھی جو ذرا اشارہ پر تمام یورپ کو جہاد کی طرف مانگ دیتے تھے
 پس کپتان عروج ایسی زمانہ کا ہیرو تھا جبکہ خود اہل یورپ فسادِ فی الارض کے از حد
 مشاق تھے۔ اور نہ صرف اپنے ہمجنسوں کے حقوق ہی غضب کرتے تھے بلکہ اپنا
 جنس کے خون کو دریائے ڈینیوب اور گواڈلکیور کے پانی کے برابر بھی قیمتی نہ سمجھتے
 تھے۔ اسپین کے ایک نیشنل ہیرو کی نسبت لین پول نے ایک مقدمہ لکھا ہے جسکو
 ہم جینسہ اس غرض سے نقل کرتے ہیں کہ ناظرین کو ہمارے ہیرو کی نسبت صحیح رائے
 قائم کرنے میں آسانی ہو۔ وہ ہوندا:-

”اگر ہیرو ازم (نامورانہ بہادری) کو مذہبی اور روحانی صفات کے دائرہ میں محدود
 کریں اور ہیرو (نامور) سے ہمیشہ صبر و تحمل، رحم و انصاف کی توقع رکھیں تو ایک
 سڈ کیا ہکو بڑے بڑے رفقاءئے دیرینہ کو الوداع کہنا پڑیگا۔ پھر تو یہ کہئے کہ ہومز واقعی

۱۵۔ یہ شخص بھی کچھ کم بے اصول شجاع نہ تھا۔ اُنڈلس باب ۱۱۔ ہومر نے کتاب الیڈ میں شہر ٹرے
 کے حالات محاصرہ رزمیہ نہ نظم کے انداز پر لکھے ہیں جس سے معلوم ہوتا ہے کہ فتح مند ایشلیز نے
 ہکٹر اپنے مغلوب دشمن کی لاش کو بے گور و کفن پیروں میں رسی باندھ کر شہر ٹرے کی فصیل کے
 گرد و حصار ٹا کھینچا۔

اسپین کے ایک قومی نام
شجاع کی تشبیل

ہومر (اندھا) ہی تھا کہ بجائے کسی کریم لفس اور حمدل بزرگ کے ایشیلز جیسے
قتی القلب اور ناخدا ترس کو ہیر و گردان بیٹھا جسے ہکٹر کی لاش کو نہایت بیرحمی سے
شہر ٹرائے کے گرد کھینچا۔ مگر با اینہمہ ایشیلز تاریخی دنیا میں نہایت مشہور ہیرو ہے۔
اور ایلیڈ کی توجان ہے۔ قدیم زمانہ کے نامور بہادروں میں فیصدی نوٹے ایسے تھے
کہ اُن سے پیشا روہ وہ افعال ناشائستہ سرزد ہوئے ہیں کہ اگر اس تہذیب شائستگی کے
زمانہ میں ہونے تو نہ صرف ظالم و پیرحم کہلاتے بلکہ سخت خونخوار اور وحشی و زند سے
بچھے جاتے۔ پس سوزخوں کی یہ بڑی کج فہمی اور کور عقلی ہے کہ زمانہ حال کے مجموعہ
قوانین اخلاق کی پابندی ہزار سالہ مردوں سے کراتے ہیں جنہوں نے حالت تاریکی
میں آنکھ کھولی اور اسی میں بند کر لی۔ مانا کہ وہ نقص سے بہتر نہ تھے۔ وہ طلاے خالص
نہ تھے۔ اچھا تو وہ سیم و غل سہی۔ پھر بھی تو یہ ممکن ہے کہ ہم اُنکی نامورانہ بہادریاں۔ اُنکے
یاوگار زمانہ کارنامے پڑھ کر مسرور الوقت ہوں اور خیال کریں کہ وہ اپنی خون آشام
تلواریں گھماتے ہوئے کس طرح دشمن کی طرف پلکتے تھے۔ اُنکا حملہ کیسا سخت اور
صف شکن ہوتا تھا۔ اُنکے بلند اور موزون قد۔ اُنکی شعلہ و نشان آنکھیں حملہ کے وقت کیسی
پیاری معلوم ہوتی تھیں۔ بغرض کہ ان میں بیمار ایسی صفات تھیں کہ اگر ہم چاہیں تو اُن سے
ہر طرح محظوظ ہو سکتے ہیں۔ یہ سمجھنا خطا ہے کہ وہ فلاسفر یا معلم الاخلاق تھے حسن معاشر
یا طر تمدن کے موجد و مصلح تھے۔ وہ انہیں سے کچھ بھی نہ تھے۔ بلکہ وہ تو صرف نامور
بہادر۔ تیغ آزما۔ دلیر میدان تھے۔ یا دلیروں کے سردار تھے۔ اور بس۔“

اگر یہ منصفانہ فیصلہ صرف یورپین ناموروں کے لئے منحصر نہیں۔ تو کوئی وجہ نہیں کہ عروج یا خیر الدین کو اس سے مستثنیٰ کیا جائے۔

دلیر۔ جانناز۔ شجاع۔ اقبال مند کپتان عروج کے انتقال پر ایسا معلوم ہوا تھا کہ گویا وہ عالی شان ایوان حکومت جو اسے چودہ برس کی جانفشانی اور عرقریزی سے بلند کیا تھا اسکے ساتھ یکا یک تہ خاک ہو جائیگا۔ اور ضرور ایسا ہی ہوتا۔ اگر سپہن کی فوج اندرونی مقامات کی طرف ایک ایلغار اور کرتی۔ مگر مارکوٹیس کیمپیر اس نے اس فوری کامیابی پر نازاں ہو کر خود منظر و منصور اور ان کو عود کیا اور بیڑے کو واپس اسپین کر دیا۔ اس در اسی غفلت نے اجزائے کے ایوان حکومت کی بنیاد میں گویا تین سو برس کی استواری کوٹ کوٹ کر بھردی۔ اہل اجزائے بہت جلد تلافی مافات کر کے پھر اسی انتقام پر اتر آئے اور سلسلہ فتوح پھر شروع کر دیا۔

عروج نے اگرچہ کوئی فرزند نہیں چھوڑا مگر جانشین ایک ایسے شخص کو چھوڑا جس پر اجزائے کو ہمیشہ ناز رہیگا۔ یعنی اُسکا چھوٹا بھائی خیر الدین باربروسہ بڑے بھائی میں رزمیہ صفات فی الحقیقت نہایت اعلیٰ درجہ کی تھیں مگر انہیں تہور کا اثر پایا جاتا تھا خیر الدین بھی دلیری اور شجاعت میں کچھ کم نہ تھا بلکہ سلیقہ ملکداری اور عام صفات حاکمانہ میں اُس سے بڑھا ہوا تھا۔ مزید بریں وہ استعد و نیشمند اور عاقبت اندیش تھا کہ ہر حال کی مضرتوں کو پیش از وقت دریافت کر کے چارہ کار کر لیتا تھا۔ اور کبھی کسی ایسی مہم میں نہ پھنستا جس میں کامیابی محذوش و مشتبہ ہوتی۔ مگر ساتھ ہی اگر طریقہ کامیابی کو خدشات سے

خیر الدین باربروسہ
کا جوس

خیر الدین کی پابسی

خالی دیکھتا تو سب سے زیادہ بڑھ کر قدم مارتا۔ ۱۹۱۷ء میں زمام حکومت ہاتھ میں لیتے ہی اُس نے فوراً ایک قاصد مع تحائف گرانہا قسطنطنیہ بھیج کر سلطان کی عظمت اور اپنی عبودیت کا اظہار کیا۔ اور مراسلہ میں لکھا کہ صوبہ الجزائر حکومت سرین بندگان با بعالی نے مضافات عثمانی میں داخل کرنے کی غرض سے فتح کیا ہے سلطان ظل حمایت کا ہر طرح مستحق ہے سلطان سلیم اس وقت شام و مصطفیٰ کی فتح و الحاق سے فارغ ہی ہوا تھا کہ یہ سفارت پہنچی بلحاظ پولیٹیکل مصالح امور گورنمنٹ ترکی کا سب سے پہلا فرض تھا کہ نو مفسر تو رعایا مصر کو ایک گونہ محفوظ و مامون رکھنے کی غرض سے عاملان ٹیونس و الجزائر کے ساتھ دوستانہ تعلقات پیدا کرے۔ کیونکہ ان ریاستوں کو مصطفیٰ سے قریباً وہی تعلق ہے جو کابل کو ہندوستان سے۔ ہمارے اکثر ناظرین واقف ہوں گے کہ انڈین برٹش گورنمنٹ نے صرف رعایا ہندو کی بہبودی کے لئے اس خیال کا یہاں تک اتباع کیا کہ جنرل کلناری جیسے دلاوروں کو تیار کر ڈالنے سے بھی دریغ نہیں کیا اور اب تک بھی اُمرائے کابل کی شہ خرچیوں اور آئے دن کے سرحدی کمیشنوں کے مصارف کا بار جو دیوالیہ ہندوستان کے خزانہ پر ڈالا جاتا ہے وہ بھی اسی خیال کا اتباع ہے۔ لیکن سلیم کی خوش طالعی اور اقبال مندی تھی کہ خیر الدین خرد مستعدی ہوا۔ پس اگر وہ اس مراسلہ پر لحاظ نہ کرتا تو بعالی کی پولیٹیکل فراست اور فارن پالیسی پر بہت بڑا ڈھب تھا۔ چنانچہ مراسلہ کے جواب میں سلطان نے بہت کچھ اظہار فرمودی کیا۔ اور خیر الدین کو صوبہ مذکور کا گورنر مقرر کر کے معمولی نشانات گورنری یعنی مہر تلواری

۲۴۔ اگست ۱۹۱۷ء کو اُس میدان میں جہاں حضرت داؤد علیہ السلام کی قبر بتلائی جاتی ہے کانسو غازی پاشا نے مصر کو شکست اور موت نصیب ہوئی۔ ایڈورڈ ڈگریسی باب۔

سلطان سلیم کی پالیسی

ایک مثال

سلیم کا نام

اسپ۔ اور نشان دم اسپ عطا فرمائے۔ اور دو ہزار جان نثاریوں کی ایک مختصر فوج بھی بطور
 کمک بھیجی۔ نیز باشندگان قسطنطنیہ و اطراف جوانب کو ہجرت میں نقل مکان کرنے کے
 لئے بہت کچھ ترغیب دلائی۔

خیر الدین جب بنیاد حکومت کو اس طرح مستحکم کر چکا تو خاص بربر کی ہمسرتوں
 کی طرف متوجہ ہوا۔ چنانچہ جتوئے عربی قبائل قرب جواری کی ریاستوں میں حکمران تھے اہل
 ان سے رشتہ موت قائم کیا۔ پھر تمام قلعہ جات محروسہ واقع ساحل یعنی بلقانہ شتریل طینس۔
 بستنم وغیرہ کی فوجی قوت کو بڑھایا۔ اور جب خوب اچھی طرح قلعہ بنا دی کر چکا تو اسپین کے
 مضافات واقع ساحل بربر کی طرف بڑھا۔ کیونکہ سالگزشتہ کا معرکہ جس میں اسکا ولیہ و شجاع
 بھائی اس سے بیوقت چھین لیا گیا تھا۔ ابھی فراموش نہوا تھا۔ ایلغار کی خبر سن کر گورنر
 اسپین نے خود پیش قدمی کی۔ اور ایک بڑا بھاری بیڑا جس میں پچاس جنگی۔ دس خاص شاہی۔ اور
 کتنے ہی بار برداری کے جہاز۔ اور کئی ہزار چیدہ جوان تھے بسر داری اسپین کے بحر ڈن ہو گودی
 مونکیڈا روانہ کیا۔ مگر خیر الدین کی کار دانی اور شجاعت کے ایک پیش نہ گئی۔ اور تمام بیڑا
 نقصان کے بعد منہزم اور غرقاب ہوا۔

اسکا ولیہ

گورنر اسپین کا
 حلاوت

یہ نمایاں فتح گویا تمام کامیابیوں کی کلید تھی۔ کیونکہ اسکے بعد بارہویہ کا تارک

اقبال یونانیوں یا بلند ہوتا گیا کول۔ ہونا۔ قسطنطنیہ پر اسکا نشان دم اسپ لہرانا تھا۔ ساحل الجزائر
 پر اسپیکا قبضہ تھا۔ اکثر سال میں دو مرتبہ وہ اپنے اٹھارہ جہازوں کے خاص بیڑے کی کمان

۱۵۔ یہی ایک واقعہ ہے جسکی بنا پر مورخین یورپ کی رائے ہو کہ ترکوں نے بربری غارتگروں کو ہر طرح کی جرات دلائی۔ ۱۵۔

لیکر سوال اسپین پر ایٹھا کرتا اور اندھیوں کو چھڑا کرتا۔ ملک بربر کے بڑے بڑے
 نامی ویرا کی شجاعت کا شہرہ سنکر ہر طرف سے جمع ہو گئے تھے جہنم بعض کو فی حقیقت
 تاریخانہ شہرت حاصل ہے۔ مثلاً طرغرد میں۔ صاع رئیس۔ صنعان رئیس۔ ایدالدین رئیس۔ یہ لوگ
 بیشتر علیحدہ علیحدہ اور کبھی باہم ملکر بحیرہ روم کا دورہ کرتے تھے۔ دورہ اکثر مئی سے شروع
 ہو کر ستمبر کے ساتھ ختم ہو جاتا تھا۔ کیونکہ خزاں کے طوفان خیز موسم میں بحیرہ روم جہازوں کے
 لئے سخت خطرناک تھا۔ اس قلیل عرصہ میں خیرالدین کے افسر مغربی بحیرہ روم کے ہر حصہ
 میں دکھائی دیتے تھے۔ جزائر بیلیرک۔ نیز ساحل اسپین کے ہر قبیلہ سے سالانہ ٹیکس
 (مال و بندی) وصول کرتے تھے۔ بلکہ انہوں نے جبرائیل سے گزر کر بندرگاہ قادس (کیڈز) تک
 کی خبر لاتے تھے۔ کوئی چیز ان کے حملے سے محفوظ نہ تھی۔ نہ تاجروں کے جہاز تانہ مقابلہ رکھتے
 تھے۔ نہ اسپین کے جنگی بیڑے۔ شاہ چارلس کے بڑے بڑے نامی جہازیں اور کرنیل۔ نبرو
 آزما و مبارز۔ جب کبھی بغرض اظہار عبودیت یا استخارہ قاری نفس پوپ کی خدمت میں
 اٹلی کو جاتے تھے تو بحیرہ روم پر پھونک پھونک کر قدم رکھتے تھے۔ جہاز لرزتا تھا۔ بادبان
 تھرتاتے تھے۔ مسطول کانپتا تھا۔ اور منہ رکائیلگوں پانی اپنی ہیبت ناک توجی
 آواز سے خیرالدین! خیرالدین! کا الارم دیتا تھا۔ یہی وہ جہاں آشوب زمانہ تھا جس کو
 سر آریل نے فرنی "سکریج اوکرسٹڈم" (مسیحی دنیا پر عذاب الیم) کے نام سے

۱۷ اس وقت اسپین امریکہ کی تجارت سے متمتع ہو رہا تھا۔ اور تجارتی جاہات جو فی دنیا کی... سے مال مال واپس اسپین ہوتے تھے وہ اکثر
 ہنگامہ کی بند پر اترتے تھے۔ عربوں کی غلامی سے آزاد ہو کر آریل اسپین نے جب قومی زندگی از سر نو شروع کی تو ان پر مذہبی رنگ
 لگایا۔ بھرا آیا تھا۔ کوئی کام سقف اعظم کے استخراج بدون ذکر کرتے تھے۔

موسوم کیا ہے۔ یہی وہ خوفناک دور تھا جس نے اقوام یورپ کو تین سو برس سے زیادہ عرصہ تک کنوئیں جھنکائے۔ لیکن پلے فر صاحب ہکوفڈا بتلائیں تو سہی کہ ”خود کردہ راہ ماں صہیت“ یورپ نے خود بھڑک اٹھنے والی چیزوں کا انبار لگایا اور اسپین نے دیاسلامی دکھلائی۔

ایسا معلوم ہوتا ہے کہ خاندان باربروسہ کی رضا فزوں ترقی سے ڈر کر گورنمنٹ اسپین نے ازراہ عاقبت اندیشی کچھ عرصہ سے مسلمانان اُندلس کی جلاوطنی مسدود کر دی تھی اور دورانِ اندیشی بھی کچھ بیجا نہ تھی۔ ظاہر ہے کہ یہ لوگ گھر کے بھیدی تھے اور جب جلاوطن ہو کر افریقہ پہنچتے تو بری آرزو سے باربروسہ کے نطل حمایت میں لکراسکو سوال اسپین کے ہر نشیب و فراز سے آگاہ کرنے میں اتقا ممدودیتے تھے۔ اسپین میں نظر بند رکھنے

ایدا الدین بن سیرک
حمد

کی صورت میں کم از کم یہ تو تھا کہ یہ سالانہ آفتیں سخت سے سخت تر تو ہوتی تھیں۔ اوائل ۱۵۲۹ء میں خیر الدین کو طسلاع ملی کہ مسلمانان اُندلس کے کئی سو قبائل القنطرہ (الکنت) بیلنسیہ (ویلنسیا) وغیرہ مقامات میں جو اسپین کے مشرقی سواحل پر جزائر منورکہ مجورکہ فرمنطرہ کے بالمقابل واقع ہیں سخت مہمیت میں گرفتار اور کسی بیرونی مدد کے منتظر ہیں اور آخر سی میں اُنسے چودہ جہازوں کا ایک بیڑا سرداری ایدا الدین رئیس اور صلاح رئیس اُن کو چھڑانیکے لئے روانہ کیا۔ اُنھوں نے اول مجورکہ کوتاخت و تاراج کیا۔ اور یہاں سے یورپین کشتیوں کا شکار کھیلتے قریب شب اسپین کی بندرگاہ اولیو (طلویہ) پر لنگر انداز ہوئے۔ بوجہ قرار واد سابقہ۔ اُندلسی قبائل جہاں پہلے سے منتظر تھے۔ ایدا الدین نے جھٹ پٹ قریباً دو سو خاندان سوار کر کر اور فوراً لشکر اٹھا کر جزائر بلیک کا رخ کیا۔ اور اسپین کا امیر البحر

طلویہ کا سردار

جنرل پورٹنڈو اور
ایبوالدین کا مقابلہ

جنرل پورٹنڈو چارلس چپم شاہ اسپین کو جنسیوا پہنچانے گیا تھا تاکہ تقدس آب پوپ صاحب اپنے ماتھے سے رسم تاج پوشی ادا فرمائیں۔ واپس ہوتے ہوئے ساحل کے قریب پہنچ کر جب اسکو اس واقعہ کی اطلاع ملی تو فوراً اتفاقاً قب میں چلا۔ جزائر بلیک (بلیاں) پر قریباً پانسو قدم کے فاصلہ سے دونوں کا مقابلہ ہوا۔ ایبوالدین بھی کوئی معمولی نبرد آزمانہ تھا۔ اندلسیوں کو پاس کے ایک چھوٹے سے ناپو میں اتار کر مقابلہ کے لئے تیار ہو گیا۔ جنرل پورٹنڈو اس واقعہ سے بیخبر رہا بھی اس شش پنج میں تھا کہ بربری بیڑے پر کس طرف سے ہل کرے جو ایک جانب صالح رئیس اور دوسری جانب ایبوالدین نے ایک ساتھ ہلے کر دیے۔ شجاعان اسپین نے جنمیں چارلس کے خاص حیدہ جوانان باڈی گارڈ بھی تھے خوب داد مردانگی دی۔ مگر بربری لاوردو کا لوٹا ماننا پڑا۔ جنرل پورٹنڈو اس معرکہ میں کام آیا۔ سات کوہ پیکر جہاز جنمیں گورنمنٹ اسپین کا لگی پنی ٹانہ، علیہ درجہ جہاز بھی تھا۔ ایبوالدین کے ماتھے آئے۔ اور باقی شکستہ و ریختہ ہو کر جزیرہ ایویکا کے کنارہ جا لگے۔ اس معرکہ میں جلاوطن اندلسیوں کے علاوہ سینوں حلقہ بگوش مسلمان خلاصی جنگو اسپین کے جہازوں پر بتیاں چلا تے چلا تے عمر گزر گئی تھی۔ اس لڑائی میں نہ صرف آزاد بلکہ خیر الدین کی بدولت مرزا الحال ہو گئے۔

اندلس کے مہازوں کی
آزادی

تیسرے برس یعنی ۱۴۹۲ء میں اہل اسپین نے ایسے الجھڑو دیا کے تحت

پھر پورٹشس کی۔ اور خیر الدین کے پہنچنے تک قلعہ شہر شیل کو ہلہ سے فتح کر کے چنانچہ قیام پورا

ایبوالدین کی
حکومت ختم ہو گئی

۱۴۹۲ء میں پورٹشس نے جنرل پورٹنڈو کو اتار دیا تاکہ سب جنگ میں اندلسیوں کو جہازوں پر تھے نقصان پہنچے یعنی وہ بھی مقتول ہو جائیں اور اسکے پاس خلاصت فتح باقی نہ رہے جس کا نتیجہ ہوتا کہ سہ چارلس اسکو جو کچھ انعام کی امید تھی وہ منقطع ہو جاتی۔ تو لوٹا دس ہزار ٹونکس بتلائی جاتی ہے۔ لین پول صفحہ ۵۷ و ۵۸۔ عجیب تاویل ہے!

کو رہا کر دیا۔ اس فوری کامیابی پر نازاں ہو کر اسپین کے فہمذ سپاہی شہر کے کوچہ و بازار میں پھیل کر تاخت و تاراج کرنے لگے۔ خیر الدین کو اس واقعہ کی خبر ہوئی تو اپنے خاص بیڑے کی کمان لیکر ایک جھلائے ہوئے شیر کی طرح قلعہ کی حفاظت کے لئے پیکار اور جب بندرگاہ کے قریب پہنچا تو دوریاً نے بجائے اس کے کہ آگے بڑھ کر مردانہ وار مقابلہ کرتا، کمان دوں بہتی سے لنگر اٹھا کر اسپین کا بیچ کیا۔ اور قریباً دو ہزار فرسیقوں کو عہد موت کے منہ میں چھوٹا گیا۔ انہیں ایک ہزار سے زیادہ تو قتل ہوئے اور باقی غلام بن کر بکے۔ اگلے سال (۱۳۲۷ء) خیر الدین قلعہ پی نین کی طرف متوجہ ہوا۔ عروج نے اپنے زمانہ میں (۱۳۱۷ء) اگرچہ اس قلعہ پر قبضہ کر کے نمایاں کامیابی حاصل کی تھی۔ مگر قبضہ نہ کر سکا تھا چنانچہ مسیحی جہازوں بدستور سابق قائم تھی۔ اور بندرگاہ الجزائر میں آنے جانے والوں کے لئے سخت مزاحمت کرتی تھی۔ عروج۔ خیر الدین یا ان کے زفقار اکثر قلعہ سے ایک میل جانب غرب لنگر انداز ہوتے اور پھر یہاں سے کشتیوں کو کشتاں کشتاں ساحل تک لاتے۔ اس طرح تجارتی جہاز بھی کچھ فاصلہ پر جانب شرق لنگر انداز ہوتے۔ اور اس وجہ سے اکثر موسمی آفات سے سخت نقصان اٹھاتے۔ خلاصہ یہ کہ الجزائر کو ایک خاص اور محفوظ بندرگاہ کی اشد ضرورت تھی یہ دُصن باندھ کر خیر الدین نے ڈن مارٹن ڈی ورگاس کو جو کینٹونمنٹ آفسیئر تھا بطور اتام حجت کہلا بھیجا کہ قلعہ خالی اور سپرد کر دیجئے۔ اور جب اُس نے گستاخانہ جواب دیا تو محاصرہ کی کارروائی شروع کر دی۔ چودہ روز کی سخت اور مسلسل گولہ باری کے بعد قلعہ کی لومالات فصیلیں

۱۷۰۰ء کو اپنی زندگی کے اخیر سوکھ میں جب اس اتفاق ہوا تو وہ دریائے اس کنارہ پر صحیح سلامت پہنچ کر پھر اپنے رفیقوں کی مدد کے لئے پشا اور انہیں کے ساتھ دشمن سے لڑ کر قتل ہو گیا۔ پل سٹو۔ مارگن صفحہ ۲۲۵۔

ایک حیرت انگیز
واقعہ

پاش پاش ہو گئیں۔ اور پندرہویں روز صرف ایک ہلہ سے مقام مذکور فتح ہو گیا خیر الدین نے تمام عمارت مع فصیل و بروج منہدم کر کے صاف ميران کر دیا اس واقعہ کے بعد ایک عجیب حیرت انگیز اور نصیحت خیز واقعہ پیش آیا۔ یعنی ابتدائے محاصرہ میں قلعہ والوں نے اپنی کمی اور کمزوری دیکھ کر گورنمنٹ سے کمک طلب کی۔ چنانچہ فتح اور امن نام قلعہ سے تیسرے چوتھے روز نوبہازوں کا ایک بیڑا جس میں علاوہ فوجی قوت کے کافی سامان آذوقہ بھی تھا سامنے سے آنا دکھائی دیا۔ قریب پہنچ کر کپتان جہاز نے قلعہ پی سن کو ہر چند ادھر ادھر تلاش کیا۔ مگر کہیں پتہ و نشان نہ ملا۔ اس کو راستہ بھولنے کا شبہ ہوا۔ مگر بندرگاہ ابھرا۔ راستہ صاف دکھائی دیتا تھا۔ وہ اسی حیرت و استعجاب میں تھا کہ خیر الدین کے سپاہیوں نے بکر قار شیکوں میں سوار ہو کر ذمہ بیڑے کو اگھیرا۔ ایک خفیف سی کشمکش کے بعد اہل اسپین مغلوب ہو گئے۔ تمام جہازات مع سامان حرب و آذوقہ اور سات ہزار بندوقی فوجیوں کے ہاتھ آئے۔

اس وقت خیر الدین کا ستارہ اقبال غایت اوج پر تھا۔ یورپ یا افریقہ کا کوئی نامور شجاع اسکی ہمسری کا دم نہ بھر سکتا تھا جس کام پر وہ ہاتھ ڈالتا تھا کامیابی مساعت کرتی تھی۔ اور جس طرف قدم اٹھاتا تھا فتح و نصرت استقبال کرتے تھے۔ اس کا خاص بیڑا یونانیوں میں ترقی کرتا جاتا تھا۔ چنانچہ ۱۵۳۳ء تک اسپین چھیا سٹھ جنگی جہاز شامل تھے۔ ان کی مدد سے وہ ہر سال موسم گرما میں سواحل اسپین اور جزائر قریب جوار پر دھاوا سے کرتا تھا

۱۵ ایک یورپین سوخ ہو کر بتاتا ہے کہ الجزائر کی مغربی سائب اسی ضلع میں جن کے لوازم مصالحت سے تیار ہوتی ہیں۔ اسپین غلام بکر دو برس تک لوگ ریاں ٹھونکتے رہے۔ بین پول صفحہ ۵۹۔ ۶۰ شیک ایک قسم کی نہایت مختصر اور ہلکی کشتی۔ ڈوڈنگار

اور سینوں مسلمانوں کو چھڑا کر لاتا تھا۔ چنانچہ ستر ہزار اندلسی اُس نے خاص اپنی قوت بازو سے چھڑائے۔ یہ لوگ اپنے محسن کی رفاقت پر طبعاً مجبور تھے۔ افریقہ کے وہ سنسان اور بنجر میدان جنگو دیکھ کر وحشت ہوتی تھی۔ خاکش اور ہنہر مند اندلیوں کی نظر توجہ سے گل و گلزار ہو گئے۔ اگرچہ اسپین نے ان کی قدر نہ کی۔ مگر انگریزوں کی بندگاہیں۔ گدام سکا خانجاست انہی جلاوطنوں کی بدولت ہر وقت پر رونق دکھائی دیتے تھے۔ سآب۔ جازوں کے اسٹیشن۔ اور دیگر لوازم انہی بندھیوں کی تجویز و نگرانی سے تیار ہوتے تھے۔ غرض کہ اس ناسو شخص کے مبارک ظل حمایت میں تمام صوبہ پر ایک عجیب عالم مصروفیت طاری تھا۔

خیر الدین کی یہ بڑی دانشمندی تھی کہ اپنی خدمات کو با بعالی سے وابستہ کرنے کے بعد سے آج تک ہرنیک و بدام کی باقاعدہ رپورٹیں قسطنطنیہ بھیجتا رہا۔ اور یورپ کے ان اقوام یا ممالک (مثلاً فرانس) پر ترکتازیاں کرنے سے دستکش رہا جو صلحائے ترکی میں داخل تھے۔ اس دانشمندانہ تدبیر کا سب سے ضروری اور کارآمد نتیجہ یہ ہوا کہ با بعالی سے تجدید تعلقات ہوتا رہا۔ چنانچہ جو وقت وہ ۱۵۳۳ء میں انگریزوں کی سوشل اصلاح و ترقی میں مصروف تھا تو با بعالی کی طرف سے دفعۃً ایک مراسلہ پہنچا جس میں باریاب ملازمت ہونے کی ہدایت تھی۔

قسطنطنیہ کی زمام سلطنت اس وقت سلیمان صاحب سقران کے ماتھے میں تھی جو ہمسایہ یورپین طاقتوں اور ایشیائی حجازوں کے درمیان کی جنگجو قوموں کی سرکوبی میں مصروف رہتا تھا۔ نیز وینس اور جنسیوا کی قدیم جمہوری ریاستیں گو سلیم کے عہد میں زیر ہو چکی تھیں۔ مگر پھر بھی اکثر کسی نہ کسی قوت کو پشت پر لیکر سرتابی کر بیٹھتی تھیں۔ اس کے ساتھ ہی یورپ کا

خیر الدین کا ساؤ
اقبال

بالی کامرا

مشہور سپر الیجر جنرل ڈوریا جو بحری غارتگری میں بربری قزاقوں سے بھی زیادہ مشاق تھا
 مضافات قسطنطنیہ پر کبھی ترک تازیان کرتا رہتا تھا۔ ان وجوہ سے صاحبِ عثمان کو ایک کا آزا
 اور دبیر جنرل کی ضرورت تھی۔ چونکہ ۱۵۳۳ء سے خیر الدین پاشا کی خدمات اجزا سے
 باطلی میں منتقل ہو گئیں۔ اسلئے اس کے ساتھ بہکو اور ہمارے ناظرین کو کچھ عرصہ کے لئے
 ان ممالک کی سیر کرنا پڑے گی۔ اسکو ہمارے ہیرو کی زندگی کا دور ہمارا آخری حصہ سمجھنا
 چاہیئے۔ کیونکہ پھر اسکو اجزا اور واپس آنا نصیب نہوا۔ مگر اس آخری حصہ زندگی کے
 حالات بیان کرنیے پیشتر ضروری معلوم ہوتا ہے کہ ترکوں کی بحری قوت اور فارن پالیسی
 (خارجی تعلقات) مختصراً ہدیہ ناظرین کے لئے جائیں تاکہ خیر الدین کے حسن خدمات اور
 کارنامات زیادہ نمایاں ہوں۔

چوتھا باب

ترکوں کا بحری اقتدار اور خارجی تعلقات

اُن اولوالعزم قوموں میں جنہوں نے مشرق و مغرب کو رشتہ تجارت سے وصل کیا ہے اہل ونیس اور جنسیوا سب سے زیادہ سرگرم خیال کی جاتی ہیں۔ اسپرچ یورپ کے قرن وسطیٰ میں اُن کا علم جہاز رانی بھی سب سے زیادہ بلند تھا۔ اور جنوبی یورپ کے اکثر بحروں کی حکومت اُنہی کے ہاتھ میں تھی قریب قریب تمام سچی قوموں نے جہاز رانی اور فن تجارت اُنہی سے سیکھے۔ ونیس کو فی الجملہ مگر جنسیوا کو بالخصوص با بعالی کے ساتھ ہمیشہ عقیدتمندانہ تعلقات رہتے تھے۔ اور ابتدائی زمانہ میں جبکہ یورپ کی اکثر قومیں عثمانی جلال و جبروت کی روز افزوں ترقی سے حسد کر کے ترکی حدود پر جہاد اچڑھ آتی تھیں تو سلاطین عثمانیہ مع حشم و خدم مقابلہ کے لئے جنیوا کے جہازوں میں ایشیا سے یورپ آتے تھے۔ چنانچہ آرخاں کے عہد میں (۱۳۶۵ء) جب شہزادہ سلیمان نے معاون بنکر ایک مرتبہ یونان پر حملہ کیا تو سپاہ سمیت جنیوا کے جہازوں میں آبنائے ڈارڈنیلز کو عبور کیا تھا۔ ۱۳۶۹ء میں لارنس شاہ سرویا اور اُس کے معاونین کے حاسدانہ حملوں کو روکنے کی غرض سے جب مراد اور شاہ ہراؤ بائزید کو یورپ میں آنے کی ضرورت ہوئی تو جنیوا کے جہاز کام آئے تھے۔ ۱۳۷۳ء

۱۳۷۳ء آبنائے ڈارڈنیلز یا سیلیچاٹ۔ وہ تنگ قلعہ آب جو ایشیائی اور فرنگی روم کو جدا کرتا ہے۔ زرکز شاہ فارس نے اس آبنائے سے عبور کر کے یونان پر چھٹے سال کی تھی۔ ۱۳۷۳ء

میں پھر ایک ایسے ہی حملے کے ردک تمام کی ضرورت ہوئی۔ یعنی ہنگری۔ بوسنیا
 سربیا۔ وینس۔ البانیا۔ لیتھیا۔ اور کریمیا کی متحد فوجیں ہنسیا ڈی شاہ ہنگری اور لیدٹس لاز
 شاہ تھونیا کے ماتحت عمدانہ حلفی کے سراسر خلاف ترکی حدود پر بان واحد پٹرہ آئیں تو
 سلطان وقت مراد دوم اپنی تمام فوج کو فی نفر ایک ڈوکیٹ دیکر جنیوا کے جازوں میں
 ایشیا سے یورپ میں لایا تھا۔ اور جب سلطان نے اپنے جعلی حریف مصطفیٰ کو تعلقہ
 کیلی پولی میں محصور و مقید کیا تھا تو وہ ایڈورڈ نامی ایک شخص با شندہ جنیوا ہی تھا جس نے
 نہایت قابل قدر مدد دی تھی۔ البتہ سلطان محمد ثانی کے عہد میں محاصرہ قسطنطنیہ کے
 موقع پر اہل جنیوا نے قومی اور مذہبی پاسداری کی اور قسطنطنیہ شاہ یونان کو مدد دینا مصلحت
 سمجھا۔ اس وقت سے اب عالی اور اس جمہوری ریاست میں مخالفت ہو گئی چنانچہ قسطنطنیہ
 (۱۹۱۵ء) کے بعد محمد ثانی کو جنیوا کی سرکوبی کا خیال پیدا ہوا۔ آخر ۱۹۱۵ء میں اسکو
 ایک عمدہ موقع ملتا آیا۔ یعنی کریمیا کے خوانین میں عرصہ سے خانہ جنگیاں چلی آتی تھیں ایک
 خان ایک طرف تھا۔ اور باقی دوسری طرف۔ جنیوا نے جو کریمیا کے سب سے زیادہ مشہور
 مستحکم شہر یا فا پر قابض تھی۔ فریق ثانی کی مدد کی۔ فریق اول نے اب عالی سے استمداد
 کی۔ سلطان نے فوراً ایک جبری فوج بسرداری کپستان احمد بھیکر تمام صوبہ کو مع شہر یا فا فتح

باب عالی اور جنیوا کے
 تعلقات

۱۹۱۵ء جب دونوں فوجیں میدان جنگ میں صف آرا ہوئیں تو ترکوں نے اس عہد نامہ کو ایک علم پر لٹکا کر سب آگے رکھا کہ شاید
 ان لوگوں کو اپنے عہد و پیمان یاد آئیں مگر جب کسی اسکا خیال نہ کیا تو میدان کا زار گرم ہوا جس میں لیدٹس لاز کام آیا۔ اور ترکوں نے
 جھٹ پٹ اسکا سرق سے جدا کر کے علم کے دوسرے طرف لٹکا دیا۔ یہ دیکھ کر افواج متحدہ میدان جنگ نکلیں۔ ترکی مؤلف لین پول صفحہ ۹۰ و ۹۱
 ۱۹۱۵ء اس شہزادہ نے اپنے آپ کو مصطفیٰ مشہور کر کے تاج و تخت کا دعویٰ کیا تھا

کر لیا۔ اور جینوا کے پانسو جوان گرفتار کر کے نیگ چری فوج میں داخل کر لئے اسلحہ
مجمع الجزائر میں نیز سواحل یونان پر جو ان کے مقبوضات تھے ۱۳۶۲ء میں یکے بعد دیگر
فتح کر لئے تھے۔ مثلاً لزبس۔ لمنس۔ سقلونیہ۔ جزیرہ ایوبیہ۔ نقر بند (گرو پانٹ) وغیرہ۔

اہل ونیس ابتدا سے ترکوں کے مخالف تھے۔ چنانچہ آرخاں کے زمانہ میں ہمیشہ
عثمانی علاقہ جاست کو تاخت و تاراج کرتے رہتے تھے۔ آخر کار مراد اول کے عہد میں انھوں نے
خود صلح کی التجا کی۔ اور فریقین میں ایک عہد نامہ لکھا گیا جس کی تجدید محمد اول کے عہد میں ہوئی
لیکن عہد شکنی اور شروع حلفی اس زمانہ میں یورپ کا عام شعار تھا۔ باوجود معاہدہ ان جزیروں کے
عالموں نے جو زیر صحرست ونیس بحیرہ ایجین میں واقع تھے۔ اوطاب مجمع الجزائر یونان
میں شامل ہیں رعایا بابعالی پر متواتر حملے کئے۔ ان کی گوشمالی کے لئے سلطان محمد ثانی
نے ایک مختصر سا بیڑا تیار کیا۔ مگر فریقین میں صلح ہو گئی۔ یہ ترکوں کی جازرانی کی ابتدا ہے۔ مراد
ثانی کے عہد میں اہل ونیس نے پھر عہد شکنی کی۔ اور چند ترکی جہاز لوٹے۔ سلطان نے برہم
ہو کر ۱۳۶۳ء میں شہر تھسلونیا سے انزاع کیا۔ ونیس کا تنزل سوقت سے شروع ہو گیا۔

بابعالی سے مخالفت رکھنے کے علاوہ ونیس اور جینیوا آپس میں بھی تیغ و
سپر رہتی تھیں۔ بحری اقدار اور اس کے ساتھ تجارتی امتیاز۔ امر متنازعہ فیہ تھا۔ ریاست ونیس
بحیرہ ایجین کی مالک تھی۔ اور مجمع الجزائر یونان کے عمدہ اور مشہور مقامات نیز اکثر جزیروں
اور شہروں پر قابض تھی۔ جینیوا کی حکومت بحیرہ اسود اور بحیرہ مارمورا میں تھی چنانچہ ترکوں کے
آینے سے قبل شہر غلطہ (گولینا) رونق اور خوبصورتی میں گویا دوسرا جینیوا تھا۔ کوہ امیر اسکے مالک

ونیس اور بابعالی کے
تعلقات

ونیس اور جینیوا کے
ابھی تعلقات

پہلوؤں پر اہل جینیوا کے بنائے ہوئے مینار بھی تک سرنگلاک کشیدہ ہیں۔ اس سطح
 آبنائے باسفورس اور کریمیا سے گزرتے وقت شوقین سیاح کی نظر جا بجا بے اختیار
 اُن پر اُنے قلعوں پر پڑ جاتی ہے۔ جو اس مرحوم ریاست کی زندہ یادگار ہیں۔ لیکن تقابل سطح
 ترقی کا باعث ہوا سطح تنزل کا سبب بھی ہوتا ہے بحیرہ مارمورا ان دونوں حریف و
 متقابل قوموں کا سرکہ گاہ تھا۔ اور اخیر کو دونوں کی عظمت و دولت کا مدفن ہوا۔ ۱۳۵۲ء میں
 قسطنطنیہ کی عین فصیل کے نیچے دونوں میں جنگ ہوئی۔ جینیوا تنہا تھی۔ ریاست وینس
 کی طرف قتلونیہ اور یونان تھے۔ ایک سخت ہنگامہ کشت و خون کے بعد وینس کو شکست
 ہوئی۔ مگر اگلے برس وینس نے دل کھول کر عوض لیا۔ اور جینیوا کے بیڑے کو ایشیا
 واقع سارڈینیا کے متصل شکست فاش دی۔ ۱۳۶۶ء میں جینیوا اپنے حریف پر
 پھر پورش کی۔ اور سیمپو کو فتح کر کے خاص قلب ریاست کا محاصرہ ڈال دیا۔ اس وقت تمام
 اہل وینس یکدل و یکجا ہو کر حریفوں کے مقابلہ پر اٹھ کھڑے ہوئے۔ اور ڈانگو پٹری سے
 گھیر کر حسب و نحوہ شرائط صلح پر مجبور کیا۔ جینیوا کی اصل ترقی اس وقت سے مسدود ہو گئی
 اور عروس البحر کا دور دورہ شروع ہو گیا۔

اوپر بیان کیا گیا ہے کہ وینس کی سرکشی اور عمدہ شکنی پر برائے نیت ہو کر محمد اول
 نے ایک مختصر بیڑا ان کی گوشالی کے لئے تیار کیا تھا۔ گو حملہ کی نوبت نہیں پہنچی مگر ترکی
 بحری قوت کی بنیاد رکھی گئی۔ محمد ثانی نے جب قسطنطنیہ کا محاصرہ کیا تو اسکے ساتھ

۱۳۵۲ء سیمپو۔ چوکی۔ صوبہ لومبرڈین ساحل۔ ایشیا پر واقع ہے اور وینس کا دروازہ ہے ۱۳۵۲ء۔ اودی اوشین باعدوس البحر۔
 وینس کا خطاب تھا

تیس جنگی جہازوں کا مختصر بیڑا تھا۔ جسے گولڈن ہارن میں سب سے پہلے ترکی ایئر لائنز
 بلو طغلی کے ماتحت فی الجملہ نمایاں کارگزاری کی۔ فتح قسطنطنیہ سے فارغ ہو کر سلطان نے
 طرابزون، سینوپ، کافازاف جیسے مشہور مقامات بحری لڑائیوں میں افتزاع کئے
 جس سے جمہوری ریاست کو سخت نقصان پہنچا۔ بحیرہ اسود اور بحیرہ مارمورا اس وقت سے
 ترکی مضافات میں شمار ہونے لگے۔ اور مشہور آبائے نیلپانٹ ڈارڈینلز کے ان
 مستحکم قلعوں پر جو زکریا شاہ فارس کی یادگار میں تاریخی بندرگاہ بلیک لاک کی حفاظت
 کرتے تھے نشان ہلال نصب ہوا۔ خلاصہ یہ کہ ترکوں کی بحری قوت اس وقت تک کافی
 ترقی کر چکی تھی۔ چنانچہ جب محمد ثانی نے ونیس کی گوشالی کا ارادہ کر کے ۱۷۷۰ء میں جزیرہ
 نگر و پانٹ پرفو جکشی کی تو ایک سو جنگی اور دو سو معمولی جہازوں کا ایک زبردست بیڑا ہمراہ
 تھا۔ ونیس کا مشہور ایئر لائنز لارڈینی اسی موقع پر بحر اسکے کچھ نکر سکا کہ جب ترک بعد فتح
 جزیرہ مذکور بحر بچین سے واپس چلے گئے۔ تب اس نے بابعالی کی رعایا جزیروں اور ساحل
 ایشیائے کوچک پر یورش کر کے اکثر شہر لوٹ لئے۔ اسپر سلطان نے زیادہ سخت تدابیر
 عمل میں لانا مناسب سمجھا۔ اور خاص ونیس پرفو جکشی کی جسکو یورپین مورخ "پیاف کا محاصرہ"
 کہتے ہیں۔ جمہوری ریاست نے ہر طرف سے مجبور ہو کر مئی ۱۷۷۰ء میں صلح کر لی۔ بلکہ انڈیا
 تعلق اتر تنو کی فتح کی ترغیب بھی دلائی۔ جسکو آخر کار جنرل احمد فاتح کریمیا نے ۱۷۷۰ء
 میں فتح کر کے ترکی حملہ آورین کے لئے راستہ صاف کر دیا۔

۱۷۷۰ء اتر تنو صوبہ نیپلز واقع جنوب اٹلی کا مشہور شہر اور بندرگاہ ہے۔ اور اٹلی کا باب الفتح۔ لین ہول صفحہ ۶۵۔

جنیوا اور ونیس کے علاوہ ایک اذبحری قوت بھی تھی۔ جس سے کچھ عرصہ بابعالی کوزور
 آزمانی کرنا پڑی۔ بیت المقدس کے پرجوش مجاہدین جو سینٹ جان کے پیر اور نائٹ ہاسپٹلر
 (سہان نواز غازی) مشہور تھے تیمور گردی میں یروشلم سے اُجر کر جزیرہ رودس میں آباد ہو گئے
 تھے۔ اسکو جنگی مقام بنا کر یہ رفتہ رفتہ بحیرہ یونانس میں غارتگری کرنے لگے۔ مملوک
 سلاطین مصر نے اگرچہ اس گروہ کی گوشمالی کے لئے فوجیں بھیجیں۔ لیکن اس سے مجاہدین
 کی قوت کو کچھ صدمہ نہیں پہنچا۔ بلکہ بدستور سابق قسطنطنیہ اور اسکندریہ کے درمیانی قطعہ
 آب میں لوٹ مار کرتے رہے۔ ساحل ایشیائے کوچک کے شہروں کو اس مردم آزار گروہ
 سے بالخصوص نقصان پہنچتا تھا۔ یہاں سے سیکون ہزاروں مسلمان گرفتار کر کے یا تو اقوام
 یورپ کے ماتم بطور غلام فروخت کر ڈالتے اور یا انہیں خلاصی کا کام لیتے تھے۔ کہتے
 ہیں کہ اس فرقہ کے تین نمکھرام شخصوں نے سلطان کو جزیرہ رودس کے قلعوں کے نقشے
 کھینچ کر بھیجے۔ اور فوجبشی کی ترغیب دلائی۔ چنانچہ ۱۴۸۰ء میں ایک سوساٹھ جنگی جازوں
 کا ایک بیڑا بسرواری مسیحی پاشا مقام مذکور کی فتح کے لئے روانہ کیا گیا۔ ترکی جرنیل نے سمولی
 مقامات فتح کر کے بعد مرکز جہاد کا محاصرہ کیا۔ گرنیڈ ماسٹر مجاہدین کا پیر و مرشد ڈی ابوسن
 نے دلیرانہ مقابلہ کیا۔ اور بڑے استقلال و مردانگی سے قلعہ کی حفاظت کی۔ ۲۸ جولائی
 ۱۴۸۰ء کو ترک عام ہلہ کر کے شہر میں گھس گئے۔ مگر جرنیل کی نا تجربہ کاری یا لالچ کی وجہ سے
 تکمیل فتح نہ ہوئی۔ کیونکہ انہوں نے اپنی منظر و منصور سپاہ کو لوٹ سے روک کر دل شکستہ کر دیا

بیت المقدس کے
 مجاہدین اور
 انکی غارتگری

اور اس طرح کامیابی ایک طرفہ العین میں ناکامی سے مبدل ہو گئی۔

جب روڈس کے ناکام حملہ کی خبر ونیس پہنچی تو سینٹ (مجلس شور) کو ترکوں

کے مقابلہ کی جرات ہوئی۔ چنانچہ محمد ثانی کے انتقال پر عہد نامہ پاف کے سرسبز خلاف

الانہ خراج بنا کر کے ایل ونیس نے عثمانی علاقہ جات پر ترک تازہ حملے شروع کر دیے۔ بالی

نے اس پرجا حرکت کو اشتہار جنگ کا مرادف سمجھ کر تیاری کا حکم دیا۔ حسن اتفاق سے اس وقت

ترکی بحری کارخانہ کا سپرنٹنڈنٹ ایک نہایت لائق اور باکمال شخص تھا۔ اس نے اس مہم کے

لئے دو خاصہ جہاز تیار کئے۔ جسکو "کوکہ" کہتے تھے۔ ہر کوکہ شکر کیوبٹ بلند اور تین کیوبٹ

عریض تھا۔ مسطول کی یہ شکل تھی کہ درختوں کے سالم بڑے بڑے تنے جہاز کے ہر پہلو

بچھا کر اور بیچ میں ملکر گندھتے ہوئے بلند ہوتے تھے۔ اس مصنوعی جھنڈ کا قطر کم سے

کم چار کیوبٹ تھا۔ سب سے بالائی حصہ پر چالیس مسلح سپاہی بے تکلف کھڑے ہو کر دشمن پر

آگ برسا سکتے تھے۔ بخلاف معمولی جہازوں کے اپنی دو دو تختے تھے۔ ایک مثل تختہ گیلون

اور دوسرا مثل تختہ گیلی۔ ہر تختہ پر ایک توپ تھی۔ پچھلے حصہ کی پشت سے بیسٹا چھوٹی چھوٹی

کشتیاں آویزاں تھیں۔ تاکہ عند الضرورت کا آمد ہو سکیں۔ کھینے کے لئے دونوں طرف

چوبیس چوبیس لمبی بلیاں تھیں جن میں سے ہر ایک بلی پر نو خلاصی متعین تھے۔ ہر جہاز پر

سپاہی اور خلاصی کل ملا کر دو ہزار آدمی سوار ہو سکتے تھے۔ براق رئیس اور کمال رئیس ان دونوں

سلاہ کمال رئیس نے بحری جنگ میں وہ کمال حاصل کیا تھا کہ ترکوں کو آج تک اس پر ناز ہے۔ یہ شخص اسل میں صنجان پاشا کا فلام


تھا۔ ایک روز اپنے آقا کے ہرکاب ماگاہ سلطان میں حاضر ہوا۔ سلطان اس کا قد و قامت اور وجہ شکل دیکھ کر نہایت تعجب ہوا۔ اور

انکو صنجان پاشا سے لیکر کمال رئیس خطاب دیا۔ ۱۲

ونیس کی دوسری
کشتی

کوکہ جہاز

براق رئیس
کمال رئیس



گیلین

(پندرھویں صدی کی جہازنما کشتی)

کوہ پیکر جازوں کے کپستان مقرر کئے گئے۔ علاوہ ازیں تین سو اور جنگی جہاز تھے۔

قسطنطنیہ اور وینس کی
زور آزمائی

اوائل جولائی ۱۴۹۹ء میں یہ مہیب اور عظیم الشان بیڑا داؤد پاشا کی کمان

میں لپسٹو کی طرف چلا۔ جو بحیرہ اوریانک کی مشہور بندرگاہ اور وینس کے مقبوضات میں

سے تھا۔ اواخر جولائی میں یونان کے عین جنوب مغربی گوشہ پر پہنچ کر ترکوں کو ابل وینس

کے ایک مضبوط بیڑے کا پتہ ملا جو ناوارینو کے قریب بندرگاہ موڈن میں لنگر انداز تھا۔

وینس کا بیڑا

۲۴۔ اگست تک دونوں بیڑے بالمقابل خاموش لنگر انداز رہے۔ نہ وینس کے امیر البحر

گریمانی نے پیشدستی کی اور نہ داؤد پاشا نے۔ کیونکہ موقع بے طح مخدوش تھا۔ آخر کار

اس تاریخ کے بعد ترکوں نے جنبش کی اور منزل مقصود کا رخ کیا۔ داؤد پاشا نے

ازراہ عاقبت اندیشی خشکی کے ساتھ ساتھ بیڑے کو چلایا تاکہ عند الضرورت کسی بندرگاہ

میں پناہ لے سکے۔ اور ناوارینو کے شمال میں پہنچ کر اس تنگ تر قطعہ آب عبور کرنیکی

کوشش کی جو ساحل موریا کو مقابل کے جزیرہ پروڈونو سے جدا کرتا ہے۔ امیر البحر گریمانی

جزیرہ پروڈونو کا معرکہ

بھی ایک کارآزمائش تھی۔ قرآن سے تاڑ گیا کہ ترکوں کا کیا نشار ہے۔ اور بیڑے کو موڈن

سے بالا بالا نکال کر اس تنگ قطعہ آب کے بالائی حصہ پر جا دیا تاکہ دشمن کو نکلنے وقت بخبری

امیر البحر گریمانی کی چال

میں لے ڈالے۔ موقع نہایت مناسب اور ہوا بالکل موافق تھی۔ اور ہر قرینہ پختہ یقین دلاتا

تھا کہ پالاوینس کے ہاتھ رہے گا۔ مگر داؤد پاشا اور اس کے لائق کپستان ایسے وقت

میں دشمن کے استقبالیہ کو خلاف توقع نہ سمجھتے تھے۔ اور اسلئے ہر طرح کے حملہ کی

داؤد پاشا کی پیش بینی

روک تھام کے لئے بالکل تیار تھے۔ قلعہ زانکو واقعہ ناوارینو کے قریب پہنچ کر وہیں بیڑے

نے اُس سڑنگ ناقطہ آب سے سڑنگالا۔ اہل ونیس نے برابر سے نکل کر فوراً نہایت تیزی سے ترکوں پر چھاپا مارا۔ لیکن چھاپا مارنے وقت ترتیب درست نہ رکھ سکے جہازوں نے بلیوں سے انحراف کیا۔ اور بلیوں نے خلاصیوں سے سرتابی کی۔ جہاز جہاز سے ٹکرائے اور تہ و بالا ہو کر منتشر ہو گئے۔ ترک یہ دیکھ کر نہایت تیزی کے ساتھ آگے بڑھے۔ اور اہل ونیس کو بالکل اپنے حلقہ میں لیکر انہیں اس قدر شدت سے آتشباری کی کہ لازونو کا علمبردار مع اور بہت سے جہازوں کے جل کر غرقاب ہو گیا۔ اور بیٹھا جانیں تلف ہوئیں اس ہنگامہ میں دشمن کے چند جہازوں نے براق رئیس کو گھیر کر کوکہ میں آگ لگانا چاہی مگر چونکہ کوکہ بہت زیادہ بلند تھا اسلئے آتشبار منجنیقوں کی رسائی اُس تک سخت مشکل تھی۔ براق رئیس نے خود ان حملہ آور جہازوں میں آگ لگادی۔ جسکے شعلے اس قدر بلند ہوئے کہ آخر کوکہ میں آگ لگ گئی۔ اور براق رئیس حیرت انگیز دلاوری دکھا کر اپنی قوم و ملک کی خدمت میں کام آیا۔ اس جہاز پر اور بھی لایق و شجاع کپتان تھے جن کی یادگار میں ترک آج تک جزیرہ پروڈونو کو جب جزیرہ براق کہتے ہیں۔ یہ یورپین مورخ اس ڈرائی کو قیامت انگیز جنگ زانکو کہتے ہیں۔

قیامت انگیز جنگ
زانکو

براق رئیس کی موت

زانکو پر اگرچہ داؤد پاشا کو نمایاں فتح حاصل ہوئی مگر لی پنٹو تک راستہ صاف نہ تھا۔ کیونکہ امیر البحر گریانی اپنی ٹوٹی پھوٹی جمعیت کو یکجا کر کے اور فرانس اور روڈس کی تازہ کمک سے مضبوط ہو کر انتقام کے لئے آگے بڑھ گیا تھا۔ ترکی امیر البحر زانکو سے اسی طریق پر ساحل کے قریب قریب چلا۔ شب کو اکثر کسی محفوظ بندرگاہ میں لنگر انداز

ہو جاتا۔ اور ہر طرف باسوس کشتیوں سے نگرانی کراتا۔ اس تبیر سے یہ فائدہ ہوا کہ ہر مرتبہ گریانی چھاپا مارتا تھا اور سخت نقصان کے ساتھ منہزم ہو کر فوراً گے بڑھ جاتا تھا۔ اس طرح قدم قدم پر لڑتا اور تلوار سے رستہ صاف کرتا۔ داؤد پاشا خلیج پیراس میں داخل ہو گیا جہاں سلطان بنفس نفیس معہ بری فوج اسکا منتظر تھا۔ چنانچہ ۲۴ اگست ۱۴۹۹ء کو با بعلی کی بحری اور بری فوجوں نے ہر طرف سے محاصرہ اور لہ کر کے لپنٹو کو فتح کر لیا۔ فرانس اور روڈس کے مددگار بیڑے ترکوں کی تیز قدمی اور الو العزمی دیکھ کر پہلے ہی سرک گئے تھے اسلئے گریانی کو تنہا اس ناکامی کی ذلت سنبھلانی پڑی۔

لپنٹو کی فتح

ونیس کو اس نقصان عظیم کی تلافی کرنا کبھی نصیب نہوا۔ لپنٹو کے ساتھ پیراس اور کارنتھ کی وہ خلیجیں جسے ابتدا پر پندرھویں صدی میں ونیس کے تجارتی جہازوں کی کثرت سے نکلنا دشوار تھا۔ عثمانی ظل حمایت میں داخل ہو گئیں۔ اگلے برس بندرگاہ موڈن پر بھی تسلط ہو گیا جو گویا آنا سے سپنزا کی کنجی تھا۔ بحیرہ اڈریاٹک کے مشرقی حصہ اور بحیرہ آئی اوین دروبست پر ونیس کے جہازوں کے لئے قفل پڑ گئے مشرقی دنیا میں جمہوری ریاست کے جو چند مقامات تھے وہ شاہد ۱۶ ویں ہاتھ سے نکل گئے جبکہ صاحبقران نے مصر کو فتح کیا۔ آخر کوئی دنیا کے دریافت ہوئیے جو اسپین میں تجارت کا بازار گرم ہوا۔ اُس نے ونیس کی رہی سہی عظمت کو بھی خاک میں ملا دیا۔ چنانچہ سولہویں صدی کے ربع اول تک جنیوا کی طرح عروس البحر بھی ہمیشہ کے لئے جملہ گمنامی میں ٹھیکٹی۔ ونیس فی الحقیقت یورپ کے لئے مشرقی صنایع اور مشرقی دولت کا مخزن تھا

بلکہ اُسکو بجائے خود ایک ایشیائی شہر کہا جائے تو نازیبا نہیں۔ اُسکے بڑے بڑے نامور صنایع مصر اور عراق کے اُن کاریگروں کے شاگرد تھے جنہیں اسلام کو ہمیشہ ناز و تہنکا اُسکے بازار سرتاپا حجازی۔ عراقی۔ اور ایشیائی صنایعوں سے معمور رہتے تھے مثلاً دمیاط کاریشمی ڈوریا۔ اور اسکندریہ اور طینس کے زربفت۔ کخواب۔ تاشس بابلہ۔ قاہرہ کے انواع اقسام کے ریشمی پارچہ جات۔ بعلبک کی روئی۔ بغداد کا ریشم۔ مدائن کا اطلس اور ساٹن۔ وغیرہ۔ بیشک مغربی دنیا پر عروس البحر کا یہ بہت بڑا احسان ہے کہ اُسنے مشرقی دنیوں اور ایشیائی تمدن و معاشرت کی مدد سے یورپ میں فیشن کی بنیاد ڈالی اور کھال کھل پہننے والوں کو زرق برق لباس پہنائے۔ اِسنے یورپ میں لوازم تکلف ہی داخل نہیں کیے بلکہ اُن کے ناموں کی تعلیم بھی دی۔ عروس البحر کو آخر کار سیف عثمانی کے سامنے محبوب ہونا پڑا۔ اُسنے ترکوں کا بھوی اقتدار ہی تسلیم نہیں کیا بلکہ جزیرہ سائپرس کا خراج بھی ادا کیا۔ اور آخر میں یہاں تک حقیر و متبذل ہوئی کہ جب صاحبقران نے ۱۵۶۲ء میں بلگرڈ پر قبضہ کیا تو وینس نے ڈر کر خود بخود سالانہ خراج بڑھا دیا۔ عروس البحر کے اس عبرت انگیز زوال پر ہم اُسے قدر خلوص سے ہمدردی کرتے ہیں جس قدر کہ یورپ کے مورخ قرطبہ اور غناطہ کے زوال پر اُنہوہاتے ہیں۔

اسلام کے صنایع

مرکز صنعت

عروس البحر کا احسان

یورپ میں فیشن کی اصلیت

عروس البحر اور سیف عثمانی

جزیرہ روڈس

اب صرف ایک روڈس تھا جو بدستور سرکشی پر اڑا تھا۔ سلیم نے جو جدید

۱۵ مثلاً سیرے نٹ ایک قسم کی ریشمی آبرو اور جو اصل میں سیرین سف یعنی مشرقی کپڑا ہے جیسی یعنی طبی جو بغداد کے ایک کوچکانام جو جاپا اس قسم کا ریشم کپڑا بننے والے بکرت آباد تھے۔ بدکنی یعنی زیری جڑ جو اصل میں بالک یعنی بغداد کا بکرتا ہے۔ سات یا سیرین یعنی شامی گو تپا یا چوہے ہی جیہ جو شام اور مصر مسلمانوں کی مشہور پوشاک تھی اور ہنوز ہی۔ دیکھو لین پول صفحہ ۷۲۔ نیز آرٹ آف سیرین صفحہ ۲۳۹

مقامات واقع سواحل شام و مصر مضافات عثمانی میں داخل کئے تھے۔ انکو قابل اطمینان
 حالت میں رکھنے کیلئے اسکی بڑی ضرورت تھی کہ بذریعہ آزادانہ رسل و رسائل اُنسے تجدید و
 استحکام تعلقات ہوتا رہے۔ مزید برآں بحیرہ روم کے تمام مشرقی حصہ میں ترکوں کی بحری
 اقتدار سنہوز مستحکم بھی ہوا تھا۔ ان دونوں مقاصد کے حصول میں مجاہدین روڈس سخت
 مزاحمت تھے۔ ان کے ترکناز سفاکانہ حملوں سے مسلمان اور مسیحی دونوں قومیں "غدا البسیم"
 میں تھیں۔ اور گوبرا سے نام وہ نائٹ ہاسپٹلر یعنی مہمان نواز تیماردار مجاہد تھے مگر حقیقت
 میں لیوانٹ کے تمام آئندہ روزندگان کی کوفیانہ مہمانی کرتے تھے۔ سلطان سلیم نے ان کے
 استیصال کا ارادہ کر کے ڈیڑھ سو جنگی جہاز جن میں بعض ٹلوٹن والے تھے۔ اور سو بادبانی
 کشتیاں تیار کرائیں۔ اور علاوہ بحری سامان کے ساٹھ ہزار جہاز فوج بری بھی ایشیا کے کوچک
 کی طرف روانہ کی۔ مگر دفعۃً پیام اجل آپہنچا۔ اب صاحبقران نے اپنے دو بزرگوں کی ذہنی
 وصیت پورا کرنے کا پختہ ارادہ کیا۔ نیز پچھلے عہد میں شاہزادہ جمشید کے ساتھ مجاہدین
 نے جو کچھ سلوک کیا تھا اسکی مکافات بھی ضروری تھی۔ غرضکہ فتوح ہنگری سے اگلے برس

دولت عثمانیہ کے خارجی
 تعلقات اور بحیرہ روم میں
 حکومت

بیت المقدس کے مجاہد اور
 انکی کوفیانہ مہمانی

فوج کشی کے اسباب

۱۵۰۰ ہمارے راسے نہیں بلکہ اس زمانہ کے ایک یورپین مورخ کی رائے ہو دیکھو باربری کورسیر صفحہ ۱۲۶۹
 ۱۵۰۰ جمشید ابن محمد ثانی کی زندگی بھی ایک عجیب جاگزا فسانہ ہو۔ جب اپنے بھائی باڈیچے شکست کھا کر برطانیہ سے ایوس ہوا تو مجاہدین بیت المقدس
 نے اسکو اعانت کا سز باغ دکلا کر روڈس میں بلایا۔ اور اوسہر بالا بالا باڈیچے سے ۵۵ ہزار ڈوکیٹ (سکہ بقدر قیمت ایک ہزار) سالانہ سقر
 کر کے اسکو قید کر لیا۔ مجاہدین کا معلم اول ڈی اوسن جو ایک نہایت بے اصول و رستگار شخص تھا۔ شہزادہ کو غصہ و راز تک فوج میں کر نیکی بہانہ بنا کر
 لے پھر۔ روڈس نائٹس۔ روزین۔ پانی اور ذخیرہ ساریج میں ایک بغت منزل مینار بنا کر انہیں قید کیا جمشید کی مظلوم اور دربان نصیب بی بی نے جو
 مصر میں تھی ایک تم کٹر بطور خیر نہادی اسکو بھی ہنرم کر کے مسلم کو رحم نہ آیا۔ بلکہ برکاس نے اپنی جوان بیٹی کو جسکا نام فلپا بن ہیلن تھا۔ زوجیت کی امید
 شاہزادہ کو پیش کیا چنانچہ جمشید اور ہیلن کے عشق کا پتہ شہزادہ مذکور کے قصا۔ اور غزوات سے لگتا ہے۔ پھر پوپ نے سندس سونے کی چڑیا کا مسیحا
 بنا اور مدت دراز تک باعبانی سے تخرابہ پاتا رہا پوپ کے انتقال پر جب بوجہ سنہ نشین ہوا تو چارلس شاہ ڈانس اٹلی پر حاکم کیا۔ اور شہزادہ کو طلب کیا
 میرحم اور قسی القلب بوریجیہ نے جمشید کو زہر دیکر مار ڈالا۔ یہ ہیں یورپ کے مذہبی پیشواؤں اور شجاعوں کے کارنامے! مین پول کی ترکی صفحہ ۱۴۰۰

یعنی ۱۸ جون ۱۹۱۷ء کو تین سو جہازوں کا ایک زبردست بیڑا روڈس کی طرف چلتا کیا
جس میں آٹھ ہزار جاں نثاری دو ہزار سفر میں بنا کے جوان اور نہایت وافر سامان آذوقہ و محاصرہ
تھا۔ اور خود ایک لاکھ جری فوج کی کمان بیکر خشکی کی راہ ایشیا کے کوچک کوچلا۔ دونوں
قوتیں خلیج مارمورا میں ملکر روڈس کی طرف بڑھیں۔

یورپ کے مورخ اس واقعہ کو نہایت ولولہ انگیز اور دلگداز زبان میں قلمبند
کرتے ہیں۔ وہ سب ہمزبان ہیں کہ ”مسیحی دنیا کا ایک نامور اور بہادر مقدمہ ابھیش دنیا
اسلام میں اس وقت تنہا زور آزماتا تھا۔ مجاہدین نے سچے مسیحیوں کی طرح اپنے آئروورٹین
(عزت و مذہب) کو بچایا۔ اور فرائض منصبی ادا کرنے میں کوئی دقیقہ فرو گزشت نہیں کیا۔
آخر کو مجاہدین کے سپہ سالار رگرینڈ ماسٹر ایم) نے یہ بڑا بھاری احسان کیا (شاید ان مورخوں
پر!) بڑی ہی محبت کی کہ صاحبقران کی پیش کی ہوئی تجویز صلح کو منظور کر لیا۔ اور اپنے
رفیقوں کا خون ناحق نہیں بہایا وغیرہ وغیرہ۔ زید و خالد خواہ کچھ ہی کہیں مگر حقیقت یہ ہے کہ
روڈس کے مجاہد نہ مامی ملت المسیح تھے نہ صرف دشمن جان اسلام۔ اور نہ مہمان نوازی یا
غموخوار انسان۔ بلکہ چند سفاک طینت اور دغا باز ٹیسیروں کا ایک جٹھا تھا جس سے وہی سلوک
کیا گیا جو کیا جانا چاہئے تھا۔ دوران محاصرہ میں مجاہدین کے آٹھوں فرقوں نے جو آٹھ دستپانہ
(ٹونگ) کھلاتے تھے۔ اور فیل پر علیحدہ علیحدہ جمائے گئے تھے بڑھ بڑھ کر دوا دنگی دنگی
گبرائل مارٹنگو والی کینیڈیا (قریظش) نے فصیل و بروج کی حفاظت میں سخت کوشش کی

یورپین مورخوں کی رائے

مجاہدین کے فرقے

۱۵ تاریخ براؤ کے باب ۲۴۵ مجاہدین کے آٹھ فرقے جو آٹھ دست پناہ (ٹونگ) کھلاتے تھے سفیل تھے جرسی۔
پرنال۔ اٹلی۔ اسپین۔ فرانس۔ انگلستان۔ پروونس۔ آرگناٹ

مگر ۲۴ ستمبر کو ایک حصہ فصیل انگریزی دستپناہ سے چھوٹ گیا۔ اس کے ساتھ ہی
 اٹلی۔ اسپین اور پروینس کے دستپناہ بھی ڈھیلے پڑ گئے۔ آخر کار ۲۱ ستمبر کو شرائط
 صلح مرتب و قلمبند کی گئیں۔ جن کی رو سے محصورین کے لئے قراریا ایک اٹھارہ روز میں
 اثاثہ لپیٹ و اسلحہ سمیت ترکی جازوں میں جزیرہ کو خالی کر جائیں۔ اس موقع پر بھی صاحبقران اپنے
 قومی خاصہ کا ثبوت دیے بدون نہرہ سکا۔ اُس نے ایڈم (گریڈ ماسٹر) سے وداعی سلام کرتے
 وقت اسکی جلاوطنی پر نہایت اشکباری کی۔ اور خاص باشندگان روڈس کو چار سال کا
 خراج معاف کروایا۔ تاکہ جنگی نقصانات کی بخوبی تلافی ہو سکے۔

یورپ کی قدیم جمہوری ریاستیں جس سے مطیع و حلقہ بگوش ہو گئی تھیں۔
 تب سے اُس طرف بحیرہ اڈریاٹک سے لیکر بحیرہ آئی اوین تک۔ اور اِس طرف باسفورس
 بحیرہ ایجین اور بحیرہ کریٹ تک تمام بندرگاہوں پر بلاں پر تو انگن تھا۔ اب جزیرہ روڈس کی
 جدید فتح سے بحیرہ روم کا شرقی حصہ بھی قبضہ میں آ گیا۔ ادھر بحیرہ روم کے مغربی حصہ پر
 خیر الدین قابض ہوا آتا تھا۔ گویا دونوں بحری قوتیں ہر طرف سے چلکر مقام اتصال تک
 پہنچ گئی تھیں۔ صاحبقران بہت بڑا دشمن اور امور ملکداری میں نہایت سلیقہ مند فرمانروا
 تھا۔ وہ خوب جانتا تھا کہ بحیرہ روم کی شرقی اور غربی قوتوں کا اتصال ملکی مصالح امور کی
 جان ہے اور یہ کہ ترکوں کا بحری اقتدار اگر مستحکم ہو سکتا ہے تو صرف اس طرح کہ خیر الدین جیسے
 الو العزم شجاع۔ مدبر۔ مذاق جازرانی سے بہرہ مند شخص کو امیر البحر مقرر کیا جائے۔
 نیز جیسا کہ تیسرے باب کے ختم پر اشارتاً بیان کیا گیا ہے۔ اس وقت یورپ کے

بربری اور ترکی قوتوں کا
 مقام اتصال

ایک مشہور ایسے البحر ڈوریا کا علم غارتگری تمام جنوبی ممالک یورپ میں بلند تھا۔ خاص کر مضافات قسطنطنیہ میں اُسکے ترکناز حملوں سے تباہی اور بربادی پھیلتی جاتی تھی۔ ڈوریا اصل میں جنیوا کے ایک شریف اور معزز خاندان سے تھا۔ ۱۶۷۸ء میں پیدا ہوا۔ ابھی پندرہ برس کا تھا کہ پوپ لیو کے ہادی گاڑ میں داخل ہو گیا۔ اور عرصہ دراز تک یوک آفٹور اور الفنسو فرمانرواے نیپلز کے ماتحت نمایاں ترقی کرتا رہا۔ آخر کار چھپالیس برس کی عمر میں پوپ کی خدمت سے علیحدہ ہو کر اُس نے بحری مشاغل شروع کیے۔ چونکہ طبعاً دلیر و شجاع تھا اسلئے بہت جلد ایک چھوٹے سے لٹیرے گروہ کا سردار بن گیا۔ ریاست جنیوا اگرچہ مدت اپنا بحری اقتدار سیف عثمانی کے نذر کر چکی تھی مگر ونیس کے ساتھ اسکی رقابت دیرینہ بدستور تھی۔ ڈوریا کی الوالعزمی اور دلیری دیکھ کر اُسکے ہموطنوں نے ۱۶۷۸ء میں اُسکو اپنا قومی امیر البحر بنا لیا جس سے کچھ عرصہ کے لئے اہل ونیس کو بحیرہ روم کی حکومت سے دست بردار ہونا پڑا۔ اسی سال اُس نے سینٹ کے اشارہ سے ٹیونس پر فوج کشی کی۔ کیونکہ خیر الدین باربروسہ جنیوا کے چند جہاز گرفتار کر رہے تھے۔ مگر چونکہ قومی دست میں لوٹ مار کا موقع بہت کم ملتا تھا اسلئے وہ اس عہدہ پر زیادہ عرصہ تک متمکن نہ رہا۔ بلکہ ۱۶۸۲ء میں علیحدہ ہو کر فرانس کے بیڑے میں ملازم ہو گیا۔ لیکن چھ برس کے تجربہ کے بعد اُسکو ثابت ہو گیا کہ فرانس میں اول شاہ فرانس اُسکے عزیز الوجود ہموطنوں سے ذلیل اور ظالمانہ برتاؤ کرتا ہے۔ اسلئے وہ اپنے مختصر سے بیڑے سمیت جسمیں بارہ جہاز تھے چارلس نچیم شاہ اسپین کے دائرہ ملازمت میں داخل ہو گیا۔ چونکہ فرانس میں اور چارلس میں

یورپ کا مشہور قزاق

امیر البحر ڈوریا اور
اسکے مختصر حالات
زندگی

قومی امیر البحر

غارتگری کی طرف متوجہ
گورنمنٹ فرانس میں ملازم

چارلس کی ملازمت

ہمیشہ جنگ رہتی تھی اسلئے ڈوریا کو امید تھی کہ وہ اس کشمکش میں جنیوا کو فرانس کے پنجہ
 ظلم سے چھڑا لینے کا موقع نکال سکتا ہے۔ فرانسس کو ہر عمر کہ میں ناکامی ہوئی اور جنیوا
 بالکل آزاد ہو گیا۔ اُسکے ہموطنوں نے اس بڑے احسان کے شکر یہ میں جنیوا کا تاج پیش
 کیا۔ مگر اُس نے نامنظور کیا۔ اور اس وقت سے آخر تک اپنی قوم و ملک کی خادمی میں محذومی
 حاصل کرتا رہا۔ چونکہ ترک جنیوا کے کامیاب دشمن تھے اسلئے ڈوریا کو ترکوں سے
 سخت عداوت تھی۔ اور ان کو تکلیف پہنچانے میں کوئی دستہ فزادہ گزشت نہ کرتا تھا۔
 اُس نے اکثر ترکی جہاز گرفتار کئے۔ ہزاروں مسلمانوں کو بطور قیدی پکڑ کر ان سے خلاصی کا
 کام کیا۔ یا جیلخانے میں ڈال کر اُنکے پس ماندگان سے خونہا طلب کیا۔ گویا اسے نامور
 امیر مجرب تھا۔ مگر اصل میں سخت ناخدا ترس غارتگر تھا۔ اور لوٹ مار سے اپنی ذاتی شہرت
 کو ترقی دیتا تھا۔ شرشیل کے ایلعار سے واپسی کے وقت اُس نے اپنے ماتحت سپاہیوں
 سے جو سلوک کیا وہ اُسکے نام پر بڑا دھبہ لگاتا ہے۔ اگلے برس یعنی ۱۵۳۲ء میں
 ڈوریا نے شمالی علاقہ جات واقع سواحل یونان پر فوج کشی کی اور قریباً پچاسی جہازوں اور
 بادبانی کشتیوں کے ایک بیڑے سے اول کورن (دقورن) پر حملہ کیا۔ ایک سخت اور
 مسلسل گولہ باری کے بعد قلعہ نشین ترکوں نے جاں بخشی کے وعدہ پر دروازہ کھول دیا۔
 ڈوریا نے قلعہ مذکور کو ایک ماتحت سردار منڈورا کے سپرد کر کے خود اپنا سہ پڑاس کی
 راہ اندرونی مقامات کی طرف اقدام کیا اور ستمبر تک اُن تمام قلعہ جات کو فتح کر کے
 جو اپنا سہ کا رتھ کی حفاظت کرتے تھے جنیوا کو عود کیا۔ دوسرے سال ترکوں نے

کورن پر ڈوریا کا تھ

تازہ دم ہو کر لطفی پاشا کے زیرِ کمان قلعہ کورن کا از سر نو محاصرہ ڈالا۔ محصورین قلت
 آذوقہ سے تنگ ہو کر دروازہ کھولنے کو تھے کہ ڈوریا ملک نیکر آہنچا۔ اس موقع پر اہل
 جنیوا اور ترکوں میں گھمسانچی لڑائی ہوئی۔ ڈوریا قلعہ میں جانے کا قصد کرتا تھا۔ محاصرین
 سدا راہ ہوتے تھے۔ طرفین نے بڑھ بڑھ کر دوا دوا کی دی۔ آخر کار لطفی پاشا کو شکست
 ہوئی۔

کورن کا مسکہ

واقعات کے اس سلسلہ سے صاف ظاہر ہے کہ ڈوریا کی روز افزوں ترقی ترکی
 بحری اقتدار کی سخت مزاحمت تھی یا آئندہ ہوتی۔ سلیمان کو اس وقت ہنگری، جرمن، اسٹیریا
 کے معاملات میں مصروفیت تھی۔ ان ممالک کی حدود کی جانب وہ کبھی فوج نہ بھیجے اور ہونگی
 حیثیت سے بڑھتا تھا اور کبھی فرڈی نینڈ اور زیپولا جیسے مسیحی و عویداران تاج و تخت کا فیصلہ
 کرنے کی غرض سے۔ خلاصہ یہ کہ اسکو بذات خود ڈوریا کی سرکوبی کی فرصت نہ تھی۔
 ان وجوہ سے قسطنطنیہ اور الجزائر کا اتصال ضروری سمجھ کر وزیر اعظم ابراہیم نے تحریک کی
 اور ۱۵۳۳ء میں خیر الدین پاشا کو اس فراسلہ کے ذریعہ سے باریاب ملازمت ہونگی
 ہدایت کی گئی جس کا پچھلے باب میں حوالہ دیا گیا۔

پانچواں باب

ترکی ایسے البحر۔ پاکستان پاشا خیر الدین

خیر الدین بابل کی اہم ضروریات اور اپنی طلبی کی علت غائی سے خوب واقف تھا اسلئے سلطانی فرمان کی بجا آوری میں اُس نے عدا عجلت نہیں کی۔ بلکہ اول اطمینان کے ساتھ اُس نے ملک کا انتظام کیا تاکہ اُس کی غیر حاضری میں کسی بیرونی غنیم یا اندرونی حاسد کا خطرہ باقی نہ رہے۔ ان رخنہ بندیوں سے حسب دلخواہ فارغ ہو کر اُس نے شان شوکت سے تہیہ سفر کیا۔ اور ساتھ ہی چند جاسوس کشتیاں ڈوریا کی تلاش میں ادھر ادھر روانہ کیں۔ آخر اگست ۱۳۵۶ء میں حسن آغا کو جو اُس کا بہت بڑا مستعد علیہ سردار اور خواجہ سرا تھا سلطنت کا چارج دیکر معہ حشم و خدم چل پڑا

سچ یہ ہے کہ حقیقی ناموروں کے خلاف مصنوعی ناموروں کی عزت جھوٹے سوتی کی آب کی طرح نہایت خفیف فروگزاشت پر ماند ہو جاتی ہے۔ دو سال پیشتر جب ڈوریا نے شریل پر فارتگرانہ حملہ کیا تھا۔ اور خیر الدین کے آنے کی خبر سن کر دو ہزار جاں نثاروں کو ”دہن اژدر“ میں چھوڑ کر بھاگ گیا تھا۔ اُس وقت سے خیر الدین کی نگاہ میں اُس کی وقعت ایک معمولی ابن الوقت قزاق کی وقعت سے زیادہ نہ رہی تھی۔ چنانچہ اجزا سے چلتے وقت اُس کو جاسوس کشتیوں سے یہ پتہ ملا کہ اُس کا حریف شمالی اطراف میں لوٹ مار کر رہا ہے تو باوجودیکہ اُس کے ہمراہ چند معمولی جہاز تھے۔ تاہم اُس نے ڈوریا کی سرکوبی کا

مصمم ارادہ کر کے سواحل اٹلی کا رخ کیا۔ لیکن البا کے قریب پہنچ کر معلوم ہوا کہ یورپ کا
 شجاع امیر البحر خبر پا کر پہلے ہی سسلی کی طرف سرک گیا ہے۔ اس لئے یہاں سے چند
 جہاز جنہیں جنیوا کے تجارتی جہاز اور ڈوریا کے خاص جہاز شامل تھے گرفتار کر کے جزیرہ
 ابا کو لوٹ کر خیر الدین بزودی تمام پلٹا۔ اور ڈوریا کو سواحل اٹلی پر خلیج سلرنو اور خلیج
 نیپلز میں تلاش کرتا بحیرہ روم میں داخل ہوا۔ اور یہاں سے جزیرہ مالٹا۔ ساٹا موارا۔
 ناوا رنیو۔ نیز سواحل موریا کے قریب سے ہوتا آخر کار سالونیکا میں لنگر انداز ہوا۔ اور اپنے
 آنے کی باقاعدہ اطلاع قسطنطنیہ بھیج دی۔ خیر الدین کے آنے کی خبر سن کر ابابالی کی طرف
 سے ایک مغز ڈیپوٹیشن استقبال کے لئے بھیجا گیا۔ ادھر اُس کے عسکی سرے کا دیوان
 خاص عام شانہ شان و شوکت سے آراستہ کیا گیا۔ قسطنطنیہ کے تمام اکابر و امراء جمع ہوئے
 صاحبقران بنفس نفیس مجلس کے ایک دریچے سے ہمہ تن چشم انتظار تھا کہ اتنے میں بربری ٹیرا
 نشان ہلال کے سایہ میں آہستہ آہستہ گولڈن ہارن دشاخ مطلقاً یا سنہرا سینگ) میں
 داخل ہوتا دکھائی دیا اور چند منٹ میں گوشہ محل کا طواف کرتا شاہی اسٹیشن میں لنگر انداز
 ہوا۔ عسکی سرے میں اُس روز عجیب و غریب نظارہ تھا۔ جو دیکھنے کے لئے بڑے بڑے
 نامور جنرل کرنیل وزراء امراء اراکین دربار و اعیان حضرت جمع ہوئے تھے۔ خیر الدین
 اپنے اٹھارہ کپتانوں کے ساتھ حضور سلطانی میں دست بستہ ایستادہ تھا۔ حاضرین اس

۱۰۰۔ وہی سلرنو ہے جس کی بابت ہمارے سان الغیب لکھتے ہیں۔
 سلرنو میں جو ایک نامی مطلب تھا
 وہ مغرب میں عطار ملک عرب تھا

جماعت ہنر براں کو بڑی حیرت و شہجاب سے دیکھتے تھے۔ جس کی شجاعت و دلیری نے
 تمام یورپ کے سر جھکا دیے تھے۔ اور کسی بحری قوت کو قشقہ اطاعت لگائے بدون نہ
 چھوڑا تھا۔ خیر الدین ان میں اس طرح متمیز ہوتا تھا۔ جس طرح ستاروں میں چاند براہیم
 نے قیافہ سے دریافت کر لیا کہ خیر الدین میں تمام صفات مطلوبہ موجود ہیں اور اسلئے تمام
 دربار کے سامنے اُسکو ترکی امیر البحر کا خطاب دیکر بحری صیغہ حرب کا چارج سپرد کر دیا۔
 با بعالی کی مہمانی سے فراغ ہو کر خیر الدین بڑی مستعدی سے صیغہ حرب کی
 اصلاح میں مصروف ہوا۔ اور تمام موسم سرما اسی میں حسیح کیا۔ وہ نرا امیر البحر یا جازراں ہی
 نہ تھا بلکہ جاز کے تمام بیج پُرزوں سے کما حقہ واقفیت اور جہاز سازی میں اعلیٰ درجہ کا
 کمال بھی رکھتا تھا۔ اُسنے پہلی ہی نظر میں وہ نقوص دریافت کر لئے جو ڈوریا کے مقابلہ
 پر بسا اوقات ترکی بیڑوں کی ناکامی کا باعث ہوتے تھے۔ مثلاً بادبانوں کا سیرج حرکت
 اور جازوں کا سبک رفتار ہونا۔ اور عین وقت پر بلا حوں اور خلاصیوں کے قابو سے باہر نکل
 جانا وغیرہ۔ ایک اور بڑا نقص یہ تھا کہ اس صیغہ کے تمام کار پرواز اور کارکن خلاصی سے
 لیکے کپستان تک عموماً وہ لوگ تھے جنہوں نے بادبان یا پشتیبان کی شکل کشتی سے
 علیحدہ غم بھر بھی نہ دیکھی تھی۔ اور جہاز کے پوشیدہ کل پُرزوں سے اصلاً واقفیت نہ
 رکھتے تھے۔ خیر الدین نے بلا تامل یہ قاعدے بدل دیے۔ حسن اتفاق سے اس وقت
 بحری گداموں میں لوازم و مصالحات کا کافی ذخیرہ موجود تھا۔ اسلئے اُسنے خاص اپنے
 اہتمام اور نگرانی سے ایک جدید کارخانہ کھولا۔ اور افسران صیغہ حرب کو جرأت دلانے

ترکی جازوں اور
 بحری بیگزین کی
 اصلاح

کے لئے اکثر خود بھی کاریگروں کا شریک ہوتا۔ اس طریق پر سالوں کے ختم تک اُس نے
اکسٹھ جنگی جہاز تیار کئے۔ اور ان میں اٹھارہ اپنے اور پانچ اور ملا کر چوراسی جہازوں کے ایک
زبردست بیڑے کی کمان لیکر ۱۹۳۳ء کے موسم گرما میں سواحل اٹلی کی جانب بڑھا
اور آبنائے سینائے میں داخل ہو کر اول ریجیو پر حملہ کیا جو صوبہ نشیب کلیبیریا کی مشہور بندرگاہ
اور اس وقت ایک جنگی مقام تھا۔ یہاں سے ہزاروں بندی اور جہاز گرفتار کر کے آگے بڑھا
اور قلعہ سینٹ لیوسینڈا پر پہلہ کر کے اُس میں آگ لگا دی اور قریباً اٹھارہ ہزار آدمی گرفتار
کئے۔ یہاں سے سپر مونگا ہوتا ایک فونڈی پنچا۔ کہتے ہیں کہ اس مہم سے اُس کا منشا یہ تھا
کہ پریچال گوئیلا کو جو ویسپیسو والی ٹرا جٹو کی بیوہ اور حاکم فونڈی کی وارث تھی
گرفتار کرے۔ گوئیلا اصل میں اُس عروشس جو نا آوار گون کی بہن تھی۔ جسے سر اپا پراٹلی
کے دو سواسی نازک خیال شاعروں نے طبع آزمائی کر کے مختلف زبانوں کے ذخیرے ختم
کر دیے تھے۔ بہن کی طرح گوئیلا کا حسن و جمال بھی کچھ کم زاہد فریب نہ تھا۔ چنانچہ اُس کی
ڈھال پر ایک سدا بہار پھول کی تصویر بنی تھی جس سے یہی مطلب تھا کہ جس طرح یہ پھول
بادخزاں کی دسترس سے باہر ہے۔ اسی طرح گوئیلا کا فلاور آلود حسن و عشق کا پھول،
بھی نمانہ کی صرصر وادٹ سے محفوظ ہے۔ غرض کہ خیر الدین اس گوہر مقصود کے لئے نہایت
تیز روی سے سمنڈر طے کرتا رات کے وقت بیخبر فونڈی پنچا۔ گوئیلا کو خبر ہوئی تو اس وقت جبکہ
شہر اور محاصرہ محصور ہو چکا تھا۔ ناچار دیولدیوی اور کولادیوی کی طرح گوئیلا بھی شہزادی کے

ریجیو پنچا

قلعہ سینڈا

فونڈی پر حملہ

پریچال گوئیلا

۱۵ سسلی اور اٹلی کا فاصلہ قلعہ آب ۱۵ اٹلی کا انتہا سے جنوب کا صوبہ

لباس میں صرف ایک اٹالین سوار کے ساتھ نخل کھڑی ہوئی۔ ایک جرمن مورخ اس موقع پر ہکو بتلاتا ہے کہ کجنت سوار نے اس رات کو اس ماہ کامل کے شب افزہ چہرہ سے بخود ہو کر حیثیت سے زیادہ گستاخانہ جرأت کی جس کی سزا میں وہ بعد کو شہید تبسم دیت ہوا۔ خیر الدین نے ناکامی سے برا فروختہ ہو کر فونڈی کو آتش دشیر سے برباد کیا۔ ان اطراف میں ڈوریا کو چند روز اوڑتلاش کرنے اور چارلس کے علاقہ جات کو تاخت و تاراج کرنے کے بعد اسکو بابعالی سے یونس کی طرف اقدام کرنے کا فرمان ملا۔ مقدمہ میں بیان کیا گیا ہے کہ موحدین کے زوال پر ۱۲۶۶ء سے یونس میں بنو حفص حکمران تھے۔ یورپ کی تجارتی قوموں کے ساتھ خصوصاً اور دیگر اقوام سے عموماً گورنمنٹ یونس جو کچھ حسن سلوک و مراعات کرتی تھی اسکا بہتر ثبوت ان باہمی عہد ناموں سے بخوبی مل سکتا ہے۔ جنکی متعدد کاپیاں پیسا، جنیوا، وینس اور شاید لندن و پیرس کے پبلک کتب خانوں میں آج تک محفوظ ہیں۔ گواس زمانہ کے یورپی اس حسن سلوک کی دوا بھی کبھی قدر نہ کی۔ مگر حقیقت یہ ہے کہ سلاطین اور رعایا سے یونس مسیحیوں سے اس قدر فراخ دلی اور آراؤ منشی سے برتاؤ کرتے تھے کہ خود مسیحی واعظوں کو ان کی ضعیف الاعتقادی کا دھوکا ہوتا تھا۔ چنانچہ سینٹ لونس اس زمانہ کا ایک مشہور واعظ یونس کو دعوت نصرانیت دینے آیا۔ اور اسی کوشش میں ناکام جاں بحق ہوا۔ اس علیہ القدر ناندان کے

۱۰ دن مسیہ ماہ ۱۲۰۰ء میں پاول صوفی ۵۵ء۔ شاہ چارلس دنیا کے اعظم تاجران کا مالک تھا۔ اسپین۔ بیجیم۔ الٹا اسکوراشا
 نے تھے جرمنی کا تاج دول یورپ کی کثرت راس سے تفویض ہوا تھا۔ اور میکسیکو۔ پیرو واقع امریکہ جنرل کورٹیز کی تلوار کی بدولت۔ علاوہ ان
 سسلی پر بھی اسکا قبضہ تھا چونکہ چارلس باب عالی کا مخالف تھا۔ اس لئے ان اطراف میں خیر الدین کے تھے بابعالی کا کتب خانہ پاشا ہونے کی حیثیت سے
 اتنا ہوتے تھے نہ کہ فاطمی کی حیثیت سے۔ جیساکہ یورپین مورخ لکھتے ہیں ۱۲۰۰ء میں پاول صوفی ۵۵ء۔ لیس پاول صوفی ۵۵ء ۸۷۵

اکیس فرما نرواؤں نے زائد از تین سو برس حکومت کی۔ آخر اوائل سوٹھویں صدی میں زوال کے آثار نمودار ہونے لگے۔ باہمی نفاق و خانہ جنگیوں نے ان کی قومی قوت کو مضحک کر دیا۔ اور اپنی متقدم سلطنت قرطاجنہ دکار تھج کی طرح ٹیونس کی ساعت ناگزیر بھی آن پہنچی۔ بائیسویں فرما نروا سلطان حسن نے جو کچھ لائق نہ تھا خاندان بھر کے زینہ وار ثوں کو تہ تیغ کر کے خود عنان حکومت ہاتھ میں لی۔ صرف ایک شہزادہ خوش قسمت ہی سے بھاگ کر خیر الدین کے پاس فریاد لایا۔ اور استمداد کی۔

خیر الدین کی ہمیشہ سے آرزو تھی کہ تمام فرماں روایان برابر بابعالی سے حسن عقیدت رکھنے میں اسکے ہم خیال ہوں۔ وہ ایک عاقبت اور دانشمند پولیٹیشن تھا۔ اور دولت عثمانیہ کی روز افزوں ترقی دیکھ کر سمجھ گیا تھا کہ بحیرہ روم کی مشرقی اور مغربی طاس برابر کے اندرونی حصص پر حکومت اسلام کو لازوال قیام صرف اس تدبیر سے ہو سکتا ہے کہ ریاست کے برابر کے تمام عامل قسطنطنیہ سے وہی تعلق پیدا کریں جو معالیق قلب کو قلب سے تعلق ہے وہ خوب جان چکا تھا کہ دنیا سے اسلام میں اس وقت ہلال ہی ایک ایسا جھنڈا ہے جس کے مبارک سایہ میں اسلام کی تمام حکمراں قومیں متحد و مجتمع ہو سکتی ہیں۔ چنانچہ ۱۲۸۹ء میں جب اُس نے امیر المومنین سے ملکی بیعت کی تو ٹیونس کو بھی کنا پتا اس طرف توجہ دلائی تھی مگر جیسا کہ ابتدائی زوال میں دنیا کی بد نصیب قوموں کا خاصہ رہا ہے۔ بنو حنفص میں تنگ چٹھی۔ کوتہ اندیشی اور خود بینی حلول کر چکی تھی اور اپنی قدیم شرافت خاندانی پر نازاں تھے۔ اور ترکوں کو ایک نو دولتہ اور نوخیز قوم خیال کر کے انکی اطاعت کو دولت

سمجھتے تھے۔ لیکن اب کہ اُس بوسیدہ دولت کا ڈھچر ڈھیلا پڑ گیا تھا۔ تمام سلطنت میں جا بجا رخنے تھے۔ اور ایک حریف و عویدار شہزادہ خود غرضی سے بہوت۔ امداد کا ہوتا تھا۔ یار پیری کو تیار تھا۔ خیر الدین نے اس پیش بہا موقع کو ضائع کرنا مصلحت نہ سمجھا۔ اور بوصول فرمان بابعالی سواحل اٹلی سے فوراً ٹیونس کی طرف پلٹا۔ اُسکے آئینکی خیر سنکر سلطان حسن مغرور ہو گیا۔ اور خیر الدین نے ایک خنیف سے مقابلہ کے بعد منظر و منصور شہر میں داخل ہو کر عویدار شہزادہ کو تاج و تخت پر قبضہ دلایا۔ مگر چونکہ یہ عزل و نصب اہل ٹیونس کے بالکل خلاف مرضی تھا۔ اسلئے پانچ ماہ سے زیادہ نہ رہ سکا۔ کیونکہ مغرور سلطان نے بھاگ کر دربار کارڈوا (قرطبہ) میں پناہ لی اور شاہ چارلس کو پشت پر لیکر واپس ہوا۔

اہل ٹیونس کی
موجودہ حالت

یاد رکھنا چاہیے کہ اگر اس موقع پر یورپ کی کوئی اور طاقت معاملات ٹیونس میں دخل ہوتی تو شاہ چارلس حسن کے ایچی کی مستندانہ درخواست کو غلط انداز نظر سے بھی نہ دیکھتا بلکہ اُسکو شاید مذہبی تلقین کر نیکے بعد ناکام واپس کر دیتا کیونکہ ٹیونس میں ہزار لاکھوں جلاوطن اُنڈلیوں کی سکونت یورپ بھر کو معلوم تھی۔ پس گورنمنٹ کارڈوا کو ایسے دربار سے کوئی وجہ بہر دی نہ ہو سکتی تھی۔ جسے اُسکی معنوب قوم کو اپنے دامن شفقت میں پناہ دی تھی۔ مگر حسن اتفاق سے دخل معاملات بلکہ شاید خاصہ تخت ٹیونس ترک تھے۔ اور وہ بھی ایک قزاق کی وساطت سے۔ خاندان باربروسہ نے گزشتہ تین سال سے گورنمنٹ اسپین کے اقتدار کو جو کچھ گزند پہنچا یا تھا وہ سلسلہ واقعات سے

چارلس کا نشانہ دلی

ظاہر ہے چارلس دل سے آرزو مند تھا کہ عروج کے بلند کتے ہوئے ایوانِ حکومت کو اسی طرح بیرحمی سے مسمار و منہدم کر دے جس طرح دو سال ہوئے کہ خیر الدین نے اسپینش قلعہ پیٹن کو نیست و نابود کر دیا تھا۔ لیکن بجائے اسکے کہ یہ آرزو ایک شتم پورا ہوتی۔ برعکس خاندان بابر و سٹیونس پر بھی قابض ہو گیا۔ جس سے سوال اسپین کے علاوہ سسلی کے ساحل بھی حریفوں کی ترکتازیوں کی زد پر آگئے۔ قطع نظر اسکے ٹیونس بجائے خود ساحل بربر کے ایک ایسے نکلے ہوئے گوشہ پر واقع ہے کہ بحیرہ روم میں جہاز رانی کرنے والوں کو اس سے زیادہ احتمال فراغت ہو سکتا تھا۔ پس اسکی عنان حکومت حسن کے کمزور ہاتھ میں زیادہ موزوں تھی۔ جو موم کی ناک کی طرح ایک ذرا اشارے پر ادھر یا ادھر بوکتی تھی۔ اس قسم کی دورانیشیوں سے متاثر ہو کر شاہ چارلس کے کیتھک بندگان حضور نے خلاف دستور العمل کفار کو مدد دینے پر آمادگی ظاہر کی۔ اور نہ صرف اپنی قوت سے مدد دی بلکہ اپنے ہمسایہ ہمسروں کو بھی اس کار خیر میں شریک کیا۔ ان میں مالٹا کے مجاہدین سب سے زیادہ سرگرم تھے۔ انھوں نے پانچ جنگی جہاز جنہیں ایک نہایت عظیم الشان تھا۔ اور کئی ہزار فانی مدد کے لئے بھیجے۔ علاوہ ازیں چارلس کی قوت بھی چھ سو جنگی جہازوں سے کم نہ تھی۔ اب گویا ایک طرف تو ٹیونس کے حقدار شہزادہ کو خیر الدین نے سنبھالا۔ دوسری طرف معزول سلطان حسن کو چارلس نے لیا۔ اور دونوں میں بالکل اسی حیثیت سے جنگ چھڑی۔ جس طرح اٹھارویں صدی میں دکن کا اندرا گریزوں و فرانسسیوں

دجہ دست اندازی

پارلس کا حملہ ٹیونس پر

چارلس نے بیڑے کی کمان لیکر بارسلونا سے کوچ کیا۔ اور جون تک حلق الوید میں داخل ہو کر ٹیونس کا محاصرہ ڈال دیا۔ چونکہ بیت المقدس کے مجاہدین ہر وقت شوق شہادت میں بخود رہتے تھے۔ اور ہمیشہ سب سے خطرناک اور مخدوش موقع کی ذمہ داری پسند کرتے تھے۔ اسلئے مقام محصور کے نہایت قریب لنگر انداز ہوئے۔ اور گولہ باری سے جلد ایک راستہ نکال کر ۱۴ جولائی کو انھوں نے عین فصیل شہر پر صلیب نصب کر دیا۔ خیر الدین کے پاس اس وقت کل دس ہزار فوج اور پچاس سے کچھ زیادہ جنگی جہاز تھے۔ ایسے ناموزوں تقابل میں لڑائی کا جو کچھ نتیجہ ہوا گو وہ خلاف توقع نہ تھا مگر محصورین کے حوصلے پست نہیں ہوئے۔ انھوں نے محاصرین پر چار مرتبہ چھاپہ مارا۔ تین مرتبہ مسلمان رئیس کے ماتحت جس میں محاصرین کے بہت سے جانباز دلاور کام آئے۔ اور اٹلی کے تین نامی جرنیل کھیت رہے۔ اور ان کا ساز و سامان بھی بہت کچھ تلف ہوا۔ چوتھی مرتبہ خیر الدین اپنے خاص دستہ کو جہازوں میں لیکر بڑھا۔ اور اس تیزی سے بڑھا کہ چارلس کے کوہ پیکر جہازات بے ترتیب ہو گئے۔ یہ عین تنت کا وقت تھا اور لڑائی کا پہلا ادھر یا ادھر ٹھکنے کے لئے ڈنگا ہی رہا تھا کہ اہل شہر کی دغا بازی نے فیصلہ کر دیا۔ یعنی باشندگان ٹیونس جو اس جدید عزل و نصب کے سخت مخالف اور سلطان حسن کے طرفدار تھے۔ انھوں نے اپنے آپ کو شکنجہ سے آزاد دیکھ کر اور خیر الدین کے مسیحی بندیوں سے سازش کر کے القصبہ (قلعہ) کا دروازہ بند کر دیا۔ یہ دیکھ کر پستان کے دلاور سپاہی کچھ دھمکتے

تحد کے کوائف

خیر الدین کی شہد

۱۴ لین پہل صفحہ ۱۰۶۔

ہوئے اور ساتھ ہی مخالف سمت سے سمندر میں طوفان نازل ہوا۔ اُدھر محاصرہ کے
 کے دل اور قدم بڑے سے ماورایک طرفۃ العین میں بساط الٹ گئی۔ اب خیر الدین کو بجز
 کچھ نہ بن پڑا کہ جانوں سمیت دوسرے راستہ سے طلق الوید سے نکل جائے۔ دورانہ پستی
 سے اُس نے قریباً پندرہ جہاز اور بندرگاہ بونا پر لگا رکھے تھے۔ چنانچہ ان سب کی وساطت سے
 اُس نے صحیح سلامت یہاں سے مراجعت کی۔

خیر الدین نے اس موقع پر محاصرہ کی روک تھام کے لئے جو شہہ شکل مثلث
 تیار کیا تھا اسکا نشان آج تک اُس قطعہ خشکی کے برابر صاف نمایاں ہے جو یونیس کی
 جھیل بزرطہ کو بحیرہ روم سے جدا کرتا ہے میں برس ہوئے جب اس سد کو کھدوایا تو قریباً
 دو سو انسانی ڈھانچے۔ کئی قدر اسپین کے سگے۔ توپ کے گولے۔ اور ٹوٹے پھوٹے
 ہتھیار برآمد ہوئے تھے۔

یورپ کے مورخوں نے اس حملہ کے کوائف بڑے ذوق شوق سے قلمبند
 ہیں۔ مارٹل۔ فان نامر۔ براڈلے۔ لین پول۔ تمام بڑے بڑے آئٹھ اور اورینٹلسٹ
 مصنف۔ مفسر حالات مشرقی، ہم آہنگ ہیں۔ اور ترکی کی پستان کی ہر میت پر تہ دل
 افسوس کرتے ہیں۔ لیکن ہمارے لئے سب سے زیادہ تعجب انگیز یہ امر ہے کہ اس عظیم
 واقعات قلمبند کرنے میں انھوں نے ترکی مورخ حاجی خلیفہ سے بہت کم اختلاف کیا
 ہے اور فریقین کی جنگی قوتوں اور موجودہ حالتوں کا فرق جو خیر الدین کی ناکامی کا سب سے

بڑا سبب تھا بیان کر دیا ہے۔ اصل یہ ہے کہ یورپ کی وہ طاقتیں جو آج ”دول عظام“ سے
 لقب کیجاتی ہیں سولہویں صدی تک مشرق کی وحشی قوموں کی بیطرح حلقہ بگوش
 تھیں۔ روس کے بیشتر حصہ پر وسط ایشیا کے وحشی ترکمان قابض تھے۔ اسپین اگر
 وحشی عربوں سے خالی ہوا تو تمام جنوب مشرقی حصہ پر وحشی ترک قابض ہو گئے تھے
 موریا سے لیکر کوہ کار تھپین تک اور قسطنطنیہ سے لیکر کروشیا تک تمام سرزمین پر ہلال
 پر تو افکن تھا۔ سیف عثمانی و انا کی فصیل تک کاٹ کرتی تھی۔ اور اسٹریا جرمنی کے حقدار
 شہزادوں کا فیصلہ کرینکے لئے برہنہ ہو کر ان حدود کی طرف بڑھتی تھی۔ جنوب مشرق میں
 تو قریبا دو سو برس سے مسیحی طاقتوں کو فتح و نصرت نصیب ہی نہوتی تھی۔ مگر جنوب مشرق
 میں بھی وحشی باربر دستے ان کی فتحند یوں کو قریبا پچاس سال سے سدود کر دیا تھا۔
 ایسی حالت میں ٹیولس کی فتح یورپ کے لئے فی الحقیقت نعمت غیر متوقع تھی خصوصا
 اہل اسپین نے اس پر ضرورت سے زیادہ ناز کیا۔ ان کے ناز کجیال شاعروں نے رزمی
 نظمیں لکھ کر طبع آزمائی کی۔ بھاٹوں نے انکو ذریعہ معاش بنایا۔ مصوروں نے محاصرہ کے
 و فرضی، نقشے کھینچے۔ حتیٰ کہ آرنہو کے رہنے والے ایک کوزہ گرنے تصویروں ذریعہ سے
 ایک برتن پر معرکہ کارزار کا سماں دکھلایا۔ شاہ چارلس خوشی سے پھولانہ سماتا تھا۔ اور نارٹ

۱۰ لہ کروشیا یا تریشیہ ترکی اور اسٹریا کے حد فاصل کا صوبہ۔ ۱۱۵۵ء میں اس صوبہ کی حد بندی کی بنا پر دونوں قوتوں میں
 جنگ ہوئی تھی جس میں بالآخر ترکوں کو کامیابی ہوئی۔

۱۲ دیکھو ایڈورڈ کریسی باب ۹

۱۳ چنانچہ شاہ چارلس کے حکم سے اسپین کے مشہور مصور جان کارنیلس نے موقع جنگ کی چند تصویریں کھینچی تھیں۔ جو آج تک کتب خانہ و نڈسٹر
 میں محفوظ ہیں۔ لیمن پول صفحہ ۹۰

یورپ کے مورخوں
 کی رائے

(الجہاد) کروسیڈ (الغازی) حامی ملتہ المسیح ہونے کا دعویٰ کرتا تھا۔ اس نے اس فتح کی
 یادگار میں کراس آویونس (صلیب ٹیونس) کے نام سے ایک جدید فازی فرقہ قائم کیا
 جس کے سپاہیوں کی وردی پر لفظ بابر بابر (بربر) لکھا تھا۔ لیکن حقیقت میں دیکھئے تو یہ
 کچھ نہ تھا۔ صرف شاہ چارلس کی جانب رعایا سے اسپین کی حسن عقیدت تھی جس کا اندازہ
 مارگن صاحب کی رائے سے خوب ہو سکتا ہے۔ وہ لکھتے ہیں کہ "اسپین میں یہ عام طور
 مشہور و مسلم امر ہے کہ شاہ چارلس نے اس تمام کرۂ زمین کی اقلیم کو چوبیس گھنٹہ تک اپنی
 زنجیر حکومت میں جکڑے رکھا۔ اور یہ کہ اسکے بعد وہ زنجیر یک بیک ٹوٹ گئی۔ یہ
 عقیدہ یہاں تک راسخ ہے کہ عمر بھر سیری یہ کبھی مجال نہوتی کہ کسی باشندہ اسپین کے
 سامنے اس کے مان لینے میں حجت کرتا۔ اگر کرتا تو بیشک طیش میں آکر وہ مجکو سخت ہی زبردیتا
 لیکن بائیمہ کسی ذی شعور شخص نے مجھے اس راز سے واقف نہ کیا کہ دنیا پر ایسا نازک
 وقت کب آیا تھا؟۔ اہل اسپین کے جہل مرکب اور کور عقیدتمندی سے قطع نظر کر کے ہم
 پوچھتے ہیں کہ کیا شاہ چارلس کا دعویٰ شجاعت صحیح تھا؟ اس سوال کا جواب تاریخانہ واقعات
 کے سلسلہ سے ملے گا۔

خیر الدین کی ہزیمت اور مراجعت کے بعد شاہ چارلس مع سلطان حسن منظر منظر
 ٹیونس میں داخل ہوا۔ اسکو مناسب تھا کہ اہل شہر کو ہر طرح امن و امان دیتا۔ کیونکہ وہ ایک
 دوست کی رعایا تھی۔ جنکو ایک قزاق کے پنجہ ظلم سے چھڑانے کے لئے اس نے اسپین سے

یہاں تک تکلیف کی تھی۔ وہ اس امر سے ناواقف نہ تھا۔ کہ اگر عین تمنت پر اہل شہر غدر و
یوفائی کر کے سازش کی چال نہ چلتے تو فتح و نصرت کی آرزو ہی رہتی۔ اس لئے بھی انکو ہر کج استحقاق
تھا۔ مزید بریں اسلئے کہ اہل اسپین اور کیتھلک مورخ اسکو سچا نامور شجاع بنا کر دکھلانے
کی کوشش کرتے ہیں۔ لیکن افسوس کہ کسی اندرونی اور نامعلوم جوش نے اسکو
اس برگزیدہ صفت کے قابل نہ رکھا۔ شہر پناہ میں داخل ہوتے ہی اسنے بلاوجہ قتل
عام اور لوٹ مار کا حکم دیا۔ اور تین روز کامل ٹیونس کے بیگناہ باشندوں پر مظالم
دشت کر بلا نازل رہے۔ ہزاروں مرد اور عورتیں بلا تفریق عمر و مدارج تہ تیغ ہوئیں۔
شریف پر وہ نشین بیدیاں بیعت کی گئیں۔ معصوم شیر خوار بچے قحج ہوئے۔ یہاں تک
کہ القصبہ کے وہ مسیحی غلام جنھوں نے غدر کیا تھا اپنے ہی ہم مذہب مددگاروں کے
ہاتھ سے قتل ہوئے۔ شہر کے تمام گلی کوچے مسلخ و مذبح کا نمونہ بن گئے جن میں جا بجا
بیگناہ باشندوں کی مقتول نیجان لاشیں حرکت مذبوحی کرتی تھیں۔ اور چارلس کے
”سچے شجاع“ کشمکش غنائم میں انکو روندتے پھرتے تھے۔ خود کیتھلک مورخ اس
شہر آشوب قتل عام کو تسلیم کرتے ہیں۔ اسلئے ہمکو بھی یہ خیال ظاہر کرنے کی جرأت ہوتی
ہے کہ ترکوں پر جن قسی القلبیوں اور سفاکیوں کا الزام لگایا جاتا ہے۔ اگر یہ ”شجاعانہ
سلوک“ ان سے بڑھ نہ گیا تھا تو کی طرح کم بھی نہ تھا۔ اُدھر ٹیونس پر یہ قیامت کچھ

۱۱۱ لین پول صفحہ ۹۰۔

۱۱۱ ادھر نیکان اسپین ان شہر آشوبوں میں مصروف تھے۔ ادھر ترک وحشی اقوام وسط ایشیا کے ساتھ مظفر و منصفہ بندہ میں داخل ہو چکے تھے
ادھر طبرستان و سپہ سالار فتح نے اہل بندہ کو ہر طرح المانی۔ ایک شخص ہی ضائع نہیں ہوا۔ کسی عمارت کو صدمہ پہنچا۔ لین پول صفحہ ۹۰۔

۱۱۱ لشکر اور قتل عام

شک نہیں کہ کبخت جلاوطن اندلیسوں کی وجہ سے نازل ہوئی بخکے چند قبائل اطراف
 و جوانب ٹیونس میں خانہ بدوش پڑے تھے اور جن کو اذیت پہنچانا اہل اسپین ثواب
 سمجھتے تھے۔ ورنہ اقوام پورپ اور سلاطین ٹیونس خصوصاً سلطان حسن کے دوستانہ
 تعلقات قتل و ویرانی کے مقتضی نہ تھے۔

جب شجاعان اسپین اور مجاہدین بیت المقدس کی خون آشام تلواریں
 سیراب ہو چکیں تو چارلس نے حسن کو شامانہ مراسم سے تخت نشین کیا۔ اور باہمی تعلقات
 آئندہ کو مستحکم کرنے کی غرض سے ایک عہد نامہ مرتب کیا۔ جسکی بڑی بڑی شرطیں تھیں کہ
 گالیٹا (حلق الوید) پر گورنمنٹ اسپین کا قبضہ رہے گا۔ تمام سچی غلام آزاد کر دیے جائیں گے
 ساحل ٹیونس پر غارتگری بالکل مسدود رہے گی۔ سلاطین ٹیونس سالانہ خرچ ادا
 کریں گے۔ اور اسکے ساتھ بارہ شکاری باز اور جلاوطن اندلیسوں میں سے چھ شاعر
 بطور اظہار اطاعت۔ گورنمنٹ اسپین کے نذر کیا کریں گے۔ فریقین نے صلیب اور تلوار کا
 حلف لیکر عہد نامہ پر دستخط کر دیے۔ اور شاہ چارلس نے مع حشم و خدم گست میں
 ٹیونس سے عود کیا۔

عہد نامہ

اوصر خیر الدین سخت غم و غصہ کی حالت میں بندرگاہ بونا سے سینہ اندھی
 کی طرح جزیرہ کورسیکا پر جھکا اور بندرگاہ موہن میں اتر کر تمام جزیرہ کو تاخت و تاراج کر دیا
 اور بہت سے شاہی جہاز مع مال و بندی گرفتار کر کے بزودی تمام الجزائر کی طرف پلٹا۔ اور
 اس خیال سے کہ شاید چارلس اسکے قلب سلطنت پر حملہ کرے محاصرہ کی روک تھام کا

جزیرہ کورسیکا
پر حملہ

جزیرہ کورسیکا
پر حملہ

بندوبست کر کے انتظار کرنے لگا۔ مگر جب اُسکو یہ معلوم ہوا کہ چارلس نے مع فوج بالابا
اسپین کو مراجعت کی تو کچھ عرصہ ٹھہرنے کے بعد قسطنطنیہ کو روانہ ہو گیا۔ اسکے بعد خیر الدین کو
پھر کبھی آنا نصیب نہوا۔

یہ ظاہر ہے کہ ٹیولس پر یہ تمام مصائب و آلام حسن کی وجہ سے نازل ہوئے تھے
کچھ تعجب نہیں کہ بجائے ہر دلعزیز اور مقبول انام ہونے کے وہ اب ہر طرف نفرت و
ذلت کی نگاہ سے دیکھا جاتا تھا اور دشمن اسلام۔ دغا باز۔ محرب قوم و ملک خیال کیا جاتا
تھا۔ کاش اہل شہر کو اپنے کمزور سلطان کی نسبت صحیح رائے قائم کرنیکا موقع پہلے سے ملتا
اور وہ سمجھتے کہ فرمانروا کے ذاتی نفع کا خیال قوموں کو صدیوں کے لئے کس طرح تباہی اور
مصیبت میں ڈال دیتا ہے جس طرح اُن کی ہمسایہ سلطنت شاہ راڈک کی ذرا سی ناشائستہ
حرکت پر آٹھ متواتر صدیوں کے لئے وقف اسلام ہو گئی تھی۔ بہر کیف باشندگان ٹیولس
کو اپنی غلط فہمی پر سخت پچھتاتے تھے۔ مگر "مشتے کہ بعد از جنگ یاد آید بر کلاہ خود پایا زد۔"
رعایا کی بدظنی کا اندازہ اس واقعہ سے خوب ہو سکتا ہے کہ قتل عام کے دن کسی بے رحم
سپاہی نے ایک نوجوان شریف لڑکی کو پکڑ لیا۔ حسن نے کہیں دیکھ پایا اور اُسکو چھڑانا
ہا با۔ مگر غیرت مند لڑکی نے نہایت حقارت سے سلطان کے منہ پر تھوک کر کہا کہ "تیرے
نحوں س ظل حمایت سے بدتر اور ذلیل تر میرے لئے کوئی حالت نہیں۔" تاہم اس طوفان
کے فرو ہونے پر ڈوریا اور اوز سرداروں کی مدد سے حسن نے پانچ سال حکومت کی

حسن کا انجام

ایک عبرت انگیز
حکایت

یونیس کی موجود
حالت

لیکن شہر قیروان سخت بر گشتہ اور اس کے خون کا پیا سا تھا۔ آخر کار ۱۵۴۳ء میں
اسکو اندھا کر کے قید کر دیا۔ اور اس کے ایک فرزند حمید کو تخت نشین کیا۔ مگر یونیس کا بوسیدہ
ایوان حکومت متزلزل ہو کر مرکز ثقل سے ہٹ چکا تھا۔ مابعد کی حالت اس سلسلہ میں اپنے
موقع پر بیان کی جائے گی۔

واپسی پر باب عالی نے خیر الدین کو کپتان پاشا کا خطاب عطا کیا۔ علاوہ ازیں
منصب وزارت پر اسکا بہت کچھ اثر ہو گیا۔ کیونکہ سلطان سلیمان نے وزیر اعظم ابراہیم کو
بعض شکوک کی وجہ سے معزول و مستول کر دیا تھا اور وزارت خالی تھی۔ ترک اس وقت
بیشتر بجز واقع جنوب یورپ پر قبضہ کر چکے تھے۔ بحر اڈریاٹک میں بھی انہی کا اقتدار تھا۔
مگر نہ اس قدر مستحکم جس قدر کہ بحیرہ ایجین میں۔ اسکی بڑی وجہ یہ تھی کہ اس بحر کی حکمران
قوم یعنی اہل وینس کے تین سال سے باعالی کے ظاہری دوستانہ تعلقات تھے جنکی
تجدید وقتاً فوقتاً ہوتی رہتی تھی۔ اور اگرچہ ڈوریا کے فارتگرانہ حملوں کی وجہ سے قطعاً آب
خونیزیوں سے خالی نہ تھا۔ مگر وینس کو ان مجادلوں سے علانیہ بے تعلقی تھی۔ صاحبقران
کی خواہش تو تھی کہ بحیرہ اڈریاٹک ہلال کے ظل حمایت میں داخل کیا جائے مگر موقع
نہ ملتا تھا۔ آخر کار خود اہل وینس کی طرف سے افتتاح جنگ ہوئی۔ جس کی محفل کیفیت
یہ ہے :-

منصب وزارت
پر خیر الدین کا اثر

بحیرہ اڈریاٹک میں
ترکوں کا اقتدار

جیسا کہ پیشتر بیان کیا گیا ہے سچی دنیا میں اس وقت دو طاقتیں نہایت زبردست
تھیں جو علاوہ اپنے ممالک محدود کے جنوبی اور مغربی یورپ کے بیشتر حصہ پر قابض و

متصرف تھیں یا کسی وجہ سے اثر رکھتی تھیں۔ ان میں چارلس پنجم شاہ اسپین آٹھ سلطنتوں کا فرمانروا تھا۔ اور فریڈرک برابن پوپ صاحب کا عقیدتمند خالص ہونے کی وجہ سے وسطی یورپ میں خاص اثر رکھتا تھا۔ اور بابعالی کا سخت مخالف تھا۔ فرانسس شاہ فرانس چونکہ صلیباے ترکی میں داخل تھا اسلئے جنوب مشرقی یورپ میں رسوخ رکھتا تھا۔ یہ دونوں قوتیں ہمیشہ ایک دوسری کے مقابلہ پر تلی رہتی تھیں۔ اور کثیر جاپلانہ حدود رقابت پر آتی تھیں۔ ونیس طبعاً کمزور ہونیکے سبب بابعالی کے ساتھ بھی دوستانہ تعلقات رکھتی تھی۔ اور فرانس و اسپین کے درمیان بھی حد وسط پر قائم رہتی تھی۔ فرانس کو یہ دورنخی دوستی پسند نہ تھی۔ اسلئے وہ ہمیشہ بابعالی کو اس جمہوری ریاست کے برخلاف اگسا تارہتا تھا۔ آخر کار ریاست مذکورہ پر کیتھلک شہنشاہ کا اثر یہاں تک غالب ہوا کہ اس کے فوجی سرداروں نے ترکی جازوں پر دست درازیاں شروع کر دیں۔ چنانچہ جزیرہ کینیڈیا (قریظش) کے حاکم نے باوجود باہمی تعلقات کی واقفیت کے ایک ترکی جہاز کو جس میں ایک سفیر الجزائر سے قسطنطنیہ جاتا تھا حملہ کر کے لوٹ لیا۔ سفیر اس ہنگامہ میں سخت زخمی ہوا۔ سلطان نے برہم ہو کر اسے البحر کو حکم دیا کہ ونیس کو اس عمد شکنی کی سزا دے عثمانی قوت کو مقابلہ پر دیکھ کر ایل ونیس اول اول تو بہت گھبرائے اور شاید اس وقت ترکی سفیر کو خیریت اور عزت سے واپس الجزائر کرنے کی چال چلے ہوں گے۔ مگر بعد کو جب

ونیس اور ترکی کی
دوسری لڑائی

اسباب جنگ

۱۵ دیکھوٹ فوٹ نمبر ۲ صفحہ ۱۰۳۔ کتاب ہذا۔ ۱۵ یورپین مورخ لکھتے ہیں کہ ماگ کینیڈیا کا حملہ گونا گوارنگرا: تھا۔ مگر وہ وہ دانستہ نہ تھا اسلئے کہ بعد کو اہلیت سے واقف ہو کر اسنے ترکی سفیر کی مرہم پنی کی۔ اور اسکو عزت و حرمت سے الجزائر بھیجا۔ مگر مین پول کو اس استدلال سے اقلانے۔ مین پول صفحہ ۹۵

شاہ چارلس اور پوپ اُسکی پشت پر اٹھ کھڑے ہوئے تو اُس کو کچھ طہینان ہوا۔

اُدھر ترکوں کا سخت مخالف اور چارلس کا وفادار قزاق ایسٹریچو ریاسینا

سے جو سسلی کا امن فتح کھلاتا تھا بیخبر نکل کر بحیرہ آئی اونین میں پہلے سے تیغ و سپر تھا

ترکی گورنر گالی پولی اگرچہ جزیرہ پیکیزس کے قریب مروانہ جبارت ڈنار بنا۔ مگر کوئی نمایاں

کامیابی حاصل نہ کر سکا۔ اسلئے ۱۵۳۷ء کی موسم بہار میں خیر الدین بنفش نفیس ایک سینتین

جہازوں کی کمان لیکر قسطنطنیہ سے چلا۔ ڈوریا یہ خبر سن کر سینا میں حسب عادت روپوش ہو گیا

خیر الدین نے ایک ماہ کامل ان اطراف کو تاخت و تاراج کر کے ہزاروں کو بطور بندی گرفتار

کیا۔ اُسکا قصد تھا کہ اہلی پر باقاعدہ حملہ کرے کہ اُدھر اہل ونیس سے وہ جنگ چھڑ گئی جس کا

ہمنے اوپر ذکر کیا ہے۔ اور خیر الدین کو جزیرہ کارفو کا محاصرہ کرنے کا حکم ملا۔ جو وقت خیر الدین

ایک زور مند بیڑے کی کمان لیکر قسطنطنیہ سے روانہ ہوا تھا اگر ونیس کی سینٹ دیکس حکم

مدبر اور دانشمند ہوتی تو اسی وقت اپنی مخدوش حالت کو سمجھ جاتی۔ اور حفظ ما تقدم کرتی۔ مگر

ہمارے محمد شاہی ہرنگیلوں کی طرح اُنھوں نے اس حملہ کا رخ ٹیونس یا نیپلز قرار دیکر سہل

انکاری کی۔ آخر جب یہ سن لیا کہ پچیس ہزار بربری اور ترکی فوج مع تین ضرب قوپ

خیر الدین کی کمان اور لطفی پاشا کی نگرانی میں قلعہ کارفو سے صرف تین میل کے فاصلہ پر

لنگر انداز ہے۔ تو اس خواب خرگوش سے چونکے۔ چار روز بعد یعنی ۳۰ گست کو پچیس ہزار

چیدہ جوانوں کی ایک اور جبری فوج مع توپخانہ ایاز پاشا کے ماتحت محاصرہ میں شامل

ہوتی۔ فوج اکنڈجی نے اطراف و جوانب میں پھیل کر حسب معمول آتش و شمشیر ملاقہ کو تباہ کیا

پستان پاشا خیر الدین
کے افغان

ترکوں کی فوج
توت

اور باقی دستوں نے محاصرہ کی کارروائی شروع کی۔ تو پچانہ ایاز پاشا کے ماتحت
 تھا۔ بد اتفاقی سے یا تو گولہ انداز نالائق تھے۔ اور گولوں کو زیادہ بلند لیجاتے تھے۔ اور یا
 وہ مقام محصور کے موقع کو نہ سمجھ سکے۔ چنانچہ نتیجہ ہوا کہ آدھے سے زیادہ گولے قلعہ سے
 صاف ٹپ کر سمندر میں گرتے تھے۔ چنانچہ ایک توپ جو پچانہ پونڈ کا گولہ چلا سکتی تھی
 تین دن میں کل انیس گولے سر کر سکی۔ جنہیں سے صرف پانچ فسیل قلعہ میں لگے۔ علاوہ
 ازیں سمندر میں طوفان نازل ہونیکے سبب سخت بموقع تلامطم پیدا ہوا۔ اسپر ایاز پاشا
 کپتان پاشا کی رائے کے سراسر برخلاف آندھی اور مینہ کی مخدوش حالت میں قلعہ
 کی خندقوں کے گرد شب گردی کر نیسے باز نہ رہا۔ جس سے بیشمار جانیں ضائع ہوئیں۔ ترکوں
 نے چار مرتبہ ہلہ کیا۔ مگر محصورین نے سینٹ انگلو کے مقدس قلعہ کو بڑی دلاوری سے
 بچایا۔ فسیل و بروج کی توپوں کا اہتمام ایک لائق افسر الگنڈر ٹران کے سپرد تھا جس نے
 بڑی کارروائی اور شجاعت سے ترکوں کو جواب دیے۔ موسم سرما کے قریب آئیے حالت
 روز بروز اتر ہوتی جاتی تھی۔ اسلئے دو ماہ کے بعد، اکتوبر کو باب عالی سے واپسی
 کا حکم پہنچ گیا۔

اس واقعہ کے بعد اہل ونس و جنیوا کے ڈوریا جیسے ترک تازمروں نے
 مجمع الجزائر یونان میں حسب عادت سالانہ ٹکس کا استحصال با بجبر شروع کر دیا۔ اور جزیروں
 کو تاخت و تاراج کر کے ہزاروں خلاصی جمع کئے۔ ان میں بٹرنٹو اور پیکزس کو سب سے
 زیادہ نقصان پہنچا۔ خیر الدین یہ جان آشوب حالت دیکھ کر بڑے سمیت بحیرہ آئی اونین کے

سینٹ انگلو پر تہ

امیر البحر دوریا کے
 غارتگراں حملہ
 مجمع البحر ستر
 یونان میں

مجمع البحر کی طرف بڑھا۔ اور مسلسل حملوں کے بعد سیرا سکا ترس ایجینیا پیگزیس
ٹیس وغیرہ جزیرے اہل ونیس سے انتزاع کئے۔ جنہیں پیگزیس نے پانچ ہزار ڈالر
ایجینا نے پانچ ہزار نفر فوجی خدمت کے لئے خرچا دینا منظور کئے۔ ان فتوح سے فراع
ہو کر خیر الدین نے اواخر سال رواں تک عنان سمیت قسطنطنیہ کو مراجعت کی۔

صاحبقران اس وقت صوبہ مالدیویا پر فوج کشی کی تیاری کر رہا تھا۔ نیز اس کا یہ
بھی منشا تھا کہ بحیرہ روم کی طرح بحر ہند میں بھی ترکی اقتدار قائم کرے۔ اس نے اپنے لائق
کپتان پاشا کو یہ ہدایت کی کہ ونیس سے جس قدر جلد ممکن ہو جبری معاملات کو یکسو کر لے
چنانچہ ۱۵۳۶ء کے موسم گرما میں خیر الدین ڈیڑھ سو جنگی جہازوں کی کمان لے کر
قسطنطنیہ سے چلا اور بہت سے جزیرے فتح کر کے جزیرہ کینڈیا اور قریطش کی طرف بڑھا
بحیرہ آئی اوین کے پچیس جزیرے اس وقت تک عثمانی قلمرو میں داخل ہو چکے تھے۔

بحیرہ آئی اوین پر
سلط

ادھر اہل ونیس نے بھی آئے دن کے بیقاعدہ حملوں اور چھوٹی چھوٹی بے
ترتیب لڑائیوں سے تنگ ہو کر آخری فیصلہ کا ارادہ کیا۔ یہ ظاہر ہے کہ جمہوری یاست
کی ذاتی قوت دولت عثمانیہ کے مقابلہ کی تاب نہ رکھتی تھی۔ اس لئے سنیٹ نے پوپ
آروم اور چارلس خیم سے استمداد کی۔ اور اس طرح ایک بہت بڑا جنگی بیڑا فراہم کیا۔ جس میں
خاص ونیس کے انتی جاز۔ روم کے چھتیس۔ اور اسپین کے تیس بڑے اور پچاس
چھوٹے (گیلون) کل ملا کر قریباً دو سو جنگی جہاز۔ ساٹھ ہزار چیدہ جوان۔ اور دو ہزار پانسو
توپ شامل تھے۔ پوپ کی طرف سے جنرل کیپلو اور ونیس کی طرف سے مشورکار آندماجزل

برویسا کی جنگ

برپ کی مجیدی
توت

گریانی سردار تھے۔ یہ تمام مجموعی قوت امیر البحر ڈوریا کی کمان میں جو چارلس کی طرف سے
 تھا باہاہ ستمبر آئی اونین کی طرف بڑھی۔ اور جو وقت خیر الدین جزیرہ کینڈیا کو تاخت و
 تاراج کر رہا تھا تو اسکو اطلاع ملی کہ افواج ثلاثہ پر یوسیا کے قریب لنگر انداز ہیں اگرچہ اسکی
 قوت نسبتاً بہت کم تھی اور نہ سامان جنگ ہی کافی تھا۔ لیکن ہربران قسطنطنیہ و اجزا رشل
 طرغند پاشا۔ مراد رئیس۔ صنمان رئیس۔ صالح رئیس۔ اور قریبا بیس مصری نامور شجاع جہازوں
 سمیت اس کے ہمراہ تھے۔ تاہم ان سب کی مجموعی قوت ملا کر ایک سو چالیس جہازوں سے
 زیادہ نہ تھی۔ اس مختصر بیڑے کو لیکر کپتان پاشا بیباکانہ شمال کی جانب چلا۔ اس امید پر
 کہ بالابالا اڈریا تک میں داخل ہو کر دشمن کو خدعہ الحرب سے جنوب میں لے آئے۔ یہ ایک
 شطرنج کی سی چال تھی مگر پر یوسیا کے قریب پہنچ کر اسکو جاسوس کشتیوں سے معلوم ہوا
 کہ افواج ثلاثہ اب کارفو کی طرف لنگر انداز ہیں۔ خیر الدین نے درابھی تامل نہ کیا اور فوراً
 خلیج آرٹا میں داخل ہو گیا۔ یہ ایک ایسا محفوظ مقام ہے کہ بڑے سے بڑے جنگی بیڑے
 کو پناہ دیکتا ہے۔ اور جقدر اندر سے وسیع ہے۔ یہی قدر اسکا مدخل تنگ ہے۔ ڈوریا
 اپنی غلطی سے واقف ہو کر ۲ ستمبر کو پھر اس طرف پلٹا۔ مگر موقع گزر چکا تھا۔ اس لئے
 خلیج مذکورہ کے وہاں پر لنگر انداز ہو گیا۔ کیونکہ بڑے بڑے جہاز آسانی سے اندر داخل
 ہو سکتے تھے۔ خیر الدین کی قوت گواثر میں قابل عتسبار تھی مگر مقدار میں نہ تھی اسلئے
 خلیج آرٹا جیسا مقام اس کے لئے نہایت موزوں تھا۔ یہاں وہ ہر طرف سے محفوظ ہو کر زیادہ
 سے زیادہ عرصت تک موقع کا انتظار کر سکتا تھا۔ دشمن کے تغافل سے ہر طرح فائدہ

ترکوں کی بحری
 قوت

خلیج آرٹا

اٹھا سکتا تھا۔ اور اگرچہ باوی لہنگ میں یہ ایک خطرہ بھی تھا کہ شاید شیردل ڈوریا خشکی کی راہ اوپر سے گولہ باری کرے۔ چنانچہ بعض افسروں نے اس بات پر زور بھی دیا کہ ساحلِ خلیج پر اونچی اونچی سدیں تیار کی جائیں مگر کپتان پاشا اپنے حریف کی خوب سے واقف تھا اور متیقن تھا کہ وہ جہازوں کو توپوں سے خالی کر کے دشمن کی لوٹ کے لئے غیر محفوظ چھوڑنا گوارا نہ کرے گا۔ چنانچہ ایسا ہی ہوا۔ یورپ کے دو نامی امیر البحر ایک دوسرے کے مقابل ڈٹ رہے تھے۔ مگر ایک بھی فستاح جنگ کی جرأت نہ کرتا تھا۔ آخر دو روز بعد ۲۷ ستمبر کی صبح کو ایک عجیب نظارہ پیش ہوا۔ یعنی افواجِ ثلاثہ خلیج کے دمانہ آہستہ آہستہ شمال کی طرف جاتی دکھلائی دیں۔ ترک اس خدعی جنبش کو نہریت سمجھے اور جوشِ سرت سے خود رفتہ ہو کر تعاقب میں چلے۔ مگر کپتان پاشا اس چال کو پہچان گیا تھا اُس نے ترکی افسروں کو روکا۔ اور تبسم سے پوچھا کہ ”اے! کیا سچ تمہارے دشمن تم سے ڈر کر بھاگتے ہیں؟ نہیں۔ وہ تمہیں خلیج سے باہر نہ لانا چاہتے ہیں۔ خبردار! سنبھلو! اگلے دن جاسوس کشتیوں سے معلوم ہوا کہ دشمن بچاے شمال کے۔ باو مخالف کے صدر سے تین میل جانبِ جنوب ساٹھ سو اراپر لنگر انداز ہے تو خیر الدین سمجھا کہ اب وقت ہے۔ چنانچہ میمنہ طرغند پاشا کو اور میسرہ صالح رئیس کو دیکر اور خود ہراہل کو لیکر شیر پیر کی طرح اس کینگاہ سے نکلا۔ اور اس قدر جلد دشمن کو جالیا کہ ڈوریا جہازوں کو ترتیب بھی نہ دے سکا۔ عجلت میں خلاصیوں کے ماتھے پر پھول گئے۔ جہاز بلیوں کے قابو سے باہر تھے اور بلیاں خلاصیوں کے قابو سے بیڑے کا ایک جری حصہ جس میں خاص و نسیں کے بیڑے اور کارآمد جنگی

یورپ اور افریقہ
کا مشہور مقابلہ

جنگ کے کوائف

جہاز تھے۔ کینڈل میرو کے ماتحت بہت پیچھے تھا۔ اور حصوں کی بھی یہی کیفیت تھی۔ ڈوریا تین گھنٹے تک اسی شش پنج میں رہا۔ آخر بڑھنے کا سگنل دیا۔ میجر کینڈل میرو برابر سے نکل کر پہلے سے تیغ و سپر تھا۔ اور قریب قریب تمام جہاز دشمن کے تیر و تفنگ کی نذر کر چکا تھا۔ تاہم ترکوں نے ابھی تک کوئی نمایاں کامیابی حاصل نہ کی تھی۔ بلکہ وینس کے اوپنچے اوپنچے جہازوں کی ایشبار منجنیقوں سے ان کے دو عالی شان جہاز غرق ہو گئے اور ایک کا مسطول ٹوٹ گیا۔ علاوہ ازیں ہوا کا رخ بھی موافق تھا۔ اور اگر ڈوریا بجائے خدعہ البحر کے مسائل حل کرنے کی ذرا بھی جرأت کرتا تو آج ترکی بربری اقتدار کا خاتمہ تھا۔ خود یورپین مورخ تعجب کرتے ہیں کہ وہ کیوں آگے بڑھ کر مقابلہ کرنے سے تامل کرتا تھا۔ گریمانی اور کیپلہونے اس سے بحث کی۔ ہر چند منت سماجت کی۔ دھمکی دی۔ تنہا مقابلہ کرنے کی اجازت مانگی۔ مگر یورپ کا امیر البحر چالیں ہی سوچا کیا۔ ترک ہرجبش پر آگے بڑھتے تھے۔ اور افواج ثلاثہ طرح دیتی تھیں۔ خیر الدین مردانہ وار حملہ کرتا تھا۔ اور ڈوریا بڑولی سے پیچھے ہٹتا تھا۔ آخر کا ایک گھمان کی لڑائی بعد ترکوں نے کامل فتح پائی۔ اور دشمن کے بیسیوں جہاز گرفتار کئے۔ بعض مورخ اس ناکامی کو چھپانے کی کوشش کرتے ہیں۔ اور عجیب و غریب ترکیب سے یعنی کوائف جنگ کے سلسلہ میں اخیر پر ڈوریا کی بڑولی کی بحث لاڈالتے ہیں۔ اور اسپر خواہی مخواہی اس قدر زور دیتے ہیں کہ نتیجہ جنگ کا پتہ نہیں لگتا۔ لیکن مغربی دنیا کے دو جلیل القدر شہنشاہ۔ ایک دینی اور دوسرا دنیوی اور ایک

مقابلہ

اہل ذہن کی شکست

تاریخ جنگ

مقتدر ریاست کی متحدہ قوتوں کا صرف ایک بیالیس جہازوں سے منہزم و پسپا ہونا کوئی معمولی واقعہ نہیں۔ اس سے نہ صرف ترکوں کا بحری اقتدار تمام جنوبی یورپ میں مستحکم ہی ہوا بلکہ یورپ کے آئندہ مقابلہ کرنے کے حوصلے بھی پست ہو گئے۔ صاحبقران اُس وقت یامبول میں تھا جبکہ نوید فتح پہنچی۔ اُس نے اس خوشی میں تمام شہر میں روشنی کرائی اور جشن عام کیا۔ اور خیر الدین کو خطابات اور بیش بہا خلعت عطا کئے۔ نیز ایک لاکھ اسپر (ایک قسم کا سکہ) اضافہ سالانہ تنخواہ میں منظور کیا۔

اگلے برس اُسکو ایک مرتبہ اور بحیرہ اڈریاٹک میں تیغ و سپر ہونا پڑا۔ اس کی یہ کیفیت ہو کہ بحری جنگ میں ناکام ہو کر افواج تلامشہ چھوٹے چھوٹے بری حملوں پر اتر آئیں اور پریویسا سے آگے بڑھ کر قلعہ نوفرہ پر حملہ آور ہوئیں۔ ترکی محافظین نے بری دلیری سے مقام مذکور کو بچایا۔ مگر کمی اور کمزوری کے سبب آخر کار مغلوب ہو گئے۔ اگرچہ جنوری میں ایک مختصر بیڑا جہازات قسطنطنیہ سے بطور کمک پہنچا۔ مگر قلعہ فی الجملہ ماتھے سے نکل گیا۔ اسلئے خیر الدین قریباً دو سو جنگی جہاز لیکر جولائی ۱۵۳۹ء میں تلامشہ مافات کے لئے چلا۔ اہل اسپین جو قلعہ کے عارضی محافظ تھے خلیج کٹرو میں داخل ہوئے بہت کچھ سدراہ ہوئے مگر ایک پیش نہ گئی اور ترکی کپتان نے بزور شمشیر زندگیاں گھس کر اور قریباً اتنی توپیں کنارہ پر جما کے گولہ باری شروع کر دی۔ ۱۷۔ اگست کو ایک ہفتہ سے بیرونی فضیل پر قبضہ کر کے تین دن بعد قلعہ سر کر لیا۔ دن فرانسکو نے جمعیت

قلعہ نوفرہ کا ماحصلہ اور فتح

۱۵۳۹
۶

سمیت اپنے آپ کو محاصرین کے سپرد کر دیا۔ اوناظرین کو یہ سنکر تعجب ہو گا کہ اہل اسپین کے برخلاف جنھوں نے چند ماہ پیشتر ترکی محصورین کے ساتھ باوجود اطاعت و حشیا نہ سلوک کئے تھے۔ خیر الدین فرانسکو اور اُسکے دلاور رفیقوں سے حد درجہ کی مہر و ملاحظت سے پیش آیا۔ اس معرکہ میں چارلس کے تین ہزار شجاع کھیت رہے۔ یہ ترکی بربری بیڑے کا کمال اقتدار تھا۔ شرق سے غرب تک تمام ممالک جزائر واقع بحیرہ روم زیر نگیں سلیمانی تھے۔ اور کل ہمسایہ سلطنتیں باب عالی پر جبہ سائی کرتی تھیں۔

وینس جنسیوا۔ اسپین۔ اٹلی۔ جو سولھویں صدی میں جنوبی یورپ کی مشہور بحری طاقتیں تھیں۔ خیر الدین سے زک اٹھا چکی تھیں۔ ۱۵۳۹ء سے ۱۵۴۲ء تک ہمارے ہیرو کو ایلغار کرنے کا بہت کم اتفاق ہوا۔ بلکہ نہیں ہوا۔ اس عرصہ میں اُسنے صاحبقران کو صیغہ حربیہ کی اصلاح و ترقی میں نہایت قابل قدر امداد دی۔ ہونہار نوجوانوں کو اعلیٰ مناصب پر پہنچنے میں جو کوشش فرماحتیں پیش آتی تھیں اُنکو رفع کیا۔ اور ایسے ترغیب لائیو اسے قواعد مرتب کئے جن سے ہر قابل شخص بلا غیر ضروری وقت کے صیغہ بحری میں داخل ہو سکے اور زنگوٹ کوشش کر کے جلد کاراز اسپاہی بن سکیں۔ ۱۵۴۳ء میں ایک مرتبہ اور اُسکو ساحل اٹلی پر حملہ کرنے کی ضرورت ہوئی۔

ترکوں کا بحری اقتدار

صیغہ بحری حربی میں
اسلام میں

یہ بیان کیا گیا ہے کہ فرانسس اول اور چارلس نچسم بوجہ محبتی و ہمسائیگی کے باہم مخالف اور کوشش و تیغ و سپہرہستے تھے۔ چنانچہ ۱۵۴۳ء میں ان دونوں میں ایک جنگ چھڑی۔ چارلس بیرونی امداد سے ہر طرح مستغنی تھا کیونکہ وہ قریباً آٹھ سلطنتوں کا

کپتان پاشا اور فرانس

فرمانروا تھا۔ فرانسس کو اعانت کی ضرورت تھی۔ بالخصوص جبکہ خلاف توقع ہنری ہشتم شاہ انگلینڈ نے اس موقع پر نہایت سرد مہری کے ساتھ پہلو تھی کی راسلے بابعالی نے اپنے رفیق و صلیح دیرینہ کو مدد دینا ضروری سمجھ کر پستان پاشا کو اس آخری خدمت پر مامور کیا۔ اور ڈیڑھ سو جنگی جہازوں کے ساتھ قسطنطنیہ سے روانہ کیا۔ اُس نے اِناتے سینا سے گزر کر ساحل کلیسیریا کو تاخت تاراج کیا۔ ریجیو پر حملہ کر کے وہاں کے گورنر کے بیٹے کو گرفتار کیا۔ اور ساحل اٹلی کے برابر بروریہ اے ٹائبر کے دہانہ کے پاس سے گزرتا اور شہر سیوٹا وچا کے باشندوں کو دھمکاتا جو لاتی تک خلیج لانس میں داخل ہوا امیر البحر فرانسس ڈی بوربون (ڈیوک آوانجین) جو فرانسیسی بیڑے کی کمان لئے اس کا منتظر تھا۔ نہایت اعزاز و اکرام سے ترکی بیڑے کو بندرگاہ مارسیلز میں لے آیا۔ دول یورپ کو ترکوں کی امداد نہی اور قومی دونوں لحاظ سے اس قدر سخت ناگوار گزری کہ فرینچ گورنمنٹ کی اس تجویز کو ہر شخص حتی کہ خود فرانسیسیوں نے بھی نہایت نفرت و ذلت کی نگاہ سے دیکھا۔ تاہم کچھ عرصہ قیام کرنے کے بعد متحدہ بیڑے نائس کی طرف بڑھے جو اٹلی کا مغربی باب فتح کہلاتا ہے ایک خفیف سی گولہ باری کے بعد شہر فتح ہو گیا۔ مگر قلعہ بدستور سرکش رہا۔ خیر الدین نے جب اس موقع پر ایک مرتبہ فرانسیسی جہازوں کا ملاحظہ کیا اور سپاہیوں کے سامان کا جائزہ لیا تو افسروں کو نہایت زجر و توبیخ کیا۔ اور کہا کہ ”تم کیسے سپاہی ہو کہ باروت کے بندل پیچھے چھوڑ آتے ہو اور شراب کے پیئے جہازوں میں ساتھ بھر لاتے ہو افسوس تمہارے پاس نہایت ضروری سامان جنگ بھی موجود نہیں۔“ افسروں نے نہایت

ظاہر کی اور خود فرانسسی ایس البرجر کی منت سماجت سے کپتان پاشا کا غصہ فرو ہوا۔ چونکہ فریقین میں صلح ہو گئی۔ اسلئے متحدہ بیڑے سرا کے قریب فرانس کو واپس آگئے۔ اس کے علاوہ بحیرہ روم میں اور بھی چھوٹی چھوٹی لڑائیاں ہوئیں جن کی تفصیل غیر ضروری معلوم ہوتی ہے۔ اس عرصہ میں ترکی بیڑہ بندرگاہ ٹولون میں مقیم رہا۔ خیر الدین جب کامیابی کے ساتھ واپس قسطنطنیہ ہوا تو فرینچ گورنمنٹ نے سپاہیوں کی تنخواہ۔ کافی سامان زادراہ۔ اور بیش بہا تحائف۔ مصارف جنگ ادا کئے۔ اور چار سو مسلمان غلام جو فرانسسی جازوں پر خلا تھے آزاد کئے۔

نائس کی مہم سے فارغ ہو کر خیر الدین بحری مشاغل سے بالکل دستکش ہو گیا اور دو سال تک آزاد و فارغ البال زندگی سے مسرور الوقت رہ کر جولائی ۱۵۴۶ء میں مر گیا۔ اور بشکطاش میں دفن ہوا۔ اس کا سن وفات "مات امیر البحر" سے نکلتا ہے۔ یہی کتبہ اسکی قبر پر کندہ ہے۔

وفات پر خیر الدین کی عمر قریباً نوے برس کی تھی بھائی کی طرح کچھ بلند و بالا نہ تھا مگر وجیہ و شکیل تھا۔ بدن مضبوط اور گٹھا ہوا۔ ڈاڑھی اور پلکوں کے بال لمبے اور معمول سے زیادہ گنجان تھے۔ جو کبھی عالم شباب میں مشکفام ہونگے۔ مگر اب ان پر صبح کی چاندنی کی چٹکی تھی۔ آنکھیں پر روشن متجسس اور ایک ایسے اولو العزم و دلیر دل کا پتہ دیتی تھیں جو مذہب ہونا نہ جانتا تھا۔ چہرہ سے اس درجہ کا جلال و جبروت مترشح تھا جو اکثر ذرا خلاف طبع امر سرزد

خیر الدین کا کتبہ

ہونے پر متحرک تو جلد ہو سکتا ہے مگر مرفعہ بدون ساکت دیر میں ہوتا ہے شیر میدان
 رزم۔ مدبر الملک و دانشمند۔ حملہ کرنے میں انتہا درجہ کا محتاط۔ مگر حملہ کرتے وقت اس قدر تیز و
 تند کہ صفیں کی صفیں درہم و برہم ہو جاتی تھیں۔ حقیقت یہ ہے کہ خیر الدین اپنے زمانہ کا
 ایک عدیم المثال اور یکتا سے روزگار امیر البحر تھا۔ مغلوب دشمنوں سے بہر و ملاحظت
 پیش آتا۔ ماتحت افسروں اور سپاہیوں کو شائستہ مگر خوش رکھتا۔ بحری رزمی مذاق اس
 شخص میں اس قدر اعلیٰ درجہ کا تھا کہ ہماز سارے لیکے خلاصی تک اور ملاح سے لیکے امیر البحر
 تک تمام منصبوں کے کام بڑے ذوق شوق سے خود کر سکتا۔ دولت عثمانیہ کا سچا
 جان نثار وہی خواہ تھا۔ اسکے چاروں سالہ حسن خدمات پر عثمانیوں کو ہمیشہ ناز و میگا صاحبقران
 اسکی اس درجہ قدر و منزلت کرتا تھا کہ آخری دو سال میں جبکہ وہ عزلت نشین ہو گیا تھا اسکو
 بروقت حضور میں رکھنا تھا۔ اور اسکی تجربہ کار راسے کو ہر امر نیک و بد میں مقدم سمجھتا۔ ترک
 عام طور پر اسکی عزت کرتے تھے چنانچہ وفات کے بعد عرصہ دراز تک یہ رسم جاری رہی کہ
 جب کوئی ترکی بیٹرا کسی مہم پر جاتا تو اسکی قبر پر فاتحہ دیکر اور اسکی عزت میں ایک توپ سلامی
 کر کے گولڈن ہارن سے نگر اٹھاتا۔

چھٹا باب

الجزائر۔ یورپ کا ایلغار

اگرچہ قسطنطنیہ میں ہم خیر الدین کو مرحوم و مدفون کر آئے ہیں۔ مگر الجزائر میں وہ ابھی زندہ ہے۔ کیونکہ یہاں کے واقعات ہم ذرا پیچھے ہٹ کر ۱۵۴۵ء سے مسلسل بیان کریں گے۔

یہ ظاہر ہے کہ اس نامور شجاع کی غیبت میں الجزائر کو نقصان پہنچنے کا احتمال تھا۔ لیکن مہلک نقصان نہ پہنچ سکتا تھا کیونکہ خیر الدین نے بہ نظر دور اندیشی پہلے ہی ایک حسب دلخواہ جانشین منتخب و مقرر کر دیا تھا۔ یعنی حسن آغا جو ایک لائق اور مستظم شخص تھا چنانچہ بعد کو کپتان پاشا کے انتقال پر بالعالی نے بھی اس انتخاب سے مخالفت نہیں کی اور بحیرہ روم کی حکومت کے لئے وہ وہ دلیہ کپتان موجود تھے جن کو یورپ آج تک رشک و خوف سے یاد کرتا ہے۔ یعنی طرغ پاشا۔ صالح رئیس۔ صنعان رئیس وغیرہ جو فتوحات یورپ میں گویا اسکے دست و بازو تھے۔ غرض کہ تحت الجزائر کو کوئی مہلک نقصان تو نہ پہنچ سکتا تھا۔ البتہ یہ ضرور ہوا کہ بداندیشیوں کو خلل انداز ہونے کا موقع مل گیا۔ یعنی اہل اسپین نے جن کی مستعار عربی شجاعت اور مبارزت کارنگ کپتان پاشا کے دلیرانہ حملوں سے پھیکا پڑ گیا تھا۔ یک بیک سنبھالا لیا۔ اور شاہ چارلس میدان خالی دیکھ کر الجزائر کی بساط اٹھانے کے لئے اٹھا۔

اگرچہ اس قسم کے ایلغار کے لئے موسم گرما زیادہ موزوں تھا چنانچہ امیر البحر
 ڈوریا اور آؤر فوجی سرداروں نے اسی پر زور دیا۔ نیز چارلس کے قبلہ و کعبہ بقف اعظم
 پال ثالث نے بھی عند الاستخارہ یہی ہدایت فرمائی۔ لیکن افسوس کہ یہ عمدہ موسم اتفاق سے
 جرمنی اور فلندرز کے بعض شہم اور پیچیدہ معاملات کے سلجھوانے میں صرف ہو گیا۔ اور
 اسی اکتوبر میں چارلس کو شہرت ملی۔ جبکہ طوفان ٹیسٹہ موسم کا آغاز تھا۔ اسپین کے
 مجاہد چھ برس اس مبارک غزوہ کے منتظر تھے۔ شاہی جہاز مدت سے اجزائر کا راستہ
 بھول گئے تھے۔ حتیٰ کہ جہازوں کے وہ حلقہ بگوش مسلمان خلاصی جو ۱۵۲۵ء کے
 معرکہ ٹیونس میں گزرقار ہو کر رسم جنگ کے بموجب شاہی جہازوں پر پابز بنی چلائے
 تھے۔ وہ دل سے دعائیں مانگتے تھے کہ کسی طرح اسپین اور بربر میں پھر ایک مرتبہ کشمکش
 جانفروشی ہو شاید خلاصی کی کوئی شکل نکل آوے۔ آخر اکتوبر ۱۵۲۵ء میں یہ تمام امیدیں
 برائیں۔ اور شاہ چارلس نے خود بندرگاہ اسپنزا سے ڈوریا کے علمبردار میں سوار ہو کر
 شاہی بیڑے کو ڈیوک آوالوا کی کمان میں جنوب کی طرف چلتا کیا۔

بندرگاہ سے نکلے ہی بیڑے کو آفت کا سامنا ہوا یعنی سمندر میں ایک سخت
 طوفان برپا ہوا۔ جسے صدمہ سے تمام جہازات مخالف سمت کو ہو گئے۔ مگر حسن اتفاق سے
 جزیرہ کورسیکا قریب تھا۔ امیر البحر نے یہاں پناہ لی۔ اور طوفان فرو ہونے پر کئی روز
 بعد پھر لنگڑاٹھایا اور خشکی کے قریب قریب سواحل براعظم کے ساتھ چھونک پھونک کر
 قدم رکھتا اور معاون بیڑوں سے زور مند ہوتا چلا۔ جزیرہ منورک کے قریب پہنچ کر وہ بلاناازل

سندھ میں اخیر امر کا محاصرہ



ہوئی جو جہاز انوں کا سب سے بڑا کھٹکا ہے۔ یعنی مسٹرل جس کے صدر سے مسطول ٹیڑھے ہو گئے۔ پال کے ڈنڈے پھٹ گئے۔ بادبانوں کی دھجیاں اُڑ گئیں۔ اور جہاز قابو سے بالکل باہر ہو گئے۔ مگر کجخت پابزنجیر خلاصیوں کو بجز اسکے کچھ چارہ نہ تھا کہ کشف و کوشش کریں اور بڑھیں۔ اپنی جانوں کے لئے بڑھیں۔ چارلس کے لئے بڑھیں مگر بڑھیں۔ چنانچہ بندرگاہ موہن تک جو نہایت قریب یعنی کل سات میل تھی پوری نصف شب میں کشاں کشاں پہنچ سکے۔ جزیرہ مجور کہ ان متحدہ بیڑوں کا مقام اتصال تھا۔ اور یہاں آبنائے پاما میں جنوبی یورپ کی تمام بحری قوتیں ایک اجزائر سے ٹکرانے کے لئے اکٹھی ہوئیں۔ آؤ! ان کا جائزہ لیں۔

سب سے اول اسپین کا خاص شاہی بیڑا جس میں ایک سو جنگی جہاز۔ جرمنی اور اٹلی کے چیدہ دلاوروں کی حفاظت اور کولونا اور اسپینی نوزا جیسے نامور سپہ سالاروں کی کمان میں تھا۔ پھر جزیرہ سسلی کی پوری بحری قوت جو گونزاگو نے بغرض اظہار طاعت بھیجی تھی۔ پھر سپلز اور پلرمو کے ڈیڑھ سو جنگی جہاز۔ پھر نوڈی منڈوزا کے دو سو جہاز جنہیں نامی قلعہ شکن توپخانہ اور دیگر اسلحہ جنگ و لوازم محاصرہ کے علاوہ ہزاروں نامور بہادر تھے جن کی شجاعت و نبرد آزمانی پر صرف اسپین ہی کو ناز نہ تھا بلکہ وہ آپ بھی ناز کرتے تھے۔ مثلاً کورٹیز فاتح میکسیکو۔ کل ملا کر زیاد از پانصد کوہ پیہر جنگی جہاز۔ توپخانہ بارہ ہزار بحری اور چوبیس ہزار برسی فوج تھی۔ انہر قدسی نفس اسقف اعظم کا لشکر دعا اور شامل کرو۔ اس خدائی قوت کو لیکر چارلس نے اجزائر کا رخ کیا۔

شاید کیتھلک شہنشاہ کو کبھی کسی مہم میں اس قدر پختہ نہیں کیا گیا ہو۔
 جس قدر کہ ہمیں تھی۔ اصل میں وہ ۱۳۵۷ء کے معرکہ ٹیونس پر بھولا ہوا تھا۔ وہ یہ سمجھتا تھا۔
 اور درست سمجھتا تھا کہ اس مہیب اور عظیم الشان بیڑے کی رویت اول ہی اہل الجزائر کے
 وصلے ہست کر دیگی۔ خلاف صورت میں زیادہ سے زیادہ صرف ایک ماہ میں ان کی قسمت کا
 فیصلہ ہو جائے گا۔ اور یہی سبب تھا کہ اُسے موسم کی ناموفقت۔ ساحل بربر کی خاصیت
 کی ذرا بھی پرواہ نہ کی اور نکل کھڑا ہوا۔ اور لطف یہ کہ اسپین کی پریچال لیڈیوں کو بھی ساتھ
 لیتا گیا۔ شاید اسلئے کہ الجزائر کی شہر سپاہ میں منظر و منصور داخل ہوتا دیکھ کر چیزیں! لیکن
 افسوس کہ یہ ایک حقیقت اور تلخ حقیقت ہے کہ یورپ کو اپنی متحدہ قوتوں سے حریفوں پر فتح
 پانا انیسویں صدی سے پیشتر ایک دفعہ بھی نصیب نہیں ہوا۔ حریفوں کے ملک پر انکا ہر ایلتار
 بجز نام کے باقی ہر طرح ہولی وارد ہوا ہوتا تھا۔ اور ان کا ہر ہولی وار جنگ بیت المقدس
 ۱۰۹۹ء کی ما قبل یا ما بعد نظیر تھی۔ اور ہمیشہ اس فقرہ پر ختم ہوتا تھا ”گاڈز ویل بی ڈن“
 یعنی تقدیر آگہی پوری ہوئی۔“

آخر کار ۱۹۔ اکتوبر ۱۳۵۷ء کی مبارک صبح کو شاہ چارلس کی نظر ”ٹامن غارتگری“
 پر پڑی۔ اگرچہ اس سے پیشتر اسکو کئی اہل الجزائر کے اس پاس سے گزرنے کا اتفاق ہوا تھا۔ مگر شہر کو
 زیادہ متوجس و مطمئن نظر سے نہ دیکھا تھا۔ وہ خاص قطعہ آب جو ساحل الجزائر کے دو نکلے ہوئے
 سنگلاخ گوشوں کے بیچ میں شکل ہلال واقع ہے۔ خلیج الجزائر یا بندر گاہ الجزائر کہلاتا ہے

۱۹۔ یورپ میں سورخ الجزائر کو اسی نام سے موسوم کرتے ہیں۔

حقیقت میں یہ دوسرا گولڈن مارن رشلخ مطلق ہے۔ اسکا مغربی ساحل جو کشینہ کہلاتا ہے
 مشرقی ساحل سے کچھ زیادہ ناہموار اور اونچے نیچے ٹیلوں سے معمور ہے۔ جیسپر مدبصر تک
 بیشمار سچتہ مکانات اور خوبصورت خمیدہ قامت عمارتیں۔ سلامی کی روش پر قطار در قطار بیچ تک
 بلند ہوتی چلی گئی ہیں ایسی ترتیب سے کہ ایک معمولی دور بین سے فصل بین الاقطار یعنی شہر
 کے تنگ اور سرنگ نما کوچہ و بازار صاف دکھائی دیتے ہیں اور بیچ میں وہ عظیم الشان
 سر بفلک کشیدہ ہے جسے خاندان باربرو کے دو اولوالعزم ممبروں کا جلوس دیکھا ہے۔
 مشرقی ساحل پر وہ مضبوط سدا ب دکھائی دیتی ہے۔ جسکو خیر الدین نے چارس کے
 قلعہ پی نن کو مسمار و منہدم کر کے اُسکے لوازم و مصالحات سے اور اسپینش غلاموں کی مدد سے
 تیار کرایا تھا۔ فصیل شہر نہایت مضبوط اور سنگین ہے جسکے دو دروازوں میں سے شمالی کو
 باب الوید اور جنوبی کو باب الادن کہتے ہیں۔

کیتھلک بیٹر کشینہ سے عمدا پہلو بچا کر اور جہازوں کے بادبان سمیٹ کر شہر
 کے جنوب میں ساحل کے اُس نشیب حصہ پر لنگر انداز ہوا۔ جیسپر نصارت و تروتازگی کی کثرت
 سے ایک زمر دین فرش بچھا نظر آتا ہے۔ تین دن تک تو اہل اجرائر کو مزاحمت کی ضرورت ہی
 نہوتی کیونکہ آندھی اور مینہ کے ایک سخت طوفان نے حملہ آورین کے قدم نہ چھنے دیے چوتھے
 روز طوفان فرو ہونے پر عربی اور بربری فوج کے ایک مختصر دستہ نے خنیف سی مزاحمت کی
 بالآخر کیتھلک فوجیں سامان محاصرہ سمیت خشکی پر اتر کر خمیہ زن ہو گئیں اور اگلے دو تین دن کے

۱۳۱ دنیا کی مشہور بندرگاہ جو شکل میں بیکن سے مشابہ ہے اور مینٹینیہ کی قدرتی پختاؤں میں سے ہے۔

کہ سامان آذوقہ و آسائش کے جہازوں کا انتظار کریں۔ علیٰ صلیح شہر کی طرف جو چند میل کے فاصلہ پر تھا اس ترتیب سے بڑھیں کہ شجاعان اسپین میسرہ بن کر پہاڑ کے ساتھ ساتھ چلے۔ بیت المقدس کے ڈیڑھ سو مجاہدین جو ایسے موقعوں پر مقدمتہ آبخیش ہوتے تھے میمنہ بن کر ساحل سمندر کی طرف سے بڑھے۔ اور دلاوران جرمنی کو چارلس نے خاص انہی کمان میں لیکر قلب کو سنبھالا۔ باقی فوجیں عقب پر جانی گئیں۔ ادھر سے عربوں اور بربروں کی چھوٹی چھوٹی جمعیتیں جو سنگلاخ بلندیوں کی آڑ کسی چٹان کے جوف یا گھاٹیوں میں جا بجا چھپی ہوئی تھیں۔ انھوں نے سخت مزاحمت کی۔ اور بڑے بڑے پتھر لٹھکا کر یا تیر و تفنگ برسا کر بیٹھا جانیں ضائع کیں۔ اور بہت سے سپاہی گرفتار بھی کئے۔ مگر محاصرین نے بڑھ بڑھ کر قدم رکھا اور آخر شہر پر پہنچ کر فضیل کے گرد پھیل گئے۔ جس آغا اپنی مختصر سی قوت کو جس میں کل آٹھ سو ترک اور پانچزار عربی اور آندلسی جوان تھے سنبھال کر مقابلہ کے لئے اٹھ کھڑا ہوا۔ اور گو شاہ چارلس نے بطور اتمام حجت اس کو شہر سپرد کر دینے کا پیام دیا۔ مگر حسن نے یہی جواب دیا کہ تلوار آپ فیصلہ کر دے گی۔

اس وقت فریقین کی متضاد حالتوں کو دیکھ کر معلوم ہوتا تھا کہ آج الجزائر کی ساعت ناگزیر آن پہنچی۔ یورپ کی تمام نامورانہ شجاعت ایک شیر دل جنرل کے ماتحت بجز شمالی سمت کے ہر طرف سے شہر پناہ پر چھکی تھی۔ باب الافرن کے عین مقابل اور اس کے دونوں جانب شاہی توپ خانہ گولہ باری کے لئے فلیتہ کا منتظر تھا۔ شجاعان جرمنی۔ اٹلی اسپین اور پرتگال مجاہدین بیت المقدس اس "مامن غارتگری" کو غارت کرنے پر تلے کھڑے تھے

کہ یکا یک ایک مہیب طاقت انسانی طاقت سے بالاتر طاقت نے اگر بباط الٹ دی۔
 سمت مخالف سے ایک گھنگور گھٹا اٹھی۔ آندھی اور سینہ کا اسقدر سخت اور جہاں
 آشوب طوفان آیا کہ سنگین چٹانیں اور لوہا لٹ فصیلیں صدمہ تلاطم سے سہمتی تھیں۔ بجلی
 چمکی۔ رعد کڑکی۔ مینہ شدت سے برسنا۔ کائنات الجھیں اسقدر تہلکہ مچا کہ معلوم ہوتا تھا گویا
 آج آسمان کے پیارے بھی اپنے محوروں پر گھوم گھوم کر اجزا تر کی طرف سے لڑ رہے ہیں
 تیز بریلی ہوا کے جھونکے قریب کی پہاڑیوں سے یا فصیل شہر سے ٹکرا کر اور رخ بدل
 بدل کر ہر طرف سے محاصرین کا مقابلہ کرتے تھے۔ اوپر سے مینہ نیچے سے کچھڑ۔ نہ پناہ کے لئے
 کوئی خیمہ و خرگاہ تھا۔ نہ سہارے کیلئے سامان آذوقہ۔ سیہ سخت سپاہیوں نے اس شب
 کرب بلا کو تڑپ تڑپ کر کاٹا۔ صبح۔ صبح قیامت تھی۔ کیونکہ تیز بریلی ہوا اس سرد مہر سے
 حملے کرتی تھی کہ اعضاء قابو سے باہر ہوئے جاتے تھے۔ مزید بریں تو سدانوں میں باروت
 کا پانی بنگیا تھا۔ اس حالت میں ترکی دستہ نے دفعہ نکل کر اسقدر سخت ہلہ کیا کہ اگر اسکو پر جوش
 مجاہدین بھی نہ سہتے تو محاصرہ کا خاتمہ ہو چکا تھا۔ انھوں نے ترکوں کو نہ صرف جواب ہی دیا
 بلکہ باب الاذن تک انکا تعاقب بھی کیا۔ تعاقب میں محصورین نے تو جھٹ پٹ شہر پناہ
 میں گھستے ہی دروازہ بند کر لیا۔ مگر متعاقبین جو جھلائے ہوئے شیر کی طرح بدون مال ہنسی
 بڑھے چلے آتے تھے۔ دروازہ سے پلٹے۔ پلٹتے وقت عربوں نے فصیل کے سوچوں اور
 برجوں سے اسقدر سخت آتشباری کی کہ کشتوں کے پشتے بندھ گئے۔ اور مجاہدین کی
 جمعیت بہت کم رہ گئی۔

محاصرین کی قوت کو مضحمل دیکھ کر حسن آفانے ایک باقاعدہ اور آخری حملہ کرنے کی تیاری کی۔ اور پانسو چیدہ سواروں کو ترتیب دیکر خود کمان لی۔ یہ سب بآن واحد گھوڑوں کو مہینہ کر کے اُس ڈھلوان بلندی سے محاصرین پر دفعۃً ٹوٹ پڑے۔ اٹلی کے بہادر دستہ نے جو عین زور پر تھا ذرا بھی مقابلہ نہ کیا اور فوراً پشت دیدی۔ یہ دیکھ کر چارلس نے جرمنی دستہ کو آگے دھکیلا۔ یہ بھی بدون تیغ و سپر ہوئے پلٹ آیا۔ صرف پرجوش مجاہدین نے خفیف سا مقابلہ کیا جس سے ان کی جمعیت اور بھی کم ہو گئی۔ کیتھک شہنشاہ کی اُس وقت عجب حالت تھی۔ گھوڑے کو مہینے کے شمشیر کف پھرتا تھا۔ اور اپنی دستکے فوج کو نفرین و بلاست کر کے شرم و لادلا کے مستعرا کرتا تھا۔ اس سے اتنا ہوا کہ حسن آفانہ جو اپنا کام کر کے شہر نپاہ کی طرف پلٹ رہا تھا۔ مسیحیوں نے اُسکو سخت آڑے ہاتھوں لیا مگر بارش کے طوفان نے پھر مزاحمت کی۔ گھوڑے اوپنے نیچے نیلوں اور ناہوار زمین پر قدم نہ جاسکتے تھے۔ پیادے بلندی سے پھسلتے تھے۔ ہر قدم پر بوٹوں سے پانی کے فوارے چھوٹتے تھے۔ جرنیل۔ کرنیل۔ کپتان۔ سپاہی سب آپس میں سر جوڑے سطح کھڑے تھے کہ گویا شجاعت کا ایک غیر متمیز انبار لگا ہے۔ آخر یہ دن بھی یونہی گزرا۔ اگلے روز محاصرین تازہ دم ہونیکے لئے جازوں کی طرف پلٹ آئے۔ لیکن تباہی و بربادی ساتھ لائے۔ یہاں پہنچ کر شمالی سمت سے وہ شدید طوفان آیا جو طوفان نوح اور طوفان عاد و ثمود کی طرح آجنگ البحر ازمین طوفان چارلس مشہور ہے۔ شدت تلام سے یہ حالت تھی

کہ جہاز سامان سے گرانبار۔ زنجیروں سے ٹوٹ ٹوٹ کر آپہیں ٹکراتے تھے۔ اور ہوا کے مختلف جھونکوں سے شتر بے ٹہار کی طرح سطح آب پر ڈمکاتے پھرتے تھے۔ کج بخت خدایا دیوانہ وار جدوجہد کر کے کنارہ پر ذقنیں بھرتے تھے۔ اور اکثر کسی نہنگ کا لقمہ ہوتے تھے یا بربریوں کے صید کمند۔ خلاصہ یہ کہ صرف چھ گھنٹے میں ڈیڑھ سو کوہ پیکر جہاز غرق ہوئے۔ دو ہزار آدمی کام آئے۔ اور قریباً بیس جہاز خلاصیوں سمیت کنارہ پر جا لگے جن کو دشمنوں نے سنبھالا۔

امیر البحر ڈوریا نے اس موقع پر یہ بڑی دانشمندی کی کہ قریباً ایک ٹکٹ جہازوں کو پیش دستی کر کے خلیج ٹینڈ فاسٹ میں پہنچا آیا جو ایک محفوظ مقام سے دور نہ آج خلیج ابجز اتر میں اسپین کا بیڑا غرق ہو گیا تھا۔ اسکی غیبت میں افسروں نے شدت طوفان سے گھبرا کر چارلس کو اس بات پر آمادہ کر لیا کہ جہازوں کو خالی کر دیں اور کنارہ پر ٹھہر کر طوفان کے فرو ہونیکا انتظار کریں۔ مگر ڈوریا نے پہنچ کر اس رائے سے سخت مخالفت کی اور کہا کہ ”تم کیسے جہازوں کو خطرہ سے بچنا بھی چاہتے ہو اور منظور مقام کو محفوظ مقام پر ترجیح بھی دیتے ہو۔“ ایک خنیف سی طفلانہ ضد کے بعد آخر چارلس نے منظور کر لیا کہ باقی ماندہ جہاز بھی جس طرح ہو سکے کشاں کشاں خلیج ٹینڈ فاسٹ میں پہنچ جائیں۔ اور خود خشکی کی راہ چلیں۔ پہنچا پچھیمہ و خرگاہ اکھر کر لسنے لگے۔ اور اظہاف یہ کہ اولوالعزم شیردل چارلس سائے خیمہ کے دروازہ میں ایک سفید جبہ پہنے جس کی حرکت کھڑا تھا۔ اسکی آنکھیں تو بیشک گردش کرتی تھیں یا صرف ہونٹ ہلتے تھے۔ بہت وہی

معمولی فقرہ و مبدع نکلتا تھا جس پر شیر دل رچرڈ نے ۱۷۹۶ء میں جنگ بیت المقدس کا
خاتمہ کیا تھا۔ یہ کہ "تقدیر الہی پوری ہوئی" تو پختانہ - میسگزین - سامان آذوقہ کا بیشتر
حصہ بارگراں سمجھ کر نظر انداز کیا گیا۔ بھوکے سپاہیوں نے گھوڑوں کے اُبلے گوشت ہی
پر قناعت کی۔ اور اب اخیر پر واپسی شروع ہوئی۔

ناکامی فی الحقیقت ایک خوفناک چیز ہے۔ مگر اس بد نصیب فوج کی ناکامی
شرمناک بھی تھی۔ نقصان مایہ و شہادت ہمسایہ۔ لیکن اس کا کیا جواب کہ "مشیت ایزدی" یا
جس طرح ۱۸۰۴ء قبل المسیح میں زینوفن بے بیلونیا سے اور ۱۸۰۶ء میں نپولین بوناپارٹ
ماسکو سے ناکام واپس ہوا تھا۔ اسی طرح آج الجزائر سے چارلس اعظم مع فوج پاپیادہ چلا۔
رستہ ناہموار اور ڈھلواں۔ اُسے زمر دین فرش کے بجائے مدبصر تک کیچڑ کا فرش بچھا
تھا۔ جب چلتے تھے تو گھوڑوں اور پیادوں کے لئے قدم قدم ہرزخیر پا موجود تھی۔ جب
ٹھہرتے تو یانیزوں اور برچھیوں پر آرام کرتے۔ یا اس لحد گل و گل میں پہاڑی موسمی
نڈیاں اکثر سداہ ہوتی تھیں۔ جنگو شاہ اور سپاہ یکساں طور سے پایاب عبور کرتے تھے

۱۸۰۶ء کو فی یورپ میں سوچ نہیں جسے اس کو روانہ فوج کشی پر چارلس کو نفرین نہ کی ہو۔ لیکن پوال سن مانہ کے مشہور وقائع نگار چارلس کو مینک
بناتے ہیں۔ باہری کریر صفحہ ۱۲۰ ۱۸۰۶ء قدیم یونان کا مشہور نڈا سفر اور سپہ سالار یونانیوں کی ایک کثیر القاد فوج لیکر سارس
دخسرو، شاہ فارس کو تخت پر قبضہ دلانے اُجڑا یا ادا اور اس کے قبل المسیح میں گیا تھا۔ اور ابل سے ناکام واپس آیا تھا۔ صعوبت سفر
بہد مسافت (۱۸۵۵ فرسنگ) نیز جنگجو قوموں کی مزاحمت اس کی جمعیت کو سخت نقصان پہنچا۔ مورخین یورپ اس واپسی کو "دی گریٹ
ریٹریٹ" یعنی "واپسی عظیم" یا "ریٹریٹ آدوی ٹن تھونڈ" یعنی "دس ہزار کی واپسی" کہتے ہیں۔ اس لئے کہ یونانی فوج کی تعداد آدھی
نہی ان میں صرف چند صد آدمی یونان پہنچ سکے۔ ۱۸۰۳ء نپولین بوناپارٹ نے ۱۸۰۶ء میں سو پانچ لاکھ فوج کے ساتھ روس
پر چڑھائی کی۔ مگر سخت نقصان کے بعد ناکام واپس آیا اس واپسی کو "ریٹریٹ آدوی گریٹ آرمی" یعنی عظیم الشان فوج کی واپسی
کہتے ہیں۔ تاریخ روس مؤلف مارفل ۲۶۴ تا ۲۷۷ء۔ یہ واقعات تاریخانہ استعمالات بن کر یورپین ٹریجر میں داخل ہو گئے ہیں اور نظر تو صحیح
اردو میں داخل کئے جائیں تو نازیبا نہ ہوگا

انہیں سے ایک ندی جو زیادہ عمیق اور تیز تھی بڑی طرح پیش آئی۔ چنانچہ فوج کے پیراک سپاہیوں نے اُس پار پہنچ کر ایک بھدسا پل تیار کیا۔ لیکن خاص اپنے ٹوٹے پھوٹے جہازوں کے تختوں سے، اوہ جہاز جو "مان غارتگری" کو تباہ کرنے آئے تھے، اشرم اشرم! مگر تقدیر الہی! ابھی فوج پل عبور نہ کر چکی تھی کہ حسن آغا کے دلاوروں جو ادھر ادھر کھینکا ہوں میں چھپے تھے تیر و تفنگ کا مینہ برسانا شروع کر دیا۔ شجاعان اٹلی ایسی ہی موقع چھیڑ چھاڑ کے عادی نہ تھے۔ اور جھینپ جھینپ کر گرفتار ہوتے تھے۔ جرمن جنکو ٹفن اور حاضری بدو ایک قدم چلنا بھی دشوار تھا۔ دھکے کھا کھا کر بربروں کے حلقہ بگوش بنتے تھے۔ ایک طرف ڈیوک آوالوا کا بہادر دستہ اس کشمکش جانفروشی اور گیرودار میں استقلال کے ساتھ پل سے عبور کر سکا۔

خلیج ٹیمینڈ فاسٹ میں پہنچ کر بڑی قیل و قال کے بعد یہ قرار پایا کہ فی الحال انتقام سے دست بردار ہوں اور واپس چلیں۔ کیونکہ ایسی خونریز موسم میں نہ تو کامیابی ممکن ہے۔ اور نہ در صورت قیام فوج رسد و راشن کا بندوبست ہو سکتا ہے۔ اولوالعزم فاتح میکسیکو ڈکوریٹیز نے اگرچہ اس راز سے مخالفت کی۔ مگر یہ اُسکی کوتاہ اندیشی اور خالی جوش کی دلیل سمجھی گئی۔ اب مسئلہ معاہدہ تو طے ہو گیا مگر ایک اور مشکل پیش آئی۔ یعنی جہاز تو نصف سے زیادہ تلف ہو گئے تھے۔ اور فوج چھتیس ہزار میں صرف ایک تلت ضائع ہوئی تھی۔ رسالہ اور تو پخانہ کے گھوڑے مزید برآں۔ پس سوال یہ تھا کہ یا وہ فوج کو کم جہازوں میں کیونکر لیجاںیں۔ آخر چارلس نے کلیجہ پر تھپ رہ کر حکم دیا کہ تمام

گھوڑے عرق کر دیے جائیں۔ سوار چلا تے تھے اور اپنے ویرینہ رفیقوں کی اس
سہناک قسمت پر روتے تھے۔ چنانچہ بڑے بڑے قیمتی عمدہ نسل کے گھوڑے جو اند
کے عربی نژادوں کی یادگار تھے پانی میں لڑھکا دیے گئے۔ یا سدرتق کی ضرورت میں
کام آئے۔

۲۔ ٹوبہ کی صبح کو کوچ کا بگل بجا۔ فوج کا بیشتر حصہ سوار ہو گیا۔ چارلس کا
قصد تھا کہ سب سے آخر میں جہاز کو عزت بخشے۔ مگر شیت ازروی۔ دفعۃً باو مخالف شروع
ہوئی۔ اور آنا فانا بڑھکر تند میں طغیانی پیدا کرنے لگی۔ چارلس نے مجبوراً یہ ارادہ فسخ کیا اور
اہل جہاز میں سوار ہو کر ننگ اٹھانے کا حکم دیا۔ لیکن پول لکھتے ہیں۔ اور بحار میں بطور
کہانی ابھی تک مشہور ہے کہ اس اولوالعزم اور جلیل القدر فرمانروا نے جسکی نسبت کہا جاتا
ہے کہ درجہ بھر کی رام سلطنت تھا اپنے ہاتھ میں لے لیا تھا۔ پختہ وقت تاج ستر
آگاہ اور سکندر میں یہ ننگ دکھانے کے لیے چارلس کو آواز دی کہ یہ ننگ اپنی میں بڑھائے
تھا۔ یہ ننگ کسی زیادہ خوش نصیب اور زیادہ شہسوار سے نہیں لیا جاسکتا تھا۔
اس نے اسے بارقان و سواروں کے ساتھ لے کر لیا تھا۔ اس نے اسے لے کر
گھاٹی لگا کر رتہ بالا ہو کر منشاہ سے لے کر جہاز میں لے کر لیا۔ اس کی
سزا کی تھی کہ قوت بازو سے مخالفت کی گیلے ایک دوسرے سے لڑنے کی
تہ تیغی اور چھہ فاقہ کشی سے تلف ہوئے۔ اس قیامت انگیز حالت میں چارلس نے

نکام دہاڑی

ڈوریا نے بندرگاہ بوجیہ کو مرمر کے لیا۔ جو اسوقت اسپین کے ظل حمایت میں تھا۔ سپاہی
جہازوں سے اترتے ہی آذوقہ پر ٹوٹ پڑے۔ اس بری طرح سے کہ بچا سے اہل بوجیہ
مدتوں مرض نفاقہ میں مبتلا رہے۔ طوفان ہنوز اسی شدت پر تھا فاقہ زور نکلا اسپینوں
ملاحوں نے ہر چند کوشش کی کہ جہازوں کو کسی طرح اسپین تک پہنچائیں مگر تقدیر الہی
اسی میل آگے بڑھ کر پیچھے ہٹنا پڑا۔ بارہ روز مسلسل بندرگاہ کو در ماندہ جہازوں نے اور بوجیہ
کو جھوکے سپاہیوں نے زیر بار رکھا۔ بالآخر طوفان فرو ہوئے پھر وہ۔ نہ سب کو
از ایک ماہ بعد واپس اسپین ہوئے۔ لیڈیوں پر جو کچھ گزری ناگفتہ بہ!

اسپین میں پہنچ کر بھی چارلس نے ہر طرف سے بددعا میں ہی مستغنیہ کیونکہ مولیٰ
سپاہیوں کے قطع نظر تین سو وہ شریف انسل نبرہ آزا و دلاور انسر کام آسکے جو قوم کے
مائیہ ناز شجاعت تھے۔ اپنی مہینوں ماتم اور برسوں فاقہ خوانی ہوا کی۔

اس طرح یہ بہت بڑا اور مشہور حملہ عزت سے شروع ہو کر دولت پرستوں کو
نہ صرف اسپین۔ اٹلی جرمنی ہی کے بہادر شریک تھے بلکہ یورپ کی تمام سربراہ اور وہ قوموں
کے دلاور بطور مشتمل نمونہ از خروار شجاعت شامل تھے۔ مثلاً فرانسس اور سترٹاسر کا لوئز
انگریزی مجاہد۔ انجرائرس جہاد کا اثر ہوا تو یہ کہ صد ہا جنگی جہاز قلعہ کن توہین میگزین
سامان آذوقہ۔ لوازم عیش و عشرت بے غل و غشت مسلمانوں کے ہاتھ آ گیا اور سترٹاسر
اسیر جنگ ہوئے کہ انجرائرس میں مدتوں بردہ فروشی کا بازار گرم رہا۔ اور یہ ایک ضرب المثل
ہو گئی کہ "مسیحی غلام ایک پیاز کے مقابلہ میں مہنگا نہیں"۔ ان سب سے بڑھ کر یہ اثر ہوا کہ

الجزائر کا حوصلہ اور قوت پہلے سے ہزار چند زیادہ بڑھ گئی۔ مگر اہل اسپین اسپر بھی
 اپنی ناعاقبت اندیشی بد سلیقگی اور سو تدبیری کے معترف نہوے۔ چنانچہ ایڈمرل
 جو رین ڈمی لانے اس ایٹار کے کوائف لکھتے وقت آخر پر ایک چھتتا ہوا ریمارک کیا ہے
 یہ کہ ”افریقہ در ساحل الجزائر کی آب و ہوا شجاعانہ کاموں کے لئے موزوں نہیں۔“

ساتواں باب

امیر البحر طرغند پاشا۔ ٹیونس پر ایلیغار۔ طرابلس کی فتح۔ یورپ کی یورش
 طرغند پاشا تاریخانہ واقعات کی ترتیب کے لحاظ سے تو حسن آغا کے بعد ہے لیکن بلحاظ پوسٹل
 شہرت خود خیر الدین کا ہم پلہ تھا۔ یہ شخص اصل میں قرمانیہ کے ایک معزز عیسائی زمیندار
 کا بیٹا تھا مگر طبعاً دلیر اور جنگجو ہونے کی وجہ سے اُس نے ابتدائی عمر میں ایک ترکی جہاز پر
 ملازمت کر لی۔ اور فن سپہگری اور جہاز رانی میں بہت جلد مشاق ہو گیا۔ پھر کچھ عرصہ بعد
 ملازمت سے مستعفی ہو کر اور ایک چھوٹا سا جہاز خرید کر لیوانٹ میں قزاقی کرنے لگا۔ اس قطعہ
 اب میں اور قزاق بھی تھے۔ طرغند نے بہت جلد ان سب میں اس قدر مہتیا حاصل کیا کہ
 قریباً بیس قزاقوں نے اُسکو اپنا سردار بنا لیا۔ اسی اثنا میں خیر الدین نے اسکی جرأت و
 دلیری کا شہرہ سُن کر اُسکو اجازت میں طلب کیا۔ اور بڑی عزت سے پیش آیا۔ چونکہ جزائر قریب
 جوار میں جزیرہ نامے اسپین کے سواحل کے نشیب و فراز سے کما حقہ واقفیت رکھتا تھا
 اسلئے خیر الدین نے اُسکو ایک چھوٹے سے بیڑے کا جس میں بارہ جہاز تھے کپتان مقرر
 کر کے اُنڈلسیوں کی خلاصی پر لگا دیا۔ اُسوقت سے ۱۵۵۰ء تک اُس نے اسپین کے علاوہ
 نیپلز اور سسلی پر متواتر ترک تازییاں کیں اور ایسا عرب جمایا کہ اٹلی اور اسپین کے درمیانی قطعہ
 آب میں کسی مخالف جہاز کیلئے نہ پائے رفتن نہ جائے ماندن کا مضمون تھا۔ اگر کبھی اُسکو

طرغند کی زندگی کے
 ابتدائی حالات

اتفاق یہ سمندر میں کوئی شکار نہ ملتا تو سرزمینِ قربے جو ارمین سخت غارتگری پھیلاتا۔ اور
تمام دیہات واقع سواحل کو لوٹ کر ہزاروں کو گرفتار کرتا۔ ایک مرتبہ ۱۵۵۷ء میں اُس نے
سب عادت جزیرہ کورسیکا پر چھاپا۔ مارسیورپ کا نامی قزاق امیر البحر ڈوریا شکار کی
تلاش میں یہاں پہلے سے منڈلا رہا تھا۔ چنانچہ دونوں کا مقابلہ ہوا۔ ایک سخت کشمکش کے
بعد نو آموز قزاق کو تجربہ کار قزاق سے شکست کھانی۔ رسم جنگ کے بموجب حلقہ بگوش ہونا پڑا
ایک روز ڈوریا کے ایک سردار لادینٹا نے جو پہلے کبھی خیر الدین کے جہاز پر حلقہ بگوش
ملاح ہو چکی عزت حاصل کر چکا تھا۔ طرفدار کو پابند بن گیا۔ سب سے ڈیکھا۔ اور پہچان کر
بولے "طرفدار نہیں! رسم جنگ یہی ہے" طرفدار نے نہایت کشادہ پیشانی سے اسکی حالت
مقابل کی یاد دہانی کے طریق پر جواب دیا "ہاں جناب! بیشک میں نے اور آپ نے
صرف قسمیں بدل لی ہیں" یہ اُس زمانہ کا ذکر ہے جبکہ خیر الدین ترکی امیر البحر ہونے کی حیثیت سے
بحیرہ اڈریاٹک میں تیغ و سپر تھا۔ آخر کار ۱۵۴۳ء میں جب کپتان پاشا نے ڈوریا کو دھکی
دی کہ اگر تم طرفدار کو رہا نہ کرو گے تو میں جنسیوا کا نام و نشان تک مٹا دوں گا۔ تب اُسکو قید سے
مخلصی ملی۔ خیر الدین نے اسکو انجرائس کے صیغہ حربیہ کا انتظام سپرد کر کے مغربی بحیرہ روم
کی حکومت پر متعین کر دیا۔ قید کی نابرداشتی اونیوں سے اسکی آتش انتقام دگنی تیزی سے
بھڑک اٹھی۔ اُسنے اطراف و جوانب میں ترکتازیاں شروع کر دیں خصوصاً سواحل اٹلی کو
اسقدر نقصان پہنچایا کہ شاید ان اطراف میں اُسکا نام قریب قریب ہی ہیبتناک شکر کھاتا
تھا جو شیردل صلیح الدین (سالادین) کا نام شمال مغربی یورپ میں۔ فرنگی جہازوں

طرفدار کا حملہ

تیسرے

ایک لطیفہ

تیسرے

طرفدار کا حملہ

کے لئے بحیرہ روم کے تمام مغربی حصوں پر گویا قفل پڑ گئے تھے۔ یہاں تک کہ ہابین
 شام پر چند کہ سناکانہ غارتگری میں بربری کو رسی کر کم عرب نہ رکھتے تھے بلکہ شریچوں پر
 ہو کر وہ ہر طرح اپنے سرینوں کے ہم پلہ ہو گئے تھے۔ لیکن انکی یہ کتاب مجال نہ تھی کہ
 مغربی قطعہ آجیے۔ لاکھت گز جائیں جیسا کہ حاجی خلیفہ (ترکی مورخ) لکھتا ہے۔ طرفہ
 و حقیقت شمشیر پر نہ تھا جب کوئی مخالف ہوا تو سبکدوشی کے کوئی کھیلنا تو اہل بہار کے
 سامنے گویا تصور ہو گیا پھر جاتی تھی

طرحا طرحا اشد و نالوج میں ہشاق تھا۔ ایضاً ملکی وارو گیر کا شائق بھی تھا
 چنانچہ آسٹریا کے تمام مقبضات واقع ہو گئے۔ ایک کریم کے فتح کے مثلاً
 سو سو سالوں میں اسطر پیچہ اور آخر پڑ پوس کی طرف متوجہ ہوا جو ابھی تک کہ تھلاک
 گویا تھا کہ شہید ہیں تھا

ہم اوپر لکھا ہے کہ شریوں کا ستون سلطنت مرکز نقل سے خلیفہ کر چکا
 تھا۔ نہ لایا، سلطان حسن کامبارک اور قابل قدر بلوں پر ہند کہ قیروان کی مڑی
 نل میں آیا تھا۔ گرائس کو مستقر کر سکا۔ جسے ملک میں ہا جاننا سو پیدا کر دیے تھے
 چنانچہ تمام صوبوں میں پٹیلیاں بھیلی تھیں۔ ہر طرف طوائف الملوکی کی گھنگھوڑ گئی
 تھی۔ آخر کار قوم کے سر بر آور وہ اراکین نے حمید کو تخت سے بر طرف کر کے بطور
 خود عمان حکومت ماتھ میں لی۔ مگر اس تدبیر سے اور تفرقہ پڑ گیا۔ کیونکہ ممبران کو نسل نے

اپنے اپنے جتھے قائم کر لئے جو ہمیشہ ایک دوسرے کے درپے تخریب رہتے تھے۔ اور باہمی شکر پنجیوں میں قومی خون بیدریغ بہاتے تھے۔

ٹیونس کی پوسٹل سٹیج کی یہ حالت تھی جبکہ ۱۵۵۰ء میں طرغداشا ایک ترکی بیڑے کی کمان لیکر اس طرف بڑھا۔ بیرونی قلعوں اور محافظ چوکیوں نے گومراحت کی مگر اولوالعزم کپستان نے دلیرانہ حلق الوید میں داخل ہو کر عین دروازہ کے مقابل لشکر ڈال دیا اور محاصرہ کی کارروائی شروع کر دی۔ روڈس کی طرح یہاں بھی ایک دل شکستہ سردار نے جو گزوی مخالفت کے جوش میں مہبوت تھا۔ حملہ آورین کی رہبری کی۔ اور طرغدا کو ایک جبری دستہ سمیت رات کے وقت شہر پناہ میں داخل کر دیا۔ انھوں نے اندر داخل ہو کر شہر کا دروازہ لکھول دیا۔ اور تمام کوچہ و بازار میں پھیل گئے۔ اہل شہر نے خواجگاہوں سے نکل کر دیکھا تو یہ دیکھا کہ فضیل و برونج قلعہ پر سرخ سفید ہلالی جھنڈے نصب ہیں۔

ٹیونس کی فتح

ہر چند کہ اس وقت یورپ کی کوئی سلطنت دربار ٹیونس میں مہسرانہ اور مساوی حقوق سے زیادہ کسی قسم کا حق نہ رکھتی تھی۔ اور اس لحاظ سے ٹیونس کا ہلال کے سایہ طغنت میں آنا۔ یا خود مختار رہنا۔ دول یورپ کے لئے اس وقت تک یکساں اثر رکھتا تھا جب تک کہ ٹیونس کے فرمانروا اور رعایا (عام اس سے کہ عزل و نصب اور انقلاب سلطنت ہو یا نہ ہو) کسی ایسے جدید فعل مذموم کے مرتکب نہوتے جو انکی ہمسایہ مسیحی قوموں کے امن عامہ یقیناً آشفته کرتا اور تمام مسیحی دنیا میں قولاً و فعلاً نفرت کی نگاہ سے دیکھا جاتا۔ مگر باہمہ اس جدید تضحیر کی خبر سے اسپین کی مستعار عربی شجاعت میں بے طرح طغیانی پیدا ہوئی اور تمام جنوبی

یورپ کی بلاؤ
دراخت

یورپ اپنی قدیم عادت کے موافق متفق ہو کر ایلیغار کے لئے اٹھ کھڑا ہوا۔ کیونکہ ٹیونس پر ترکوں کا قبضہ اور پھر طرغند جیسے مشہور غارتگر کی وساطت سے۔ نہ صرف ناگوار بلکہ سخت تلخ تھا حالانکہ خود گورنمنٹ اسپین ٹریپولی پر غارتگران مالٹا کے ذریعہ سے قابض تھی۔ اور انڈیا ڈوریا کو جو کچھ کم بے اصول قزاق نہ تھا۔ ہر طرح کی جرات دلاتی تھی۔ حملہ کی تجویز سوچنے والوں میں ڈن گار شیا ڈی ٹولیڈو و فو اب طلیطلہ سب سے زیادہ سرگرم تھا۔ کیونکہ ایک طرف قدسی نفس پوپ آروم نے مع اپنی عقیدتمند سلطنتوں کے امداد کا وعدہ کیا تھا اور دوسری طرف خود ڈن گار شیا کے باپ حاکم نیپلز نے اعانت کا یقین دلایا تھا۔ ایک طول طویل بحث اور روقح کے بعد بالآخر ۲۸۔ جون ۱۵۵۰ء کو جنوبی یورپ کی تمام بحری اور بری فوجیں انڈیا ڈوریا کے ماتحت ٹیونس پر چھجک پڑیں۔ طرغند اس وقت بحیرہ روم کا سالانہ دورہ کر رہا تھا۔ اور اسکا ہونہار بھتیجا حصار میں نو مفتوحہ صوبہ کا نظم و نسق کرتا تھا۔ یہ ظاہر ہے کہ ایسی قلیل مدت میں شہر کی قلعہ بندی اور استحکام کی تکمیل نہوسکتی تھی۔ خصوصاً اس درجہ تک کہ ایک لشکر مور و بلخ کے حملہ کو سہہ سکتا۔ نیز محصورین کی فوجی قوت بھی کچھ زیادہ قابل اعتماد نہ تھی۔ تاہم ایک ماہ کے محاصرہ بعد جب انھوں نے ایک مرتبہ شہر سے نکل کر بلکہ کیا تو محاصرین انکو سخت نقصان اٹھائے بدون پیمانہ کے اس اثنا میں طرغند نے واپس آکر ترکوں اور بربریوں کے ایک مختصر دستہ سے دوسرا حملہ کیا۔ مگر دشمن کی قوت بہت زیادہ تھی اسلئے وہ خود قسطنطنیہ کے ارادہ سے واپس چرہ ہوا۔ اور شہر نے چار ماہ بعد ۸۔ ستمبر کو دروازہ کھول دیا۔

ماہ آئندہ میں طرفداری نے بین جنگی جہازوں سمیت قسطنطنیہ سے معاہدہ
 کی۔ وہ ابھی روڈبار جہازوں میں اپنے بیڑے کو ترتیب ہی دے رہا تھا کہ انڈیا ڈوریا نے
 جو ابھی تک ٹیونس میں مقیم تھا خبر پا کر اسکو دفعۃً آن لیا۔ یہ قطعہ آب بالکل ایک مسدود
 کوچہ کے مشابہ تھا۔ یعنی جیسا کہ مقدمہ میں بیان کیا گیا ہے جزیرہ ماجربہ کی پشت پر
 ایک بڑی وسیع جھیل بطور اندرونی بحیرہ واقع ہے۔ جسکو سراسر کبری (گرینڈ ٹریز) کہتے
 ہیں۔ یہ ظاہر ہے کہ ہمیں جہازات قدرتا داخل ہو سکتے تھے اور نہ نکل سکتے تھے
 مگر جھیل اور جزیرہ نما کے درمیانی قطعہ خشکی میں شمالی سمت پر سمندر کے پرزور تلام
 امواج سے ایک تنگ روڈبار بطور نہر بن گئی ہے۔ جس سے ہلکی ہلکی جہاز ناکشتیاں
 بادبان سمیٹ کر بدقت جھیل میں آ جا سکتی ہیں۔ جنوبی سمت پر بھی اگرچہ ایک ایسا ہی
 مدخل ہو سکتا تھا۔ مگر اسوقت اس میں بالکل دلدل تھی۔ اب طرفدار اس مصنوعی نہر میں تھا
 جبکہ ڈوریا نے اچانک پہنچا اس کے دروازہ پر لنگر ڈال دیا۔ اور اطمینان کے ساتھ بربری
 بیڑے کی مستندانہ درخواست صلح کا انتظار کرنے لگا۔ لیکن طرفدار بھی کوئی معمولی جہازوں
 یا سواحل بربر کے نشیب و فراز سے ناواقف نہ تھا۔ اسنے اس حالت ششدر کی جس کو
 ڈوریا اپنے ذہن میں آخری کشت اور مات سمجھتا تھا۔ ذرا بھی پرواہ نہ کی اور ایک ایسی
 نازک چال چلا کہ یورپ کا فرسودہ روزگار ایسے البحر حیران رہ گیا۔ یعنی اول اس آبائے
 کے کنارے پر دمے باندھ کر دیرانہ گولہ باری شروع کر دی۔ اور جب یورپین بیڑے تم
 اس طرف مصروف ہو گیا تو جھٹ پٹ کوئی دو ہزار قلی بالا بالا جزیرہ سے بلو کر درمیانی

قطعہ کے جنوبی حصہ کو جس میں سرپا دل دل تھی اس پھرتی سے کھدوا ڈالا کہ صرف ایک رات میں یہاں بھی ایک تنگ نہر بطور مندرجہ جاری ہو گئی۔ صبح ہوتے بربری بیڑ خیر و سلامتی سے بحیرہ روم کی نیلگوں سطح پر جا جا۔ ڈوریا جو اپنی کامیابی آئندہ پر یقین و نازاں ہو کر چارلس کو نوید فتح بھیج چکا تھا اسکو اس چال کی خبر ہوئی تو اسوقت جبکہ طرند آر کے پیلیگو کے لئے لنگر اٹھا چکا تھا۔

اگلے برس ۱۵۷۷ء میں صاحبقران نے اسکو بمعیت صنعان پاشا ترکی بیڑے کا امیر البحر مقرر کر دیا۔ خیر الدین کی طرح طرند کو بھی خواہش تھی کہ دروست سواحل بربر کو باجی کے مضافات میں داخل کرے۔ اور اگرچہ اسپین کے اکثر ضروری مقبوضات واقع ساحل ندکو کو فتح کر کے اُسے اپنی خواہش کو کس قدر پورا بھی کیا۔ لیکن چند اور ضروری مقامات ہنوز باقی تھے۔ انہیں دو کی نہایت ہی ضرورت تھی۔ ایک تو ٹیونس جہر سا لگژتہ کے موسم بہار میں فوجبستی کر کے وہ فی الجملہ ناکام ہو چکا تھا اور دوسرا ٹریپولی (طرابلس) جو سب سے پہلی بندرگاہ۔ نہایت مستحکم قلعہ بند شہر۔ اور مغربی بحیرہ روم سے گزرنے والوں کیلئے ساحل بربر کا گویا مشرقی دروازہ تھا۔ چنانچہ اس جدید عمدہ پر تکمیل ہو کر اُسے باجی کو اس طرف توجہ دلائی۔ اور بحصولِ اجازت ایک مضبوط بیڑے کے ساتھ جس میں چھ ہزار ترک اور چالیس ضرب توپ تھیں بمعیت صنعان پاشا ٹریپولی کیلئے لنگر اٹھایا۔

ٹریپولی اہل میں اسلامی مقبوضات میں سے تھا۔ مگر ۱۵۷۷ء میں اہل اسپین نے اسکو بسرواری کونٹ ڈن پڈروناوار فتح کر کے مضافات کا رڈوا میں داخل

کر لیا تھا۔ تاہم کیتھلک گورنمنٹ اس موزوں جنگی مقام کی کبھی قدر نہ کر سکی۔ یا بوجہ بعد اُس کے
 تحفظ سے قاصر رہی۔ تاآنکہ جب ۱۹۲۲ء میں مجاہدین بیت المقدس نے سیف عثمانی کے
 زور سے روڈس کو خالی کیا۔ اور آٹھ برس اور اُدھر خانہ بدوش منڈلانیکے بعد ۱۹۳۰ء میں
 جزیرہ مالٹا کو ماسن غارتگری بنایا۔ تو چارلس نے سہل انکاری سے یا بغرض اظہار اختصاص
 واحدیت ٹریپولی کو نفع نقصان اور آمد و خرچ سمیت مجاہدین کو تفویض کر دیا تھا۔ اس وقت سے
 آج تک یہ مقام مجاہدین کے قبضہ میں چلا آتا تھا۔ اور آٹھوں فرقوں میں سے ہر فرقہ کا
 ایک ایک مجاہد باری باری آکر اس کا نظم و نسق کرتا تھا۔ چنانچہ جس وقت ترکی بیڑے نے مجاہد
 کیا تو ٹریپولی کا گورنر گسپارڈی ویلر نامی ایک مجاہد فرقہ ایورین سے تھا۔ یہ غلغلے نے
 حسب معمول اُسکو شہر خالی اور سپرد کرنے کا پیام دیا۔ اور جب صاف جواب ملا تو باقاعدہ
 محاصرہ شروع کر دیا۔ دہرموں اور سڑکوں کا انتظام صنعان پاشا کے سپرد تھا۔ اُس نے بڑی
 کارروائی سے گولہ باری کی۔ جس سے ہفتہ بھر میں فصیلیں پاش پاش ہو گئیں۔ ویلر نے
 چند روز اور مالٹا کی کمک کا انتظار کر کے صلح کا پیام دیا۔ چنانچہ ۱۵۔ اگست ۱۹۴۰ء کو مصحورین
 نے اپنے آپ کو ترکوں کے سپرد کر دیا۔ مجاہدین سے اس موقع پر بھی وہی حسن سلوک
 کیا جاتا۔ جو انتیس برس ہوئے کہ صاحبقران نے ۱۹۲۲ء میں روڈس کی فتح پر کیا تھا
 مگر بحیرہ روم میں سالہا سال جہاز رانی کر کے طرغدا اور صنعان اس احسان فراموش اور
 ناقدر شناس گروہ کی تشدد پسند عادت سے خوب واقف ہو چکے تھے پس مالٹا والوں
 کو عبرت دلانیکے لئے ٹریپولی کے مصحورین سے رسم جنگ کے موافق سلوک کیا گیا اور سب کو

ٹریپولی طرابلس

اتمام حجت

محاصرہ

صلح

مجاہدین کے ساتھ باضابطہ
سلوک

پابزنجیر و حلقہ بگوش کر کے صنعان پاشا کے ساتھ بطور علامات فتح قسطنطنیہ کو روانہ کر دیا اور طرفہ خود مقام مفتوحہ کی ناکہ بندی اور استحکام کی غرض سے ٹھہر گیا۔ کیونکہ اسکو پختہ آہ تھی کہ دول یورپ جلد یا بدیر بالضرور حملہ کریں گی۔

اس معرکہ سے مجاہدین کو خصوصاً اور اہل یورپ کو عموماً سخت نقصان پہنچا کیونکہ ٹریپولی غارتگران مالٹا کا افریقہ میں اوٹ پوسٹ (بیرونی چوکی) تھا۔ اور غارتگران اسلامی دنیا میں دول یورپ کا مقدمہ بجھیش تھا۔

مقدمہ بجھیش

چنانچہ نو برس کامل یورپ اس نقصان عظیم کی تلافی نہ کر سکا۔ اس عرصہ میں بربری جہازات کبھی صنعان پاشا کی کمان میں اور کبھی پیالی پاشا کی سرکردگی میں۔ مگر ہمیشہ طرفہ پاشا کی رہنمائی سے سو اٹلی پر خاص روم کی حوالی میں بلا سے بیدرمان کطرح ہر سال نازل رہتے تھے۔ کلیبیریا۔ پولیا۔ کیشرز پر رہتا تھا۔ اور جیسا کہ ایک یورپین وقائع نگار قرن وسطی کے یورپ کو معائب غارتگری سے پاک فرض کر کے جوش ہمدردی میں لکھتا ہے۔ فی الحقیقت ان صوبوں کا خن و شباب۔ دولت و ثروت افریقی یوتادوں

یورپ کے سحر آفرین
خطبوں

کو بالطبع مرغوب تھی۔ آخر کار پوپ بیس چہارم کے سحر آفرین سرمن (خطبوں) یورپ کی غیور عرق شجاعت کو ۱۵۵۹ء میں یکایک حرکت ہوئی۔ اور تمام جنوبی طاقتیں جنب و جوی

عرق شجاعت کو حرکت

فلورنس۔ سسلی۔ نیپلز۔ اسپین۔ اٹلی۔ اور خود روم مقدس متفق ہو کر ٹریپولی کو چھین لینے پر متحد کھڑی ہوئیں۔ چنانچہ اوائل فروری میں زائد از دو صد جنگی جہاز اور ایک کثیر التعداد جہاز فوج ہر طرف سے اکرا بنائے سینا میں جمع ہوئی۔ اور یہاں سے ۱۰۔ ا۔ ش۔ فروری تک

یورپ کی پورش

ڈیوٹنٹ میڈینا سلی کی کمان میں طوفان چائیس کی طرح ساحل افریقہ پر جھکی۔ ڈیوٹنٹ کو رنے
 ٹریپولی کو چھوڑ کر اول جریہ کو لیا جو بربروں کا ہیڈ کوارٹر اور ٹریپولی کی کنجی تھا۔ یہاں کے عامل
 سند جو ایک عربی شیخ تھا حملہ آورین کی قوت دیکھ کر فی الفور اطاعت قبول کر لی چنانچہ
 مسیحی فوجیں طہینان کے ساتھ جزیرہ نما میں اتر کر دو ماہ تک مقیم رہیں۔ اور اس عرصہ میں
 ایک مستحکم جنگی قلعہ بطور ہیڈ کوارٹر تعمیر کر کے اور شہر کی ناکہ بندی سے ہر طرح فارغ ہو کر
 اس بات پر آمادہ ہوئیں کہ غیر ضروری حصہ فوج یورپ کو واپس کیا جائے۔

جربر کا محاصرہ

ہلال کو خنیش

اور جب اس عالمگیر پورش کی خبر سطنطنیہ پہنچی تو صاحبقران نے غضبناک ہو کر ایک عظیم لشکر
 ترکی بیزا بسرواری طرغدا پاشا۔ اوچیاالی (علی العلیج) پاشا۔ پیالی پاشا اور اول منہی میں ٹریپولی
 کی حفاظت کیلئے روانہ کیا۔ یورپین مورخ اس موقع پر یگانہ وارا فسوس کرتے ہیں کہ ڈیوٹنٹ
 میڈینا سلی نے جریہ کی اقامت کو قلعہ بندی اور استحکام شہر کے غیر ضروری عذر (ب) پر
 کیوں اس قدر طوالت دی۔ اور کیوں خواہی مخواہی سمجھ لیا کہ ترک ہمیشہ منی کے بعد ہی بھری
 سفر شروع کیا کرتے ہیں۔ جس کا یہ نتیجہ ہوا کہ جب مسیحی فوجیں ناکہ بندی سے حسب دلخواہ
 فارغ ہو کر معاودت پر طیار ہوئیں تو دفعۃً تسلیم کی کہ ترکی بیزا غازہ (گوزہ) کے قریب
 لنگر انداز ہے۔ اس سے تمام ہیڈ کوارٹر میں ایک تہلکہ مچ گیا۔ دلاوران یورپ کے جی چھوٹ
 گئے۔ نہ شجاعوں نے اپنی شجاعت خانہ زاد کا لحاظ کیا نہ فوجی قوت کے اثر اور تعداد کا پاس کیا
 ہر شخص کی زبان پر بجز اسکے کچھ نہ تھا کہ بربری آن پہنچے! ترک آن پہنچے! ایک طرف
 اولوالعزم ڈوریا بزدلانہ سرانگی سے اپنے جنیو دستہ کو ناپ شناب جہازوں میں

طرغدا اور علی العلیج

یورپین مورخوں
کا تاسفمسیحی ہیڈ کوارٹر
میں تہلکہ

ترک آن پہنچے!

بزدلانہ سرانگی

غازیانہ تمکنت

پرچم ہلال

رودبار جربہ کا
غوزیز مسکر

بھرتا تھا۔ دوسری طرف ڈیوک میڈیناسلی جلد جلد مگر کسی قدر تمکنت اور غازیانہ ادا سے اپنے شجاعت کے پتلوں کو سوار کرتا تھا۔ اسی حالت کشمکش میں یکایک پرچم ہلال افق پر نمودار ہوا۔ مسیحیوں کے سنبھلتے سنبھلتے ہلالی جہازوں نے آنا فنا قریب پہنچ کر اس تندہی سے حملہ کیا کہ کیتھلک تسبیح کے تمام دانے بچھ گئے۔ بیڑے کا ہر جہاز آپ کو تھا۔ اور رودبار جربہ شمال سے گزر جانے کی کوشش کرتا تھا۔ مگر بربری جا بجا سد راہ تھے بالآخر تمام جہازوں کو ہر طرف سے سمیٹ کر کنارہ پر لایا گیا۔ مگر چونکہ کنارے کے قریب عمق بہت کم تھا اسلئے گیلے اور گیلون ریت میں دھنس کر بالکل نکلے ہو گئے پیچھے سے بربری نہایت تیزی سے دبائے چلے آتے تھے۔ اب افواج متحدہ نے بجز اسکے اور کسی بات میں مفرد کچھا کہ اقساں و خیزاں خشکی پر اتر کر تیغ و سپر کی آڑ لیں۔ چنانچہ ترکوں اور بربریوں نے قریب ساٹھ خالی جہاز گرفتار کئے اور پھر شیر کف کنارے پر اتر کے اہل جہاز پر ٹوٹ پڑے۔ پر جوش فریقین میں پانچ گھنٹے تک سخت ہنگامہ کارزا گرم رہا۔ مسیحیوں نے بڑھ بڑھ کر دادرانی دی۔ خصوصاً مجاہدین مانٹا نے اس قدر گرانی سے نقد جان فروشی کی کہ بربریوں اور ترکوں کے چھکے چھوٹ چھوٹ گئے۔ بالآخر ہلال غالب رہا۔ اور دشمن کے اٹھارہ ہزار آدمی کھیت رہے جنکے خون سے ساحل پر ایک دوسرا رود با جاری ہو گیا۔ ڈوریا اور میڈیناسلی لڑائی کا رنگ دیکھ کر پہلے ہی سرک گئے تھے اور اٹلی کے بہادر دستہ کا کچھ حصہ عین لڑائی کے وقت فرار ہو گیا تھا۔ مابقی جہازوں اور فوجوں میں سے ایک بھی بچ کر نہیں گیا۔ غنیمت میں اسپین کا قومی جھنڈا بھی بربریوں کے

کشمکش جانفروشی

نتیجہ

ما تھ آیا۔ ڈن اسو پرو اور بہت سے عالی نسب و عالی نژاد یورپین قید ہوئے۔

رودبار جربہ کا خونریز معرکہ ۱۱ مئی ۱۶۶۷ء کا واقعہ ہے۔ اور اسپین کی تاریخ

میں آج تک سخت ناکامیوں میں شمار ہوتا ہے۔ جب یہ جانگزا خبر اٹھریا ڈوریا کو ملی اور اپنے

ہونہار بھتیجے کی شرمناک شکست کا حال معلوم ہوا تو اسکو سخت صدمہ ہوا۔ اور فرط غم سے

بیتاب ہو کر اپنے رفیقوں سے جو اُسکے بستر مرگ کے گرد ماتی حلقہ باندھے ہوئے تھے


خواہش کی کہ مجھے لچلو۔ اور پادری سے تلقین کرو۔ بڑھے ڈوریا کی یہ بڑی خوش نصیبی

تھی کہ وہ اس معرکہ میں شریک نہ تھا۔ ورنہ معرکہ پر یوٹیا کو بھول جاتا۔

رودبار جربہ کے معرکہ سے قریباً چھ ماہ بعد یعنی ۱۵ نومبر کو یورپ کے اس

مشہور لٹیرے نے جان جاں آفریں کو سوئی۔

۱۵ مئی ۱۶۰۰ء میں بھی اسپین کا یورپین طوفان بے تیزی ٹیونس پر نازل ہوا تھا۔ اور اسپین
فرد ہوا تھا۔ اس کے تفصیلی کوائف ناظرین کو اقصائے مغرب حصہ اول میں اپنے موقع پر ملیں گے۔



اٹھوان باب

مانٹا کے مجاہدین بیت المقدس اور ۱۵۶۵ء کا سفر

یہ یاد ہو گا کہ طرغ پاشا نے مجاہدین بیت المقدس کو ۱۵۶۵ء میں ٹریپولی سے مار کر نکال دیا تھا۔ امید تھی کہ اس غارتگر فرقہ کو ۱۵۶۲ء کے معرکہ روڈس کے بعد جو یہ دوسرا سبق ملا ہے اسکو ہمیشہ یاد رکھینگے مگر واقعات سے معلوم ہوتا ہے کہ مانٹا میں جکڑوہ بہت جلد اسکو ٹھہول گئے۔ اور پھر اسی پرانی عادت پر اتر آئے۔ چنانچہ ساحل سسلی سے لیکر بحیرہ شام کی غایت حد تک تمام قطعہ آب گویا انکا جولا نگاہ بن گیا۔ اگرچہ باقاعدہ اور جنگی جہاز اُنکے پاس کل ساٹھ ہی تھے۔ مگر چھوٹی چھوٹی سبکدوشکاری کشتیاں بکثرت تھیں جسے وہ اس وسیع قطعہ آب میں نہایت قسی قلبی کے ساتھ لوٹ مار کرتے تھے اور تجارتی جہاز گرفتار کر لیتے تھے۔ شام و مصر کی تجارت ان سفاکانہ ترکنازیوں سے خصوصاً محل خطر میں تھی۔ اخیر پر اس مردم آزار گروہ کی دست درازی یہاں تک بڑھی کہ خود بربری قزاقوں کے جہاز بھی اُنسے بچ کر چلتے تھے اُنکے بڑے بڑے سردار بلکہ گرنیڈ ماسٹر (معلم اول) تک غنیمت کی تلاش میں جا بجا منڈلاتے پھرتے تھے۔ مثلاً جین ڈی لاویٹیا جو پہلے امیر البحر اور بعد کو گرنیڈ ماسٹر ہوا فرانس اور یورین جو فرانس کا گرنیڈ پرائر (دارہ دارا) تھا۔ اومی گاس وغیرہ ان سے بڑھ کر غارتگری میں یدِ طولی اور کسکو ہو سکتا تھا۔ اگر ان میں اور بربری غارتگروں میں کچھ فرق ہے تو صرف یہ کہ یورپین وقائع نگار مجاہدین کی خصلت کی

غارتگران مانٹا کی ترکنازیوں

اصلی تصویر طوعاً و کرہاً دکھلا کر انہیں پر لکھ دیتے ہیں کہ ”یہ سب کچھ سہی مگر انہی غارتگری میں
ایک طرح کی شجاعانہ ادا اور صدق و خلاص کی آمیزش تھی۔ بیشک وہ قزاق تھے مگر بیکسوں
اور مصیبت زدوں کے سچے حامی بھی تھے۔ اور صرف دشمنانِ دین پر ہاتھ صاف کرتے
تھے۔ ۱۵۵۷ء میں ٹریپولی سے نکل کر مجاہدین نے پھر اس طرف کا رخ نہیں کیا۔ بلکہ
۱۵۶۵ء تک مرکزِ جہاد یعنی خاص مالٹا کے استحکام میں مصروف رہے۔ چنانچہ قلعہ
سینٹ میکائیل اور سینٹ انگلو کی مرمت کی۔ سینٹ ایلمو کے نام سے ایک جدید قلعہ
تعمیر کیا۔ جا بجا سدیں قائم کیں۔ روم سے بنائے فیصل و بروج کو مستحکم کیا۔ خندقوں کا
عمق بڑھایا۔ غرضکہ ماسٹرا یو نجلٹانے جو ایک نہایت کار آزمائے نخبیر تھا یہ چودہ برس تک
تمام لوٹ مار کا مال سولہویں صدی کے اصول قلعہ بندی پر صرف کیا۔ اسلئے کہ مجاہدین
خوب جانتے تھے کہ الجزائر میں دولت عثمانیہ کی شاخ روز کا کھٹکا ہے۔ اور جب یہ خود
عثمانی جنسروں پر غارتگری نہ چلے کرتے تھے تو قرین عقل بھی تھا کہ اپنے بچاؤ کا
سامان بھی رکھتے۔ آخر یہ وقت آن پہنچا اور صاحبقران نے انکی دست درازیوں کو حد سے
بڑھتا دیکھ کر گوشمالی کا ارادہ کیا۔

مالٹا کا استحکام

ابتداء میں اگرچہ یہ کوئی بڑی بھاری مہم نہ تھی۔ نہ اسپرسی فریق کی زرمی نیکٹائی
کا انحصار تھا۔ کیونکہ مجاہدین لٹسیروں کی ایک جماعت تھی جنکا دست نظام بحر شام میں
روز بروز راز ہوتا جاتا تھا۔ اور ترک ان اطراف میں مقنن اور عوام کی حفاظت کے ذمہ دار تھے

مہم کے ابتدائی کوائف

۱۵۷۰ء دیکھ لیں پول صفحہ ۱۴۱ و ۱۴۲ء گویا اسکے یہ مہم ہو کہ بربری قزاق کوئی ذہب کتنے تھے۔ لہذا انکے لئے یہ بندوبست نہیں ہو سکتا جو عوام کو لالچ

پس اُنچی گو شمالی انکا فرض تھا۔ مگر چونکہ یورپ کے مورخ اپنی قدیم عادت کے بموجب اس واقعہ پر معمول سے زیادہ زور دیتے ہیں۔ نہ اسلئے کہ ایک دم آزار گروہ کو بالآخر کامیابی ہوئی بلکہ صرف اس لئے کہ انیسویں صدی کے ترکوں کے آبا و اجداد کو ناکامی ہوئی۔ لہذا ہم اس محاصرہ کے تفصیلی حالات قلمبند کرتے ہیں۔ اور اول موقع جنگ سے شروع کرتے ہیں۔

جزیرہ مالٹا کی طبعی حالت

جیسا کہ نقشہ سے ظاہر ہے۔ مالٹا ایک سرابو سنگلاخ اور اس قدر ناہموار مقام ہے کہ تمام جزیرہ میں کہیں کوئی کشادہ مستوی میدان نظر نہیں آتا۔ بلکہ جا بجا اونچے نیچے ٹیلے

سطح

سنگلاخ چٹانیں۔ اور سطحات مرتفع دکھائی دیتی ہیں۔ اسی طرح اسکے سوا حل بھی تمام امواج

ساحل

سے صدمہ رسیدہ اور چاک چاک ہیں۔ چونکہ شمالی ساحل سمندر میں کچھ زیادہ نکلا ہوا تھا۔

اسلئے پانی کی تیز اور تند موجوں نے اسکے ایک پہلو کو جانتا ہو سکا ہے کا ٹکر جزیرہ کو قدرتی

طور سے دو حصوں میں تقسیم کر دیا ہے۔ شمالی حصہ تو یہی قطعہ ہے جو دور سے ایک سنگلاخ

بینی کوہ معلوم ہوتا ہے۔ اور کوہ سببی راس کہلاتا ہے۔ اور جنوبی حصہ باقی جزیرہ پر سببی راس کے

شمالی ساحل کی خلیج مرش الاوسط کہلاتی ہے۔ محاصرہ کے وقت یہ حصہ گو قبضہ میں نہ تھا مگر غیر محفوظ

قادر سینٹ ایلمو

بھی نہ تھا۔ کیونکہ سینٹ ایلمو جو بینی کوہ پر مشل ایک مسلح محافظ کے ایستادہ تھا۔ گویا خلیج

مذکورہ کے دروازہ کا حاجب تھا۔ جنوبی خلیج یعنی وہ قطعہ آب جو جزیرہ کو شمالی اور جنوبی دو

حصوں میں تقسیم کرتا ہے مرش الکیبیر کہلاتا ہے۔ اور یہی منبع جہاد تھا۔ چنانچہ اس زمانہ کا شہر

مالٹا یعنی والیٹا گو مرش الکیبیر کے شمالی ساحل پر واقع ہے۔ مگر ۱۵۶۵ء میں جنوبی ساحل

پر تھا۔ جسکو چار سنگلاخ بلند یوں نے مشن بینی کوہ ایک دوسرے کے محاذ میں دیرین ساحل تک

متعدد بندر گاہوں پر تقسیم کر دیا ہے۔ سب سے پہلے راس فور چیز ہے جو بحر شام کو ارنیلا
 سے جدا کرتی ہے۔ پھر راس سالوڈور جو ارنیلا کو انگلش ماربر سے جدا کرتی ہے۔ اسکے
 بعد راس برگ جو انگلش ماربر کو گیگینز ماربر سے علیحدہ کرتی ہے۔ اور سب سے اخیر پر جزیرہ
 سینگل جو گیگینز ماربر کو لاسینگل سے جدا کرتا ہے۔ اور بذریعہ ایک تنگ ریتلی خاکنا کے
 سرزمین مالٹا سے ملجاتا ہے۔ انہیں راس برگ کے سرے پر قلعہ سینٹ انگلو واقع ہے
 جو مرکز حکومت اور دارالجماد ہے۔ اور لاسینگل کے سرے پر قلعہ سینٹ میکائیل ہے۔ علاوہ
 ازیں آبنائوں کے محاذ میں ایک سرے سے دوسرے سرے تک اونچے نیچے پہاڑوں کے
 سلسلہ نے ایک ایسا خط کھینچ دیا ہے جسکو مالٹا کے قلعوں اور بندہ گاہوں کی قدرتی
 سد مشترک کہنا چاہیے۔ یہی حال عقب کا ہے۔ چنانچہ قلعہ سینٹ ایلمو کی پشت پر کوہ سپی اس کے
 جو سلامی کی وضع پر پیچھے کو رفتہ رفتہ بلند ہوتا چلا گیا ہے۔ ارنیلا اور انگلش ماربر کے
 پیچھے کوہ سالوڈور اور کوہ کلکارا کے سلسلے چلے گئے ہیں۔ جو آخر پر سینٹ کتھرائن کے
 پہاڑوں سے ملجاتے ہیں۔ برگ اور سینٹ میکائیل کوہ سینٹ مارگریٹ کی کشیدہ
 قامت چوٹیوں کو پشت پر لئے ہوئے ہیں۔ اس سطح مرش البیر کے مغربی حصہ اور ابنا
 سینگل کے پیچھے ایک سنگلاخ سطح مرتفع واقع ہے جو کانزاؤین کہلاتا ہے۔ اس مختصر
 اور محض بیرونی حالت کو پڑھ کر جنگ سے ناواقف بھی تھوڑا بہت اندازہ کر سکتے ہیں کہ
 موقع قدرتی طور سے کس قدر سخت اور دشوار گزار اور محصورین کے حق میں کہاں تک مفید تھا
 اگر مصنوعی حفاظت کا سامان نہ بھی ہوتا۔ تب بھی کوہستانی سلسلے سنگلاخ نشیب و فراز

سینٹ انگلو

سینٹ میکائیل

قدرتی استحکام

اور بحر شام کے بعض عمیق حصے قدم قدم پر سدراہ تھے۔ انیسویں صدی کے گولہ انداز اور انجنیروں کے نزدیک تو مالٹا کا محاصرہ ایک بات تھی۔ مگر جیسا کہ آئندہ پر دواز محاصرہ ثابت ہوگا سوٹھویں صدی میں فن حرب نے یہاں تک ترقی نہی تھی۔ یہی وجہ ہے کہ بربری اور ترک کافی فوج کے باوجود بھی مالٹا کو فتح نہ کر سکے۔

یہ ظاہر ہے کہ مجاہدین بیت المقدس اسلامی دنیا میں خواہ کہیں مقیم ہوتے روڈس میں۔ ٹریپولی۔ یا مالٹا میں۔ ہر جگہ دول یورپ کا مقدمہ بجیش سمجھے جاتے تھے لہذا آڑے وقت پر انکی مدد کرنا مغربی دنیا کا فرض کفایہ تھا۔ ورنہ ہر بران قسطنطنیہ و الجزائر کے مقابلہ میں ان معدودے چند غارتگروں کی حیثیت ہی کیا تھی۔ ”مشتے از خاک بطوفان نوح“ امداد کے کئی طریقے تھے۔ ایک تو یہی آجکل کے ولنٹیر کہ ذرا سی شوش دیکھ کر یورپ کے کونہ کونہ سے نکل پرتے ہیں اسی طرح اس زمانہ میں مجاہد تھے۔ جب اس مقدمہ بجیش پر کوئی آفت آتی تو سیکڑوں ہزاروں جنگجو دلاور یورپ کے ہر حصہ کا زبانہ لباس پہن کر اور ”المجاہد“ ”البازر“ کا خطاب لیکر افریقہ کی طرف جاتے دکھائی دیا کرتے تھے۔ مزید برآں مجاہدین بیت المقدس بجائے خود یورپ بھر کی قوموں کا عطر مجموعہ تھا۔ اس حکمت عملی سے یہ بڑا فائدہ تھا کہ بعض سلطنتیں اپنی قومی اور مذہبی قانون کی خلاف ورزی بھی نہ کرتی تھیں۔ اور صلحائے الجزائر و ترکی میں بھی بلا تکلف داخل تھیں دوسرا طریقہ امداد یہ تھا کہ علانیہ فوجیں اور جہازات بھیجا کر اس غازی فرقہ کو دشمنانین حملوں سے بچائیں۔ چنانچہ ایٹلیا کی خبر پا کر گرینڈ ماسٹر (معلم اول یا امیر المجاہدین) لاولٹسیانے

دول یورپ و مالٹا کے
تعلقات

یورپ کی امداد کے
طریقے

قدسی نفس پوپ آروم کو طسلاع کی کہ ”المدو! المدو! یہاں سے ایک ادنی اشارہ پر پوپتے
بھری پویشکل کلوں کے پتے گھونٹنے لگے۔ مجاہدین کے پیرایہ میں جس قدر مدد پہنچی۔ یورپین
اسکی صحیح مقدار نہیں لکھتے۔ مگر علانیہ طور سے اسپین نے اپنی وسیع سلطنت کے ہر حصے سے
بیشمار فوج بھیجی۔ پوپ آروم نے زرکشیر بطور مصارف جنگ اور اپنا وہی معمولی روحانی تصرف
اور شکر و عاب بھیجی یا۔ علاوہ ازیں قریباً آٹھ ہزار جوان خاص مالٹا کے باشندوں میں سے
منتخب کئے گئے۔

۱۸۔ مئی ۱۶۵۶ء کو ترکی بربری بیڑا جس میں چھوٹے بڑے کل ملا کر ڈیڑھ سو جہاز
اور تقریباً تیس ہزار فوج تھی۔ پیالی پاشا۔ حسن پاشا۔ مصطفیٰ پاشا جیسے دلاوروں کی کمان میں
جزیرہ کی طرف حرکت کرتا دکھائی دیا۔ مجاہدین کا سپہ سالار اور پیشوا اولیٹا نامی ایک مشہور
شجاع تھا۔ منسن۔ کار آزما۔ دلاور۔ روڈی اور ٹریپولی کے میدان مارے ہوئے۔ اور بربری کشتیوں
پر عرصہ دراز تک حلقہ گجوش خلاصی کا کام کئے ہوئے۔ ترکوں خصوصاً بربریوں کی زبان۔
خوب۔ اور طرز جنگ سے خوب واقف۔ سخت مزاج بلکہ سفاک طبیعت۔ خونریز۔ مزید برابراں اپنے
فرقہ اور ملت کا پکا طرفدار تھا۔ پرچم ہلال کی رویت اول پر اُس نے سمجھا کہ ساعت ناگزیر آن
پہنچی۔ اور اپنی ذریات کو جمع کر کے تلقین کی کہ ”ای مذہب کے سچے جان نثار و اگناہوں سے
توبہ کرو اور خدا کو راضی کرو۔ باہم شکر بخویں کو دلوں سے دھو ڈالو۔ اور کھیتی سے اپنے پاس
مذہب پر قربان ہو کیلئے کمر بستہ ہو جاؤ۔ جسکی حمایت کی تم نے قسم کھائی ہے۔ چنانچہ ہر مجاہد نے الگ الگ
سر بسجود ہو کر دنیاوی جاہ و جلال اور دنیاوی غرور و تمکنت سے بتصریح و زاری توبہ کی۔ اور

معدہ ہلالی بیڑا
اور
اسکی فوجی قوت

مجاہدین کا بیڑا

تلقین

عشار ربانی تناول کر کے مسیح کی راہ میں جان دینے کو تیار ہو گئے

مخدہ ہلالی بیڑے کی
کمان

ادھر متحد بیڑا پیالی پاشا کی کمان میں جسزیرہ کی طرف بڑھا۔ آپس البحر دراصل
طرفہ پاشا تھا مگر وہ ابھی شریک نہ ہوا تھا۔ اور ہر چند کہ بابعالی کا حکم تھا کہ طرفہ پاشا کے پہنچنے
تک کوئی کارروائی شروع نہ کی جائے۔ مگر کچھ تو پیالی نے عجلت کی اور کچھ طرفہ کو بھی بھیج دیا۔ شام
میں ادھر ادھر سے انگریز سانی اور ہتھیار کرنے میں خلاف توقع پندرہ دن زیادہ لگ گئے۔ نقشہ
سے ظاہر ہے کہ بعد اجداد مالٹا کا جنوبی حصہ تھا۔ شمالی حصہ یعنی سیبی راس اگرچہ سامان
سے خالی نہ تھا۔ مگر فوجی قوت کے لحاظ سے سینٹ ایلمو میں معمولی درجہ کے سو پچاس
سپاہیوں سے زیادہ نہ تھے۔ حملہ آورین کے جہاز اس قدر تھے کہ مرش البکیر میں داخل ہو کر شمالی
اور جنوبی دونوں حصوں کے ساتھ جنگ کی جاتی تو سیبی راس کی مختصر جمعیت باسانی زیر
ہو جاتی۔ مگر سپہ سالار مصطفیٰ پاشا سمجھا اور غلط سمجھا کہ سینٹ ایلمو سہل الحصول ہے اگر
یہ قلعہ قبضہ میں آگیا تو محاصرین اس میں جکر جنوبی حصہ کا محاصرہ عرصہ دراز تک کر سکتے ہیں
چنانچہ مرش الاوسط میں داخل ہو کر اسے سینٹ ایلمو کا محاصرہ خشکی کی طرف سے شروع کر دیا
اور فرمایا کہ مرش البکیر کو یہاں تک نظر انداز کیا کہ اس میں چند جہاز بھی اس مقصد کے لئے نہ جائیں
کہ مالٹا کے جنوبی اور شمالی حصوں کے ریل و رسائل کو سدود کر سکتے۔ ۲۔ جون تک ادھر سے
طرفہ پاشا ٹریپولی اور بونا کی چند کشتیوں سمیت۔ اور ادھر سے علی العلوچی پاشا اسکنیریہ
سے آئے۔ طرفہ نے جب دیکھا کہ پرداز محاصرہ ایسی بُری طرح سے اٹھایا گیا ہے تو اسکو نہایت

موقع جنگ

پرداز محاصرہ

مصطفیٰ پاشا کی غلطی

ابیر البحر طرفہ پاشا

افسوس ہوا۔ اُسکا شروع سے فشار تھا کہ مرش الاوسط اور مرش الکبیر دونوں سے قطع نظر
 کیجائے۔ اور بسم اللہ خاص منبج جاوینے قلعہ سینٹ میکائیل اور قلعہ انگلو سے کیجائے۔
 اسطرح پر کہ خشکی کی راہ کوہ کا نراؤین اور سینٹ مارگریٹ کی بلند چوٹیوں سے اُنپر گولہ باری
 تاکہ محاصرین محصورین پر بھاری بھی رہیں۔ اور انکی زود سے بھی محفوظ رہیں۔ مگر چونکہ اسوقت
 تک بہت سی ساریں اور دمے تیار ہو چکے تھے۔ لہذا طرفہ نے اس تجویز سے بادل
 ناخواستہ موافقت کی۔

آخر کار یکم مئی کو فتوحی توپ سر ہوئی۔ سینٹ ایلمو ایک چھوٹا سا قلعہ تھا
 اور اگر اسکو سینٹ میکائیل سے وقتاً فوقتاً مدونہ ملتی تو ہفتہ عشرہ میں محاصرہ کا خاتمہ ہو جاتا
 چنانچہ، اب چون تک مسلسل گولے پڑتے رہے۔ اور قلعہ کی یہ حالت تھی کہ ایک فصیل سخت
 آتشباری کے بعد جب پاش پاش ہو کر منہدم ہوتی تھی تو پیچھے سے ایک اور جدید فصیل نکل
 آتی تھی۔ آخر کار بے شروع ہوئے۔ پہلا ہفتہ تین گھنٹے تک رہا۔ محاصرین نے مروانہ وار
 قلعہ کے ایک گوشہ پر قبضہ کر لیا۔ محصورین نے گھبرا کر گرینڈ اسٹرکولس لای دی کہ قلعہ ہاتھ
 سے جاتا ہے۔ چنانچہ برگ سے تازہ ملک بھیجی گئی۔ اُوہ طرفہ پاشا کی تجویز سے خندق پر
 لمبے لمبے شہتیر ڈال کر ایک بھٹا سا پل تیار کیا گیا۔ اور مصطفیٰ پاشا ایک چیدہ دستہ کے
 ساتھ دروازہ کی طرف بڑھا۔ اُوہ سے محصورین نے سخت مقابلہ کیا اور پانچ گھنٹے کامل
 ایک سخت ہنگامہ کا زار گرم رہا۔ محاصرین ہر مرتبہ بڑھتے تھے۔ اور ہر مرتبہ پپا کئے جاتے
 تھے۔ قلعہ سینٹ ایلمو شدت آتشباری سے ایک تودہ خشت و گل ہو گیا۔ مگر جاں نثار

افتتاح جنگ

سینٹ ایلمو کا مسدود

مجاہدین ڈھے پھوٹے برجوں اور فصیلوں کی آڑ میں اس قدر سخت قیمت پر جانیں بیچ رہے تھے کہ بربریوں کے چھکے چھوٹ چھوٹ گئے۔ آخر، اجون کو محاصرہ میں اپنی غلطی سے واقف ہوئے۔ اور مرش لکبیر کو جنگی جہازوں کی مدد سے قبضہ میں لاکر قلعہ محصور اور قلعہ سینٹ میکائل کے ریل و رسائل کو مسدود کیا۔ اور مورچہ بندی کی حد مرش تک پیچھے ہٹانی تاکہ عقب کے تمام بندروں کی حفاظت کیجا سکے۔ اسی اثنا میں جبکہ طرغند پاشا انجنیروں کے ساتھ توسیع حد کے اہتمام میں مصروف تھا تو اچانک اسے ایک گولی لگی۔ زخم کاری تھا۔ خوف ہوا کہ فوج میں کہیں بھل نہ مچ جائے۔ مگر مصطفیٰ پاشا نے اسی استتار اور سہتلال سے جو ترکوں کا قومی خاصہ ہے۔ طرغند کے بحیر و حرکت جسم پر اپنا اور کوٹ ڈھک لیا۔ اور خود اسکی جگہ کھڑا ہو گیا۔ پانچ روز بعد یعنی ۲۲۔ جن کو صبح آخری ہلہ کی تیاری شروع ہوئی تو پلوں کی آواز سے تمام دشت جبل گو بننے لگے۔ فضیل کا پیشین حصہ سر بسجود ہو گیا۔ مگر مجاہدین اس بے سرو سامانی پر بھی آہنی دیوار کی طرح ڈٹے رہے۔ ستر پہر کو مصطفیٰ پاشا ایک دستہ کے ساتھ مینہ آنا ہی کی طرح قلعہ پر ٹھہکا۔ اوہر سے محصورین نے بھی دلیرانہ استقبال کیا۔ اور ایک طرفہ العین میں گھمان کی لڑائی شروع ہو گئی۔ جس میں تیغ و سپر اور آخر کو دست و گریبان کی نوبت پہنچی۔ اور اگر رات کی تاریکی بیچ میں نہ پڑتی تو سینٹ ایلمو کی قسمت کا آج ہی فیصلہ ہو چکا تھا۔ صبح۔ صبح مخر تھی۔ کیونکہ قلعہ والوں کی آنکھوں کے سامنے رات بھر تھویر مرگ پھرتی رہی تھی۔ وہ جانتے تھے کہ گرینڈ ماسٹر بلکہ پوپ بھی ہم کو اس حالت شہسدر اور

غلطی کا اعتراف اور
تباہی محاصرہ کی اصلاح

طرغند کا زخمی ہونا

ترکوں کا خاصہ

آخری ہلہ

دہن اژدر سے نہیں بچا سکتا۔ ساعت ناگزیر کی طرح ٹل نہیں سکتی۔ چنانچہ ہر ایک نے پھیل مقرر
 کو ہاتھ میں لیکر بوسہ دیا۔ اور اپنے آپ کو خدا کے حوالہ کر کے مسیح کی راہ میں جان دینے
 کو تیار ہو گئے۔ اُدھر بربری اور ترکی دلاور جنھوں نے کشمکش اُمید و بیم میں جاگ کر صبح کی تھی
 رات کی گھٹا ٹوپ سے اس طرح نکلے جس طرح کوئی جھلایا ہوا شیر آہنی پتھر سے۔ یوں تو رسل و
 رسائل مسدود ہونے سے پہلے ہی سینٹ ایلمو کی قوت محدود ہو گئی تھی۔ مگر اب پچھلے دن کے صدف شکن
 حملوں سے بالکل مضحمل ہو گئی۔ چنانچہ اس آخری ہلہ کو سہنے والے وہ پہلے سے مغرور
 پر جوش۔ اور جانناز مجاہدین نہ تھے۔ بلکہ چن چن شکستہ حال سپاہیوں کی جمعیت جنکو
 طویل محاصرہ کی سختی اور فاقہ مستی نے گھلا کر ناتوان کر دیا تھا۔ جنکے چہروں سے یاس و نامرادی
 چمکتی تھی۔ اور جسم زخموں سے چور چور تھے۔ شمشیر کف اور کفن برووش قلعہ سے نکل کر
 ایک خفیف سی حرکت مذہبوجی کے بعد بربری دستہ میں اس طرح معدوم ہو گئے۔ جس طرح
 مینہ کی بوند بادل سے ٹپک کر دریا میں فنا ہو جاتی ہے۔ ہر مجاہد نے مسیحی خون کا ایک ایک
 قطرہ نعل و یا قوت کے سول بچا۔ ایک تنفس بھی موت سے بچ کر نہیں بجا گا۔ نامورانہ شجاعت
 اور مردانہ جسارت کے لحاظ سے سینٹ ایلمو کا بہادر دستہ بڑی زرمیانہ عظمت کا مستحق ہے
 یہ معرکہ درحقیقت معرکہ پلیونا کی ماقبل نظیر تھی۔ طرغ پاشا اس وقت اپنے خیمہ میں بستر
 مرگ پر دم توڑ رہا تھا کہ خوشی کے نعروں سے سینٹ ایلمو کا میدان گونجنے لگا۔ اُس نے قلعہ کی

آخری کشمکش

۱۷۰۰ء کی جنگ روم و روس میں ایک مختصر جمعیت کے ساتھ پانچ ماہ تک رومانیہ اور روس
 کی ٹڈی دل فوج سے دیرانہ مقابلہ کرتا رہا۔ اور آخر کو پچاس ہزار دشمنوں کو تہ تیغ کر کے اس وقت گرفتار ہوا جبکہ وہ قلعہ
 سے نکل کر بڑو شمشیر راستہ صاف کر رہا تھا۔ لین پول تاریخ ترک صفحہ ۲۶۱۔

طغد کی موت

فتح کی خبر سنی۔ اور کانپتی ہوئی آواز سے خدا کا شکر ادا کیا۔ اور ساتھ ہی اُس کی روح جو پانچ روز سے گویا اس مبارک وقت کی منتظر تھی۔ اشک و تبسم کے ہجوم میں پرواز کر گئی۔ نہایت دلیر معرکہ آرا۔ شیر میدان زرم۔ معاصرین میں سب سے زیادہ نامور شجاع

طغد کا کیر کٹر

عروج اور خیر الدین کا ہم تپہ۔ میر البحر ڈوریا سے بدرجہا زیادہ ممتاز۔ چارلس نجم کے بڑے بڑے جانا باز جرنیلوں اور کرنیلوں کا منہ پھرا دینے والا۔ حقیقت یہ ہے کہ طغد پاشا زمیانہ مذاق میں یکتا سے روزگار اور عدیم المثال میر البحر تھا۔ ہمیشہ انگریز سپاہیوں کی سی زندگی بسر کرتا۔ جاہ و منصب کا آرزو مند نہ تھا۔ بلکہ صرف جانا بازی پر مرقا تھا خواہ کامیابی ہو یا ناکامی۔ مغلوب دشمنوں خصوصاً قیدیوں کا سچا ہمدرد و رفیق۔ نہایت زندہ دل۔ بازو نش بے تکلف تھا۔ ماتحتوں سے مساویانہ سلوک کرتا۔ اس سے تمام فوج مٹھی میں رہتی تھی پہلے ہی میں اسکو کمال تھا اُس کی سی موت قریباً اڑھائی سو برس بعد لارڈ ٹیلسن کو نصیب ہوئی دونوں سچے سپاہیوں کی طرح اپنے فرائض کی انجام دہی میں عین تنت، پر زخمی ہوئے طغد سینٹ ایلمو کے میدان میں اور نیلسن ۱۸۰۵ء میں آبنائے ٹریفلڈر میں۔ طغد نے اس وقت جان دی جبکہ فتح کے نعروں سے ہوا گونج رہی تھی۔ یہ وہ انجام ہے جسکی نامور شجاعوں کو بڑی آرزو ہوتی ہے۔

متحدہ بڑے نے سینٹ ایلمو کو لیا تو سہی۔ مگر نہایت سخت قیمت دیکر طغد کے علاوہ چھ ہزار سپاہی کھیت رہے۔ اور قریباً دو ہزار آدمی اُدھر کام آئے جنہیں تین سو

مجاہدین سے اور باقی دول یورپ کی امدادی فوج سے۔ ہائیمہ مبارجہا دینے وہ سنگین قلعہ سینٹ میکائیل اور قلعہ سینٹ انگلو ابھی اسی طرح ایسا وہ تھے۔ انکو کسی نے ابھی چھو تک نہ تھا۔ محاصرین کی طاقت جتنی گھٹتی تھی ہمیشہ کیلئے گھٹتی تھی۔ اور محاصرین کا اضمحلال برا چندے ہوتا۔ کیونکہ یورپ سے مقویات کا تار بندھا رہتا تھا۔ اور فوجوں پر فوجیں مسلسل چلی آتی تھیں۔ چنانچہ ۳۰ جون سے قبل ہزار سے زیادہ سپاہیوں کی ایک تازہ کمک پہنچی یہ دن جان آو کاروونا کا عطیہ تھا۔ سپہ سالار ملکا آورو۔ بل کو قلعہ تک پہنچنے میں سخت وقت پیش آئی۔ کیونکہ مرش البک کے مشرقی ساحل کے تمام قلعہ جات جو بندرگاہوں کا کام دیتے تھے۔ پچھلے ہنگامہ میں مسمار کر کے ان کے مصالحہ سے وقتاً فوقتاً سینٹ ایلو کی مرگ لگی تھی۔ اسلئے لاسینگل سے کوئی راستہ نہ تھا۔ آخر یہ دستہ اولڈ ٹون کی طرف سے سینٹ میکائیل میں داخل ہوا۔

فریقین کی قوتوں کا موازنہ

محاصرین نے اب طرفد پاشا کی تجویز پر عمل کیا۔ اور جنوبی حصہ پر پیچھے سے دھاوا کرنے کی تیاری کی۔ زمین قدرتا سنگلاخ تھی۔ جسمین دمدے اور سدیں تیار کرنا سخت دشوار تھا۔ اور چونکہ اس بلندی پر بچاؤ کا کوئی قدرتی سامان نہ تھا اسلئے رات کی گھٹا ٹوپ میں سفر مینا اپنا کام کرتی تب بھی کوہن اوزاروں کی آواز پر قلعہ سے گولہ باری ہوتی رہتی تھی بالآخر ۲۴ جولائی تک مسلسل محنت کے بعد سینٹ مارگریٹ اور کانزاڈین کی بلندیوں پر چند بڑے دمدے تیار کیے گئے۔ اور سینٹ میکائیل پر سامنے سینٹ ایلو سے اور پیچھے ایک طرف کوہ مارگریٹ سے۔ اور دوسری طرف کانزاڈین سے ایک ساتھ گولے پڑنے لگے۔

طرفد مرحوم کی تجویز

دوسرا محاصرہ

ادھر کوہ سالویدور سے انگلش ماربر پر آگ برستی تھی۔ اب صرف ایک طرف اور باقی رہی تھی یعنی گیلی ماربر جو برگ اور سینٹ میکائل کے درمیانی قطعہ کا نام ہے۔ چنانچہ چند جنگی کشتیوں کا ایک چھوٹا سا سلسلہ باندھ کر خلیج مذکور میں داخل ہونا چاہا۔ مگر اسکے منہ پر ایک نہایت وزنی فولادی زنجیر اس سرے سے اس سرے تک آویزاں تھی۔ بربری دستہ کے چند پر جوش فوجوان زنجیر کاٹنے کیلئے فولادی گھمٹیاں لیکر پانی میں کود پڑے۔ ادھر سے مائٹاوائے نیگی تلواریں منہ میں تھا مگر تیرتے ہوئے مقابلہ کو بڑھے۔ آخر ایک سخت کشت خون کے بعد بربریوں کو پسپا ہونا پڑا۔ ۱۵۔ جولائی کی رات کو محاصرہ میں نے سینٹ میکائل پر تین طرف سے دھاوا کیا۔ ایک دستہ ساحل ارنیلا پر اتر کر خشکی کی راہ برمولاس کے مشرقی حصہ کی طرف بڑھا۔ دوسرا کوہ مارگریٹ کی چوٹیوں سے بخط مستقیم اس حصہ قلعہ پر چھکا جو برج روبل سے محفوظ ہے۔ اور تیسرا جنوب مغرب یعنی کوہ کانراڈین کی جانب سے قلعہ کے مغربی گوشہ پر حملہ آور ہوا۔ جو ابنا سے لاسینگل میں کچھ زیادہ نکلا ہوا تھا۔ مجاہدین ہر طرف سے سدا رہے مگر ایک پیشنگی حملہ آورین نے مردانہ وار بڑھ کر قلعہ پر کنڈیں اور سی کی سپرھیاں لگا کر چڑھنا شروع کیا۔ محصورین نے بھی مقابلہ کرنے میں کسر نہیں رکھی۔ رات کی تاریکی اور خاموشی میں بڑھو! بڑھو! اور مارو! مارو! کی پر جوش آوازیں دشت و جبل میں اٹھنے لگی تھیں کہ دل دہلتے تھے اور معلوم ہوتا تھا کہ آجکی رات صبح قیامت پر ختم ہوگی۔ بربری اور ترکی جانباز جوق جوق سپرھویوں پر آتے تھے اور چڑھتے تھے۔ مگر اب بام پر چھپر دھکیل دیے جاتے تھے۔ آخر کار تمام کنڈیں کاٹ ڈالی گئیں۔ مگر انھوں نے نئی کنڈیں

تین طرف سے شہر

ڈالکر پھر چڑھائی شروع کی اور پھر ایک سخت کشمکش بلندی و پستی شروع ہوئی مجاہدین کی تلواروں میں کھانڈے پڑ گئے تو انھوں نے بڑے بڑے وزنی پتھر اور چٹانوں کے ٹکڑے لڑھکانا شروع کئے۔ اسپر بھی محاصرین کے جوش کی یہ حالت تھی کہ سنگسار ہو کر دست و پا بریدہ ہو کر بھی فصیل تک پہنچتے تھے۔ اگرچہ شبخون میں ناکامی ہوئی مگر اس سے مجاہدین کا سخت نقصان ہوا۔ کیونکہ سینٹ میکائیل کی کئی بڑی بڑی سدیں اور استحکم برج صمدیہ آتشباری سے پاش پاش ہو گئے۔ صدر ما دلا اور امر کئی نامور افسر کام آئے۔ اوسر بربریوں کو نسبت دشمن کے تیر و تفنگ کے اپنی سورتا بیری سے زیادہ نقصان پہنچا۔ یعنی ارنیلا والے دستہ نے ساحل پر اتر کر جہاز واپس کر دیے تھے۔ اس لئے اب واپسی پر انکو بحیر اس کے اور کسی بات میں مفر نہ تھا کہ تلواروں سے کٹیں۔ گرفتار ہوں۔ یا غرقاب۔ چنانچہ اس قیامت انگیز رات کو اس قدر کشت و خون ہوا کہ لاشوں کے پشے بندھ گئے۔ اور آبنائے ارنیلا خوننا بہ معلوم ہونے لگی۔ ایک انگریزی مورخ یہ تسلیم کرتا ہے کہ مجاہدین نے جنکو نامور شجاع کا خطاب دیا جاتا ہے۔ تمام قیدیوں کو تہ تیغ کر ڈالا۔ جب کھلے میدان میں کامیابی نہ ہوئی تو محاصرین نے سرنگ سے قلعہ کو اڑانے کا ارادہ کیا۔ مجاہدین اس فن میں بھی طاق تھے اس لئے پہلی کوشش تو الٹی پڑی۔ یعنی جب سرنگ پھٹی تو اپنی ہی ایک کمینگاہ کو لے اڑی۔ لیکن ترکی سفیرینا نے ہمت نہیں ہاری۔ اور قلعہ کی جو سدیں خشکی کی جانب تھیں انکے دونوں برجوں کی جڑوں میں دن رات سرنگیں لگاتے رہے یہاں تک کہ ۲۷ جولائی کو برج رول

مجاہدین کی نامورانہ شجاعت کی ایک مثال!

۱۷ برس پرول صفحہ ۱۵۵۔ عرف و قیدی فرج ہونیسے بچے تھے۔ جگہ محصورین کا تھوں سے نوچکر مار ڈالا۔

اور برج قسطیہ دونوں ایک ساتھ بھکتے اڑ گئے۔ یہ کامیابی دراصل صالح رئیس کی شب گردیوں اور سرغریزوں سے حاصل ہوئی جب قلعہ بندی میں اچھی طرح رخنہ پڑ گیا۔ تو ۲۔ اگست کو دوپہر کے وقت چھ ہزار چیدہ جوانوں کا دستہ برج رومل کی جانب بڑھا۔ لیکار اس وقت دن بھر کی سخت محنت کے بعد نماز آفتاب گھبرا کر دستہ سمیت تازہ ہونے چلا گیا۔ اور میدان خالی تھا۔ اگرچہ یہ لوگ بڑی احتیاط سے چھتے چھپاتے چلے مگر دروازہ کے سنتریوں کو کسی طرح پتہ لگ گیا۔ اور الارام دینے پر لیکار مع فوج کے مقابلہ کیلئے آموجود ہوا۔ چنانچہ برج رومل کے تودہ خشت و گل پر دو برابر کی طاقتیں چار گھنٹے آپس میں ٹکراتی رہیں۔ ہر ٹکڑ پریشہ بہ ہوتا تھا کہ اب فیصلہ ہو گیا۔ مگر ایسے نازک موقعوں پر قدرت کی مہیب طاقتیں ثالث بنایا کرتی ہیں۔ آفتاب کی نماز اس قدر تیز ہوئی کہ یقیناً تاب نہ لاسکے۔ اور معاملہ کو یکسو کئے بدون پلٹ آئے۔ اس معرکہ میں محاصرین کے پاس آدمی کھیت رہے۔

۳۔ اگست تک تازہ دم ہو کر مصطفیٰ پاشا نے بیس ہزار فوج کے ساتھ پھر حملہ کیا اور دونوں برجوں کے حصہ خندق پر قبضہ کر کے فضیل پر کندیں ڈالیں۔ قلعہ والوں نے اس مرتبہ نہایت سخت مقابلہ کیا۔ اُنکے بڑے بڑے شجاع فضیل پر جھاک پڑے۔ میکار اور رومل۔ مناٹن۔ اور اسپین کے نامور جرنیالوں نے بڑھ بڑھ کر دوا دوا کی دی۔ یہاں تک کہ بڑھا گرنیڈ ماسٹر بہ نفس نفیس ناکہ بندی کے لئے آیا۔ اور نہ صرف آیا بلکہ معمولی سپاہیوں کی

۴۔ غیر الدین کے ہمعصر صالح رئیس کا بیٹا تھا۔

اگلی صف میں تلوار لیکر لڑا۔ مگر محاصرین جوش سے مبہوت تھے۔ انکو برجوں کے زخموں کے سوا اور کچھ نہ سوچتا تھا۔ نہ تلوار کے قبضہ اور نوک میں تمیز تھی۔ نہ یہ حس تھی۔ کہ جسم میں کونسا بازو باقی ہے۔ ہرجبت پر دیوانہ وار بڑھتے تھے۔ حتیٰ کہ بے سر کا تن بھی ایک قدم بڑھکے گرتا تھا۔ آخر اس خونریز کشمکش کے بعد ایک جماعت فضیل پر چڑھ گئی۔ قریب تھا کہ ہلال نصب کریں۔ قریب تھا کہ باقی فوج طوفان بے تمیزی کی طرح قلعہ پر جھک پڑے۔ مگر کیا ایک ایک دستہ فوج سامنے اولڈ ٹون کی طرف سے قلعہ کو اتا دکھائی دیا۔ اور گمان ہوا کہ یورپ سے تازہ کمک آئی ہے۔ یہ خبر آنا فانا تمام متحدہ فوج میں پھیلا گئی اور اس درجہ خوف و ہراس غالب ہوا کہ مصطفیٰ پاشا نے ہر چند تسکین کی۔ حسن پاشا نے ہر طرح دم دلا سا دیا۔ مگر ہوا کا رخ بدل چکا تھا۔ ایک پیش نہ گئی۔ اور جو بات آٹھ گھنٹے کی جان فروشی سے حاصل ہوئی تھی وہ ایک دم میں مفت جاتی رہی۔ مگر اس سے مصطفیٰ پاشا کی ہمت میں سرموفرق نہ آیا۔ کیونکہ وہ جانتا تھا کہ برج رول اور برج قسطلیہ سمار نہیں ہوئے۔ بلکہ ستون جہاد مرکز نقل سے ہل گیا ہے ایسی سترزلززل حالت میں اسکے سوا اور کیا توقع ہو سکتی تھی کہ اگر کچھ ڈاؤر سی طرح اوپر سے گولہ باری ہوئی اور پیچھے سے سرنگیں اڑیں تو ایک تہ میں سینٹ میکائیل سخر ہو جائیگا۔ چنانچہ ۲۰۔ ۲۱۔ اگست تک چھوٹے چھوٹے حملے ہوتے رہے۔ آتشباری اور سرنگوں کا سلسلہ جاری رہا۔ مگر ان سے کوئی نمایاں کامیابی نہیں ہوئی۔ ۲۰۔ اگست کو محاصرین ایک عام تہ کر کے برج سے پرلی طرف اتر گئے۔ مگر محصورین نے یہ حصہ بہت جلد سرنگ سے اڑا دیا۔ ۵۔ ستمبر کو اسپین سے ہزاروں سپاہیوں کی ایک جبری فوج مع وافر سامان جنگ

محاصرین کی جان بازی

بساط اٹ گئی

محافظت قلعہ کی مدد کو پہنچ گئی اسلئے افواج متحدہ کو بجز اسکے چارہ نہ رہا کہ محاصرہ سے دستکش ہو جائیں۔

اگرچہ مجاہدین بیت المقدس کو ہسپانیوں کی پامردی سے بحر لیونٹ میں کچھ دن اور سفاکانہ غارتگری کرنیکا موقع مل گیا۔ مگر یہ حالت صحت کے خواب تھے۔ سردست جسم کا کوئی عضو صحیح نہ تھا۔ سیبی راس میں کوئی عمارت سلامت نہ رہی تھی۔ سینٹ ایلمو کی بجائے اینٹوں اور تپھروں کا ایک غیر متمیز انبار لگا تھا۔ خاص مبداء جہاد کی کوئی بندرگاہ یا جہاز نہ بچا تھا۔ نہ سدیوں کا کہیں پتہ تھا۔ بروج رول اور قسطلیہ کے مسمار ہو جانے سے سینٹ میکائیل کی صورت مسخ ہو گئی۔ تمام فضیل و بروج میں جا بجانا سو رہ گئے۔ سیکڑوں مجاہدین اور ہزاروں امدادی فوج کٹ گئی۔ جو بچے وہ صعوبت اور شہادت فاقہ سے پیکر استخوان معلوم ہوتے تھے۔ نہ میگزین میں سامان باقی رہا تھا۔ نہ خزانہ میں روپیہ۔ اور اگر لاولیہ سٹاک کو کوئی وجہ ظہیر نامان تھی تو صرف یہ کہ جان بچی لاکھوں پائے۔ ادھر قسطنطنیہ اور انجرائز کی متحدہ قوت کو مالٹا میں سخت سے سخت مقابلہ کی توقع تو تھی مگر ناکامی کی توقع نہ تھی۔ اور ناکامی بھی ایسی کہ لکھو کہا روپیہ سچ ہوا۔ ہزاروں دلاؤ کھیت رہے۔ یہاں تک کہ تیس ہزار میں سے تہائی چوتھائی فوج بھی باقی نہ رہی۔ طرغاً جیسا ہیر و نذر ہوا۔ اور لٹیروں کے مقابلہ پر ناکام ہو کر جو بحالت دہن گیر ہوئی وہ مزید برابر ہی ہمہ۔

محاصرہ اور حملہ کے نتائج
اور
مالٹا کی شکستہ حالت

(ناموروں) کے ساتھ رہے۔ خواہ وہ پریویسیا کے قریب امیر البحر ڈوریا سے موکہ آرا ہوں یا خاص سوائل بربر پریویک میدینا سلی سے زور آزما ہوں۔ غرض ہر جگہ انکی کامیابیوں اور ناکامیوں کو قلب بند کرنا سوخ کا فرض منصبی ہے۔ اس لحاظ سے مالٹا کا محاصرہ گو ترکی تاریخ کا واقعہ ہے۔ مگر اس سے یہ لازم نہیں آتا کہ بربر کی تاریخ سے اسکو کچھ تعلق نہیں۔ سچ یہ ہے کہ اگر الجزائر کے اولو العزم فرمانرواؤں اور دلاوروں کی شجاعت کو ترکی کارناموں کا نفس مضمون فرض کر لیں تب بھی خیر الدین اور طرغند کی جاں نثاریاں اقصا مغرب کے لئے بدرجہ اولی باعث فخر و عزت ہیں اور ہمیشہ ہونگی۔

اگرچہ مالٹا کے ناکام محاصرہ سے الجزائر اور قسطنطنیہ کی جنگی عظمت کو صدمہ پہنچا۔ مگر یہ صدمہ صرف بڑی قوت تک محدود تھا۔ بحری عظمت کی آبی تاب میں سرسبز نہ آیا تھا۔ بربری کشتیاں بحر روم میں اسیطرح بیباکانہ دؤرے کرتی تھیں۔ اور تمام بجز واقع جنوب یورپ یا شمال فریقہ کو اپنا جولانگاہ سمجھتی تھیں۔ طرغند اگر موجود نہ تھا تو اس مردم خیز خطہ میں طرغند تانی بکثرت تھے۔ چنانچہ علی العلوچی پاشا طرغند اور خیر الدین کے قدم بقدم تھا۔ یہ شخص اصل میں صوبہ کلبریا کے ایک مغز عیسائی خاندان سے تھا۔ رسم جنگ کے بموجب گرفتار ہو کر الجزائر کے نحاس میں وارد ہوا۔ اور یہاں سے کسیدطرح طرغند کے دائرہ ملازمت میں داخل ہو گیا۔ چونکہ اس زمانہ میں عام طبائع کا میلان شجاعانہ کاموں کی طرف تھا لہذا کچھ تعجب نہیں کہ ہم علی العلوچی کو خدام ادب کے زمرہ سے نکل کر مالٹا کے محاصرہ میں کارفرما پاتے ہیں۔ یہ سلسلہء کا واقعہ ہے۔ اسوقت الجزائر کی عنان حکومت حسن ابن خیر الدین

جنگ مالٹا کا نتیجہ

علی العلوچی پاشا

علی العلوچی کے زیرِ اہتمام

یونیس کی فتح

مجاہدین سے مقابلہ

کے ماتھے میں تھی جو مالٹا کے محاصرہ میں شریک تھا۔ حسن کے انتقال کے بعد علی العلوچی نے زمام سلطنت لی۔ اور بے پہلے ٹیونس کو اہل اسپین سے انتزاع کیا۔ مگر حلق الویدی (گالیٹا) پر اب بھی تسلط نہ کر سکا۔ اُس کے عہد کا سب سے مشہور واقعہ یہ ہے کہ جولائی ۱۵۶۷ء میں جبکہ وہ مغربی بحرِ روم میں دورہ کر رہا تھا تو سال سسلی کے قریب مجاہدین بیت المقدس کے بیڑے سے مقابلہ ہوا۔ جسمیں پانچ جنگی جہاز تھے۔ اور سینٹ کلیمنٹ کی کمان میں مال غارتگری لئے مالٹا کو واپس جاتے تھے۔ بندرگاہ القطنع پر دونوں میں بڑی گھمسان کی لڑائی ہوئی۔ سینٹ کلیمنٹ نے گو آبروریز انجام سے بچنے کی کوشش کی مگر مجاہدین کھلے میدان کے بہادر نہ تھے۔ نہ پامردی ہمسایہ بدون جسم سکتے تھے۔ کمان افسر کو آخر کار تین کوہ پیکر جہاز جنہیں علمبردار جہاز بھی تھا۔ علی العلوچی پاشا کے نذر کرنا پڑے اس معرکہ میں ساٹھ مجاہدین غرقاب شہادت ہوئے۔ اور اکثر گرفتار۔ جب یہ ٹٹا ہوا قافلہ مالٹا پہنچا تو مجاہدین اس قدر برہم ہوئے کہ گریٹ ماسٹر (معلم اول) بڑی مشکل سے سینٹ کلیمنٹ کی جان بچا سکا۔ تاہم اہل شہر نے اُسے زندہ چھوڑا۔ یعنی سول افسروں نے اُس پر دغا بازی کا الزام لگا کر پھانسی دیدی۔ اور لاش کو بلا تجمیر و تکفین ایک پیپہ میں ڈال کر سمندر میں پھینک دیا لیکن ۱۵۶۷ء اور ۱۵۶۸ء میں مجاہدین نے پامردی ہمسایہ سے القطنع کی چھوٹی سی ناک کا خوب دل کھو لکر بدلہ لیا۔ اور سچ یہ ہے کہ الجزائر اور قسطنطنیہ کے متحدہ بحری قوت کو کچھ عرصہ کیلئے بالکل مضمحل کر دیا۔ اسکے تفصیلی کوائف حسبِ ذیل ہیں۔

یہ یاد ہو گا کہ ۱۵۳۸ء میں خیر الدین نے ونیس کے جنگی بیڑے کو امیر البحر

عروس البحر و فریکس انجاز

ڈوریا کے زیر کمان پر یو یسا کے قریب شکست فاش دی تھی۔ اس سے ریاست
مذکور کا بحری اقتدار کو ہمیشہ کے لئے خاک میں ملگیا تھا۔ مگر اُسکا جوش ہنوز اسی
شد و مد پر تھا۔ اور اگر سکوت تھا تو صرف اسلئے کہ بیمار اور کمزور تھی۔ چنانچہ جب کبھی یورپ
کی کسی سلطنت یا کم سے کم روم مقدس کو ذرا اپنی پشت پر دیکھتی تو ریاست جامہ سے
باہر ہو جاتی تھی۔ ہر چند کہ اُسکے تمام اچھے اچھے بندر اور بحری مقامات ایک ایک کے
عثمانی ظل حمایت میں داخل ہو گئے تھے۔ تاہم بعض کارآمد جزیرے ابھی باقی تھے
انہیں ایک جزیرہ سائپرس بھی تھا جو بحر لیوانٹ میں گویا ونیس کی مرحوم شان و عظمت
کی یادگار تھا۔ مشرقی بحر روم میں جزیرہ مذکور سے بہتر کوئی محفوظ مقام نہ تھا۔ خاص کر
حالت جنگ میں فوجوں کیلئے وسیع ہیڈ کوارٹر۔ سامان جنگ کیلئے عمدہ میگزین۔ رسد و
رہن کیلئے کافی گدام۔ علاوہ ازیں سائپرس کا قدرتی موقع اور منظر جنگی ضرورتوں کیلئے بقدر
موزوں تھا کہ یہاں جگر تمام بحیرہ لیوانٹ میں جہاز رانی کرنیوالوں کی باسانی نگہبانی کیجا سکتی تھی
غنیم کی بہ حرکت و سکون سے خبر دار رہ سکتے تھے۔ اور ان سب سے بڑھ کر یہ خصوصیت تھی
کہ یونانی غارتگر اور انکی ہمسایہ قوموں کے بحری قزاق جو عموماً سواحل شام پر آباد تھے
سائپرس کو اپنا لجاؤ ماوے سمجھتے تھے۔ صاحبقران ان تمام امور سے ناواقف نہ تھا
مگر موقع کا منتظر رہتا تھا۔ اب اُسکے فرزند جانشین سلطان سلیم ثانی نے بھی اسی
خیال کا اتباع کیا۔ اور چونکہ ونیس اُس زمانہ کے یورپ کی غارتگرانہ پالیسی کی درپردہ
مؤید تھی۔ اور عثمانی حدود پر ترکتازیاں کرنیوالوں کو حاسد اجرات دلایا کرتی تھی اسلئے

جنگ سائپرس کے
اسباب

جزیرہ سائپرس کا
منظر اور موقع

جزیرہ مذکور پر چڑھائی
کرنے کی تجویز

جنگ کا جیلہ ڈھونڈھ لینا کچھ مشکل نہ تھا۔ چنانچہ ایسا ہی ہوا اور شہداء میں نابغالی نے سائپرس کے قبضہ کیلئے ونیس کو اشتہار جنگ دیدیا۔

اشتہار جنگ

ریاست ونیس اس قسم کے اشتہاروں پر جو کچھ کر سکتی تھی وہ اس سے زیادہ نہ تھا کہ مجاہدین بیت المقدس کی طرح پوپ اور روم سے استمداد کرے۔

ونیس کی تدابیر جنگ

یورپ کی مذہبی حکومت اس وقت پوپ میں خیم کے مبارک ہاتھ میں

پوپ کی مساعیت

تھی۔ جو نہایت مدبر۔ پر جوش اور مقدس پیشوا تھا۔ اس نے جنگ کو ناگزیر سمجھ کر دول پورے

دول یورپ کی امداد

سے امداد کی تحریک کی۔ ان میں فلپ شاہ اسپین نے ایک جرار بیڑا بسرداری گیونی ڈوریا

بھیجا۔ اور خود پوپ نے اٹلی کے شہزادوں سے تھوڑی تھوڑی فوج اور جہازات لیکر

ایک بڑا بیڑا تیار کر کے بھیجا۔ جس کا کمان افسر مارک انٹونی تھا۔ متحدہ بیڑے میں کل ملا کر

۲۰۶ جنگی جہاز اور اڑتالیس ہزار فوج تھی۔

صلیبی قوت

ادھر علی العلوچی نے بربری بیڑا پیالی پاشا اور لالہ مصطفیٰ کی کمان میں بر

ہلالی متحدہ بیڑا اور اسکے کمان افسر

راست جزیرہ سائپرس کی طرف چلتا کیا۔ اور خود دشمن کی قوت کا اندازہ کرنے کے لئے

سواحل اٹلی کی طرف بڑھا۔ کیونکہ امدادی فوجوں کا مقام اتصال عالی روم قرار پایا تھا۔ ہر چند

کہ دول یورپ کی قوت مجموعی طور سے علی العلوچی پر حاوی تھی۔ مگر بربری بیڑے کا رعب

کچھ ایسا چھایا کہ جب متحدہ بیڑے نے یہ سن لیا کہ علی العلوچی سواحل اٹلی سے چلا گیا

ہے اور اس خبر کی تصدیق بھی کر لی۔ تب یہاں سے جنبش کی۔ ادھر پیالی پاشا اور

لالہ مصطفیٰ نے سائپرس پہنچتے ہی دار الحکومت نیکوشیہ کا محاصہ شروع کر دیا۔ یورپین

نیکوشیہ کا محاصرہ

متحدہ جہازوں کے کپتان اور کمان افسر یہاں پہنچ کر خارتہ احراب کے مسائل حل کرتے رہے۔ اور علی العلوجی نے تمام فوجیں جہازوں سے اتار کر محاصرہ کا خاتمہ کر دیا۔ اگر توپوں فوجیں سواحل اٹلی کے قریب علی العلوجی پر حملہ کرتیں یا سائپرس پہنچ کر اٹھویں نویں ستمبر کو خالی جہازوں کو لے ڈالتیں تو بربروں کا پتہ نہ ملتا۔ مگر یہ عمدہ موقعے غازیانہ تمکنت اور شجاعانہ اداؤں میں غارت کر دیے۔ جس کا نتیجہ ہوا کہ نیکوشیہ کی قسمت کا فیصلہ ہو گیا۔ اور اگست ۱۵۵۷ء تک فیما غتہ جو جزیرہ سائپرس کا دوسرا مستحکم قلعہ فتح ہو گیا۔ اور اسطرح بحر لیوانٹ میں ونیس کی عظمت کا نام و نشان تک مٹ گیا

سیحوں کی غلطی

نیکوشیہ پر ہلالی جہنڈا

فیما غتہ وغیرہ کی فتح

مگر علی العلوجی کو سلسلہ جنگ منقطع ہونے کی اُمید نہ تھی۔ لہذا اُس نے بہمراہی

لینسٹو

علی پاشا جو سپالی پاشا کا قائم مقام تھا بحیرہ اڈریاٹک سے شمشیر بھنگ گرز کر خلیج لینسٹو میں لنگر ڈالا۔ اور اٹھینان کے ساتھ متحدہ بیڑے کا انتظار کرنے لگا۔ معلوم ہوتا ہے کہ وہ ترکی بربری بیڑے کی گزشتہ فتح مند یوں پر ضرورت سے زیادہ بھولا ہوا تھا۔ اور سمجھتا تھا کہ جسطرح ۱۵۳۸ء میں شیردل خیر الدین نے پریویسا کے قریب انڈریا ڈوریا کا بیڑا غرق کیا تھا اسیطرح وہ آج ۱۵۵۷ء کے موسم خزاں میں اس بیڑے کو تباہ کر گیا۔ گیلے جہاز اور جنگی کشتیاں جیسے جیسے بحر اڈریاٹک کی بلوریں سطح پر لہرا لہرا کر اور گاؤں گاؤں کا ٹکر قلعہ کی شکل میں مرتب ہوتی جاتی تھیں ویسے ویسے تجربہ کار ملاحوں اور فرسودہ روزگار دلاوروں کو معرکہ پریویسا کے واقعات تازہ ہوتے جاتے تھے مگر حقیقت یہ ہے کہ ہر چیز کی ایک حارہ ہے۔ ترکی بربری بیڑے کے شجاعانہ حوصلے

فریقین کی متضادیت

غایت بلندی پر پہنچ چکے تھے۔ اُدھر مغربی دنیا کے جہاز رانوں کا کاسہ تزیل

بھی لبریز تھا۔ قطع نظر اس کے پر یو ایسا اور اپنیٹو میں زمین آسمان کا فرق تھا۔ اُس وقت

کیتھلک تسیج کے دانے بھرے ہوئے تھے۔ مگر اب پوپ میں نجم کے پر جوش اور

کیتھلک تسیج کے دانے

سحر آفرین خطبوں نے اُنکو کثرت سے وحدت میں منسلک کر دیا تھا۔ اور تمام سلطنتوں

کے مرض نفاق کا ازالہ کر کے گویا یورپ کے تن بجان میں تازہ روح چھونکدی تھی اُس

وقت یورپین متحدہ بیڑے کی کمان متعدد اور مختلف الراسے سرداروں کے ہاتھ میں

تھی اور اب تمام بیڑے کا سردار ایک شخص تھا۔ وہ اولوالعزم شخص جو درحقیقت

”مردے از غیب بروں آید و کارے بکند“ کا مصداق تھا۔

ڈن جان آواسٹریا کے نام سے ہمارے ناظرین ناواقف نہیں۔ اُسی

چارلس اعظم کا بیٹا تھا جسکی اُن تھاک ہمت اور استقلال نے قرن وسطی کے تمام جنوبی

یورپ کو بالبعالی کا حلقہ بگوشس ہونیسے بچایا تھا۔ ابھی بائیس برس کا تھا کہ سوتیلے

بھائی فلپ نے مسلمانان اُندلس کی جلاوطنی کا کام اُسکے سپرد کر دیا۔ چنانچہ کوستان

الپکیزا کے تنگ و تاریک مقامات کو صدیوں کے رہتے عربوں سے یکلخت پاک کرنا

اُسید کا کام تھا۔ اب صرف دو برس بعد پوپ بیس کی خوشنودی کیلئے اُسکو تمام

جنوبی یورپ کی بحری قوت کا ذمہ دار ہونا پڑا۔ گویا سچ ہے کہ ایسی اہم ذمہ داری اُس

اولوالعزم شخص کیلئے چنداں مشکل نہ تھی جو قرن وسطی کے اصول شجاعت کا پابند تھا

۱۷ دیکھو تاریخ اُندلس باب ۱۳۔

قرن وسطیٰ کا معیار
شجاعت

البتہ اس زمانہ کے نامور شجاع کیلئے سخت دشوار تھی۔ کیونکہ اُس زمانہ کا معیار شجاعت یہ تھا کہ مغلوب دشمنوں کو کہیں پناہ نہیں۔ مگر اس زمانہ کا معیار شجاعت یہ ہے کہ مغلوب دشمنوں کو مکلف و آراستہ عشرتکدوں میں رکھیں۔ اور اگر وہ زخمی ہوں تو انکی صحت کلی کے ذمہ دار ہوں۔

آؤ!۔ اس اولوالعزم امیر البحر کو اسپین میں چھوڑ کر آبنائے سینا کی سیر کریں۔ اور ایک یورپین وقائع نگار بنکر متحدہ بیڑے کا جائزہ لیں۔

آبنائے سینا کا سین

جون ۱۸۵۷ء کی ایک مبارک صبح کو صلیبی جہازوں کے دستے آبنائے سینا میں ہر طرف سے لہرا لہرا کر داخل ہوتے جاتے ہیں۔ اور اُسکی نورانی سطح پر مربعوں کی شکل میں جمتے جاتے ہیں۔ ونیس کا امیر البحر وینزواڈا تالیس جنگی جہازوں سمیت یہاں پہلے سے موجود ہے۔ عروسی بیڑے کا یہ صرف ایک حصہ ہے۔ دوسرا حصہ ہمیں ساٹھ کوہ پیکر جہاز ہیں۔ کولونا کے ماتحت جولائی میں آئیوا لاس ہے۔ نوخیز امیر البحر ابھی نہیں آیا غالباً وہ ابھی تک اسپینش بیڑے کو مرتب نہیں کر چکا تھا۔ مگر اب بارسلونا سے چل پڑا ہے۔ اور نہایت اطمینان کے ساتھ خلیج لیون سے گزر رہا ہے۔ یہ اس زمانہ کی خلیج لیون نہیں کہ جہاز کا بال تک بیکا نہیں ہوتا۔ بلکہ قرن وسطیٰ کی خلیج لیون ہے جو جہاں آشوب طوفانوں کا مسکن سمجھی جاتی تھی۔ اور اس لئے عام جہاز ان ایک ایک اسکا قصد کرتے تھے۔ ہمارا یہی نوجوان امیر و خلیج مذکور سے بے تکلف گزر کر جینیوا پہنچتا ہے۔ اور

۱۷ دیکھو اندلس باب ۱۱۱۱ پیکر کی بناوت ۱۸۱۷ ریاست ونیس قرن وسطیٰ میں عروس البحر سے ملقب کی جاتی تھی ۱۷۷

گیونی ڈوریا کی مہمانی سے مسرور الوقت ہوتا ہے۔ بے تکلفی کی صحبتوں میں ناچ کے جلسوں میں اسطرح شریک ہوتا ہے کہ گویا وہ تفریحاً گھر سے نکلا ہے۔ آخر یہاں سے دوستانہ مصافحوں کے ہجوم میں رخصت ہوتا ہے۔ رہتہ میں جا بجا جاسوسی کشتیوں سے اٹھوٹلا ع ملتے ہے کہ ترک اور بربری صوبہ ڈلمیشیا میں کسطرح غارتگری پھیلا رہے ہیں۔ اور دول پورے کے بیڑے آبنائے سینا میں باہمی شکر رنجیوں میں مصروف ہیں۔ مگر اے استقلال اور اطمینان میں سرسوفرق نہیں آتا۔ بلکہ اسی نستعلیق چال سے سطح آب کو طر کر رہا ہے۔ کیونکہ وہ خوب جانتا ہے کہ دور دراز سفر میں بے جان کشتی اور جاندار گھوڑا دونوں کیلئے تیز روی مضر ہے۔ اور یہ کہ پابز بخیر ملاحوں کی پشت پر چابک صرف ہیوقت کا گرہ ہو سکتے ہیں کہ سفر مختصر ہو۔ نیپلز پہنچ کر پوپ میں اپنے دست مبارک سے ڈن جان کو علم مقدس دیتا ہے اور وعائے خیر کرتا ہے۔ اس خیر و برکت کے سایہ میں مسیحی بیروں ۳۰۰ گت کو آبنائے سینا میں داخل ہوتا ہے۔ مگر لڑائی ابھی شروع نہ ہوگی۔ کیونکہ ابھی وہ موقع جنگ کو کار آزمایا نہ نظر سے دیکھ رہا ہے۔ اور جلوں کے روک تھام کی تجویزیں کر رہا ہے۔ بیڑے کے کمان افسر بلکہ دستہ دستہ اور کشتی کشتی کے کپتان کو الگ الگ ہدایت نامے لکھ کر دیتا جاتا ہے کہ کوچ کے وقت ترتیب اور انتظام نہ بگڑے۔

علم مقدس اور
وعائے خیر

۱۶۔ ستمبر کو علی الصبح کوچ کا بگل بجا اور ساتھ ہی صلیبی جھنڈے کو حرکت

ہوئی۔ سب سے اول نوجوان سپہاں اپنے خوشنما اور عظیم الشان علمبردار جہاز میں جہاں ساتھ آبنائے سینا سے کوچ

ملاح کام کرتے ہیں سوار ہو کر خلیج سے نکلتا ہے۔ اسپین کا جنگی بیڑا جس میں ۲۸۵ کوہ پوکر جہاز

صلیبی بیڑا

۹ گیلے اور ۶ گیلی سی جہاز۔ اور اُن تیس ہزار چیدہ جوان ہیں ڈن جان کے پیچھے پیچھے چلتے ہیں فوج کے تمام حصوں کے افسر میجر سے لیکر جنرل تک۔ اسپین جنسیوا۔ ونس۔ نیسپلز روم مقدس۔ پیڈا۔ سیوانی اور سسلی کے شجاعت کے نمونے ہیں۔ مثلاً ہراول کے سات گیلے جہاز ڈن جان ڈی کارڈونا کے ماتحت ہیں۔ قلب کی شکل ہے کہ بیچ میں خود امیر البحر ۶۲ گیلے جہازوں سمیت ہی اور اُس کے دائیں بائیں مرکانٹو کلونا۔ اور ونیر و اپنے اپنے دستہ کے ساتھ ہیں۔ یہاں کے ۵ جہاز گیونی ڈوریا کی کمان میں ہیں۔ اور یسار کا دستہ ۲۳ جہاز ہیں۔ بارباریگو آونیس کے ماتحت ہے۔ ڈن الوار ڈی بیزن مع ۳۰ بڑے جہازوں بطور محفوظ دستہ بیڑے سے علیحدہ ہے۔ گیلیز جہازات کا پراساٹے جایا گیا ہے جہاں سے ہر ایک پر ۵۰ سپاہی قراہینوں سے مسلح صاف باندھے ایستادہ ہیں۔

آج گویا ۱۶ ستمبر کی صبح کو یہ صیب اور زور مند بیڑا خلیج لپنٹو کی طرف چلا ہے

جو ترکی بربری جہازوں کا مقام اتصال ہے۔ آؤ! ذرا ہلالی بیڑے پر بھی ایک سرسری نظر ڈالتے چلیں۔

انجرائر اور قسطنطنیہ کے متحدہ بیڑے میں کل ملا کر ۲۰۸ گیلے جہاز اور ۶۹ گیلون

جہاز ہیں۔ ان میں اول الذکر میں ۹ جہاز خاص قسطنطنیہ کی طرف سے ہیں۔ اور باقی مضافات مثلاً ریاستہائے بربریہ۔ سکندریہ وغیرہ۔ مگر گیلون تمام بربری ہیں۔ اور افسر بھی اکثر بربری ہیں۔ مثلاً علی العلوجی پاشا۔ علی پاشا۔ شاہک پاشا۔ صرف ستر سو پونز پاشا ترکی ہے۔ کل

افسران جہاز

فوج بچپس ہزار سے زیادہ نہیں۔

۶۱۱ بیڑے اور بیڑے

یورپین بیڑا پورے گیا رھویں روز یعنی ۲۷ ستمبر ۱۵۷۱ء کو خلیج کارفو میں لنگر انداز
ہوا۔ علی پاشا نے خبر پا کر چند جاسوس کشتیاں بھیجیں کہ دشمن کی قوت کا اندازہ کریں۔ اس سے
ایک تیز طرار بربری جان رات کے وقت موقع پا کر یورپین بیڑے کے عین قلب میں گھس گیا
لیکن حقیقت یہ ہو کہ لڑائی کے دن تک فریقین کو ایک دوسرے کی قوت معلوم نہیں ہوئی۔ آخر کار
یکم اکتوبر کو دونوں بیڑے حرکت کرتے دکھائی دیے۔ یورپین بیڑا جنوب کی طرف اور بربری
شمال کی طرف بڑھا۔ ۷ اکتوبر کی صبح کو ۷ بجے جانب جنوب افق پر خلیج پیراس کے دہانے
باہر چند مسطول ورائنہ سفید پھریرے ہو ایں لہراتے دکھائی دیے۔ مسطولوں کی تعداد
آٹا فائنا بڑھتی گئی۔ اور جب یقین ہو گیا کہ دشمن ہے تو دن جان نے بھی جھٹ پٹ سفید
نشان ہوا میں بلند کر دیا جو گویا پیام بہارت تھا۔ جہازوں کے وسط کے تختے سپاہیوں
نے فوراً خالی کر دیے۔ پھر تمام پانچویں حلقہ جو شس خلاصیوں کو شراب گوشت نہایت
دریادلی سے تقسیم ہوا۔ کیونکہ بحری معرکہ آرائیوں میں کامیابی یا ناکامی کا انحصار انہی کمبختوں کی قوت
بازو پر منحصر ہوتا تھا۔ پرانے پرانے ملاح جو سیرالدین اور اسکی ذریات کے مقابلہ میں اس
پیشتر اکثر ناکام ملیاں چلا چکے تھے اب انتقام پر تلے کھڑے تھے۔ نوع خلاصی جنکو زندگی
بھریں یہ سب پہلا موقع تھا وہ بھی انتظار سے بیتا تھے۔ اس تنت پر یورپ کے افسروں
نے حسب عادت پھر وہی پرانی تجویز پیش کی کہ مجلس شور منعقد کی جائے۔ مگر دن جان نے
جواب دیا کہ ”مشورہ کا وقت نہیں۔ یہ خیال دل سے دور کر دو اور لڑنے کو تیار ہو جاؤ۔“ پھر
اسنے ایک ہلکی سی کشتی میں سوار ہو کر تمام بیڑے کا جائزہ لیا صلیب مقدس ہاتھ میں لئے

جاسوس کشتیوں کی
جستجو

بلال اور صلیب کے مقابلہ

سیھی فوجیں جوش

جائزہ

ہر جہاز کو دیکھتا جاتا تھا۔ اور سپاہیوں کے حوصلے بڑھاتا جاتا تھا۔ اسکے بعد ٹھیسنان
علمبردار پر سوار ہو کر اُسے علم مقدس بلند کیا۔ جسکے پھر پر پر مسیح کی تصویر بنی تھی۔ اور اُسکے
سامنے سر بسجود ہو کر تضرع دعا مانگی۔

اسوقت ٹھیک ۱۱ بجے ہیں۔ آسمان کانیلگوں چہرہ بالکل صاف و نکھر ہوا ہے

خلیج لیبٹو میں خوفناک
سین

مگر اُس سے ایک قسم کی مہبت ٹپکتی ہے۔ تمام سمندر پر ہر طرف کومت خاموشی کا عالم طاری

ہے۔ حتیٰ کہ موسم خزاں کے آفتاب کی مضمحل شعاعیں بھی پانی کی بلوئیں سطح پر آہستہ آہستہ

اُترتی ہیں۔ ایک ذرا ترپتی ہیں اور لپٹ جاتی ہیں۔ آبی جانور بھی اس مہبت ناک سین سے

خوف زدہ ہو کر سمندر کے تاریک و عمیق حصوں میں جا چھپے ہیں۔ کیونکہ دو برابر کے پہاڑ

آپس میں ٹکرائے کو ہیں۔ آخر یہ مہیب سلسلہ خاموشی جنوبی بیڑے کی طرف سے منقطع ہونا شروع

قلعہ بندی

ہوا۔ جہازوں کے بادبان یک یک سمٹتے ہیں۔ بلیاں پانی میں حرکت کرتی دکھائی دیتی

ہیں۔ اور اُسکے ساتھ ہی تمام ہلالی بیڑا ایک برقی تیزی سے۔ مگر فوجی قواعد کے بموجب

جنگی قلعہ کی شکل میں مرتب ہو جاتا ہے۔ اُدھر شمالی بیڑے نے بھی آہستہ آہستہ حرکت

ترتیب

شروع کی۔ اور کئی قدر متانت و سنجیدگی سے قلعہ ترتیب دیا۔ اس طرح پر کہ جنرل بارباریگو

اپنے دستہ سمیت ساحل کے ساتھ یسار پر چل گیا۔ اور اُسکے برابر ڈون جان کا دستہ قلب قائم

ہوا۔ مگر دایاں بازو نڈارو تھا۔ اسلئے کہ گیونی ڈوریا یمن دستہ کو لیکر خدعہ اکر کے مسل

حل کرنے اُدھر اُدھر چلا گیا تھا۔ اور اب تک کہیں اُسکا پتہ نشان نہ تھا۔

ہلالی بیڑے کی ترتیب

ہلالی بیڑا قریباً ایک میل لمبا اور اُنہی معمولی تین حصوں پر منقسم تھا یعنی قلب

یسین ویسار۔ پھر عقب پھر زرو یعنی محفوظ دستہ تھا۔ مگر یورپین بیڑے کی طرح ہراول میں گیلینز جہازات کا پرانہ تھا۔ افسروں کا تعین اس طرح پر تھا کہ شلوک پاشا یمین پر بار بار گوجو کے بالمقابل۔ علی پاشا قلب میں ڈن جان کے مقابل۔ اور علی اسلوجی پاشا ویسار پر یورپین بیڑے کے اُس دستہ جہازات کے مقابل تھا۔ جسکی کمان گیونی ڈوریا کے سپرد تھی۔ اور چونکہ ڈوریا کا اس وقت تک کہیں پتہ و نشان نہ تھا۔ اسلئے ادھر کا میدان خالی تھا۔ گویا یہاں تک دونوں طاقتیں برابر تھیں۔ اگر ہلالی بیڑے کا ہراول گیلے جہازات سے خالی تھا۔ تو صلیبی بیڑے کا یمین کمزور تھا۔

افسروں کا تعین

ٹھیک اب بچے یورپین بیڑے کی طرف سے افتتاح جنگ کی نوپ سر ہوئی اور اسکے ساتھ ہی ہراول کے گیلے جہازات نے اس شدت کی آتشباری کی کہ ہلالی جہازوں کے پرچے اڑنے لگے۔ اور اگر شلوک پاشا برابر سے نہ نکلتا تو کچھ شک نہیں کہ ہلالی قوت اس پہلے ہی وار میں بہت زیادہ مضمحل ہو جاتی۔ اُس نے اپنے یمین کی لمبی قطار بنا کر نہایت تیز قدمی سے گیلینز جہازوں کو جالیا۔ اور اُنکو مار کر پیچھے ہٹا دیا۔ یہ دیکھ کر انکا یمین اور انکا ویسار اس تیزی سے زور آزمائی کیلئے بڑھا کہ معلوم ہوتا تھا گویا دو برابر کی طاقتیں غیر متمیز جسم نیکر آپس میں ٹکڑا رہی ہیں۔ یورپین جہازات ہر مرتبہ دلاورانہ آگے بڑھتے تھے۔ مگر ہر مرتبہ پسپا کر دیے جاتے تھے کمانوں اور بندوقوں سے کچھ نہوسکا تو تلواریں فیصلہ کیلئے نیاموں سے نکلیں۔ افسروں ماتحت میں کچھ متمیز نہ رہی۔ تمام سطح آب تلوار کا کھیت بن گیا۔ اس خونریز کشمکش میں دونوں کے افسر ادھر شلوک پاشا۔ ادھر سے بار بار گوجو مقتول ہوئے۔ اور گویا لاکھ بڑا پلا

افتتاحی نوپ

خونریز کشمکش

بار بار گوجو اور شلوک پاشا کا قتل

یورپین بیڑے کے ماتھ رہا۔ مگر سخت نقصان ہوا۔ بہت سے جہازات غرق ہوئے۔ اور
بیشمار دلاور کام آئے۔

میدان ہاتھ سے جانا دیکھ کر ہلالی قلب کو یک بیک حرکت ہوتی۔ اور علی پاشا

علی پاشا کا حملہ

بخط مستقیم ڈن جان کے کپھی ٹانہ پر چھکا۔ اس تیزی سے کہ دلاوران اسپین کو سنبھلنے کی

مہلت بھی نہ ملی۔ اور دونوں جہاز ایک طرفہ لعین ہیں ٹکرا کر الجھ گئے۔ اگرچہ یہ ایک اتفاق محض

تصفیہ قلوب

تھا۔ مگر اس سے دونوں قلبوں کو آپس میں تصفیہ کرنیکا خوب موقع ملا۔ کیونکہ علی پاشا کے جہاز کا

اکلا سر ڈن جان کے خلاصیوں کے چوتھے تختے تک پہنچ کر اس طرح الجھ گیا کہ دونوں کے ڈیک

(تختہ جہیر سپاہی کھڑے ہوتے ہیں) آپس میں ٹکرا کر ایک ہو گئے۔ کیفیت دیکھ کر ادھر سے

پرویز پاشا اور ادھر سے کولونا اور ویرو اپنے جہاز لیکر امداد کیلئے بڑھے۔ مگر جلدی میں وہ بھی

عقد شریا

اسی گچھے میں الجھ گئے۔ اور اب گویا ان پانچوں جہازوں کے ڈیک ایک دوسرے سے

اکھاڑا

ایک وسیع اکھاڑا بن گیا۔ دلاوران اسپین نے دو دفعہ ہلہ کیا۔ مگر دونوں دفعہ بڑی طرح پیچھے

دھکیل دیے گئے۔ تیسری مرتبہ خود علی پاشا چند جانباڑوں سمیت ڈن جان کے ڈیک پر

گھسان کی لڑائی

شمشیر بھف اُترتا ہے۔ وہ دیکھو ایک گھسان کی لڑائی شروع ہوتی۔ دست و گریباں کی نوبت

پہنچ گئی۔ ہر طرف طوفان بے تیزی برپا ہے۔ قواعد و مدارج کا کچھ لحاظ نہیں۔ وہ دیکھو کولونا

نے اپنے جہاز سے علی پاشا کے جہاز کے پچھلے حصہ میں کس زور سے ٹکر لگائی ہے کہ خلاصیوں

کے تیسرے تختے تک صدر پہنچا۔ اب قرابینیں نکلی ہیں۔ ہلالی جہاز آگ کے شعلوں میں ملتیں

دکھائی دیتا ہے۔ یورپین دستہ چونکہ آتشبار آلات سے مسلح تھا۔ اُنکے جہاز بھی آہن پوس

تھے

ہلالی جہاز والوں کے پاس زرہ - بکتر - خود - یا چھڑ وغیرہ آلات خفاقت میں سے کچھ نہ تھا۔ بلکہ عام آلات حرب میں بھی کمائیں بکثرت تھیں۔ کولونا کے ایشیا منجذیقوں اور قزاقوں نے بالآخر معاملہ کو جلد بیکسو کر دیا۔ کیونکہ علی پاشا مقتول ہوا۔ اور اب صرف گھنٹہ دو گھنٹہ کی خونریز کشمکش کے بعد ہلالی یمن کا باقی حصہ بھی مضمحل اور منتشر ہو گیا۔

فیصلہ

علی پاشا کا قتل


ہلالی علمبردار جہاز پر صلیبی پھیرا لہرا تا دیکھ کر پرویز نے محفوظ دستہ لیکر تہ کیا جس میں اگرچہ وینر و سخت زخمی ہوا۔ مگر انجام کار پرویز کو سچے ہٹنا پڑا۔ یورپین جہاز اس کی کامیابی پر ابھی پوری طرح ناز بھی نہ کر چکے تھے کہ علی العلوجی پاشا نے یسار کی پوری قوت لیکر یورپین قلب پر اس تیزی سے حملہ کیا کہ تمام جہاز منتشر ہو گئے۔ مالٹا والوں نے کچھ مقابلہ کیا۔ مگر علی العلوجی کے جانباز حیرت انگیز دلیری سے اُنکے علمبردار جہاز پر چڑھ گئے اور تمام اہل جہاز کو تہ تیغ کر ڈالا۔ صرف پچاس آدمی فر قطن کے سہارے بچے۔ یہ دیکھ کر کارڈونا اپنا دستہ لیکر مجاہدین کا بدلہ لینے بڑھا۔ مگر اُسکا بھی یہ حشر ہوا۔ اُسکے پانسو آدمیوں میں سے صرف ستر بچے۔ اس وقت ایک عجیب متضاد سینہ پیش نظر تھا۔ ایک طرف ہلالی قلب پر صلیبی پھیرا لہراتا تھا۔ دوسری طرف مالٹا اور کارڈونا کے علمبردار پر ہلالی علم نصب تھا۔ ہر فریق اپنے آپ کو فتح مند سمجھتا تھا۔ بالآخر مارکوئیس سانتا کروز اور ڈون جان نے اپنے اپنے دستوں سمیت آگے بڑھ کر علی العلوجی کو گھیر لیا۔ اور ایک آخری اور سخت کشمکش کے بعد ترکی بربری بیڑے کو شکست فاش ہوئی اور صلیبی بیڑے کو فتح ہوئی۔ مگر نہایت سخت قیمت دیکر۔ کوئی جہاز سلامت نہ رہا۔ دس ہزار آدمی کام آئے۔ اٹلی اور سپین کے

دوسری کشمکش

متضاد سینہ

شکست فاش

طوس
شہر اور بندرگاہ



شجاع خاندانوں کے نامور قاتل ہوئے۔ سترہ افسروں کے اور ساٹھ مجاہدین بیت المقدس
کھیت رہے۔

اُدھر قیامت انگیز جنگ پینٹو کے خاتمہ پر معلوم ہوتا تھا کہ قسطنطنیہ اور الجزائر
کا بحری اقتدار ہمیشہ کیلئے خاک میں مل گیا۔ اور کچھ تعجب بھی نہیں۔ کیونکہ تمام گیلیٹ پندرہ
گیلے غرقاب ہوئے۔ اور قریباً ایک سو نوے گرفتار ہوئے۔ ہزاروں دلاور مقتول اور غرق
مگر حقیقت یہ ہے کہ اولو العزم افراد کی طرح اولو العزم قومیں بھی زندگی کے شکست و ریخت
سے دل شکستہ نہیں ہوتیں۔ وہ جب گرتی ہیں اٹھنے کیلئے گرتی ہیں۔ چنانچہ اس
نقصان عظیم کی تلافی میں صرف دو سال خرچ ہوئے۔ اور جب تیسرے برس ۱۵۶۳ء
میں علی العلوچی بحیثیت کپتان پاشا ہلالی بیڑے کی کمان لیکر ٹیونس کی طرف بڑھا تو دو سو
پچاس جنگی جہاز۔ دس سو ہن یا گیلینز۔ اور تیس جنگی کشتیاں ہمراہ تھیں۔

ٹیونس پر حملہ

محاصرہ اوتوج

ٹیونس کو اگرچہ علی العلوچی نے ۱۵۶۶ء میں اہل اسپین سے استزاع کر لیا تھا
مگر ۱۵۶۳ء میں ڈن جان نے پھر فتح کر کے مضافات کارڈوار (قرطبہ) میں داخل کر لیا تھا
جنگ پینٹو کی طرح محاصرہ ٹیونس کے تفصیلی کوائف بھی خالی از دلچسپی نہیں۔ مگر اس خوف
کہ مہا و علی العلوچی اور اسکے رفیقوں کی شجاعت پر یورپین مورخوں کے خلاف مزاج
زیادہ آب و تاب آجائے۔ صرف نتیجہ آخر پر اکتفا کیا جاتا ہے کہ اسپینش قلعہ کی
فوج اور نامور جنرل سرویلین نے دم واپس تک بڑی دلیری سے محاصرہ کا مقابلہ
کیا۔ اور جب انکی تعداد نہایت کم ہو گئی تو (بزرگ شمشیر نہیں بلکہ) بطیب خاطر

قلعہ کا دروازہ کھول دیا۔ اور ترکی اسپہ سالار نے مظفر و منصور داخل ہو کر اور خزانہ اور سیکرین پر قبضہ کر کے سلطان مراد ثالث کو باضابطہ رپورٹ بھیج دی۔

اسی اثنا میں بابعالی اور شاہ ایران میں صد بندی کی بنا پر جنگ چھڑ چکی تھی۔ اسلئے علی العلوجی کو ٹیونس کی فتح سے فارغ ہو کر ایران کی طرف اقدام کرنیکا فرمان ملا۔ اور یہاں وہ بحیرہ ابوکزن میں عرصہ دراز تک ایرانی بیڑے سے لڑتا رہا۔ اگرچہ ان لڑائیوں کا نتیجہ آخر یہ ہوا کہ ۱۵۹۰ء میں ایک صلحنامہ کی رو سے صوبہ جارجیہ۔ تبریز۔ اور وہ ضلع جو بحیرہ کسپین کے جنوبی ساحل پر واقع ہیں۔ ترکوں کے قبضہ میں آگئے۔ مگر یہ بہت بعد کا واقعہ ہے علی العلوجی ۱۵۸۰ء میں انتقال کر چکا تھا۔

کپتان پاشا علی العلوجی جس کا لقب مؤذن زاوہ بھی تھا اجرائر کا سترواں پاشا تھا۔ ۱۵۶۸ء میں مقرر ہوا۔ مگر چار برس بعد ۱۵۷۲ء میں لپنٹو کی لڑائی کی وجہ سے اسکی خدمات براہ راست بابعالی میں منتقل ہو گئی تھیں۔ خیر الدین اور طرفد کی طرح یہ بھی نہایت کاراز ما اور مشہور اسپہ سالار ہے۔ وفات کے وقت مؤذن زاوہ کی عمر ۷۲ برس کی تھی۔

علی العلوجی کی وفات

۱۵ لین پل دہا بری کورسیر، صفحہ ۱۸۲۔ فریق مخالف کی شجاعت کا اعتراف نہ کرنا موخریں یورپ کا شعار ہے

دسواں باب

قرن وسطیٰ کے بحری قزاق۔ انکی ترکنازکشتیاں اور جنگی جہاز
پابزنجسیر و حلقہ بگوش خلاصی۔ انکی اصلیت اور حالات محاربہ

اگرچہ مقدمہ میں خصوصاً اور متن کتاب میں عموماً جا بجا اسطرح کے واقعات سلسلہ بیان
میں آگئے ہیں۔ جنسے صریحاً یہ نتیجہ نکلتا ہے کہ قرن وسطیٰ کی بحری غارتگری اہل بربر کی خانہ
نہ تھی بلکہ عطاے غیر تھی۔ اور اس عطیے بدرجہ اولیٰ مستفید ہونا بھی بربر کی پنج میسل قوم کو
سولہویں صدی کے اخیر میں کہیں جا کر نصیب ہوا ہے۔ ورنہ غارتگری ابتداً بیشتر اقوام
یورپ کا شعار رہا ہے۔ جنہیں یونان اور روم سوس کو سب سے زیادہ ید طولیٰ حاصل تھا۔ لیکن
پھر بھی مناسب معلوم ہوتا ہے کہ باب ہذا کے ذیل میں ان امور پر پھر ایک مرتبہ سرسری
نظر ڈالیں۔ اور تاریخانہ شہادتوں سے ثابت کریں کہ اگر جلا وطن اُنڈسیوں کے جوش
انتقام سے قطع نظر کچھائے دراصل وہ ایک متنزل اور ازا پافتادہ قوم کے افراد تھے
تو اقصائے مغرب میں یہ بلائے بیدرماں اُنیسویں صدی کے آغاز تک صرف جنوبی یورپ
کی بعض قوموں کی بدولت نازل رہی۔

اب اس بڑے دعوے کے ثبوت میں صرف اسقدر بتا دینا کافی ہوگا کہ بربر کے
نامور جہازراں اور فرمانروا خواہ انھوں نے مذہب قومیت تبدیل کر لی یا صورتیں بدل
لیں مگر فی الاصل یورپین تھے۔ اور یورپین حشلاق رکھتے تھے چنانچہ عروج اور خیر الدین

غارتگران بربر کی اصلیت

دعوے کا ثبوت

باربروسکی نسبت یورپ کے نامی مورخ متفق الہ اسے ہیں کہ وہ لزبس میں پیدا ہوئے اور ایک یونانی ماں کے بطن سے پیدا ہوئے۔ مگر چونکہ انکا باپ یعقوب مسلمان تھا لہذا ہمارے لئے اس راسے سے اختلاف کرنیکی کافی وجہ نہیں۔ ان کے بعد جقدر نامور شخص الجزائر میں گئے انہیں بکثرت نو مسلم تھے جو کسی نہ کسی یورپین خطہ یا مغز عیسائی خاندان سے تھے مثلاً

نام	وطن	اصلی مذہب	نام	وطن	اصلی مذہب
طرغدا پاشا	قرمانیہ	عیسائی	صالح رئیس	.	اصلی مذہب
صنعان رئیس	سمنرا	یہودی	ایدالدین رئیس	.	.
علی العلوجی پاشا	کلیبیریا	عیسائی	رمضان پاشا	سارڈینیا	عیسائی
حسن پاشا	ونیس	"	جعفر پاشا	ہنگری	"
میسی پاشا	البانیا	"	پیالی پاشا	کرشہ (قریشہ)	"
مراد رئیس	فرانس	"	دیٹی میسی	یونان	"
مراد رئیس	اسپین	"	یوسف رئیس	اسپین	"
غیر وزیر رئیس	جنسیوا	"	مراد رئیس	البانیا	"
مراد رئیس	جرمنی	"	میسی رئیس	کوریسیکا	"
میسی رئیس	کلیبیریا	"	ممتاز رئیس	سسی	"

نامور کپتانوں کی فہرست
مسوہ یورپین یورپ

نوٹ - دیکھولین پول صفحہ ۱۸۵ و تا بیچ ہیڈ و صفحہ ۱۸ - ہیڈ و نے ۳۵ کپتانوں کی ایک فہرست لکھی ہے جن میں قریب قریب تمام کپتان مسیحی تھے مگر مسلمان ہو گئے تھے یہ ہیں نام اسی فہرست سے منتخب کئے گئے ہیں۔

یورپ سے غارتگروں کا نزول

یورپ سے ان غارتگروں کا نزول اسطرح پر ہوا کہ اول اول جنگ جہل میں غلام بن کر آئے۔ دولت مند اور ذمی اثر خاندان سے ہوئے اور لواحقین کو معلوم ہو گیا تو فریہ دیکر آزاد ہو گئے۔ ورنہ تبدیل مذہب ایک لازمی نتیجہ تھا۔ ساحل بربر کی ولولہ انگیز زندگی پر ایک مرتبہ قناعت کر کے جب انکا خیال حصول معاش کی طرف مائل ہوتا تو غارتگری سے بہتر کوئی ذریعہ انکو نہ سوجھتا۔ اور اسطرح یہ بہت جلد ایک چھوٹے سے لیٹیرے گروہ کے سردار بن جاتے۔ بعد کو جب خاندان باربروں نے اجزائے میں جگر سطوت جبروت حاصل کر لی تو یہ نوبت پہنچی کہ یورپ کے ملکوں کے منچلے جوان ارادہ کر کے بربر میں آتے اور باربروں کے ظل حمایت میں داخل ہوتے۔ کیونکہ زمانہ کا غارتگرانہ گوشہ چشم اب روز بروز نمایاں طور پر یورپ سے افریقہ کی طرف پھرتا جاتا تھا۔ لہذا قرن وسطی کے شجاعانہ وصلے نکالنے کا اس سے بہتر اور کوئی طریقہ نہ تھا۔ کہ بربری گیلے کو دامن شفقت بنائیں۔ گو ایک تہہ حلقہ گوش نیک بازار میں بکنا پڑے یا پابزنجیر خلاصی ہو کر بلیاں چلانا پڑیں۔ جب کوئی سخت مفسد مادہ ایک مرتبہ جسم میں جا گرین ہو جاتا ہے تو پھر وہ آپ ہی اپنا سبب اور آپ ہی اپنا مسبب بن جاتا ہی قوموں کے اخلاق کی حالت بھی یہی ہے۔ کوئی وجہ نہیں ہے کہ ہم بربر کی پنچ میل قوم کو اس کلیہ سے مستثنیٰ کریں۔ قرن وسطی کی رسم جنگ جسکے بموجب مغلوب دشمن غلام بنا لئے جاتے تھے۔ اس مفسد مادہ کی علت اولی اور قوت متحرک تھی جنگ جسکا یہ نام مقبول انجام تھا اسکا آغاز بھی کچھ ایسا مقبول نہ ہوتا تھا۔ یونانی صرف اس عذر پر شوقین سیاح کی کشتی یا

زمانہ کا غارتگرانہ گوشہ چشم

غارتگری کی علت اولیٰ

جنگ کے عام سبب

دولت مند تاجر کا جہاز لوٹ لیتے تھے کہ وہ آرکی پیلگو سے کیوں گزرا۔ مجاہدین بیت المقدس کے حملوں کی معقول سے معقول وجہ جو اس زمانہ کے مہذب مورخ فخر ابدلاتے ہیں۔ وہ مذہبی تعصب ہے۔ لیکن تاریخانہ تدقیق اور ریشہ دوانی میں جب یہ پتہ ملتا ہے کہ اٹاؤ کا مسیحی جہاز بھی اُنکے دستِ مظالم سے نہ بچتا تھا تو معلوم ہوتا ہے کہ وہ غارتگری کو برا ہی نہ سمجھتے تھے ہمارے نزدیک یہ زیادہ معقول وجہ ہے۔ اسلئے کہ بڑے کو اچھا بنا لینے کا سہل تر طریقہ یہ ہے کہ اُسکو برا سمجھنا چھوڑ دیں۔ وینس۔ جنیوا۔ پیسا۔ اراگون وغیرہ تجارتی ریاستیں آپس میں حریف و متقابل تھیں۔ اسلئے ایک دوسرے پر ہاتھ صاف کرتی رہتی تھیں۔ اسپین۔ فرانس جیسی بڑی بڑی سلطنتیں بھی متقابل سے خالی نہ تھیں۔ اور اجیر غارتگروں کو عداوتاً ایک دوسرے پر مسلط رکھتی تھیں۔ مثلاً خاندان ڈوریا جو تین پشت تک مسلسل غارتگری کرتا رہا۔ خاص کر عثمانی مضافات پر نیز سو حال البحر اتر اور فرانس پر۔ یا مجاہدین بیت المقدس جو یورپ بھر کا خرد و رشاعت اور مسیحی دنیا کا مقدمہ ابھیش تھا۔ بعینہ ہی اسباب غارتگری بعد کو اقصائے مغرب میں منتقل ہو گئے۔ صورت ضرور متغیر تھی۔ مذہب۔ قومیت بھی بہ ظاہر وہ نہ تھی۔ مگر معنی۔ خصلت۔ بجنسہ ہی تھی۔ بربری خول چڑھا کر بھی وہ اُسی پرانی وضع پر شکار کی تلاش میں سمندر میں جا بجا منڈلاتے پھر کرتے تھے۔

زیادہ معقول سبب!

تقابل

یورپ کا مشہور
غارتگر خاندان

مذہبی غارتگر

مذکورہ بالا اسباب میں سے جب کوئی سبب واقع ہو کر ایک مرتبہ سلسلہ جنگ چھیڑ دیتا تھا تو پھر برسوں بلکہ بعض صورتوں میں شاید قرونِ سلسلہ منقطع نہ ہوتا

۱۷ دیکھو باربری کو ریسرمنڈ لین پرنل صفحہ ۱۴۲ ۱۷ اندریا ڈوریا۔ رولر ڈوریا۔ کیونی ڈوریا۔

دوران جنگ میں فریقین
کا طریق عمل

اور فریقین کو جنگ کے فوری سکون پر بھی تسکین نہ ہوتی تھی۔ بلکہ ایک دوسرے کے مضافاً
پر اسطرح کے غارتگرانہ حملے شروع کر دیتے تھے جنکو کس تہذیب کے زمانہ میں بزدلانہ حملے
کہتے ہیں۔ فریقین خواہ یورپ کی دو قوتیں ہوتیں۔ یا اقصائے مغرب اور اسپین ہوتے
بہر نفع یہ حملے کسی قدر رنگ روپ کی نسبت پر نہایت سفاکانہ ہوتے تھے۔ جنکا
محض یہی مقصد ہوتا کہ کسی غیر جزیرہ یا ساحل کے شہر کے باشندوں پر یک بیک
جا پڑیں۔ اُنکا گھر بار لوٹ لیں۔ اُنکو اور اُنکے بیوی بچوں کو بچڑ کر غلام بنا لیں۔ اُنہیں سے
چالاک اور مضبوط جوان چنکر اُن سے خلاصیوں کا کام لیں۔ اور اسطرح ایک جدید پیرامیٹرب
کر کے مد مقابل کو پیام مبارزت دیں چنانچہ بربری کشتیوں پر یورپین غلام خلاصی اور
یورپین کشتیوں پر بربری خلاصی۔ گویا قرن وسطی کے چہرہ شجاعت کے نہایت ہی
نمایاں خط و خال تھے۔

چہرہ شجاعت اور
اُنکے خط و خال

فن جہاز سازی میں
ترقی

غربی نسل صطرح افریقہ میں غارتگری لائے۔ اسطرح فن جہاز سازی بھی لائے
جہاز گو قدیم سے تھے۔ مگر غارتگرانہ اغراض و مقاصد کیلئے جن ہلکے۔ مختصر اور سبک رفتا
کشتی نما جہازوں کی ضرورت تھی وہ او آخر سو پھوین صدی میں یورپین کاریگروں نے
ایجاد کئے۔ چنانچہ آئندہ معلوم ہوگا۔ ان جہازوں کے مسطول بہت اونچے ہوتے تھے
اور نہ ایک یا دو سے زیادہ کشتیوں کی طرح لمبے زیادہ اور چوڑے کم۔ بادبان بھی زیادہ
زیادہ دو ہوتے تھے اور سلامتی صرف خلاصیوں کی قوت بازو پر منحصر تھی۔ انکی تین
قسمیں تھیں۔ گیلے یعنی پورا جہاز۔ گیلیٹ یعنی آدھا جہاز۔ برگٹین یعنی چوتھائی جہاز

نئی قسم کے جہاز

جہاز کی قسمیں

فرقہ ایک اور چھوٹی اور ہلکی سی کشتی تھی جسکو ڈونگا کہنا چاہیے۔ ایسے ہی ایک شیبک تھا ان میں تمثیلاً گیلے کو لو۔


گیلے یہ گویا پورا جہاز ہے۔ اور فرض کرو کہ الٹا مالٹا کا علمبردار ہے جو مجاہدین بیت المقدس مشہور ہیں۔ اس میں دو مسطول ہیں۔ اگلے پچھلے حصوں پر جو بالترتیب پیشین و پسین کہلاتے ہیں مختصر ڈک (تختہ) ہے پیشین پر مسلح سپاہی۔ چار تو ہیں اور توپچی قرناو اے اور بادبان بردار اپنے اپنے قرینہ سے پرے باندھے کھڑے ہیں۔ پسین پر اس طرف مجاہدین کے فوجی اور ملکی نامور افسر زرق برق دریاں پہنے کسی قدر غازیانہ تمکنت مگر فارتگرانہ جبروت سے جلوہ افروز ہیں۔ اور پچھلی طرف ایک شاندار چتر کے سایہ میں کپستان یا ناخدا سے جہاز جلوہ فرما ہے۔ چتر کے سُرخ ریشمی مشجر اور زرد و زعفرانی پر جگے گرد زریں جھالرتکا ہے جب دور سے نظر پڑتی ہے تو بلا مبالغہ سُرخ کا دھوکا ہوتا ہے اصل یہ ہے کہ سُرخ رنگ کو غارتگران مالٹا کی خونریز مشاغل زندگی سے خاص نسبت ہے چتر کے عین وسط سے علم مقدس بلند ہوتا ہے جسکا سُرخ ریشمی پھر پر آتشین ناگن کی طرح ہوا میں لہرا رہتا ہے۔ اسکے علاوہ جہاز پر اور چھوٹے چھوٹے جھنڈے بھی ہیں۔ مگر انکے رنگ ہر قوم کے مطابق جدا گانہ ہیں۔ سب سے پیچھے عین کنارہ پر جو پسین کی چھت کسی قدر بلند ہے ایک اور منصبدار کی جگہ ہے یعنی معلم جہاز۔ جسکا یہ کام ہے کہ سُکان جہاز کو ایک لکڑی کے ڈنڈے سے لگا کر جہاز کو جس طرف ضرورت ہو لیجائے۔ پیشین اور پسین کے درمیان جس قدر حصہ جہاز ہے وہ گویا چار لگی قوت محرکہ کا خزانہ ہے۔ اسکے دونوں طرف طول میں ستائیس

سیھی مجاہدین کا گیلے

دس

بمخ

علم مقدس



سوپر سٹیٹ

قوت مجھ کا خزانہ

سائیس تختے تھوڑے تھوڑے فاصلہ پر نصب ہیں۔ ہر تختہ پر کم سے کم چار اور زیادہ سے

زیادہ چھ حلقہ بگوش اور پابزنجیر خلاصی۔ ۵ فٹ لمبی ایک بلی ماتھ میں لئے جاز کو کھیتے ہیں

جاز کے جلاو

تختوں کی دونوں قطاروں کے بیچ میں بطور پل ایک خالی جگہ ہے جس پر دو جلاو لمبے لمبے

چابک ماتھوں میں لئے ٹھل رہے ہیں چونکہ یہ ایک سچی جاز ہے۔ اس لئے تمام خلاصی ترک

پابزنجیر خلاصی

ہیں۔ بربری ہیں۔ یا انڈسی۔ اگر بربری جاز ہوتا تو یہ سچی ہوتے۔ تختہ پر یہ پابزنجیر اس طرح کئے

گئے ہیں کہ آہنی زنجیر کا ایک سر تختہ میں جڑا ہے اور دوسرا خلاصی کی کمر سے پٹکے کی

طرح بندھا ہے۔ یہ نئی ترکیب کی پابندی جو گویا جبار کا غایت درجہ ہے۔ حفظ ماتقدم کے

خیال پر بسنی ہے۔ یعنی جب دو مخالف بسمند میں زور آزمائی کرتے تھے اور ہر فریق کے

حلقہ بگوش خلاصی اپنے ہتھوم کے مقابلہ میں کشتیاں کھینے پر مجبور ہوتے تھے تو اکثر

موقع پاکر فریق مخالف سے جالتے تھے۔ اب پابزنجیر ہونے کی صورت میں یہ ممکن نہیں۔

یہاں یہ بتا دینا ضروری ہے کہ ابتدا میں تمام جازوں اور کشتیوں پر عموماً

اجیر خلاصی کام کرتے تھے۔ خاص کر بربری میں قدیم الایام سے یہی دستور تھا چنانچہ پندرھویں

صدی کے ختم تک جلاوطن انڈسی اسپین کے سوا حل پر تفتاناً غارتگرانہ حلے کرتے

تو اپنے برکٹھین خود کھینتے تھے۔ کیونکہ یہ چوتھائی جاز کے برابر گویا ایک ہلکا سا کشتی نما جاز

تھا۔ اور ایک بلی پر ایک شخص کی قوت بازو کافی تھی۔ اب تہ گیلیٹ یعنی نصف جاز پر دو تین

آومی فی بلی کام کرتے تھے۔ اور اسپرچ گیلے پر پانچ پانچ یا چھ چھ آومی فی بلی۔ ان صورتوں میں

ہمیشہ خلاصیوں کو اُجرت دیا جاتی تھی۔ اور ملاحق غلامی نہ تھی۔ لیکن ابتدا میں برکٹنٹین ہی بہت مستعمل ہوتے تھے۔ اور سچ یہ ہے کہ کبجٹ اُنڈسیوں کو جوشِ انتقام کمانے کیلئے گیلے یا گیلٹ کی چنداں ضرورت بھی نہ تھی۔ البتہ یورپ کے جنوبی بحور میں غارتگری بہت پہلے سے موجود تھی۔ اور اسلامی ممالک کی بدولت غلامِ خلاصیوں کا دستور بھی پہلے سے تھا۔ اگر غلام ہاتھ نہ آتے تو جن لوگوں کو سنگین جرم میں باسقت قید کی سزا دی جاتی۔ اُن کو گورنمنٹ ملک سے خرید لیا جاتا۔

خلاصیوں کے حالات مجاریہ کا اندازہ کرنا ہو تو فرض کرو کہ ایک تختہ پر سطح کے چھ انسان ماورزاونگے۔ جانوروں کی طرح پنجبیسروں میں بندھے ہوئے۔ ایک نہایت وزنی بلی قریباً ۵ افیٹ لمبی ہاتھ میں لئے۔ ایک پیر اگلے چھبہ پر۔ دوسرا تختہ پر۔ ہاتھ پھیلائے ہوئے کبھی پیچھے کو اس قدر تنگھڑتے ہیں۔ کہ پچھلی طرف بالمقابل جو خلاصی اسی کشمکش میں مصروف ہیں۔ اُنکی پشتوں کو مس کر جاتے ہیں۔ کبھی آگے کو جھک کر بلی کے سرے کو پانی میں اس قدر ڈباتے ہیں کہ پانی اُسکو پکڑ لیتا ہے۔ اور پھر تختہ پر تمام جسم کا زور ڈالتے ہیں۔ دس دس بارہ بارہ بلکہ کبھی کبھی بیس بیس گھنٹہ مسلسل یہی کشمکش رہتی ہے۔ ایک لمحہ کو سکون نہیں ہوتا۔ جب شدتِ فاقہ سے جاں بلب ہوتے ہیں تو سردرق کیلئے نہیں بلکہ صرف غشی سے بچانیکے لئے کوئی خدا ترس ملاح یا جلا دروٹی کا ایک ٹکڑا شراب میں بھگا کر کبجٹ خلاصی کے منہ میں رکھ دیتا ہے۔ اور یہ اتنی سی تسکین سے تازہ دم ہو کر پھر وہی عفرین

خلاصیوں کے حالات مجاریہ

عزیز کشمکش

کشکش شروع کر دیتا ہے۔ کبھی ایسا اتفاق بھی ہوتا ہے کہ خلاصی اس جانکاہ محنت سے
تھک کر اور لڑکھڑا کر تختہ پر گر جاتا ہے۔ یہ دیکھ کر کشتی کا جلاوا اسکی پیٹھ پر اس بیدروی سے
چابک برساتا ہے کہ یا تو وہ مر جاتا ہے۔ اور یا بالکل بیہوش ہو جاتا ہے۔ دونوں صورتوں
میں اُسکو بارگراں سمجھ کر بے گور و کفن پانی میں پھینک دیتے ہیں

بے گور و کفن

دو مخالف جہازوں
تقابل

جب ایک فریق دوسرے فریق کا سمندر میں تعاقب کرنا تھا تو کمخت خلاصیوں
پر گویا قیامت نازل ہوتی تھی۔ چند بھوکے ننگے انسانوں کا ایک گروہ جنکی پشتیں سنگدل
جلاد کے چابکوں سے پاش پاش اور پٹیاں آہنی زنجیروں کی رگڑ سے لہو لہان۔ تمام تمام
دن تمام تمام رات۔ بتلیاں ہاتھوں میں لئے سمندر جیسی مہیب طاقت سے کشکش کرتے
ہیں۔ زبردست فریق ناامیدی کے جوش سے بہوت جان مال کے لئے پریشان ہے اور دھڑ
زبردست فریق بڑی سیرجی سے تعاقب کئے چلا آتا ہے۔ اور فحشندی کے جوش مسرت سے بچو
ہے۔ چونکہ ہر فریق کی کامیابی اپنی کشتی کے خلاصیوں کی قوت بازو پر منحصر ہے اسلئے دونوں طرف
انہی کنجتوں کی پشتوں پر بیدار چابک برستے ہیں۔ اس قسم کی شکاری کشتیاں یا جہاز اکثر
چھ چھ مہینے میں سمندر کا دورہ کر کے واپس آتی تھیں۔ اس عرصہ میں خلاصیوں پر دن رات
یہی آفتیں نازل رہتی تھیں۔ کشتی کا یہ حصہ بلا مبالغہ گورغریباں کا نمونہ تھا۔ بلکہ اس سے بھی
کچھ بڑھ کر ہر تختہ اس قدر تنگ اور نا کافی ہوتا تھا کہ اسپر پاؤں پھیلا کر بیٹھنا یا لیٹنا تو درکنار
کشتی کھیتے وقت کشکش بھی مشکل سے ہو سکتی تھی۔ چنانچہ اس زمانہ کی فرانسیسی کشتیوں کے

تھے معمولاً ونٹل فٹ سے زیادہ لمبے اور چار فٹ سے زیادہ چوڑے ہوتے تھے۔ اور یہ چالیس
 فٹ مربع جگہ سات غلاموں کیلئے تھی۔ خاص حالتوں کو نظر انداز کریں تو ہر غلام بحباب اوسط
 بیس برس جہاز پر کام کرتا تھا۔ اور کبھی کبھی تمام عمر یونہی زندہ درگور گزر جاتی تھی۔
 ہم ناظرین کو حسیاً یاد دلاتے ہیں کہ یہ بھیانک تصویر ایک یورپین جنگی
 جہاز کی ہے یعنی مجاہدین بیت المقدس کی۔ اور اس مصلحت سے پیش کی گئی ہے کہ پیشہ غارتگری
 کے موجود و مجدد اول یورپین ممالک کے سوا حل پر سر بلند ہوئے۔ اس خوفناک دور کی ابتدا
 بہت پیشتر جب کوسو آریل پلے فر "مسیحی دنیا پر عذاب الیم" کے لرزانے والے نام سے یاد
 کرتے ہیں۔ بلکہ شاید قرن وسطی کے آغاز سے دو ڈیڑھ سو برس پیشتر ترکوں کے بحر لیوانٹ اور
 قسطنطنیہ پر قابض ہونے سے بہت قبل یورپ ہی کے ساحلوں پر علم غارتگری بلند ہوئے اور
 جب یورپ والوں نے اس فن میں ید طولیٰ حاصل کر لیا تو پھر ہمسایہ قوموں کو اس کی تعلیم دی۔
 بادی النظر میں اہل بربر پرنا سعادتمند کا الزام آسکتا ہے۔ کیونکہ انھوں نے علم تیر سیکھا اور سیکھ کر
 سکھانیوالوں ہی کو نشانہ بنایا۔ انھوں نے اہل یورپ کی طرح خانہ بدوش اور غارتگر محض ہونے
 پر ہی اکتفا کیا۔ بلکہ شان و عظمت کو پیش نظر رکھ کر ایک مستقل اور دیر پا ایوان حکومت بھی قائم
 کیا اور اس کو بابعالی کے ظل حمایت مستحکم بھی کیا۔ یہ الزام انہیں عائد ہو سکتا ہے لیکن جن اتفاق سے
 یورپین مورخ خود ہی تسلیم کرتے ہیں کہ بربر کے نامی قزاق فی الاصل یورپین تھے۔ لہذا ہم کو
 مجبوراً ماننا پڑتا ہے کہ ناقبت اندیش استاد بھی یورپ ہی تھا اور ناسعادتمند شاگرد بھی

غارتگری کے مورخ

یورپین مورخوں کا اقترا

۱۵ لین پول صفحہ ۲۱۶ دیکھو لین پول صفحہ ۲۱۷ دیکھو میڈ صفحہ ۲۱۸ مارگن صفحہ ۵۹۲ لین پول صفحہ ۲۰۰

اہل بربر کا خلاصیوں کے تھے
سلوک

پھر بھی اس بھیانک تصویر سے ناظرین یہ نتیجہ نہ نکالیں کہ اہل بربر اپنے
خلاصیوں سے رحم و عفو کا برتاؤ کرتے تھے۔ ہرگز نہیں۔ دونوں فریق یکساں طور پر سفاک تھے
اور خود جو تکلیفیں دشمن کے پیچھے میں پھنسا کر اٹھاتے تھے۔ وہی بجنسہ انکو غلام بنا کر دیتے تھے
مثلاً شاہ فرانس اور اسپین کے بحری جہازوں پر جو حالت بربری غلاموں کی تھی وہی بربر کی
جنگی کشتیوں پر یورپین غلاموں کی تھی۔ ادنیٰ اعلیٰ۔ بوڑھے جوان کا نہ یہاں لحاظ تھا نہ وہاں
اگر طرغہ جیسے نامور امیر لاجب کو یورپین جہاز پر پاپزنجیر ہو کر بتلیاں چلانا پڑیں۔ تو مجاہدین
بیت المقدس کے گرنیٹ ماسٹر لاولیٹیا کو بربری کشتیوں پر حلقہ بگوش خلاصی بنا پڑا جب
رم جنگ ہی یہ تھی تو تخت نشین اور خاک نشین دونوں برابر کے غلام تھے۔ یہاں ایک
دھچپ خیال پیدا ہوتا ہے۔ یہ کہ اہل بربر تو بالکل نا تربیت یافتہ بلکہ بقول یورپ نہایت وحشی
اور نا تراشیدہ تھے۔ انکے ذہن تو ذہنی تکلیف کا خیال طبعاً بھی نہ آنا چاہیے تھا۔ مگر ہم کو
بڑی حیرت ہے کہ یورپ کی تہذیب یافتہ جماعتوں میں سے بھی کسی کو کبھی یہ خیال نہ گزرا کہ جب
ایک مہذب اور روشن دماغ شخص کو چند وحشی اور نا تراشیدہ اوباشوں کے ساتھ رکھ کر انکا
شریک حال بلکہ شریک خیال ہونا پڑے گا تو صحبت نا اہل سے ان کے تعلیم و تربیت یافتہ
دل پر کس درجہ صدمہ ہوگا۔!

ہننے اوپر بیان کیا ہے کہ غزبی لنسل حسب طح بربر میں پیشہ غارتگری لائے۔ بسطح
فن جہاز سازی بھی لائے۔ چنانچہ تیرھویں صدی کی چھوٹی چھوٹی اور ہلکی ہلکی شکاری کشتیوں
یا کشتی نا جہازوں کی نسبت ایک یورپین مورخ لکھتا ہے۔

یہ جہاز ہمیشہ الجزائر میں تیار ہوتے ہیں۔ اور وہیں انکی مرست بھی ہوتی ہے جہاز سازی میں۔ انکو بیت المال سے ۶ تا ۱۰ ربح ڈالر فی کس مشاہرہ اور تین روٹیاں روزانہ ملتا ہے۔ سیطرح کی چار روٹیاں فی کس فوج کاراشن ہے۔ بعض اعلیٰ افسروں اور منصبداروں کو یہی روٹیاں چھ چھ کبھی آٹھ آٹھ کے حسابے ملتی ہیں۔ بہر حال تین سے کم کسی کو نہیں ملتیں خواہ بڑھی ہو۔ ہمارا پیسے اور تیلیاں بنانے والا ہو۔ پبلک کارخانہ میں اس کثرت سے پیشہ غلام ہیں کہ یہ سیطرح امید نہیں کہ زیادہ ضرورت ہوگی۔ اسلئے کہ یورپین غلاموں کا سلسلہ بندھا رہتا ہے۔ کپتان اپنے غلام علیحدہ رکھتے ہیں جب سمندر میں دورہ کرتے ہیں تو انکو ساتھ لے جاتے ہیں۔ اور جب الجزائر میں مقیم ہوتے ہیں تو شاہی کارخانہ کے پیشہ ور غلاموں کو ان سے مدد لوواتے ہیں اگر کوئی کپتان استطاعت رکھتا تو جہاز اپنی لاگت سے طیارا کرتا۔ ورنہ جس طرح ہمارے ہاں ایک خون آشام عفرقہ شدید شرح سود کے لالچ میں زرکشیر دیدیتا ہے۔ سیطرح اُس زمانہ میں الجزائر کے یہودی یا اور دو تین جمع اخراجات کے کفیل ہو کر مول بیاج کے بجائے۔ لوٹ کے مال کا کچھ حصہ ٹھہیر لیتے تھے۔ کپتان اور سپاہی تو گھر سے باہر نکل کر جب ضرورت ہوتی تب ہی در آزمائی کرتے تھے۔ لیکن یہ خام مہاجن جو ”بدکان خسانہ در گروی“ کے مصداق تھے۔ جہاز کے بحیرہ روم میں داخل ہوتے ہی روحانی کشمکش میں مبتلا ہو جاتے تھے۔ اسطرح بیسیوں جہاز مہاجنوں کی بدولت ہر سال لوٹ مار کیلئے نہ صرف الجزائر بلکہ ساحل بربر کی ہر بندرگاہ سے بھیجے جاتے تھے۔ اس سے کافی اندازہ ہو سکتا ہے کہ اقصاء

مغرب میں اور سیطرح اکثر یورپین ممالک میں ہر فرد بشر اہل شمشیر و قلم ہو یا اہل دولت کسی نہ کسی طرح غارتگری سے خاص تعلق رکھتا تھا۔

مہینوں کی مشبانہ روزِ قرینہ اور جانفشانی محنت کے بعد جب کوئی جہاز کپتان یا مہاجرین کی بدولت تیار ہو کر اول مرتبہ پانی میں ڈالا جاتا تو عجیب تماشہ ہوتا تھا۔ کاریگروں کو باسٹنٹائے چند جو عموماً یورپین ہوتے تھے آجکے دن بے انتہا خوشی ہوتی۔ مالک کو جب اطلاع ملتی کہ جہاز بالکل تیار ہو گیا۔ تو وہ دوستوں اور عزیزوں کے ہجوم میں بڑے کروشے چلتا۔ اور کاریگروں کیلئے قریباً دو تین سو روپیہ کے تحفے کپڑے یا نقد وغیرہ ساتھ لاتا۔ گدم میں پہنچ کر تمام پسینے جہاز کے مسطولوں پر اور اگلے پچھلے حصوں پر آویزاں کیجاتیں۔ اور یہاں سے کاریگروں کو ملتیں۔ ٹھیک جسدن جہاز پانی میں ڈالا جاتا کاریگروں کو زبانی تعریف کے علاوہ۔ مالک اور کپتان مزید انعام دیتے تمام جہاز پر روغن ملکر جیسے جیسے اُسکو جبریل کی مدد سے پانی میں دھکیلتے جاتے۔ ویسے ویسے امانے جہاز اور تماشائی خوشی کے نعرے بلند کرتے جاتے۔ جہاز کے پیشین پر ایک دُنبہ ذبح کیا جاتا۔

جب جہاز سطح آب پر حسبِ دِخواہ جم جاتا تو اُسکو ضرورت کے موافق خلاصیوں سے آہستہ کرتے۔ ان میں وہی یورپین غلام تھے جو رسم جناب کے بموجب گیر و دار میں ماتھے آتے اور شخاس سے خرید کئے جاتے تھے۔ اگر کمی ہوتی تو عربی اندلسی بربری خلاصیوں کو ۱۰ لاکھ کیٹ فی کس باقطع اجرت پر نوکر رکھ لیتے تھے۔ خواہ لوٹ ملتی یا نہ ملتی۔ اجرت اُنکو ضرور دینا پڑتی۔ اسکے بعد لڑنے والے سپاہیوں کی ضرورت ہوتی یہ البتہ بھروسہ آدمی ہوتے تھے

مثلاً اندلیسی۔ ترکی۔ بربری اور اکثر مخلوط نسل بھی۔ چونکہ ان کشتیوں میں خلاصیوں کے تختے
 عمد اور وسیع بنائے جاتے تھے تاکہ اپنے کشتی کھینے والے اور لڑنیوالے دونوں آسانی کھڑے
 ہو کر اپنا کام کر سکیں۔ لہذا فی تختہ دو نفر کے حساب سے سپاہی بھرتی کئے جاتے تھے۔ انکی
 تنخواہ کارگزاری پر منحصر تھی۔ کوئی جہاز چڑھتے تو تنخواہ پاتے۔ ورنہ کچھ حق خدمت نہ ملتا صرف
 کھانیکو حسب ضرورت بسکٹ اور سرکہ انگور اور کچھ روغن دیا جاتا تھا۔ یہی خوراک غلام خلاصیوں
 کو دی جاتی تھی۔ اسطرح کہ ایک پیالے میں تھوڑا سا پانی ملا ہوا سرکہ اور اسپس کسی قسم کے روغن
 کے چند قطرے پڑکا کر بجائے ترکاری کے دیتے اور تین روٹیاں۔ اور کبھی کبھی بھگائے ہوتے
 بسکٹ اور آٹے کی لپسی بنا کر دیتے۔ لیکن محنت مشقت کے موقع پر انکو عمداً بھوکا رکھتے
 تھے کیونکہ خلومعدہ بدون کشش و کوشش ممکن نہ تھی۔ ان کا ذمہ دار تو کپتان ہوتا تھا۔
 لیکن سپاہیوں کیلئے انھیں کا ایک افسر الگ نوکر رکھنا پڑتا تھا۔ جسکو آفا کہتے تھے کشتی
 پر یہی اسکے قول و فعل کا ذمہ دار ہوتا تھا۔ کپتان کو آفا پر یا اسکے ماتحت سپاہیوں پر ساویا
 حق سے زیادہ اور کوئی حق حاصل نہ تھا۔


غلام خلاصی کی خوراک

سپاہیوں کا آفا

یورپین گیلے جہاز پر حسب ذیل آدمی ہوتے تھے۔ خلاصی قریباً ۲۰ کپتان ایک
 پادری ایک۔ ڈاکٹر ایک۔ کبھی کبھی جہاز کا مالک۔ جلاو ۲۔ معلم جہاز ایک۔ سٹکان گیر ۱۲
 جہاز کی پیشانی کے سبے بالائی حصہ پر جسکو عرشہ کہنا چاہیے، شخص جنکا یہ کام تھا کہ دن
 باسی باری کھڑے ہو کر درمیں آلوں سے وقت موسم موقع دیکھتے رہتے تھے اور بتلاتے
 تھے کہ جہاز کو کیا پیش آئیو الاسبے۔ دس پندرہ سفید پوش متلاشی معاش۔ کپتان کے

کیرلین

یہ جہاز سترھویں صدی میں استعمال ہوتا تھا



اجاب جو کھانے کی میز پر اور زریں چتر کے سایہ میں ہر جگہ اُسکے دائیں بائیں لگے رہتے تھے قیدیوں کی حفاظت اور خدمت کیلئے ۱۰ آدمی۔ معمولی ملاح ۱۲۔ بندو قچی ۴۔ بڑھئی نما پیپہ و بتی ساز ایک ایک۔ باوچی ۲۔ جنگ آزما سپاہی ۵۰۔ ۶۰۔ اور ایک آغا۔ گویا کل ملا کر چار سو آدمی ہوتے تھے۔

فال دیکھنا

جب کوئی جہاز ملاحوں اور خلاصیوں سے آراستہ اور سپاہیوں اور سامان جنگ و آذوقہ سے طیار ہو کر سطح آب پر چم جاتا تھا تو لنگر اٹھانے سے پیشتر فال دیکھنا بھی ضروری تھا۔ قوم مرابطین جب معتبوب زمانہ ہو کر بربر کے ایوان حکومت سے نکالی گئی تو دنیا کی متنزل قوموں کی طرح رفتہ رفتہ پھر اپنے اُسٹی یم مذہبی گروہ کی شکل میں بدل گئی تھی۔ چنانچہ فال دیکھنے کی خدمت انہی کے سپرد تھی۔ اسکے صلہ میں انکو لوٹ کے مال سے کچھ ملجاتا تھا۔ سفر کیلئے جمعہ اور اتوار عموماً نہایت مبارک دن سمجھے جاتے تھے۔ فرض کرو کہ

سفر کا دن

دن اور وقت مقررہ پر ایک جہاز بالکل مرتب اور مستحکم آراستہ و پیراستہ۔ ساحل کے قریب لنگر انداز ہے۔ ساحل پر کپتان اور دیگر امالی جہاز کے عزیز واقارب۔ دوست و آشنا اور عام تماشائیوں کا ہجوم ہے۔ رخصتی سلام اور مصافحے ہو چکے ہیں۔ وداعی معانقے اور دعائیہ جملے بھی ہو چکے ہیں۔ لنگر بردار لنگر اٹھاتا ہے۔ اور معاً ایک وداعی بندوق سرسہوتی ہے۔ ادھر سے یک بیک شورا اٹھا کہ "خدا ہمیں تیز قدمی دے"۔ ادھر سے جواب ملا کہ "خدا تمہیں برکت دے"۔ اور اسکے ساتھ ہی ہلکی کشتی یا سبکز قنار کشتی نما جہاز سطح آب پر کچھ دیر سانپ کی طرح لہر لہا کر تماشائیوں کی نظر سے غائب ہو جاتا ہے۔

الوداع

جب دور سے کوئی شکار (یورپین تجارتی جہاز) آتا دکھائی دیتا ہے تو کپتان دھوکہ دینے کی غرض سے بلا تکلف کسی غیر ملک کا نشان بلند کر دیتا ہے۔ شکار اپنی پٹیا سے بیخبر رفتہ رفتہ زد پرتا ہے تو کشتی کے بندو بچھی حیرت انگیز سرعت سے باڑھیں مارنا شروع کرتے ہیں۔ ادھر ملاح اور جہازراں۔ غلام خلاصیوں کو زنجیروں میں جکڑ دیتے ہیں کہ مبادا حب وطن اور قومی پاسداری سے مجبور ہو کر دشمن سے جا ملیں۔ کشتی کے باقی جنگجو سپاہی تنگی تلواریں بلند کئے قرابینیں سادے اور چمکتے ہوئے خنجر جھکائے طیار کھڑے ہیں کہ اگر بندو بچھی دور سے فیصلہ نہ کر سکیں تو یہ دشمن کے جہاز پر بآن وحسد نازل ہو کر خود تصفیہ کر لیں۔

منہ میں کس طرح شکار
کھیلتے تھے

ایک خوفناک سین

جب ہم یہ دیکھتے ہیں کہ اس جہاں آشوب زمانہ میں برائے نام بربر کی ترکت از کشتیاں یورپین کاریگروں کے ہاتھ سے بکر یورپین خلاصیوں کی قوت بازو کے سہارے بیشتر یورپین شجاعوں کی تلواروں کے سایہ میں اور اکثر یورپین کپتانوں کے نطل حمایت میں۔ ابخراڑ سے صرف اور محض اسلئے لنگر اٹھاتی تھیں کہ کسی یورپین تجارتی جہاز یا یورپین تجارت پیشہ قوم کے ساحل کو تاخت تاراج کر ڈالیں۔ جب ہم یہ دیکھتے ہیں کہ قرن وسطیٰ کا یورپ اپنی مبارک جان پر کس طرح آپ ہی حملے کرتا تھا تو بے اختیار جی چاہتا ہے کہ حیرت و تعجب کریں اور اگر ممکن ہو تو ہمدردی بھی کریں۔ اسلئے کہ خود کردہ رادرمائے صیت؟

خود کردہ رادرمائے صیت

جہازوں اور کشتیوں پر جو غلام۔ خلاصی کا کام کرتے تھے انکے حالات مجاریہ تو یورپ اور افریقہ میں ہر جگہ یکساں طور پر خوفناک تھے اور خوفناک ہونا بھی چاہئیں تھے

عام غلاموں کے حالات
مجاریہ

اسلئے کہ ایک پورے شہر یا قصبہ کو سمندر کے سطح پر صدیا میل کھینچنا سخت ترین مشقت تھی لیکن اگر اسکو نظر انداز کر کے دیکھیں تو عام غلاموں کی حالت چنداں خراب نہ تھی۔ مثلاً جو پبلک اور پرائیویٹ کارخانوں میں صنعت و حرفت کے کام کرتے تھے گھرانوں میں خد متکار یا میونی پل خدمات پر مامور تھے۔ سقے بنکر پچھالوں میں پانی لئے بیچتے پھرتے تھے سبزی اور میوہ فروش چرواہے معمار سنگتراش مزدور جمال تھے یا کھیت کیا کا کام کرتے تھے۔ ان سب کو نو مسلموں سے زیادہ قومی اور مذہبی حقوق حاصل تھے۔ مراکش۔ الجزائر۔ ٹیونس وغیرہ بڑے بڑے مقامات میں ایک ایک پادری خاص اس کام کیلئے متعین تھا کہ اُنکے باہمی تنازعے فیصل کرے اور مذہبی تعلیم بھی دے۔ اسکو القاضی کہتے تھے بعض مسیحی غلام بڑے بڑے تاجروں اور کارخانہ دار تھے۔ کارواں سرائوں کے مالک اور مہتمم تھے۔ مسیحیوں کیلئے جس طرح عبادتگاہیں الگ تھیں۔ سیطرح مسافر خانے بھی جدا تھے جنہیں مسلمانوں کو ٹھہرنے کی ممانعت تھی۔ شاید اسلئے کہ مبادا وہ اُنکو دق کریں۔ اگر بیمار ہوتے تو مسیحی شفا خانوں میں بھیجے جاتے جہاں اسپین کے فرارڈ مسیحی فقیر اُنکی تیمارداری کرتے۔ یورپین ممالک میں تو مسلمان غلاموں کو ذرہ برابر بھی سوشل حقوق نہ تھے۔ مگر افریقہ میں مسیحی غلام صنعت و حرفت کے سہارے نمایاں ترقی کر کے۔ اور صاحب دولت۔ صاحب قصر و بارگاہ بنکر بچاے خود غلام رکھتے۔ تب بھی گورنمنٹ کو اُن سے کچھ تعرض نہ تھا۔

غلاموں کے مشاغل زندگی

غلاموں کے حقوق

۱۵ تاریخ مرکوٹوف بریتھویٹ صفحہ ۲۲۲۔ سٹیج آف کریشن ڈوم رسیجی دنیا پر عذاب ایمر، مصنفہ سر آریل پلےفٹ
صفحہ ۱۰۔ مارگن ہی اسکی تصدیق کرتا ہے۔
۱۵ بین پبل کی باربری کو سیر صفحہ ۲۲۲

جب کوئی بربری جہاز لوٹ کا مال اور بندی لیکر یورپ سے واپس آتا تو دستوں
تھا کہ اول مالک یا کپتان اپنے آپ کی رپورٹ مع تفصیل غنائم گورنمنٹ میں بھیجتا اور اسے
ایک تاریخ مقرر کر دیتی۔ اور اس روز لوٹ کے تمام مال اور سبب خاص کر غلاموں کا معائنہ
ہوتا۔ اور تحقیقات کی جاتی کہ قیدیوں میں کتنے مسافر ہیں اور کتنے جہاز کے ملازم اور منصبدار
مسافروں کو اس ملک یا ریاست کے قونصلوں کے سپرد کر دیا جاتا۔ جہانکے وہ رہنے والے
ہوتے۔ افسران و ملازمان جہاز میں سے آٹھواں حصہ بطور محصول گورنمنٹ کیلئے منتخب
کر لیا جاتا۔ اور باقی بربری جہاز کے مالک اور افسروں و ملازموں کے درمیان آدھے آدھے
بٹ جاتے۔ یہ انکو نخاس میں جو بستان کہلاتا تھا۔ لاکر دلالوں کی معرفت فروخت کر دیتے
لیکن بیع و شری کی تکمیل اور زرخش و مبیعہ کے مبادلہ کیلئے ہاتھ اور اس کے ساتھ مشتری کو
ایک مرتبہ اور گورنمنٹ کے اسی افسر کے پاس جانا پڑتا تھا۔ اگر یہاں اگر غلاموں کی قیمت
پہلے سے بڑھ جاتی تو بڑھوتری سرکاری خزانہ میں داخل کر لی جاتی۔ یورپ میں مسلمان غلام سطح
نیلام ہوتے تھے۔ بلکہ معمولی طریق پر دست بدست فروخت ہوتے تھے۔ مگر خدمتگاری
کے سوا کوئی کام نہ کر سکتے تھے۔ اس سے واضح ہو گیا کہ غلاموں کی دو قسمیں تھیں۔ گورنمنٹ
کے غلام۔ اور رعیت کے غلام۔

نہ گورنمنٹ

یورپ میں برده فروشی

غلاموں کی قسمیں

گورنمنٹ کے غلام

علامت

گورنمنٹ کے غلاموں کی یہ علامت تھی کہ پیر کے انگوٹھے میں لوہے کا ایک
پھللا پہنتے تھے۔ رات کو ایک بڑے مکان میں جو قلعہ کی شکل پر اسی مقصد کیلئے بنایا گیا تھا
بند کر دیے جاتے تھے۔ دن کو اکثر میونی پل خدمتیں انجام دیتے تھے۔ رعیت کے غلاموں کے

حقوق

چوری کا لپکا

مقابلہ میں انکو کچھ زیادہ حقوق حاصل تھے۔ مثلاً جمعہ کو پورے دن کی اور باقی چھ روز غروب سے تین گھنٹہ پیشتر انکو معمولاً تعطیل ملجاتی تھی۔ اور کھلی اجازت تھی کہ حدود شہر میں جاں چاہیں جائیں اور جو چاہیں کریں۔ بعض غلاموں کو چوری کا لپکا پڑ جاتا تھا۔ بڑی بڑی قیمتی چیزیں چرائیتے اور لطف یہ کہ کمال بیدردی سے اکثر اسی چیز کے مالک ہی کے ہاتھ بیچ دیتے۔ اور یہ بیچارہ گورنمنٹ کے خوف سے تین پانچ کئے بدون خرید لیتا۔ بعض تعطیل میں بھی بطور خود محنت مزدوری کر کے روپیہ پیدا کرتے۔ اور اسکو جوڑ کر اپنی آزادی خرید لیتے کبھی گورنمنٹ بھی انکو ترک تاز اور غارتگر جہازوں کے ساتھ سمندر میں دورہ کرنے بھیج دیتی اس صورت میں انکو مال غنیمت میں سے کچھ حصہ مل جاتا۔ اور ان رقوم کو جمع کر کے وہ اپنی آزادی خرید لیتے۔ مگر پھر بھی یہ اتفاقیہ تھا۔ اکثر یہ نہ تھا۔ کیونکہ یورپ کی سوشل اور پولیٹیکل حالت اٹھارھویں صدی کے نصف تک اس قدر روی تھی کہ بربر کے یورپین غلام مسیحی صر بنکر یورپ کو واپس آنے اور یہاں بھیک مانگتے پھر نیسے ہزار بلکہ کروڑوں بہتر سمجھتے تھے کہ الجزائر میں اسلام کا غلام بن کر بے کھٹکے دولت و ثروت پیدا کریں۔ اور لطف و لذات زندگی سے دل

۱۵ پادری ڈان صاحب جو اسپین کی سولہویں صدی کی تھیں خیرآب ہوا سے متاثر ہو کر ۱۶۳۴ء میں الجزائر سے گئے تھے۔ انھوں نے وہاں کے حالات لکھتے ہوئے غلاموں کے روزمرہ کی بیہانگ تصویر کھینچی ہے۔ مگر تاہم ناظرین اس کی وقت کا کس کی تاریخ ہند سے زیادہ نہیں ہو سکتی۔ ہمکو اس سے مخالفت کرنے کی چنداں ضرورت نہیں۔ کیونکہ ایک یورپین مورخ خود اس بیان کی تردید کرتا ہے۔ دیکھو لین پول باربری کو رسیر صفحہ ۲۴۱۔



کھول کر مسرور الوقت ہوں اور کچھ شک نہیں کہ بربر میں یورپین غلاموں کی حالت عموماً بہر پہلو پر یورپ سے بدتر تھی۔ اگر وہ یہاں کوئی خطا کرتے تو زیادہ سے زیادہ یہ سزا تھی کہ ڈرے لگ جاتے تھے لیکن یورپ میں اتنے سے جرم کی پاداش میں گاڑی کے پیوں کے نیچے کچل ڈالے جاتے۔ یا گھوڑے کی باگ ڈور سے پھانسی دیدیے جاتے۔

تاہم اس سے نتیجہ نہ نکالنا چاہیے کہ بربر کے تمام چھوٹے بڑے شہروں میں دیہات اور کوہستانی آبادیوں میں یا جہاں کہیں جس قدر مسیحی غلام تھے وہ سب ایک سے اور ہزار تک ہر پہلو پر مرفہ الحال اور خوش و خرم تھے۔ اول تو یہ کہ غلامی خواہ عزیز مصر ہی کی کیوں نہ ہو۔ پھر بھی غلامی ہے۔ جس کا مفہوم ہے غربت و بیکسی۔ بندگی و بیچارگی۔ نفس کشی اور رضا جوئی۔ فرض کرو کہ مسلمان غلاموں کو یورپ میں اور مسیحی غلاموں کو بربر میں یکساں طور پر نہ مسلسل عرق ریز اور نیمز و سختیں کرنا پڑتی تھیں۔ نہ جرموں اور خطاؤں کی پاداش میں کم و بیش سزائیں بھگتنا پڑتی تھیں۔ نہ کوئی اور جسمانی اذیت تھی۔ یہ سب کچھ سہی لیکن روحانی عقوبت سے رنگاری کی طرح ممکن نہ تھی۔ وطن اور ہوطنوں سے اچانک جدا ہو جانیکا سنج جو ایک تیز فولادی برے کی طرح ہر وقت دل کو چھیدا رہتا تھا۔ غلامی کی بروہیز بندشوں سے جیتے جی رہائی ممکن نہ ہو سکتی تھی۔ اس جو تمام جذبات کو مفلوج کر ڈالتا تھا۔ کشر

۱۵ یہ اسپین کی کیتھولک گورنمنٹ کو اس مجبورہ تعزیرات کا منشا تھا جو اس نے کارڈینل نہیں جیسے مذہبی پیشواؤں کی راہ سے۔ عربی قانون کے بجائے عملاً حاکم میں جاری کیا تھا۔ آہ اے اسپین! تو نے اسلام کے نخل حمایت سے کلکرو امن انسانیت پر کیسے دبتے لگائے!! دیکھو مارگن کا ترجمہ بربر کا سفر "بربر کے مسیحی غلاموں کے تفصیلی حالات دیکھنا ہوں تو اس سے زیادہ لو کسی کتاب میں نہیں مل سکتے۔ سر آریں بے فربہ ہی سیکو نقل کرتے ہیں۔ گونیک نیتی (۱) سے کہیں حوالہ تک بھی نہیں دیتے

معزور اور حکمران دونوں کا بربری مولاؤں کی ناگوار بندگی سے اندر ہی اندر سلگنا۔ یہ وہ ناسور تھے جو آزادی کے مرہم بدون بھرہی نہ سکتے تھے۔

دوسرے یہ کہ دارالحکومتوں اور بڑے بڑے شہروں کے باشندے مہذب و تعلیم یافتہ ہوتے تھے۔ اور قدرتی طور پر۔ روش بندہ پروری بھی جانتے تھے اور چارہ نوازی بھی۔ لہذا غلاموں کے فیلنگ کا پورا لحاظ کرتے تھے۔ لیکن یہاں خاص کر پہاڑی بستیوں کے ناتراشید اور ناتربیت یافتہ باشندے جو طبعاً سخت کرخت بلکہ سنگلاخ مزاج رکھتے تھے۔ اپنی طبیعت کے مطابق غلاموں سے سلوک کرتے تھے۔ ایسے بیچ وکانوں پر گہرانوں میں کبیتوں نہیں مہر جگہ جہاں کبھی غلام اور مولا ہوتا ویسا ہی ان کا آپس کا برتاؤ۔ اگر موافقت ہوتی تو بجز اسکے کہ غلام آزاد نہ تھا۔ باقی تمام حقوق گھروالوں کے سے رکھتا۔ اگر نا موافقت ہوتی تو ناگفتہ بہ۔

علاوہ ازیں گورنمنٹ اپنے غلاموں سے گو کلیتہً بہ تشدد پیش نہ آتی تھی لیکن

اس میں بھی مستثنیات تھے۔ یورپ کے خاص خاص فرقوں اور قوموں کے افراد جو لوٹ مار حملوں یا باقاعدہ لڑائیوں میں گرفتار ہو کر غلام بنائے جاتے تھے۔ ان سے قومی تعلقات کی مناسبت پر سلوک کیا جاتا تھا۔ مثلاً مجاہدین بیت المقدس جو صرف نہ ہی جوش کی بنا پر بربریوں اور ترکوں کے خون کے پیاسے تھے۔ ان کے قیدیوں کو عمدہ تکلیف دی جاتی تھی اسی قدر جس قدر یہ خود ترکی اور بربری غلاموں کو تنگ کرتے تھے۔ یا اسپین کے غلام جسے اندلس کے جلا وطن مسلمان سخت متنفر تھے۔

شہریوں اور دیہاتیوں کے
غلاموں کی حالت

گورنمنٹ کے اصول
سلوک کے مستثنیات

مالٹا کے مجاہدین کی
کہانی


چنانچہ سترہ ماہ میں شہر اور ان کے محاصرہ سے اہل بربر نے بہت سے دشمن گرفتار
کئے جنہیں چار مجاہدین بھی تھے جو مالٹا سے اپنی شجاعت کے جوہر دکھلانے آئے تھے
بجائے اسکے کہ یہ الجزائر کے نحاس میں بک کر کسی مفید اور مغز پیشہ پر لگائے جاتے یا
جیسی کہ شاید خود انکو توقع ہوگی، گورنمنٹ کے غلاموں میں داخل ہو کر چوریاں کرتے
پھرتے۔ انکو الجزائر کے القصبہ نامی قلعہ میں ۱۲۰ پونڈ وزنی زنجیریں پہنا کر قید کر دیا گیا
دو برس تک طرح طرح کے عذاب میں مبتلا رہ کر بڑے جیلخانہ میں بھیجے گئے۔ اور یہاں شاید
اُس بربری مسلمانوں کے قصاص میں جو مالٹا کے قلعہ سینٹ انگلو اور سینٹ میکائل میں
پابجولاں تھے۔ انکو آٹھ برس کامل شدید سے شدید اذیتیں جھیلنا پڑیں جتنی مرتبہ سمنہ
سے یہ سلاع ملی کہ بربری کشتی کو مالٹا کیلے سے شکست ہوئی۔ اتنی ہی مرتبہ گورنر نے غضبناک
ہو کر مجاہدین کو پھانسی پر بھیج بھیج دیا۔ لیکن ہر مرتبہ فرانسیسی فونسل کی سفارش سے جان بخشی
ہو جاتی تھی۔ کیونکہ مجاہدین میں تین فرانسیسی تھے۔ ایک فوجی اٹھوں نے مرابطہ فرقہ کے ایک
مسلمان کی مدد سے بھاگنے کی کوشش بھی کی مگر پھر گرفتار ہو گئے۔ اور اس مرابطہ ہی کی
سفارش سے عفو و تقصیر ہوئی۔ بالآخر نویں برس فدیہ دیکر آزاد ہوئے۔

اسی طرح ایک مرتبہ سترہ سینڑ نامی ایک اسپین کا سپاہی جس نے
اپنا بایاں بازو لینٹو کے معرکہ کی نذر کر دیا تھا۔ نیپلز سے آتے ہوئے گرفتار ہو گیا۔ اور الجزائر کے

سر و تیز کی سرگزشت

۱۵ گوانکو برطرحکی اذیتیں دی جاتی تھیں لیکن مذہبی رسوم میں کبھی دست اندازی نہ کی جاتی تھی۔ چنانچہ توار کے دن میونی پل حدت
میں آزاد گھومنے کی اجازت تھی۔ مگر جاب میں یا فونسل کی کوٹھی پر جا سکتے تھے۔ اور یہ ان یورپین مورخوں یا قانع نگاروں کو تسلیم
جان کے بڑے ہمدرد ہیں۔ دیکھو مارگن کا ترجمہ "سفر بربر" صفحہ ۶۵ تا ۶۸۔ باربری کو ریسرٹھی ۲۲۵۔

ولندیزی جہاز اور اسپینش کلبین میں زور آزمائی



اسپینش کلبین

ولندیزی جہاز

نخاس میں اگر معمولی آدمیوں کے ساتھ بچا۔ ویلی می رٹیس نے جو فی الاصل یونانی تھا اسکو خرید لیا۔ تلاشی لینے پر سروٹنیز کے پاس سے ڈن جان آواسٹریا کے چند خطوط برآمد ہوئے جس سے رٹیس کو یقین ہو گیا کہ یہ کوئی ذمی اثر باشدہ اسپین ہے۔ اور اسکو قید کر کے فدیہ طلب کیا۔ اگلے برس یہ خبر رفتہ رفتہ سروٹنیز کے باپ کو ملی اور اسنے فدیہ بھیجا۔ یہ رقم اسکے چھوٹے بھائی راڈریگو کے لئے کافی سمجھی گئی اور وہ رہا کر دیا گیا مگر وہ خود اس طرح حلقہ بگوش اور پابز بنجیر رہا۔ اس طرف سے مایوس ہو کر سروٹنیز نے بھائی کی مدد سے بھاگنے کا انتظام کیا اور بہت سے اسپینش جنٹلمینوں کو جو اسکی طرح ڈن جان کی سفاکانہ خونریزیوں کی سزائیں بھگت رہے تھے رفاقت پر آمادہ کیا اور شہر سے باہر ایک تنگ و تاریک غار میں رفتہ رفتہ لیجا کر چھپا دیا۔ عین وقت پر جبکہ راڈریگو کا بھیجا ہوا جہاز کنارہ پر تیار تھا کسی شہریا ہی گیر نے الارم دیدیا اور سروٹنیز اپنی ذریات سمیت پکڑا گیا۔ مگر گورنر نے اسکی مردانہ جسارت اور شجاعانہ انداز سے خوش ہو کر نہ صرف جاں بچتی ہی کی بلکہ ویلی می سے پانسو گنی دیکر خرید لیا۔ اسکے بعد بھی سروٹنیز نے کئی مرتبہ بھاگنے کی کوشش کی لیکن ہر مرتبہ پکڑا گیا اور ہر مرتبہ قید کی سختی بڑھی۔ پھر بھی سزائے تازیانہ کبھی نہیں دیکھی۔ بالآخر ۱۵۹۰ء میں فدیہ دیکر آزاد ہوا۔

سروٹنیز کی فراری

ناگاہی

سروٹنیز کی آزادی

۱۵۹۰ء لطف یہ کہ اسی سروٹنیز نے قید سے چھوٹ کر اور وطن پہنچنے کے جوڈن کو ٹکڑوٹ نامی ایک کتاب لکھی جس میں ڈن جان کے حالات زندگی درج ہیں۔ اسی میں کہیں کہیں اپنی غم کی کہانی کے واقعے بھی لکھے ہیں۔ اور البحر اثر کے اسی گورنر کو خوشخوار بتایا ہے اور لکھا ہے کہ وہ ایک غلام کو ہر روز بلاوجہ پھانسی دلواتا تھا۔ لین پول ۱۶۴۷ء۔

۱۵۹۰ء موزخین یورپ اسکو سروٹنیز کے رعب اور وجاہت کا نتیجہ خیال کرتے ہیں۔ گورنر کی چشم پوشی اور عفو گاری نہیں سمجھتے۔

مجاہدین جیسے مذہبی افراد اور سر ڈینٹرن جیسے قومی نامور جب بند غلامی سے
چھوٹ کر یورپ جاتے تھے تو انکے دکھ درد کی کہانیوں سے خاص و عام میں
جوش پھیل جاتا تھا پھر اسقف عظیم کے سحر آفرین خطبوں سے پادریوں کے مقدس
دلوں کو بیطرح حرکت ہوتی تھی۔ اور یہ مسیحی غلاموں کو نجات دینے کے لئے قافلہ
کی شکل میں سواحل بربر پراکٹر جھک پڑتے تھے چنانچہ سب سے پہلے نجات دہندہ
قافلہ کا سردار ایک فرانسیسی پادری تھا۔ جن ڈی میتھالے "تثلیث مقدس اور
قیمدیوں کی نجات" کے نام سے ایک مذہبی فرقہ قائم کر کے پوپ انوسینٹ ثالث کو
حمایت پر لیا۔ اور پھر ۱۱۹۹ء میں بربر میں وارد ہوا۔ اور ۲۸۶ غلام چھڑا کر لیکیا پھر سنین
مابعد میں اور کتنے ہی قافلے آئے اور کل ملا کر قریباً ۲۰ ہزار مسیحی غلاموں کو چھڑا کر لیکئے۔
اسی طرح ۱۶۳۴ء میں ایک اور فرانسیسی پادری ماریسلنر سے یہی احرام ہاندھکر
چلا اور ۱۵ جولائی کو الجزائر میں وارد ہوا۔ چونکہ فرانس صلحائے ٹرکی میں تھا اسلئے
الجزائر کے پاشا نے پادری ڈان کی بڑی تعظیم و تکریم کی۔ دربار خاص و عام آراستہ
کیا۔ امیروں اور وزیروں کو بھیجکر استقبال کرایا اور نہ صرف خود ہی بڑی عزت سے
پیش آیا بلکہ منادی کرا دی کہ جو شخص پادری اور اس کے رفیقوں سے بادب پیش

مسیحی غلاموں کی
نجات کا طریقہ

ایک مذہبی فرقہ

فرانس اور الجزائر
کا ربط

مہمان نوازی

۱۵ آرڈر آدی ہولی ٹری نیٹی اینڈ ریڈیمپشن اوکسپوز۔

۱۶ پوپ نے پادری میتھالے کو سلطان مراکو کے نام ایک خط بھی دیا تھا جس میں سلطان کو "جلیل القدر اور
گرا میشان" سے ملقب کیا ہے اور سفارش کی ہے کہ حامل خط کی اس کا رخصت کریں و سنگیری کریں اس سے مسیحی اور
مسلمانوں کے ان دیرینہ تعلقات کا ثبوت ملتا ہے جو قرن وسطی کے طوفان غارتگری سے پیشتر تھے باربری کو رسیر صفحہ ۲۵۷

پادریوں کا تعصب

نہ آئیگا وہ قتل کیا جائیگا۔ حالانکہ خود پادری ڈان کا طریق عمل چوش انگیز تھا۔ مگر پاشا
مہمان نوازی کے اصول کے مطابق جو مسلمانوں کا قومی خاصہ ہے اس کا خیال تک
نہ کیا۔ اُنکے لئے فرانسیسی اجنٹ کی کوٹھی میں کمرے آراستہ کئے۔ اور تین ماہ تک
مہمان رکھا۔ اور چلتے وقت ۳۴۲ فرانسیسی غلام آزاد کر کے ساتھ کئے۔

مسیحی غلاموں کی آزادی

یہی قافلہ اگلے برس یٹونس سے ۳۲ فرانسیسی غلام اور چھڑا کر لایا۔ پھر ۱۹۱۱ء
میں ایک اور فرانسیسی پادری کمیلن نے ۹۸ ہوموطنوں کو آزاد کرایا۔ اس طرح اور
پادریوں نے سوڈن ایچ (قرن حال) تک اسی قسم کی چھوٹی چھوٹی کامیابیاں
حاصل کیں۔ مگر پوری کامیابی اول سے آخر تک کبھی کسی کو نصیب نہ ہوئی۔ نجات مند
مشن کے دو مقصد ہونا چاہئیں تھے۔ ایک یہ کہ پورے غلاموں کو بلا قید مذہب
و قومیت آزاد کرا دیں دوسرا یہ کہ اہل بربر سے آئندہ کے لئے ایسی باہمی قرارداد
کریں کہ ان ممالک میں برہمنروشی اور غلاموں کی گیردوار قطعاً مسدود ہو جائے۔
مگر ان دونوں مقاصد کے حصول میں خود یورپ ہی کے پادریوں کا مذہبی تعصب
اور یورپ ہی کے فرمانرواؤں کی ناعاقبت اندیشی سدراہ تھی۔

اس دعویٰ کا ثبوت یہ ہے کہ یورپ کی کوئی قوم کوئی سوسائٹی ایسی نہ تھی
جسکے دولتمند اور جلیل القدر افراد کے حلقہ خدام میں بربر کے حلقہ بگوش غلام موجود

۱۹۱۱ء یہ دیشیانہ اخلاص مہمان نوازی تھی! لین پول کو ریسر صفحہ ۲۵۲ ۱۹۱۱ء اس زمانہ کی رسم کے مطابق پاشا نے چاہا
کہ دوستانہ ارتباط اور اتحاد سے اظہار میں۔ الجزائر کے ہلالی جھنڈے کو پادری کے فرانسیسی علم سے مٹس کیا جائے
مگر ڈان نے سختی سے انکار کر دیا اسلئے کہ ناپاک جھنڈا علم مقدس کو مٹس نہ کر سکتا تھا! باربری کو ریسر صفحہ ۲۵۲ ۱۹۱۱ء لین پول صفحہ ۲۵۲
۱۹۱۱ء بربر کا سفر متوجہ مارگن۔

نہ تھے۔ حتیٰ کہ فرانس جو دوستی کا دم بھرتا تھا اسکے جنگی جہاز اور سوشل خدام خانے
 بھی۔ خاندان ڈوریا کی غارتگری کی بدولت بربری غلاموں سے معمور تھے۔ اسکے
 علاوہ فرانسیسیوں کو موقع ملتا تو ساحل بربر پر علانیہ لوٹ مار کرنے سے بھی دریغ
 نہ کرتے۔ چنانچہ ۱۸۰۳ء میں چند فرانسیسی لٹیروں نے جنکو کپتان بتلایا جاتا ہے
 فلورنس کی چھ کشتیاں لیکر بوجیہ پر حملہ کیا۔ بوجیہ اس وقت گھٹکرتیرے درجہ کی بندرگاہ
 بن گیا تھا اسلئے قلعہ اور شہر جنگی سامان سے محفوظ نہ تھا۔ نتیجہ یہ ہوا کہ حملہ آوروں نے
 بے تکلف لوٹ مار کی اور اٹھارہ سو مرد عورتیں اور بچے برحیمی سے پکڑ کر لیکے۔
 علاوہ ازیں شروع میں تمام دول میں سے صرف فرانس کا قونصل الجزائر میں ہتا تھا
 یا اسقف اعظم اپنا ایک سفیر سلطان مراکو کے دربار میں رکھتے تھے۔ اسکی وجہ غالباً
 یہی معلوم ہوتی ہے کہ جب یہ خود اہل بربر کے تجارتی جہازوں اور سیاحتی کشتیوں کو
 لوٹ لیتے تھے تو اپنے قونصلوں کو انکے دربار میں کس منہ سے متعین کرتے۔ اور
 جب انکے ملک میں صد ہا مسلمان غلام تھے تو وہ کیا کہہ سکتے تھے غلاموں کو آزاد کرانے
 اسطرح ان ممالک کے پادریوں کو بھی جرأت نہ تھی کہ نجات دہندہ بن کر آتے۔ صرف
 ایک فرانس ایسا ملک تھا جو سلطان قسطنطنیہ کا صلح ہونے کی وجہ سے کسی قدر
 استحقاق رکھتا تھا اسکے پادری بھی سچی غلام آزاد کرانے میں قومیت اور ملت کا
 لحاظ کرتے تھے چنانچہ ٹیونس میں ایک مرتبہ ایک فرانسیسی مشن نے... اسکے ذکر

فرانسیسیوں کی لوٹ مار

مراکو سے دول یورپ
کا اتحاد۔

کیستھلک تھتھب
کی مثال

تین فرانسیسیوں کو آزاد کرایا۔ پاشا نے فدیہ بڑھائے بدون انہیں ایک اور فرانسیسی غلام کو شامل کرنا چاہا لیکن پادریوں نے اس کے لینے سے صرف اس بنا پر انکار کر دیا کہ یہ بیچارہ بد نصیبی سے پروٹسٹینٹ تھا۔ کیستھلک نہ تھا۔

جب یورپ اور بربر کے باہمی تعلقات کی یہ حالت تھی۔ اور ایک دوسرے کی رعایا کو زبردستی پکڑ کر غلام بنانا اور اُن سے خلاصیوں کا کام لینا اس قرن کی رسم تھی تو مسیحی غلاموں کی آزادی کے دو ہی طریقے تھے۔ ایک یہ کہ جس قدر بربری غلام نجات دہندہ قافلے والوں کے ملک میں ہوں اُدھر وہ اُنکو چھوڑ دیں اور اُدھر اہل بربر انکے غلاموں کو آزاد کر دیں۔ اور اس بات کا لحاظ نہ کریں کہ معاوضہ کی تعداد برابر ہے یا کم و بیش۔ چنانچہ پادری ڈان نے ۱۷۴۲ء غلام اسی شرط پر رہا کرائے تھے کہ معاوضہ میں اُن تمام بربریوں کو جو فرانسیسی جہازوں پر پابزنجیر خلاصی ہیں رہا کر دیا جائیگا۔ حالانکہ انکی تعداد فرانسیسی غلاموں کے مقابلہ میں بہت تھوڑی تھی یا شاید پادریوں نے مصلحتاً تھوڑی بتلائی تھی اسلئے کہ تصدیق کا کوئی سہل ذریعہ نہ تھا اور نہ بربر کے مسلمان بدن اور بہانہ جو تھے۔ دوسرا طریقہ یہ تھا کہ فدیہ دیکر آزاد کرالیں جیسا کہ ایک واقعہ مثلاً اوپر درج کیا گیا ہے۔ یورپ کے مؤرخ جو کئی ایک تیسرے طریقہ کا تقاضا کرتے ہیں اور شاید اُس زمانہ کے پادری بھی صراحتاً کرتے ہونگے۔ یہ کہ مسیحی غلام تباہ کیے یا فدیہ بدون یوں ہی چھوڑ دیے جایا کرتے یہ کسی قدر بحث طلب مسئلہ ہے۔ آج صدیوں

بعد ہمارے اور ان مؤرخوں کے قلم اسکا فیصلہ نہیں کر سکتے۔ اسکا فیصلہ اُس زمانہ کی
تلاشوں نے آپ کر لیا تھا۔ لیکن اسپیں کچھ شک نہیں کہ قرن وسطے میں ذلیل
برودہ فروشی کی اس درجہ کثرت زیادہ تر یورپ کے ہاتھ میں تھی جیتک اُسے چاہا
رہی۔ اور جب نہ چاہا مٹ گئی۔ پس پادری ڈان اور اُنکے رفیق بجائے اسکے
کہ بربر کے تمام اندرونی اور بیرونی مقامات میں بڑی سرگرمی سے مسیحی غلاموں کے
لئے شفا خانے مسافر خانے۔ گرجے بناتے پھرتے۔ اگر وہ یورپ کے مالک میں
اس سے آدھی سرگرمی سے غلاموں کی گیرو دار کے انسداد کا وعظ کرتے تو شاید
سین ما بعد میں یورپ کو بربریوں کے ہاتھوں جو ذلتیں نصیب ہوئیں ہرگز نہ ہوتیں

برودہ فروشی یورپ کے
بمضہ میں تھی

۱۵ یورپ پر کیا منحصر ہے۔ برودہ فروشی سے مہذب امریکہ بھی خالی نہ تھا۔ اٹھارویں صدی کے اخیر سے
انگلش پارلیمنٹ میں آزادی کی تائید میں آوازیں بلند ہونا شروع ہوئیں۔ اور ۱۷۸۷ء تک یہ زبان رسم مٹ گئی۔
سب سے اول ولیم ولبر فورس نے ۱۹ مئی ۱۷۸۹ء کو انسداد برودہ فروشی پر ایک پروجوش تقریر کی۔ مگر اسکا کوئی
نمایاں اثر نہوا۔ پھر مئی ۱۷۹۲ء کو پارلیمنٹ میں ۵۱ درخواستیں مختلف انگریزی تاجروں اور باشندوں نے گزاریں
کہ یہ رسم مسدود کی جائے۔ اسپر ولیم ولبر فورس نے پھر ایک تقریر کی اور اسکی تائید مسٹر ولیم پٹ نے کی۔
بالآخر ۱۷۹۳ء میں ایک قانون پیش ہوا جسکی رو سے یکم جنوری ۱۷۹۳ء کو اعلان کر دیا گیا کہ برودہ فروشی جرم
سمجھا جائے گا۔ اسدی طرح امریکہ میں ۱۷۹۳ء میں پھر ۱۷۹۳ء میں برودہ فروشی ناجائز قرار دی گئی اور ۱۷۹۳ء میں ایک
بل پاس ہوا کہ اگلی جنوری سے قلم و امریکہ میں رسم مذکور قطعاً مسدود ہووے۔ ۱۷۹۳ء سے برودہ فروشی اور غارتگری
ایک جرم سمجھا جانے لگا۔

اس سے پیشتر یہ حالت تھی کہ جزیرہ جمیکا میں ڈھائی برس کے عرصہ میں ۲۴ ہزار غلام بکے۔ غلام کے مارنے
کا ۳۰ پونڈ قصاص تھا۔ افریقہ سے ۸۰ ہزار غلام سالانہ یورپ کو منتقل ہوتے تھے۔ چنانچہ ۱۷۹۳ء میں انڈیوٹا میں
اپنی تقریر میں امریکہ کی نو آبادیستوں کی آبادی کی حسب ذیل تفصیل کی ہے۔

غلام (۸۰۰۰۰) آزاد (۱۴۴۰۰۰) یورپین (۱۱۹۰۰۰)

ڈانیل اوکول نے ۱۷۹۳ء کی تقریر میں پارلیمنٹ میں بیان کیا تھا کہ امریکہ کے قدیم باشندوں کی تعداد ۴۴ نوآبادیوں میں
دس برس کے اندر بقدر ۱۴۵۰۰۱ کے گھٹ گئی۔ اسلئے کہ اسقدر آدمی غلام بنا کر منتقل کر دیے گئے۔

گیارھواں باب

گھلے لیٹروں کا دور "یورپ پر عذاب الیم"

تنزل کے اسباب

یوں تو جبکہ دولتِ علویہ فاطمیہ مصر میں منتقل ہو گئی تھی۔ تب ہی سے بربر کی گورنمنٹ اور سوسائٹی کا شیرازہ بکھرنا شروع ہو گیا تھا۔ چنانچہ مرابطین اور موحدین کا اجزاء منفرد بن کر ایک دوسرے کے بعد خروج کرنا اس بات کی دلیل ہے کہ اہل بربر وحدت سے کثرت کی طرف مائل ہو گئے تھے۔ قوت کی تقسیم اور اعضا کا تفرقہ ہمیشہ ضعف اور تنزل پر ختم ہوتا ہے۔ لیکن پھر بھی اخیر میں بنی حفص کی دوسو برس کی حکومت جو صوبہ ٹیونس میں محدود تھی۔ ایک ٹٹماتے ہوئے چراغ کا سا سنبھالا تھا جسکے بعد تاریکی شروع ہو گئی اور یہ تین سو برس کا زمانہ جو سولہویں صدی سے شروع ہو کر انیسویں کے آغاز پر ختم ہو جاتا ہے۔ تا ستر تنزل کا دور معلوم ہوتا ہے۔ بربر کے پولیٹیکل اور خاکسار سوشل جسم میں مادہ فساد صریحاً سرایت کرنے لگا۔ مجلسیں برہم ہو گئیں۔ علوم و فنون کی ترقی مسدود ہو گئی۔ تعلیم گاہوں اور کارخانوں پر قفل پڑ گئے۔ لیکن با اینہم بربر کی آج ہوا میں ابھی تک چند اعلیٰ خاصیتیں باقی تھیں یعنی نامورانہ شجاعت۔ فیاضی اور جاہ طلبی۔ اس سے کہا جاسکتا ہے کہ دور تنزل کے ابتدائی حصہ یعنی سولہویں صدی کی حکومت گو کیسی ہی تھی۔ لیکن بربر میں مسلمانوں کی بزمِ آخر تھی۔ یہ درست ہے کہ قلم ٹوٹ گیا تھا۔ سوشل چہرہ بھی بد نما ہو گیا تھا۔ مگر تلوار میں ابھی تک ہی آجے تاب تھی

بربر کی حکومت کا تنزل

پولیٹیکل اور سوشل تنزل

بربر میں مسلمانوں کی بزمِ آخر

ابھی رزمیانا انداز نہ بگڑا تھا۔ سترھویں صدی کے ساتھ یہ صفتیں بھی رخصت ہو چکیں
 قومی چہرہ کے دونوں رخ مسخ ہو گئے۔ نکبت وادبار کی گھٹا چھا گئی۔ اور ملک بربر و
 برس کامل اسی ظلمت میں ملتبس رہا۔ لپنٹو کی جنگ کے ساتھ نامورانہ شجاعت اور
 رزمیانا نیکنامیوں کا دور بھی ختم ہو گیا۔ الو العزم خیر الدین اور طرغذ کے ثانی پیدا
 ہونا بند ہو گئے۔ اور انکی بجائے اب طامع بے اصول۔ خونریز۔ غارتگر اسٹیج پر
 نمودار ہوئے۔

مسلمانان بربر کے
 رزمیانا صفات کا فائدہ

اصل یہ ہے کہ اس عالم حادث میں کوئی شے ایک حالت پر نہیں رہتی۔ یہ
 ایک ایسی بدیہی صداقت ہے جس سے کسی کو انکار نہیں۔ روزمرہ کے مشاہدات کو
 معمولی ہونے کی وجہ سے نظر انداز ہو جاتیں۔ لیکن جب ذرا تجسس اور غائر نظر سے
 دیکھینگے تو قدم قدم پر پتہ ثبوت ملیگا۔ ہم کہتے ہیں کہ کوئی شے ایک حالت پر نہیں رہتی
 یعنی نفس شے میں تو کچھ فرق نہیں آتا۔ البتہ اُس شے کی حالت بدلتی رہتی ہے۔ اسکا
 یہ ہے کہ ایک وقت میں ایک حالت کی جو علت یا علل ہیں۔ دوسرے وقت
 انہیں کمی بیشی یا رد و بدل واقع ہو جاتا ہے۔ اور اسلئے معلول یعنی حال بھی متغیر ہو جاتا
 ہے کہ علت یا علل کیوں بدلتی رہتی ہیں وہ پُر پُر مسئلہ ہے جسکو انسان ابتدائے آفرینش
 آج تک حل نہیں کر سکا۔ یہ بھی فطرت کا ایک راز سر بستہ ہے جب یہ کہا جائے کہ
 انسان ایک حالت پر نہیں رہتا تو اس سے یہ مراد ہوتی ہے کہ انسان جو مختلف قابلیتوں
 اور استعدادوں کا بندل اور مختلف افعال کا مصدر ہے۔ اسکے افعال میں تغیر واقع

ہو جاتا ہے۔ افعال کیا ہیں؟ صرف خیالات اور جذبات کے اظہار کا نام ہی۔ جب
 جذبات اور خیالات بدل جاتے ہیں تو انسان کا فعل اور حالت بھی بدل جاتی ہے۔
 اکثر دیکھا جاتا ہے کہ بعض خاص خیالات اور جذبات کے زور سے انسان سے ایک
 خاص فعل سرزد ہوتا ہے۔ اور پھر رفتہ رفتہ اپنی علل (وہی جذبات) میں تغیر واقع ہونے
 کی وجہ سے بدلتا رہتا ہے۔ یہاں تک کہ کچھ عرصہ بعد اس فعل کی اصلیت کا پتہ ملنا دشوار
 ہو جاتا ہے۔ اور کبھی کبھی مطلق نہیں معلوم ہوتا کہ ابتداءً فعل کیوں ہوئی تھی۔ انسان کا
 لباس۔ غذا۔ رسم و رواج۔ اور اس طرح کی اور ہزاروں چیزیں مرکز اصلیت سے بہت دور
 معلوم ہوتی ہیں۔ حتیٰ کہ مذہب بھی اس قانون تغیر کے اثر سے نریج سکا۔ کبھی ایک
 فعل کی علت اولیٰ خود عرضی یا قومی ہمدردی یا کوئی اعلیٰ خیال ہوتا ہے۔ مگر امتداد و زمانہ
 اور سلسلہٴ تناسل کے ساتھ اُس میں کھلی نفسانیت کا اثر آجاتا ہے۔ اور اسکے ساتھ ہی
 اُس فعل میں بھی نمایاں فرق معلوم ہونے لگتا ہے۔ عروج اور خیر الدین باربروسہ کے
 جانشینوں کی بھی یہی حالت ہو گئی تھی۔ اب انہیں باربروسہ کی سی نامورانہ شجاعت رہی تھی۔
 ناظرین کو یاد ہو گا کہ کپتان عروج کو عنفوان شباب کی اُمنگیں جزیرہ کریم سے
 نکال لائی تھیں۔ زیادہ سے زیادہ یہ کہا جاسکتا ہے کہ اُس وقت بحری غارتگری یورپ
 بھر میں عام طور پر ایک جائز پیشہ سمجھی جاتی تھی۔ ایسے اہل باعروج نے بھی ان مشاغل کو
 پسند کیا۔ بہر حال اس خطرناک زندگی کی علت اولیٰ۔ ذاتی قوت اور خارجی تھریں تھی۔
 لیکن کچھ دنوں بعد جلاوطن اُندلسیوں سے ہمدردی کرنے کا خیال اُس میں اور شامل ہو گیا

بہر کی ترقی و ترقی
 کی جمالی کیفیت

جس کا یہ نتیجہ ہوا کہ وہ مجمع الجزائر یونان سے بحر روم میں چلا آیا۔ پھر اسپین جاہ و جلال حاصل کرنے کی آرزو شامل ہوئی جس کا یہ نتیجہ ہوا کہ عروج نے الجزائر میں ایک مستقل حکومت قائم کی۔ خیر الدین کی تخت نشینی پر باجمالی کی مساعدت نے اس علت اور میں ایک اور نئی تبدیلی پیدا کر دی۔ خیر الدین نے گواندلسیوں سے پوری ہمدردی کی مگر اخیر میں جاہ و حشمت اور تاج و تخت کا خیال غالب ہو گیا۔ اور اس کا یہ نتیجہ ہوا کہ اس نے الجزائر کے ایوان حکومت کو محفوظ و مستحکم کرنے کی طرف خصوصیت سے توجہ کی اور اسکے ساتھ اہل اسپین اور مجاہدین روڈس پر انتقام اور عداوت اٹھانے کی اور پورے بعض قوموں پر رسوا اور جوا با ترکتا زیاں کیں۔ خیر الدین کے انتقال پر سلطنت کا استحکام تو مکمل ہو گیا تھا مگر ملک گیری کی ہوس بدستور سابق رہی۔ اسکے جانشین اگرچہ وہ اخلاص اور نیک نیتی رکھتے تھے لیکن کچھ شک نہیں کہ سچے اور نامور شجاع تھے اور اعلیٰ درجہ کارزمیانا مذاق رکھتے تھے۔ انکا دور یوں تو سو پھویں صدی کے بعد تک رہا مگر جیسا کہ ہم بتلا چکے ہیں شجاعانہ صفات میں لپٹھو کے معرکہ سے تنزل شروع ہو گیا اس سے ترکی اور بربر کی متحدہ بحری قوت کو اس قدر سخت صدمہ پہنچا کہ پھر آخر تک تلافی مافات جیسی کہ چاہیے تھی ممکن نہ ہوئی۔ یہ درست ہے کہ جنگی جہاز اور جنگجو سپاہی پھر میسر ہو گئے۔ اہل و عیال پر اس متحدہ بیڑے نے پھر حملے کیے اور پھر حسب الخواہ شرائط صلح پر مجبور کیا۔ علیٰ غرض اس کے بعد اور نامور کپتان بھی ہوئے مثلاً اوما علی پاشا جس نے موریا کو بزور شمشیر فتح کیا۔ اور اپنا زور منڈیٹر الیکر یونان کے ساحل کو بھی

متحدہ بیڑے کی قوت کا زوال۔

گھیر گھیر لیا۔ مگر با اینہم وہ عظمت و اقتدار اور وہ سطوت و جبروت جو پینٹو کے معرکہ سے پہلے متحدہ بیڑے کو حاصل تھا پھر کبھی میسر نہوا اس لئے کہ عظمت کا طلسم ٹوٹ چکا تھا۔ دول یورپ نے متحدہ بیڑے کو مغلوب نہ ہونے والی طاقت سمجھنا چھوڑ دیا تھا۔ اور گولانیہ مقابلہ پر آنے کی جرأت انہیں کہیں سترھویں صدی کے اخیر پر جا کے پیدا ہوئی۔ مگر یورپ کی حکمران اور تجارتی قومیں گھروں میں بیٹھ کر ترکی بربری عظمت کو تسلیم نہ کرتی تھیں۔ اور سمجھتی تھیں کہ جو آج مغلوب ہو چکے ہیں وہ کل پھر مغلوب ہو سکتے ہیں۔

تنزل کا ایک سبب یہ بھی ہوا کہ اب ترکی کی شمالی حد پر روسی کھڑکا لگ گیا تھا روسیوں نے سالہا سال کی خونریز لڑائیوں کے بعد وحشی ترکمانوں کے بند غلامی سے آزاد ہو کر اور اپنی قومیت الگ قائم کر کے بحیرہ اسود کی طرف بڑھنا شروع کر دیا تھا۔ شاہ ایون اور ملکہ کتھرائن کی ڈپلومیٹک چال بازی اور فوجی پیش قدمی کی روک تھام سے باغالی کو اب اس قدر فرصت نہ تھی کہ بحر روم اور اسکے آس پاس کے قطعوں میں ترکی عظمت و اقتدار کو قائم رکھنا ضروری سمجھتا۔ اور اس شمالی دیوتا کے پولٹیکل منتروں کو نظر انداز کر دیتا۔ اہل بربر کے حق میں یہ بات بہت مضر ہوئی۔ کیونکہ انکو اب تک سلطان روم کی قوت بازو و علانیہ کچی کی طرف مائل ہونے سے روکتی رہی تھی۔ لیکن ابتداء سترھویں صدی سے جیسے جیسے ترکوں کا ظل حمایت اٹھتا گیا۔ ویسے ویسے یہ نو مسلم یورپین کھلے لٹیرے بنتے گئے۔

ترکی بحری قوت کے
اسباب زوال

ہم اب تک ناظرین کو زیادہ اقصائے مغرب کی حدود سے باہر بحر روم یا یورپ کے

جنوبی قطعہ آب میں سیر کرتے پھرے ہیں۔ خاص پائے تخت اور ملک کے حالات کو
 ۱۵۴۱ء کے بعد سے تقریباً نظر انداز رکھا ہے اور نہ فرمانرواؤں کا سلسلہ وار کچھ ذکر
 کیا ہے۔ اسکے دو سبب ہیں۔ اول یہ کہ ملک کا تمام تر زور ترکی قوت میں مدغم ہو کر
 خارجی مہمات میں مصروف رہتا تھا۔ اور ملک و قلب سلطنت میں مقامی گورنروں کے
 لئے نہایت معمولی مشاغل رہ جاتے تھے۔ مثلاً نظم و نسق کرنا۔ ہمسروہ ہمسایہ ریاستوں کے
 چھوٹی چھوٹی لڑائیاں لڑنا۔ یورپ کے ساحلوں پر انتقاماً یا جو ابتر کتاز کشتیاں بھیجنا۔ یا
 بحیرہ روم میں دورے کر کے مخالف جہازوں کو گرفتار کرنا۔ وغیرہ۔ اور چونکہ انہیں سے
 ہر قسم کے واقعات تمثیلاً ہدیہ ناظرین ہو چکے ہیں۔ اسلئے قلم انداز کیے گئے۔
 دوسری وجہ یہ ہے کہ انیسویں صدی کے فن تاریخ نویسی میں وہ واقعات لینا جائز نہیں
 جو فرمانروائے وقت کی ذات اور اس کے مجلس راتک محدود تھے۔ بلکہ جن واقعات کا
 اثر ایوان حکومت سے نکل کر قوم و ملک اور ہمسایوں پر پڑتا تھا صرف وہی تاریخ کی حد میں
 داخل ہو سکتے ہیں۔ یہ کہ فرمانروا نے شخصی حیثیت سے کیا کیا اور کیا کہا۔ غیر متعلقہ واقعات ہیں۔
 الجزائر کے گورنر۔ پاشا۔ یا بگلریگ کہلاتے تھے۔ جیسا کہ نوں باب کے خاتمہ پر
 اشارہ تا بیان کیا گیا ہے۔ علی اسلوجی یہاں کا سترھواں پاشا تھا۔ اسکے متقدمین میں سے
 عروج کے بعد چند ہی گورنر ممتاز گذرے ہیں۔ مثلاً حسن بن خیر الدین جو مالٹا کے محاصرہ
 میں شریک تھا۔ صالح بن صالح رئیس جسے فیض اور بوجیہ کو فتح کیا۔ اکثر کی خدمات
 قسطنطنیہ میں منتقل ہو گئیں جنہیں سے بعض کے نام فہرست مندرجہ باب ۱۰ میں

الجزائر کے نامی گورنر

وج ہیں۔ انھوں نے ترکی امیر البحر ہونے کی حیثیت سے یورپ میں فتوحات کیں۔ باقی ملک کی چھوٹی چھوٹی مہات میں مصروف رہے۔ ۱۵۶۲ء میں جب علی العلوچی گورنر الجزائر سے ترکی امیر البحر ہو کر گیا تو اسکے بعد ۲۴ برس میں ۹ گورنر ایک دوسرے کے بعد مقرر ہوئے۔ انہیں بکثرت نو مسلم یورپین تھے۔ مثلاً رمضان ۱۵۶۲ء سے ۱۵۶۶ء تک حسن ۱۵۶۶ء تک جعفر ۱۵۶۲ء تک حسن بارثانی ۱۵۶۳ء تک سمی رئیس ۱۵۶۶ء تک۔ یہ سب باستانا حسن پاشا۔ دانشمند رحمدل۔ اور منصف مزاج تھے۔

۱۵۶۶ء سے گورنمنٹ میں ایک نئی تبدیلی واقع ہوئی۔ یعنی اب تک رزم و بزم ایک ہی شخص کی ذات میں جمع تھیں جسکو اہل الجزائر خود منتخب کر کے بابعالی میں اطلاع بھیج دیتے تھے اور وہاں سے سند و علامات گورنری عطا ہو جاتی تھیں۔ مگر اب فوجی سردار تو بدستور سابق منتخب ہونے لگے۔ اور عامل قسطنطنیہ سے منتخب ہو کر آنے لگے۔

اخیر پر یہ نوبت پہنچی کہ بطرح اُس زمانہ میں انگلستان میں ڈیوک اور ارل کے خطاب کا کرنا تھے اسبطرح الجزائر کی گورنری بکنے لگی۔ جو بڑھکر قیمت دیتا گورنر بن جاتا۔ اس طریقہ انتخاب میں نہ تو قابل ہونے کی شرط تھی اور نہ ملکی ہونے کی۔ ترک بھی منتخب ہو سکتا تھا۔ اور بربری یا نو مسلم یورپین بھی۔ گورنری کے اہم منصب پر اسکا اچھا اثر نہیں پڑا۔ علاوہ ازیں عامل اور سپہ سالار میں اکثر ان بن رہتی تھی۔ اور اہل ملک کو بیجا تشدد سہنا پڑتے تھے۔

۱۵۶۶ء سے جب الجزائر کی گورنمنٹ کے ڈوہتے ہو گئے۔ تو تاریخ بھی دو

گورنری اور سپہ سالاری
جسدا ہو گئیں۔

حصّوں پر تقسیم ہو گئی خارجی اور ملکی۔ پہلے میں امیر البحر۔ سپہ سالار۔ اور عام جہازانوں اور کپتانوں کے کارنامے ہیں۔ اور دوسرے میں عاملوں اور مدبروں کے عہد کے مشہور واقعات مذکور ہیں۔ سپہ سالاروں میں دو شخص نہایت الو العزم اور دلیر گذرے ہیں یعنی امیر البحر مراد اعظم اور جرنیل علی۔

مراد رئیس الجزائر کے آخری زمانہ کے غارتگر کپتانوں میں سب سے زیادہ خوفناک تھا اسکی بڑی وجہ یہی ہو سکتی ہے کہ متقدمین کی طرح اسکی رگوں میں یورپین خون موجزن تھا یہ البانیا کے ایک معزز عیسائی خاندان سے تھا۔ بچپن میں اسیران جنگ کے ساتھ الجزائر کے نحاس میں بکھے آیا۔ اور یہاں مصطفیٰ پاشا نے اسکو خرید لیا۔ ابھی بارہ برس کا تھا کہ نامور آقا کو اپنی دلیری اور جرأت کا ثبوت دینے لگا چنانچہ مالٹا کے محاصرہ میں یہ مصطفیٰ کے بہت کام آیا۔ دوران جنگ میں یہ جاسوس بنکر سمندر میں ادھر ادھر تاک میں پھر رہا تھا کہ اسکی چھوٹی سی کشتی کسی چٹان سے ٹکرا کر ٹوٹ گئی مراد کو اسباب سے غیرت آئی کہ واپس جا کر آقا سے اپنی نالائقی اور ناتجربہ کاری کا اعتراف کرے۔ اسلئے یہاں سے افتاں و خیزاں بالا بالا الجزائر آیا اور پندرہ بلیوں کا ایک ہلکا سا گنشین لیکر شکار کی تلاش میں چلا۔ بربر کے نو آموز قزاق اکثر اسپین کے ساحل کو تختہ مشق بنایا کرتے تھے۔ کچھ تو اسلئے کہ یہ الجزائر کے ساحل سے قریب تر تھا۔ اور کچھ اسلئے کہ مالٹا والوں کی طرح اہل اسپین بھی ہمیشہ بربریوں کے درپے رہتے تھے۔ الغرض مراد نے

مراد اعظم اور
اسکے کارنامے

اس چھوٹی سی کشتی سے تین کیتھک جہاز اور قریباً ڈیڑھ سو آدمی گرفتار کئے۔ اس طرح جب علی العلوجی نے مجاہدوں کے امیر البحر سینٹ کلیمینٹ پر حملہ کر کے اُسکے جہاز گرفتار کیے تھے تو مراد اس معرکہ میں اسکا شریک تھا۔

ایک مرتبہ ۱۵۷۰ء میں مراد رئیس آٹھ شکاری کشتیوں سمیت صوبہ کلیبیریا کے قریب منڈلاتا پھرتا تھا کہ دور سے سسلی کا پھریرا اُفق پر نمودار ہوا۔ قریب آنے پر معلوم ہوا کہ علم بردار معہ ایک اور جہاز کے آتا ہے۔ اس میں ڈیوک (نواب) شیرانووا اپنے خواص سمیت غالباً بارگاہ روم کو بغرض اظہار عبودیت جا رہا تھا۔ بربری گیلی کو دیکھتے ہی سسلی کے علم بردار نے سرا سیمہ ہو کر پشت دی۔ مگر مراد نے حیرت انگیز عجلت سے بڑھ کر عقب جہاز کو گھیر لیا۔ ادھر ڈیوک بھی اسکو غنیمت سمجھا اور سیراول میں جان بچا کر بھاگا۔

اب تک بربری کے کسی کپتان نے سمندر کے اندرونی حصوں میں سفر نہ کیا تھا۔ بلکہ عام طور پر خشکی کے آس پاس لگے رہا کرتے تھے۔ لیکن مراد رئیس ایک مرتبہ بحرِ ظلمات میں اسقدر دور نکلیا کہ زمین نظر سے غائب ہو گئی۔ راستہ میں اسنے جزیرہ لنتزاروٹ پر جو افریقہ کے مغرب میں جزائر کینری میں سے ہے حملہ کیا اور شہر اور گورنر کے محسرا کو لوٹ لیا۔ اس طرح ۱۵۷۹ء میں ایک مرتبہ مالٹا کے قریب دورہ کرتے ہوئے اُسنے کسی یورپین قوم کے دو تین تجارتی جہاز گرفتار کیے اور انکو لیکر الجزائر کو پلٹا۔ ادھر سے مالٹا کے غارتگر ووتر کی جہاز پکڑ کر مالٹا کو لیے آتے تھے۔ راستہ میں دونوں فریقوں کے

۱۔ ایک یورپین مورخ لکھتا ہے کہ علی العلوجی کو یہ نمایاں کامیابی مراد ہی کی چابکدستی اور جرات سے حاصل ہوئی تھی۔ یمن پول صفحہ ۱۴

ڈیوک شیرانووا کی شکست

مراد رئیس بحرِ ظلمات میں

جزائر کینری پر تاخت

مقابلہ ہوا۔ ہر چند کہ مجاہدین کا صلیبی جہنڈا اس زمانہ کے جہازرانوں کے لئے تصویر گیر تھی۔ بربری قزاق بھی بعض وقت انکو طرح دیجاتے تھے۔ لیکن مراد میں اس دل گردہ کا آدمی نہیں تھا کہ ڈر کر بھاگ جاتا۔ اسے مقابلہ کو سخت و اتفاق پر موقوف نہیں رکھا بلکہ خود پیشدستی کی۔ اور زرا کا واکاٹ کر سیرینا نامی جہاز کو ایک ہلکی سی کشتی سے سطح چانک جالیا کہ کپتان اور سپاہی سنبھلنے بھی نہ پائے۔ صرف آدھ گھنٹہ کی کشمکش میں سیرینا مسطول پر ہلالی پرچم لہرانے لگا۔ ان تینوں چاروں جہازوں کو سنبھال کر فتح مند کپتان دو تین ہی فرسنگ بڑھنے پایا تھا کہ جزیرہ مجور کا کے ایک ٹبرے سے دو چار ہوئی۔ یہ بھی بحیرہ روم سے ایک تجارتی جہاز گرفتار کر کے مجور کا کو لئے جا رہا تھا۔

مراد نے اسکو بھی لے ڈالا اور لوٹ کے جہازوں کا یہ مختصر بیڑا جلو میں لئے بندرگاہ اجزائے میں داخل ہوا۔ اُس روز شہر میں بڑی خوشی منائی گئی۔ اور مراد رئیس کو ”اعظم“ کا خطاب دیکر اجزائے کا امیر البحر منتخب کر لیا گیا۔

جہاز سیرینا کی
گرفتاری

مراد کی کامیابی
اور اعظم کا خطاب

امیر البحر بنکر مراد اعظم نے جہاز رانی اور غارتگری و نون فنون میں بڑا کمال پیدا کیا۔ ۱۵۹۴ء میں اسے چار ہلکے کشتی نما جہاز لیکر سمندر کا دورہ کیا۔ راستہ میں فلورینس کے چند غارتگر دو جہاز لئے آتے تھے۔ مراد اعظم نے اس شکار کو دور سے تاکا اور فی الفور یہ چال چلی کہ اپنے دو جہازوں کے مسطول گرا کر انکو علیحدہ کر دیا۔ فلورینس والے جو شکار کی تلاش میں گھر سے نکلے تھے۔ سمجھے کہ یہ تجارتی جہاز ہیں اور خوشی خوشی انکی طرف بڑھے۔ زیادہ قریب نہ پہنچنے پائے تھے کہ مراد اعظم نے اپنے باقی دو جہازوں

سمیت یک بیک برابر سے نکل کر ایک ہی پلہ میں دونوں کو لے ڈالا۔ ان جہازوں پر غلام خلاصی۔ ترک تھے۔ پس مراد نے انکو تورا کیا اور جہازوں کے کپتانوں اور افسروں کو پابز بنجیر کر کے انکی جگہ خلاصی بنایا۔

جزیرہ علی کی ترکتازیاں

مراد اعظم کے بعد سترھویں صدی کے وسط میں علی رئیس نامی ایک اور مشہور کپتان گذرا ہے جو جہاز رانی اور جنگ آزمائی میں باربروسہ کا ہم پلہ تھا۔ یہ ایک نو مسلم کپتان کا بیٹا تھا جو یورپ کے ایک عیسائی خاندان سے تھا۔ اور بچپن میں گیرودار کے ذیل میں آکر غلام بنایا گیا تھا۔ اور بربر کے نو مسلم غارتگروں کے اصول ترقی کے موافق رفتہ رفتہ ایک نامور کپتان بن گیا تھا۔ ۱۶۳۰ء میں علی رئیس نے سولہ جہازوں کا ایک بیڑا لیکر اٹلی کے مشرقی ساحل پر حملہ کیا اور صوبہ اپولیا کے اُس حصہ کو جو نکوٹرا کہلاتا ہے سخت بیرحمی سے لوٹ لیا۔ یہاں سے پلٹ کر بحر اڈریاٹک میں وارد ہوا اور خلیج کیٹرو کے قریب اسپین کا ایک تجارتی جہاز پکڑا۔ اور تمام قطعہ آب میں گھوم کر وینس کے کٹی تجارتی جہاز گرفتار کئے جب ان عالمگیر ترکتازیوں کی خبر وینس میں پہنچی تو سینیٹ نے ایک زبردست بیڑا بسر کر دیا امیر البحر کیپیلو علی رئیس کی سرکوبی کو بھیجا۔

یہ ظاہر ہے کہ علی رئیس با بعالی کے اشارہ سے ترکتازیاں نکرتا تھا۔ بلکہ اُس زمانہ کی رسم ہی یہ تھی۔ ہر قوم اور ہر سلطنت کے لٹیرے تمام سمندر میں لوٹ مار کرتے پھرتے تھے اور جب تعاقب سے مجبور ہوتے تھے تو اپنی گورنمنٹ کے دامن میں آچھتے تھے۔ پیرامی

حمایت عمدتاً یاسعدت کی علامت سمجھی جاتی تھی اور نہ اشتہار جنگ کا مرادف خیال
 کیجاتی تھی۔ لیکن بااینہمہ جب علی ٹریس نے عروسی جرنیل سے بچکر صوبہ البانیا کے یونان
 نامی ترکی قلعہ میں پناہ لی۔ تو جرنیل نے باوجودیکہ بالبعالی اور عروس البحر میں دوستی تھی
 قلعہ مذکور پر حملہ کر کے سخت کشت و خون کیا اور بربری کشتیوں کے ساتھ ان چند ترکی
 جہازوں کو بھی تباہ کر ڈالا جو قلعہ کی محافظت کرتے تھے۔ اسپر ایک زور مند ترکی ٹریس نے
 سنیٹ کی سخت گوشمالی کی جس کا یہ نتیجہ ہوا کہ سنیٹ کو پانچ لاکھ ڈوکیٹ بطور تاوان جنگ
 ادا کرنا پڑے اور جرنیل کو سخت سرزنش کی۔

جرنیل علی کے
 بیڑے کی تباہی

دینس کی گوشمالی

اگرچہ اس معرکہ میں جرنیل علی کے بیڑے کا بیشتر حصہ غارت ہو گیا تھا مگر اس نے
 ایک جدید بیڑا تیار کر لیا جس میں نئے پرائے کل ملا کر ۶۵ جہاز اور چھ سو غلام خلاصی
 اس بیڑے کی بدولت اُس نے تمام بحر و بر میں بڑی شہرت پیدا کی۔ خاصکر جنوبی یورپ
 میں اپنے نام کا سکھ جا دیا۔ جنرل علی کو ایک یورپین نو مسلم کا بیٹا تھا مگر اس بات سے
 سخت جلتا تھا کہ یورپین بربر میں آکر اور نو مسلم بنکر نام اور وضع بدل ڈالے چنانچہ
 ایک مرتبہ کسی فرانسسیسی نے مذہب بدل کر حسب معمول نام اور وضع بھی بدل ڈالی جنرل
 علی نے اسکو یہاں تک تنگ کیا کہ آخر کار بیچارے کو مصطفیٰ چھوڑ کر پھر جان بنا پڑا۔
 اس نے اپنے جہازوں کے لئے ایک الگ اسٹیشن بنا کر اسی کے قریب غلام خلاصیوں
 کے لئے ایک بڑا مکان سرائے کی قطع کا بنایا۔ یہ "جرنیل علی کی خان" مشہور تھا۔ اور
 اجزائر کے رے بہتر اور فرحت افزا موقع پر تھا۔ اسکے گرد سید کے ہرے ہرے

جرنیل علی کی اصلیت

جرنیل علی کی خان

ورختوں کا ایک حلقہ تھا جنکی بارور ٹھنیاں جھک جھک کر بالا خانوں کی کھڑکیوں میں پہنچتی تھیں۔ ایک مرتبہ علی نے اُس سرائے میں ایک بڑی بھاری ضیافت دی اور الجزائر کے تمام جنگی اور ملکی افسروں، شہر کے رئیسوں اور گورنر تک کو بلا یا۔ کھانے شہر میں جرنیل کے مطبخ میں پکتے تھے جو سرائے سے دو میل کے فاصلہ پر تھا۔ اور غلاموں کے دست بدست سرائے تک پہنچتے تھے۔ کہتے ہیں کہ اس بعد باوجود مہمانوں کو اس قدر گرم کھانا پہنچتا تھا کہ قابوں میں سے بھاپ اُٹھتی تھی۔ یہ بیان کیا گیا ہے کہ مسیحی غلاموں کو چوری کا کس قدر چسکا تھا چنانچہ راستہ میں اتنا کھانا چرا کر کھا گئے کہ اگر سیوہ جات کی مدد نہ ملتی تو مہمان ہی بھوکے رہ جاتے۔

جرنیل علی کہا کرتا تھا کہ میرے غلاموں کی انگلیوں میں نہیں لگی ہیں جو چیز انہیں ایک مرتبہ آجاتی ہے وہ سلامت نہیں رہتی۔ یہ اپنے غلاموں کو اُوروں کی طرح مقررہ روزیہ نہ دیتا تھا بلکہ بجائے اسکے دن بھر میں دو گھنٹہ کی چھٹی دیکر کہہ دیتا تھا کہ اگر اس عرصہ میں تنے اگلے دن تک کے کھانے سے فراغت نہ پالی تو تم سے بڑھکر غناید دنیا میں کوئی بیوقوف نہوگا۔ ایک مرتبہ ایک غلام کو علی کا چھلا پڑا مل گیا۔ اس بیچارے نے دیانتداری میں اگر بچسہ دیدیا۔ جرنیل نے اسے انعام میں آدھا ڈوکیٹ دیکر کہا کہ تم بڑے احمق ہو کہ جس چیز سے تمہارا فدیہ ادا ہو سکتا تھا وہ تنے یوں ہی ہاتھ سے کھو دی۔ ایک اور غلام نے خاص جرنیل کے جہاز کے لنگر کی

جرنیل علی کا مسیحی
غلاموں سے بڑاؤ

زنجیر خرابی اور کسی لوہار سے اُسکا سودا ٹھیرایا۔ مگر خبر ہو گئی اور غلام مال مسروقہ سمیت پکڑا گیا۔ جرنیل نے اُسکو بہت شاباشی دی اور کہا کہ تم پورے غلام ہو اور سو اُسکے کما کھانا جانتے ہو۔ ان حرکتوں سے علی کے غلام انتہا درجہ کے چور ٹے اُچکے بن گئے تھے۔ یہاں تک کہ اُسکا کمرہ عدالت نیلام گاہ بن گیا تھا جہاں ہر روز لوگ اپنی گم شدہ چیزیں خود آکر بذریعہ نیلام خریدتے تھے اور جرنیل اُسے کہا کرتا تھا کہ جب تم چیز کی حفاظت کرنا نہیں جانتے ہو تو لازم ہے کہ کچھ جرمانہ دو۔ علی کو دوسروں کے بھید معلوم کرنے میں بلا کا ملکہ تھا۔ نئے قیدیوں سے انتہا درجہ کی تہذیب اور خلق سے پیش آتا تھا۔ معمولی مسافروں کو نواب صاحب انواب صاحب اور البجناب عالی کہہ کر اور کم درجہ کے پادروں کو ”حضور اقدس“ اور جناب مقدس“ کہہ کر اس طرح مخاطب کرتا کہ یہ بیچارے اپنا کچا چٹھا سنا دیتے اور اپنے مرتبہ حیثیت سے آگاہ کر کے اپنا فدیہ آپ ہی مقرر کر لیتے اور عزیزوں کو خط بھیج کر اطلاع دیدیتے۔ مگر ساتھ ہی یہ بھی تھا کہ علی جو اقرار کر لیتا اُس سے کبھی منحرف نہوتا تھا اُسکا قول تھا کہ ”میرا قول میرا فعل ہے“۔ علی کے مذہبی خیالات بھی آزادانہ تھے۔ ایک مرتبہ پادری اینجلو نامی ایک قیدی سے اس نے مزاحاً کہا کہ میرا کیا انجام ہوگا؟ پادری جلا جلا ہوا تو تھا ہی۔ بولا کہ ”تجھے مر کر شیطان کا حوالہ ہوگا“۔ علی مسکرا کر چپ ہو گیا۔ ایک اور نو مسلم نے جو اتفاقاً فقہ پڑھ کر شیخ ہو گیا تھا۔ علی سے ایک غلام مانگا تاکہ اُسکی قربانی دے۔ علی نے ایک مضبوط اور قوی ہیکل غلام کو ہر طرح مسلح شیخ کے پاس بھیجا اور کہا بھیا

جرنیل علی کے خصائل سے متا

کہ اگر تھے ہو سکے تو اسکو پھینٹ میں دید و شیخ نے شکایت کی تو جواب دیا کہ قربانی کا ثواب تو تمہیں یوں ہی مل سکتا ہے۔ ولیم ثالث شاہ انگلستان علی کو سلطانوں کی طرح مخاطب کرتا تھا اور خطوں میں اپنے آپ کو آپ کا (لونگ فرینڈ) محبت والا دوست لکھتا تھا۔

حکومت ٹیونس

ٹیونس کی قوت بھی اگرچہ الجزائر کے ہم پلہ نہ تھی مگر فی الجملہ کافی تھی اسکی حکومت بحر روم کے دروبست مشرقی حصہ پر تھی۔ یہاں کے قزاق عام طور پر مالٹا کے رہتے ہیں اور اسطرف بحر اڈریا تک میں شکار کھیلتے تھے۔ ٹیونس میں ۱۵۹۰ء سے ۱۵۹۷ء تک تیس گورنر قسطنطنیہ سے مقرر ہو کر آئے جنہیں سے ہر ایک نے بحساب اوسط چابرس حکومت کی۔ اکثر تخت سے برطرف ہوئے بعض قتل ہوئے۔ بعض گورنر دیا گیا۔ ۱۵۹۷ء میں جنگی قوت بالکل برگشتہ ہو گئی اور الجزائر کی طرح اپنا جرنیل آپ مقرر کرنے لگی جسکو بالآخر باجمالی نے منظور کیا۔ اسوقت سے اٹھارھویں صدی کے ختم تک گیارہ گورنروں نے ایک دوسرے کے بعد حکومت کی۔ اسکے بعد فرانسیزی دخل شروع ہو گیا۔ اس زمانہ کی خارجی اور ملکی تاریخ میں وہی غارتگری اور بد نظمی کے واقعات پائے جاتے ہیں جو الجزائر کی حالت میں بیان ہو چکے۔ چھوٹی چھوٹی ترک تازیان کرنا یا ہمسایہ ریاستوں سے حد بندی کی بنا پر جھگڑا بیٹھنا۔ تجارتی ریاستوں سے محصول آمد و رفت وصول کرنا۔ وغیرہ واقعات سے زیادہ اوزر کوئی خاص بات نہیں پائی جاتی۔ تمام گورنروں کے حالات بیان کرنا کچھ طول اہل معلوم ہوتا ہے۔ اٹھارھویں

گورنروں کا عزل و نصب

صدی کے شروع میں جو گورنر تھے۔ انہیں سے بعض کے حالات مناسب ہونگے
مثلاً حسن چاوش جو سنہ ۱۸۶۷ء میں برطرف ہوا اور سپاہیوں کا آغا۔ مصطفیٰ مقرر ہوا۔
اسکے زمانہ میں اہل یونس نے سرحدی علاقہ کے باشندوں پر بجا تشدد کیے۔ صلح
مصطفیٰ نے یونس پر فوج کشی کر کے اُسکو فتح کیا اور مراکو پر بھی جا چڑھائی کی سنہ ۱۸۶۸ء میں
عزیزن خواجہ تخت نشین ہوا اسنے ایک سال کی حکومت میں اور ان فتح کیا۔ سنہ ۱۸۶۹ء میں
بختاش خواجہ مقرر ہوا اور جلوس کے تیسرے سال دربار میں قتل ہوا۔ پھر ایک نو مسلم
یورپین ابراہیم دہلی مقرر ہوا مگر اسکے اطوار نہایت ناپسندیدہ تھے۔ تنگ چشم۔ ذلیل
دنی اطبع۔ رعایا میں بہت جلد بدنام ہو گیا اور بیوقوف کہلانے لگا۔ صرف چند ما
حکومت کرنے پایا تھا کہ اہل شہر نے باغی ہو کر قتل کر ڈالا اور اُسکی لاش منظر عام پر
لٹکا دی۔ سنہ ۱۸۷۰ء میں علی نامی ایک شخص گورنر ہوا۔ یہ کسی قدر پولیشکل آدمی تھا۔ ہوتا
تک ملک میں جب قدر سازشیں۔ مفسدے۔ یا طوائف الملوکی ہوتی تھی اُسکی علت اور
کسی نہ کسی طرح اسکے سوا اور کچھ نہ تھی کہ الجھڑیوں کے ترکوں اور یورپین نو مسلموں میں
نہ بنتی تھی۔ اور اگر اتفاقاً ایک فریق کا آدمی سپہ سالار ہوتا اور دوسرے کا عامل تو سخت
طوفان برپا رہتا تھا۔ علی نے اس اعلیٰ منصب پر جگر سے پہلا کام ہی کیا کہ اپنے مقابل
گروہ کو ضعیف کیا اور آٹھ برس کی حکومت میں قریباً تین ہزار ترکوں کو بغاوت کے
جرم میں ماخوذ کر کے قتل کر ڈالا۔

ان واقعات سے معلوم ہوتا ہے کہ جب سے الجھڑیوں میں عامل اور سپہ سالار

الگ الگ منتخب ہونے لگے تھے تب سے حکمران قوت کے گویا پر خچے اڑ گئے تھے اور چونکہ سپہ سالار کا انتخاب اور تقریباً نثری فوج میں سے اور جاں نثار یوں میں سے عمل میں آتا تھا اور اس فوج کی قوت اور اختیارات خاص قسطنطنیہ کی طرح الجزائر میں بھی نہایت وسیع تھے۔ اسلئے ملک میں سپہ سالار کا اثر روز بروز بڑھتا گیا۔

گورنری کی شکست

یہاں تک کہ رفتہ رفتہ گورنری بھی اسی میں مدغم ہو گئی۔ اب تک پاشا لوٹ مار اور ڈاکوئی ضرور کرتے تھے مگر کپتانوں کے ذریعہ سے کرتے تھے جو رئیس کہلاتے تھے۔

اور اس قسم کے مشاغل کا اعلانیہ اعتراف نہ کرتے تھے۔ لیکن جاں نثار یوں کے منتخب کیے ہوئے گورنر نہ اپنی اصلیت چھپاتے تھے اور نہ اپنی بے اصول

محمد پاشا

زندگی کو چھپانے کی کوشش کرتے تھے چنانچہ ایک مرتبہ محمد پاشا نے جو ۱۷۲۷ء میں الجزائر کا حاکم تھا ایک فرانسیسی قونصل کو کسی بات پر بگڑ کر جواب دیا کہ میری ماں

بھیڑوں کے پائے بیچا کرتی تھی اور باپ گائے کی جیب بیچا کرتا تھا۔ لیکن تمہارے جیسی لغو اور پھوہ جیب بیچنے سے اُسکو بھی عار ہوتا۔ اسی طرح ایک مرتبہ گورنر مذکور نے

اسی قونصل سے اقرار کیا کہ اہل الجزائر درحقیقت ٹھکوں اور کٹیروں کی ایک کمپنی ہے اور میں اُسکا سردار ہوں۔“

طرابلس

الجزائر اور ٹونس کے علاوہ ٹریپولی یعنی طرابلس ایک اور چھوٹا سامان غائبی


تھا جسکی بحری قوت اگرچہ اتنی مضبوط نہ تھی مگر خطرناک اتنی ہی تھی۔

سلطنت مراکور یا ستائے بربر میں شمار نہیں ہو سکتی۔ اسلئے ہم اُسکو اس

مراکو

تین سو برس کے زمانہ کی تاریخ میں شامل نہیں کر سکتے۔ پھر بھی سرسری نظر ڈالنے سے معلوم ہوتا ہے کہ یہ بھی غارتگروں سے خالی نہ تھی۔ الجزائر کے قزاقوں کے حملے تو آبنائے جبل الطارق کے اندر ہونے تھے اور ان کے باہر ایک مانہ میں شہر تیتوان جو تجارت کی بڑی منڈی تھی قزاقوں کے لئے نہایت مشہور تھا۔ ۱۵۴۶ء میں فلپ ثانی شاہ اسپین نے حملہ کر کے اُسکو تباہ کر ڈالا۔ مراکو میں غارتگری کے تین بڑے مرکز تھے۔ سیوطہ۔ بنجیر یا طنجہ۔ اور سیلی۔ سیوطہ پر مختلف قوموں کا قبضہ ہوا۔ اول اسپین کا۔ پھر اہل جنیوا کا۔ پھر ۱۶۰۷ء میں پرتگال کا۔ آخر ۱۶۰۷ء میں اسپین نے پھر فتح کر لیا اور آجتک اُسی کے قبضہ میں چلا آتا ہے۔ بنجیر جو چارلس ثانی کی بی بی کتھرائن ملکہ پرتگال کو ہمیز میں ملا تھا اور عرصہ دراز تک انگریزوں کے قبضہ میں رہا۔ بندرگاہ سیلی اگرچہ شروع میں کوئی مشہور مقام نہ تھا۔ مگر اخیر زمانہ میں نہ صرف مشہور بلکہ ہر طرف بدنام ہو گیا تھا۔ اسکے چاروں طرف سنگلاخ بلندیاں اور ریت کے بڑے بڑے ٹودے حلقہ باندھے ہوئے تھے۔ یہاں تک کہ مغربی کنارہ پر ہلکے سے ہلکا جہاز بھی آسانی سے لنگر انداز نہو سکتا تھا۔ علاوہ ازیں خاص خاص اوقات پر شمال مغربی سمت سے تیز آمدھی چلتی تو شریکیں بھی محفوظ نہ رہتی تھیں۔ اسکا یہ نتیجہ تھا کہ سیلی کے غارتگروں کے پاس کبھی کوئی جنگی بیڑا نہیں رہا بلکہ نہایت چھوٹی چھوٹی کشتیاں رہتی تھیں اور انہیں سے وہ سمندر میں لوٹ مار کرتے تھے چنانچہ ۱۶۳۴ء تک یہاں ایک بھی پورا جہاز نہ تھا۔ اور سو برس سے پہلے کے حالات پڑھنے سے

مراکو کے اجمالی حالات




طرابلس الغرب

(تاریخ)

سیلی

شہر اور بندرگاہ



۳۶ ۳۷

معلوم ہوتا ہے کہ اس سے بھی اتر حالت تھی۔ البتہ الجزائر و ٹونس وغیرہ ہمسایہ ریاستوں کو دیکھا کر اسے بھی کروٹ لی اور صدی کے اخیر میں سخت بدنام ہو گئی۔ پھر بھی بڑے بڑے جنگی جہاز انکو کبھی نصیب نہیں ہوئے۔ چنانچہ ۱۷۷۷ء میں جب انھوں نے ایک دفعہ ریاست پرووینس کے چند تجارتی جہاز لوٹ لئے تو چیوسیرا لیکن نامی کپتان نے صرف ایک بڑے جہاز سے اپنا حملہ کیا اور انکے تین ہتھیار پانچ جہاز غارت کر ڈالے۔ ۱۷۷۷ء میں مراکو اور اسکے مضافات کی جنگی قوت چھٹا یا آٹھ جہاز و دو سوٹن وزنی تھے۔ اور اسلحہ میں سولہ توپیں تھیں جن میں صرف چھ چھ پونڈ کا گولہ آتا تھا۔ انکے علاوہ چند گیلے جہاز بھی تھے۔

شروع میں سیلی کے ٹیڑوں نے باہم ملکر سلطان سے ایک معاہدہ کر لیا تھا جسکی رو سے غنیمت اور غلاموں کا دسواں حصہ خزانہ میں داخل کر دیتے تھے اور سلطان اسکے عوض میں انکی حتی الوسع حفاظت کرتا تھا۔ لیکن پھر گورنمنٹ کو ایسا چسکا پڑا کہ رفتہ رفتہ تمام لوٹ کے مال پر قبضہ کرنے لگی اور غارتگری کا چرلغ مٹانے لگا۔ اخیر کو سلطان نے یورپ کی بڑی بڑی تاجر قوموں سے براہ راست معاہدے کر لئے جسکی رو سے گریہنا تھائف اور نذرانوں کے بدلے غارتگری مسدود ہو گئی۔

۱۷۷۷ء میں جو انگلستان نے کموڈور اسٹیواٹ کے ذریعے سے ایک سفارت مراکو کو بھیجی تھی اور جسکی رو سے ۱۷۹۷ء انگریزی غلام آزاد ہوئے تھے۔ اور تجارتی جہازوں کی تلاشی لینے اور پکڑنے کی رسم مسدود ہو گئی تھی اس سفارت کے حالات جان وندس نامی ایک شخص نے "میکنر کا سفر" کے نام سے ۱۷۷۷ء میں شائع کئے۔ یہ کتاب قابل دید ہے۔ اسکی طرح کپتان جان بریجیویٹ کی تاریخ سلطنت مراکو بڑی عمدہ کتاب ہے

ریاستہائے بربر کے اندرونی حالات نظر انداز کر کے دیکھیں تو یہ دو ڈیڑھ سو برس کا
 زمانہ یورپ کے لئے عذاب الیم کا دور تھا ہر چند کہ نپٹو کی جنگ کے بعد اہل بربر میں وہ
 شجاعت نہ رہی تھی مگر باربروسہ اور اسکے ابتدائی جانشینوں نے یورپ کے دل پر وہ سکہ
 جمایا تھا کہ مغربی دنیا کی ہی قوم۔ نہ تجارت پیشہ۔ اور نہ حکمران کو یہ جو صلہ ہوا کہ باہم ملکر انکی جنگنی
 کر ڈالتے۔ انھوں نے اپنی تجارت۔ اپنی حکومت۔ اپنی آزادی بلکہ عزت کو ان ٹیڑوں کے
 ماتھے بیچ ڈالا۔ حالانکہ اگر تمام بربری جہازات اکٹھا ہو کر آتے تو یورپ کے ایک پورے اور باقاعدہ
 جنگی بیڑے کا مقابلہ نہ کر سکتے۔ یورپ ضعیف تھا۔ نہ بڑول تھا۔ مگر کچھ شک نہیں کہ
 چالباز ضرور تھا۔ اور ہمیشہ خانہ جنگیوں میں اپنی قوت صرف کرتا رہتا تھا یہ چالبازی
 ہی تھی کہ فرانس نے گر پڑ کر الجزائر کو دوست بنایا تاکہ اسپین نیچا دیکھے اور بحری قوت
 میں ضعیف ہو جائے توٹیس شاہ فرانس کہا کرتا تھا کہ اگر الجزائر نہ ہوتا تو اسپین کو زک
 دینے کے لئے مجھے کوئی اور الجزائر بنانا پڑتا یہ چالبازی ہی تھی کہ سوٹھویں صدی میں
 ڈنمارک نے خود آگے بڑھ کر الجزائر سے دوستی کی تاکہ یورپ کی چھوٹی چھوٹی تجارت پیشہ
 ریاستیں مثلاً وینس جنیوا وغیرہ پامال ہو جائیں۔ انگلستان بھی چالبازی کے خیال سے
 خالی نہ تھا۔ اور عرصہ دراز تک بربر کی ریاستوں کو سالانہ خراج دیتا رہا تاکہ اسکا غارتگرانہ
 گوشہ چشم انگلستان کے دشمنوں کی طرف پھرا رہے۔ اگر خانہ جنگی دیکھنا ہو تو انگلستان
 کی تاریخ میں اس زمانہ کے حالات پڑھو۔ اسوقت تمام برطانیہ میں بادشاہ اور رعایا
 کی باہمی لڑائیوں سے ایک طوفان برپا تھا۔ ولندیزیوں میں بھی یہی پھوٹ پڑ رہی تھی۔

اور فرانس کے انقلابِ عظیم کے اسباب بھی اسی زمانہ سے مہیا ہونا شروع ہو گئے تھے۔ صرف پچاس ساٹھ برس سے یورپ نے ریاستہائے بربر کو نذرانہ دینا بند کیا، ابھی تک یورپ میں ایسے آدمی موجود ہیں جنکو اچھی طرح یاد ہے کہ یورپین قونصل فرما نرو ایان بربر کی نظروں میں کس قدر ذلیل ہوتے تھے اور گورنر کے دربار میں گھٹنوں کے بل چل کر ایک نیچی جگہ بیٹھا کرتے تھے۔ شہ ۱۷۹۲ء میں ایک فرانسیسی قونصل دربار ٹونس میں حاضر ہوا تو اسکو گورنر کا ہاتھ چومنے کا اشارہ ہوا۔ اُس نے انکار کیا مگر پھر موت کے خوف سے ہاتھ چومنا پڑا۔ اسی طرح ۱۷۹۲ء میں انگریزی قونصل کو یہی واقعہ پیش آیا۔ کسی یورپین سلطنت کی یہ مجال نہ تھی کہ خلاف ورزی کرے۔ اسٹریا نے ۱۷۹۲ء میں کچھ حجت کی جسکا یہ نتیجہ ہوا کہ بحر روم میں اسکے جہازوں کے لئے قفل پڑ گیا۔ آخر طوعاً کرہاً اسے سالانہ خرچ دینا منظور کیا۔ ولندیز اسقدر ذلیل ہوئے کہ ٹونس میں جوانکی رزیدنسی کی کوٹھی تھی اُسپر ملکی جھنڈا لگانے کے لئے اُنکے ایک قونصل نے گورنر سے باضابطہ اجازت مانگی اور گورنر نے اس حق کے معاوضہ میں پندرہ ہزار سیکوئن (آدھا پونڈ یا سات روپیہ کا ہوتا ہے) لئے۔ اہل وئیں ہر چند کہ آئے دن بربر مقابلہ رہتے تھے مگر سالانہ خرچ ادا کئے بدون بحر روم سے صحیح و سلامت نہ گذر سکتے تھے حتیٰ کہ اسپین جسکو جلاوطن اُنڈلسیوں کی وجہ سے بربر کے ساتھ قلبی عداوت تھی وہ بھی آخر کار سالانہ خرچ ادا کرنے پر مجبور ہو گیا تھا اور

۱۷۹۲ء دیکھو تاریخ برائے ص ۵۱۔

ایک لاکھ پیاٹر پیشکش کرتا تھا۔ اور ان سب سے بڑھ کر یہ کہ ۱۹۹۱ء میں امریکا کی ریاستوں نے ایک عہد نامہ کے ذریعہ سے دوستی خریدی اور بڑی سخت قیمت دی۔ یعنی پچاس ہزار ڈالر ایک۔ آٹھ ہزار ایک۔ اٹھائیس تو ہیں۔ دس ہزار گولے۔ باروت جہاز کے رستے۔ جواہرات۔ اتنا خرچ سالانہ دیتی تھیں۔ خلاصہ یہ کہ ہالینڈ۔ سوئڈن۔ ڈنمارک۔ اسپین۔ امریکا میں سے کوئی ریاست نہ تھی جسکی پیشانی پر الجزائر نے قشتہ الطاعت نہ کھینچا ہو۔ ہر چند کہ الجزائر کا بڑا سا ۱۹۸۶ء میں ۲۵ جہازوں سے زیادہ کا نہ تھا۔ مگر ڈنمارک نے ۱۹۸۲ء میں ایک جدید معاہدہ کے بموجب حسب ذیل خرچ دینا منظور کیا۔ پانچ ہزار ڈالر نقد۔ وٹل تو ہیں ہر ایک ۲۴ پونڈ وزنی گولہ کی۔ پچیس بڑے مسطول۔ پانچ لنگر کی زنجیریں۔ ۲۵۰ پیسے باروت کے۔ پچیس سو بڑے گولے۔ پچاس پیسے بندوق کی باروت کے۔ اور کچھ تلواریں اور بندوقیں۔ اگر اسپر بھی کبھی الجزائر کا گورنر بگڑ جاتا تو ڈنمارک کو خرچ کے بڑھانے میں تامل نہوتا۔ اہل و عیال جو وہ پاشا گورنر الجزائر کو چالیس ہزار سیکوئن اور گراہنہا تحائف سالانہ ادا کرتے تھے۔

یورپین سلطنتوں کے تو نصل بھی یہاں آکر بہت ذلیل رہتے تھے۔ اسکی وجہ کچھ تو یہ تھی کہ دول یورپ ان عمدہ داروں کے انتخاب میں وجاہت اور قابلیت وغیرہ کا لحاظ نہ کرتی تھیں۔ اور کچھ اہل بربر کا برتاؤ بھی اچھا نہ تھا۔

بعض تو فصل نالائق ہوتے تھے۔ بعض انتہا درجہ کے شرابخوار کوئی چالباز اور تمام تجارت پیشہ جو اس عہدہ کی مصلحتوں کے خلاف تھا۔ اگر سٹولہ مزاج اور حد زیادہ اطاعت گزین ہوتے تو اپنے حقوق کی حفاظت نہ کر سکتے۔ اور اگر ولیہ اور آزادمنش ہوتے اور گورنر کے احکام کی تعمیل کرنے میں تامل کرتے تو اپنی ہی گورنمنٹ کے معتوب ہوتے۔ اسکے علاوہ ان بچاروں کو اور بہت قیمتیں تھیں مثلاً انگریزی تو فصل سیکنوں ہزاروں انگریزی قیدیوں کو اپنی ضمانت پر بنا کر اسے مگر برٹش گورنمنٹ سے فدیہ میں کوڑی وصول نہوتی۔ اگر سمندر سے ذرا سی مخالفت کی خبر آتی تو اہل الجزائر تو فصل کے بنگلہ کو آکر گھیر لیتے اور اکثر اسکو اور ساتھ میں اسکے مہوطن اور ہم مذہب باشندوں کو قید خانہ میں ڈال دیتے۔ انکے گھر ٹوٹ لیتے جب کوئی ایک تو فصل مقرر ہو کر آتا تو لازم تھا کہ تمام فوجی اور ملکی افسروں کو جد اجد قیمتی تحفے دے۔ اور چونکہ اہل بربر ایک شخص کو اس خوف سے کہ مبادا اسکا اثر و اقتدار حد سے بڑھ جائے بہت دنوں تک اس منصب پر نہیں رہنے دیتے تھے۔

دول یورپ کا ہر نیا انداز اطاعت قدرتی طور پر عالمان الجزائر کے حوصلے بڑھاتا تھا۔ الجزائر کے کسی تو فصل کے پاس مالٹا کا ایک باورچی تھا۔ مالٹا والوں اہل الجزائر سخت نفرت کرتے تھے اور چڑتے تھے۔ گورنر نے اس پر اعتراض کیا۔ اور باورچی کو جزا تو فصل کی کوٹھی سے پکڑوا کر قید کر دیا۔ اس طرح سٹولہ اور میں مسٹر فالکن نامی ایک تو فصل ایک جرم میں ماخوذ ہوئے اور انکی گورنمنٹ سے استعراج

مالٹا کے باورچی کا حشر

کئے بدون قید خانہ میں بھیج دیے گئے۔ سترہ مہینوں میں ولندیزیوں (اہل ہالینڈ) کی طرف سے سالانہ خراج میں دیر ہوئی۔ اور اسکی پاداش میں اُنکے قونصل کو محبس کی سیر کرنا پڑی۔ اسپر تمام یورپین قونصل متفق ہو کر اٹھ کھڑے ہوئے اور اُسکو جبراً قید سے رہا کرنا چاہا۔ اور گو یہ مقصد بالآخر گونیز کی رضامندی سے حاصل ہو گیا۔ مگر قونصل مذکور کی قید کے صدمہ سے اُسکی بی بی مر گئی۔ یہی حشر ایک فرانسیسی قونصل کا ہوا۔

ولندیزیوں کے قونصل کی کمائی

جس طرح بربر کی حدود میں غیر ملک والوں پر دستِ ظلم دراز ہوتا تھا۔ اسی طرح حدود سے باہر سمندر میں لوٹ مار کرنے میں بھی کوتاہی نہ کی جاتی تھی۔ سیکنوں مسافر اور تاجر آئے دن گرفتار ہوتے رہتے تھے۔ لیکن جہاں تک اُس زمانہ کے سفر ناموں کا یا تا جرانہ تعلقات پر جو کتابیں لکھی گئی ہیں اُنکے مطالعہ سے۔ یا اور اس سے بھی بڑھ کر دولِ یورپ اور اہل بربر کے باہمی تجارتی عہد ناموں کے دیکھنے سے نتیجہ نکلتا ہے وہ یہ نہیں کہ ان دست درازیوں میں ہمیشہ انہی کی طرف سے ابتداء ہوتی تھی بلکہ بسا اوقات یورپ والے آپ اپنی غلطی سے لٹتے تھے اور گرفتار ہوتے تھے۔ مثلاً فرض کرو کہ یورپ کی کسی بحری قوت مثلاً اسپین یا مالٹا سے یا کسی تجارتی ریاست مثلاً وینس و جنیوا سے الجزائر کی لڑائی چھڑ رہی ہے اور ایک فرانسیسی اُنکے کسی جہاز پر نوکر ہے۔ جب یہ جہاز الجزائر والوں کے ہاتھ آئیگا تو وہ فرانسیسی بھی گرفتار ہوگا۔ اور اسپر بھی وہی تشدد کیا جائیگا جو ایک دشمن پر کرنا لازم ہے

سمندر میں لوٹ مار

لوٹ مار کا سبب

اکثر جہاز جھنڈے بدل کر بحیرہ روم سے گذرتے تھے۔ یا اگر اس ملک کے ہوتے
 جو الجزائر سے برسر جنگ ہوتا تو ان ملکوں سے پاس (پروانہ تراہداری) خرید کر
 بحیرہ روم کا قصد کرتے جو الجزائر کے دوست ہوتے۔ دونوں صورتوں میں جب
 وہ گرفتار ہو جاتے تو انکی بڑی گت بنتی اہل بربر اور خاص کر الجزائر والے دوست
 بنانے میں کچھ ایسے فراخ دل نہ تھے اور انکا عذ بھی معقول تھا۔ یہ کہ اگر تمام ملکوں
 اور قوموں سے دوستی کر لی جائے تو اسکے دوسرے معنی یہ ہونگے کہ گویا قزاقی سے
 دستکش ہو گئے چنانچہ ایک دفعہ گورنر الجزائر نے شاہ سویڈن سے بیسہا نذرانہ لیکر
 معاہدہ کر لیا کہ سویڈن کے تمام جہاز بحر روم سے صحیح سلامت گذر جائیں گے۔ اسپر
 الجزائر کے تمام ملاح اور جہازراں جو قزاق پیشہ تھے متفق ہو کر مجلس پر چڑھ آئے اور
 اسکو ٹوٹنے کی دھمکی دی اور یہ حجت کی کہ اگر یوں ہی دوست بڑھتے رہے تو یورپ کے
 قزاقوں پر ہمارا کچھ بھی رعب نہ رہیگا۔ ہمارے جہاز بھی لٹ جائیں گے اور بس اوقات کے
 ذرائع بھی مسدود ہو جائیں گے۔ آخر کار دیوان عام میں ایک کمیٹی ہوئی جس میں بڑے
 بڑے ملکی اور فوجی افسروں نے اس بات پر بحث کی کہ کس قوم سے دوستی رکھی
 جائے اور کس سے مخالفت رکھیے۔ نتیجہ یہ ہوا کہ دول یورپ میں صرف ان ایک
 دو سلطنتوں سے دوستانہ تعلقات قائم رکھنا قرار پایا جو باعالی کے صلحا ہیں جن میں
 ان کے علاوہ افریورپین جہاز تاجرانہ مقاصد کے لئے جب کبھی بحر روم کا قصد


کرتے تو اپنے ہمازوں پر انہی کے جھنڈے لگا کر اور انہی سے پروانہ راہداری
 خرید کر چلتے۔ پس اگر اہل الجزائر پر یہ فریب کھلی جاتا اور وہ ان دوستدار دشمنوں کو
 ٹوٹ کر اور گرفتار کر کے تشدد کرتے تو کچھ ایسا نازیبا اور خلاف محل نہ تھا۔ الجزائر
 والے کہا کرتے تھے کہ ”فلینڈرز کے ہمازراں تو بیشک بہت خوش معاملہ اور
 راستباز ہیں۔ ہمے جھوٹ نہیں بولتے۔ مگر فرانسیزی اور ہالینڈ والے بڑے پاجبی
 اور مکار ہیں۔ اپنے پاس (پروانہ راہداری) اور قوموں کے ہاتھ پیریتے ہیں جب سے
 ان سے دوستی ہوئی ہے تب سے سوڈن۔ ڈنمارک۔ یا سمیرگ کے ہماز ہی سمندر سے
 اڑ گئے ہیں۔ سب کے پاس ہالینڈ کے پاس ہوتے ہیں۔ اور جھنڈوں کا رنگ بھی
 ان ہی کا سا ہوتا ہے جس سے ہم دہوکے میں آجاتے ہیں اور شکار ہاتھ سے نکل جاتا ہے
 یوں تو سچی دنیا کی تمام سلطنتیں فرؤ افراد اور مجموعتوں سے آرزو مند ہیں
 اور کوشش بھی کرتی تھیں کہ کسی طرح اہل بربر کے قشقہ اطاعت کو پیشانی سے دھو ڈالیں
 اور کبھی کبھی عملی ثبوت بھی دیتی تھیں۔ مگر تین قوتوں نے جان توڑ کر کوشش کی۔ یعنی
 امریکا۔ انگلستان۔ اور فرانس۔ پہلے دو ملکوں کے حملوں سے اہل بربر کی قوت
 مستعمل ہوئی۔ اور تیسرے کے حملے سے منتشر ہو کر بالآخر اسی میں مدغم ہو گئی۔
 شروع میں امریکانے دول یورپ کے ساتھ بربر کو خراج دینا مرض لاعلاج سمجھ کر
 قبول کر لیا تھا۔ لیکن ۱۷۵۷ء کے بعد انگلستان کے بند غلامی سے آزاد ہو کر ترقی

امریکا اور انگلستان کے بربر


انجرائز کی حرکت اور کشتیوں اور یورپ کے بحیرہ روم کے کامقابلہ (شمارہ ۶۱) عیسوی۔



بیسویں روز



انجرائز کی کشتیاں



شروع کی اور تجارت میں بھی علم بیکتالی بلند کیا تو الجزائر کے گورنر نے اسکو ایک نیا
 شکار سمجھ کر دوست بنا لیا تھا چنانچہ الجزائر کے اراکین و مندوبوں میں امریکا سے زیادہ
 عزیز و مبارک تھا۔ اسلئے کہ جہاز رانی اور جہاز سازی میں انکو جعفر ملکہ تھا اسقدر
 بحری حرب کے سامان سے عدم توجہی تھی۔ اور گورنران الجزائر نے سخت شرائط پر
 دوستی کیا کرتے تھے۔ اور لاکھ ڈالر نقد اور کچھ سامان سالانہ لیتے تھے۔ اخیر پر
 ایک مرتبہ اہل امریکا میں جوش پھیلا۔ کیونکہ الجزائر میں دوستی کے باوجود امریکن غلاموں
 کی تعداد بہت زیادہ بڑھ گئی تھی تو گورنر نے شرطیں فوراً ڈھیلی کر دیں اور اس ترکیب سے
 اہل امریکا کو موقع نہ دیا کہ جنگی بیڑے کی ضرورت کو زیادہ محسوس کریں۔ اوس امریکا
 والوں نے بھی اسکو غنیمت سمجھا اور ایک بڑی رقم بطور پیشکش سالانہ ادا کرنے
 کی شرط پر گورنر سے صلح کر لی۔ یہ دیکھ کر بربر کی اور ریاستوں نے بھی سر اٹھایا سب سے
 اول یوسف پاشا گورنر طرابلس نے بڑے زور سے دھکی دی کہ اگر امریکا کی متحدہ
 ریاستیں انگلستان۔ فرانس۔ اور اسپین کی طرح گراں بہا تحائف و خرچ ادا نہ کرتی
 تو انکے جہازات اسقدر بے رحمی سے ٹوٹ لیے جائینگے کہ دو تین دنوں میں تاجروں
 تک کا دیوالہ نکلی جائیگا۔ یوسف نے مراسلہ میں یہ شکوہ بھی کیا کہ جب یونیس اور
 الجزائر جیسی ہمسرو ہمسایہ ریاستوں کو بیدریغ پیشکش دیے جاتے ہیں تو کیا وجہ ہے
 کہ ہم اس سے محروم رہیں۔ کم از کم ایک تجارتی جہاز تو بطور نذرانہ ملنا چاہئے۔ امریکا
 پریسڈنٹ نے اسکے جواب میں مہذب طریقہ سے اطمینان دلایا اور خشک وعدے کئے

اسپر گورنر نے پھر لکھا کہ آپ اپنے قول کو فعل سے ثابت کریں اور اس چالپوسی کو چھوڑ کر
چھ مہینے کے اندر وعدہ کو پورا کریں ورنہ ہر شخص کو اختیار ہے کہ جو مناسب و مفید سمجھے کرے
اسی طرح گورنر ٹیونس نے بھی مطالبہ کیا اور مراسلہ میں لکھا کہ جب ڈنمارک -
اسپین - سسلی - اور سویڈن نے پیشکش دینا بطیب خاطر گوارا کر لیا تو کیا وجہ ہے
کہ امریکا ساکت ہے - اہل امریکو ہر چند کہ بہت ہی کم آزار تھے جیسا کہ پہلے بیان
کیا جا چکا ہے - لیکن وہ بھی اس خوانِ یغما میں شریک ہونے سے نہ چوکے -
ادھر سے ابجز اترنے پھر سر اٹھایا اور بقایا رقم خراج کا تقاضا کیا - سب سے زیادہ
ڈانٹ یوسف پاشا نے دی تھی اسلئے افتتاح بھی اسی کی طرف سے ہوئی چنانچہ
جب چھ ماہ بلا جواب گزر گئے تو اسے جنگ کی تیاری شروع کر دی اور امریکین کو فصل
کی کوٹھی سے جھنڈا اگھاڑ کر پھینک دیا اور ۱۴ مئی سنہ ۱۸۹۸ء کو شہار جنگ دیدیا -
ادھر اہل امریکانے بھی قومیت کا نیا نیا سبق پڑھا تھا - اُنکے دل جوانی کی اُمنگوں سے
لبریز تھے اور حق یہ ہے کہ وہ بیچارے برسوں خراج کی سختیاں سہتے سہتے آگنا بھی گئے
تھے - پہلے سے تو انگلستان کے ساتھ خوزیز لڑائیاں لڑنے سے انھیں فرصت
نہ تھی - مگر اب کہ وہ اپنے انگریزی بھائیوں کی کمندِ عنایت سے آزاد تھے اور ایک
مختصر سا بیڑا جہازات معہ سامانِ حرب بھی تیار ہو گیا تھا - انھوں نے طرابلس کے اشتہار
جنگ کے جواب میں صاف صاف لکھ بھیجا کہ "قومی عزت اور قرقرتی حق کی حمایت میں

ٹیونس کا طریق عمل

اہل امریکو

ابجنا

لاکھوں کڑوڑوں پھینکنگے لیکن نذرانے کے نام کا ایک جتہ نڈینگے۔" ہا اینہم
امریکا نے کوئی نمایاں کوشش نہیں کی۔ بلکہ تین حملوں میں سے دو مرتبہ تو سخت
نا کامی ہی ہوئی۔ تیسری مرتبہ ۱۹۳۳ء میں بسر کردگی کو ڈورپرہیل کی قدر
کا میابی ہوئی جسکی مفصل کیفیت حسب ذیل ہے۔

کو ڈور کا منشاء تو یہی تھا کہ طرابلس پر چڑھائی کر کے قزاقوں کو ایسا سبق دے
کہ وہ آئندہ غارتگری سے باز آجائیں اور اس طرح مغربی دنیا کو جو بوجہ پالیسی یا بڑوں کے
ذلتوں پر زلتیں اٹھائے چلی جاتی تھی "عذاب الیم" سے ایک حد تک نجات ملے
مگر آبنائے جبل الطارق میں لنگر انداز ہو کر امریکن ایلیٹس کا خیال غالباً تھوڑی سی دیر کے
لئے بد لگیا۔ قرن وسطی کے بحیرہ روم کی آب و ہوا ہی کچھ اس قسم کی دلولہ انگیز تھی کہ بری
آزاد منشا منڈب۔ اور حق شناس قوموں کو بھی لوٹ مار کی طرف مائل کر دیتی تھی۔

۳۶ توپوں کا فلاؤ لیفیا نامی ایک کوہ پیکر جنگی جہاز جو ساحل اسپین کی طرف بظاہر
اس مقصد کے لئے بھیجا گیا تھا کہ اگر کوئی طرابلس کی غارتگر کشتی ملے تو اسکو پکڑ لائے
مگر حقیقت میں اس سے یہ منشاء تھا کہ کوئی شکار ہاتھ لگ جائے۔ یہ جہاز امریکہ کے مشبہ
نامی ایک جہاز کو گرفتار کر کے لایا۔ مشبہ کے ساتھ سیریا نامی ایک اور جہاز جو بوسٹن
کے ایک دو لہند تاجر کا تھا اور مشبہ والوں کے ہاتھ گرفتار ہو گیا تھا۔ وہ بھی پکڑا گیا
مشبہ کے کپتان ابراہیم رئیس سے جواب طلب کیا گیا تو اس سے معاوم ہوا کہ مشبہ
وہاں پہلے تاجر کا جہاز تھا۔ اسپر کو ڈور نے بخیر چرچہ کیا۔ اور گورنر کو ہر طرف سے گھیر کر مجبور کیا

کہ ششہ نامہ کے عہد نامہ کی پابندی کرے۔ جسکی رو سے امریکن جہازوں پرست رازنی
 ممنوع تھی۔ اس حجت کا نتیجہ یہ ضرور ہوا کہ گوڈورن نے دونوں جہاز بھی اپنے بیڑے میں
 داخل کر لیے۔ اور اکتوبر (ششہ نامہ) میں چند جہاز بس کر دی گئیں کپتان ہیمبرج طرابلس پر
 حملہ کرنے کے لئے بڑھا۔ ہمنے مقدمہ میں بیان کیا ہے کہ مغربی بحیرہ روم کی خاصیت
 اور سواحل بربر کے نشیب و فراز سے اجنبی جہازوں کو کبھی واقف نہ ہو سکتے تھے۔
 طرابلس والوں کو جب اس چڑھائی کی خبر ہوئی تو انھوں نے دھوکا دینے کی غرض سے
 ایک چھوٹا سا جہاز امریکن امیر البحر کی حد نظر میں مشرق کی جانب ایسے مقام پر بھیجا
 جہاں عمق کم تھا۔ امریکا والے اس جہاز کو دوسرا مشبہ سمجھ کر خوشی خوشی فلاڈلفیا سمیت
 اس طرف بڑھے۔ ادھر طرابلس کے جہاز نے فلاڈلفیا کو قریب تر ہونے کا موقع دیکر
 ایک بیک حرکت کی اور نہایت تیزی سے طرابلس کی طرف بڑھنا شروع کیا۔ فلاڈلفیا نے
 استتباری شروع کر دی اور تعاقب بھی کرتا رہا یہاں تک کہ شہر طرابلس سامنے دکھلائی
 دینے لگا۔ ساتھ ہی عمق کم ہونا شروع ہوا۔ ساحل طرابلس کے قریب سمندر میں اکثر
 پہاڑیاں ہیں انہیں سے ایک میں فلاڈلفیا ٹکرا کر رہ گیا۔ اسکے ٹکراتے ہی طرابلس سے
 استتبار کشتیاں فی الفور موقع پر پہنچ گئیں۔ انھوں نے فلاڈلفیا پر کچھ دیر آگ برساکر
 اسکو گرفتار کر لیا۔ جب کپتان ہیمبرج نے بجز اسکے چارہ نہ دیکھا کہ خود ملازموں سمیت
 خط غلامی لکھ دے اور جہاز کو دشمن کے حوالہ کر دے تو اس نے یہ چالاکی کی کہ جہاز سپرد
 کرنے کے قبل تمام سامان جنگ اور آذوقہ پانی میں پھینک دیا اور فلاڈلفیا میں جا بجا

سوراخ کر دیے جس سے جہاز مذکور کچھ عرصہ میں وہیں غرقاب ہو گیا۔ لیکن اہل
 طرابلس نے جنگو جہاز رانی میں اہل امریکا سے زیادہ مشق تھی جہاز کو صرف ایک ہفتہ
 کی کوشش و کوشش میں پانی سے نکال کر اور آراستہ کر کے سطح سمندر پر جاوایا فلاؤ لیا کے
 ہاتھ سے نکال جانے کا پرنیل کو بڑا صدمہ ہوا اسلئے کہ یہ اکیلا گل بیڑے کی دو تہائی ہوتا
 تھا۔ پھر بھی اسے ہمت نہیں ہاری اور ۳۔ فروری ۱۹۶۷ء کو فلاؤ لیا کی جگہ تین
 اور جہاز شامل کر کے پھر طرابلس کی طرف بھیجے۔ انہیں ایک تو انٹریپڈ نامی جہاز
 تھا جو تھا تو اصل میں فرانسیسی۔ مگر مصر کے قریب انگریزی قزاقوں نے گرفتار کر لیا تھا
 اور سالانہ خراج میں طرابلس والوں کو دیدیا تھا۔ اور اب امریکا کے کپتان ڈیکمپٹر نے
 بحر روم سے پکڑ کر اپنے بیڑے میں شامل کر لیا تھا۔ اسکے علاوہ ایک سائین نامی اور
 چند اور جہاز تھے۔

امریکن بیڑا چھٹے روز طرابلس کے حوالی میں پہنچا۔ شہر سامنے دکھلائی دیتا تھا
 مگر طوفان کی شدت اور ہوا سامنے کی تھی اسلئے خلیج میں داخل نہوسکا۔ رات کو اور
 زیادہ تیز ہوا چلی یہاں تک کہ امریکن بیڑا سنبھلتے سنبھلتے مشرق کو ہولیا اور خلیج سدرہ
 میں جا پڑا۔ بالآخر ۱۶۔ تاریخ کی سہ پہر کو کشتاں کشتاں پھر طرابلس کی حوالی میں داخل ہوئے
 ہوا ہلکی۔ موسم خوشگوار۔ آسمان کا چہرہ بالکل صاف۔ اور سمندر کی سطح تلاطم امواج سے
 خالی تھی۔ اسلئے ڈیکمپٹر نے قصد کیا کہ رات کو چھپا پامارے حسب قرار واد جہاز سائین
 کو دن بھر نظر سے باہر رکھا اور اسکی وضع قطع کو حتی الوسع بدل دیا تاکہ طرابلس والوں سے

کوئی پہچان نہ لے۔ ہوا ہلکی ہونے کے سبب جہاز مذکورہ دور سے ایسا معلوم ہوتا تھا کہ گویا رات ہونے سے پہلے بندرگاہ میں داخل ہونا چاہتا ہے۔ اٹالی جہاز تمام نیچے کے درجہ میں آگئے۔ عرشہ پر صرف ایک دو آدمی اور سیٹھ ڈک (تختہ) پر چند سپاہی مالٹا والوں کا سا لباس پہن کر کھڑے ہو گئے۔ بندرگاہ طرابلس کے قریب پہنچ کر ڈیکسٹر کو دور سے فلاؤ لٹیا دکھائی دیا جس کے مسطول پر ہلالی پرچم ہوا میں لہرا رہا تھا۔ یہ قلعہ کی توپوں کی زو کے اندر لنگر انداز تھا اور اس پاس تین کشتی نما جہاز اور قریباً بیس آفتبار کشتیاں لنگر انداز تھیں۔

ادھر وہ دم اندھیرا ہوتا جاتا ہے اور ادھر انٹریڈ خشکی کے قریب آتا جاتا ہے بندرگاہ پر پہنچ کر مغربی راستہ میں کھولتے ہوئے پانی کی طرح تیز و تند موجیں محسوس ہوئیں۔ اسلئے شمالی راستہ سے داخل ہونا مصلحت سمجھا گیا جو سنگلاخ بلندیوں اور بالوریت کے ٹیلوں کے درمیان پیچ و خم کھاتا ہوا شہر کی طرف بڑھتا ہے۔ اب اتنے دس بجے ہیں اور امریکن جہاز جیسے جیسے مشرق کی ہوا کے ہلکے ہلکے جھونکوں سے نھپیر کھا کھا کر سطح آب پر ڈمکاتا ہوا بڑھتا جاتا ہے ویسے ویسے اٹالی جہاز کے دل امید و بیم سے اٹھتے بیٹھتے جاتے ہیں۔ رات نہایت خوشنما۔ چاند کی نورانی چادر سمندر کی بلوریں سطح پر بچھی ہے۔ سامنے ایک طرف قلعہ کے فصیل و برج سے اور دوسری طرف شہر کے بلند مکانوں سے صد ہا چراغ ٹمٹما ٹمٹما کر اپنی شعاعیں سمندر کے انتہاء عمق تک ڈال رہے ہیں۔ ادھر ہوا کے ہلکے ہلکے جھونکے انٹریڈ کو لوریاں دید بکر

سنگلاخ ٹیلوں کے بیچ سے اندر کی جانب آہستہ آہستہ اور بیخبر داخل کر رہے ہیں ہر طرف خاموشی کا عالم طاری ہے۔ صرف کبھی کبھی پال کے ڈنڈے گرا بنا رہو کر بول اٹھتے ہیں یا لوہے کی کیلیں بوجھ کی شکایت کر بیٹھتی ہیں۔ یا ہماز کے مستک پر پانی کی چھوٹی چھوٹی لہریں و مبدم تھپیڑ دیتی ہیں یا ہماز کے سینہ کے نیچے کی چرخیاں پانی کے زور سے گھوم گھوم کر ایک قسم کی سُریلی آواز پیدا کرتی ہیں۔ اسکے سوا ہر طرف سناٹا ہے۔ سامنے فلاڈلفیا کے ڈک پر چند آدمی کھڑے ہیں۔ پیچھے قلعہ کی سفید دیوار کا سلسلہ کھنچا دکھلائی دیتا ہے۔ اور اُوپر پیچھے سکر افق پر آسمان کی نیلگوں دیوار بلند ہے جسکو اس خوشنما تصویر کا پشتہ کہنا چاہئے۔ جہاز انٹریڈ پوری تیز رفتاری سے مگر نا معلوم فلاڈلفیا پر قبضہ کرنے کے لئے برابر بڑھتا آتا ہے۔ چونکہ اسکا مسطول طرز ابلس کی وضع پر آ رہا ہے۔ اور ناخدا بھی مسلی کارہنے والا اور طرز ابلس کے انداز ناخدائی سے واقف ہے۔ اسلئے کسی کوشش نہیں ہوتا۔ امریکا والوں کا منشاء تھا کہ ایسی طرح رفتہ رفتہ اور بے معلوم بڑھ کر فلاڈلفیا پر قبضہ کر کے اہل طرز ابلس کا قلعہ فتح کر دیں۔ مگر جیسے ہی اسکے قریب پہنچے فوراً خبر ہو گئی اور اسکے ساتھ امریکا والے امریکا والے کا شہر بلند ہوا۔ الارم دینا تھا کہ سامنے قلعہ میں فالن ہو گیا۔ تو پچی فلمیٹے لیکر توپوں کی طرف بڑھے۔ رات کی خاموشی کا سلسلہ یک بیک منقطع ہو گیا۔ بم کے گولوں کے چلنے اور پھٹنے سے تمام شہر اور مجلسرا میں کھلبلی مچ گئی۔ امریکا والوں نے بڑی جرات اور اُلوالعزمی سے دشمن کی آتشباری کا مقابلہ کیا اور فلاڈلفیا کے قریب کے دنوں

جہازوں کو آگے بڑھ کر تھام لیا اور تمام اہل جہاز کو تہ تیغ کر ڈالا اور پھر فلاڈلفیا کو لیکر
پلٹ آئے۔

ادھر ۲۵ جولائی تک کوڈور پر پہلے بین جنگی جہازوں کا ایک زور مند بیڑا
لیکسٹرا بلس کے حوالی میں آمو جو دہوا اور شہر کو گھیر کر پیام صلح کا انتظار کرنے لگا۔
بٹری فیل و قال کے بعد بالآخر ۳ اگست کو اہل طرا بلس نے صاف جواب دیدیا۔
اور ۱۱ چھٹائی چھٹائی ۳ ستمبر تک محاصرین نے پانچ بڑے حملے کئے جنہیں کوڈور اور
اسکے رفیقوں نے بڑھ بڑھ کر داور داگی دی۔ مگر محصورین کا اس سے کوئی بڑا نقصان
نہیں ہوا۔ صرف قلعہ بندی کو کسی قدر صدمہ پہنچا۔ محاصرہ ۱۰ ستمبر تک برابر جاری رہا
اور جب طرا بلس کا بال تک بینکا نہوا تو اہل امریکا نے اسکو ناقابلِ تسخیر سمجھ کر چھوڑ دیا
اور ویرجینا نامی ایک چھوٹے سے قصبہ پر حملہ کیا۔ اہل طرا بلس کی ناعاقبت اندیشی اور
سو تدبیری سے یہاں کوئی جنگی سامان حفاظت نہ تھا۔ نتیجہ یہ ہوا کہ امریکا والے خشکی
اور تری دونوں طرف سے چڑھ گئے۔ اہل قصبہ نے بھی فوجی قوت کے ساتھ فولادی
دیوار بن کر مقابلہ کیا مگر دشمن کی آلتباری کے سامنے کچھ نہ کر سکے اور مغلوب ہو گئے
ویرجینا پر قبضہ ہونے سے طرا بلس میں گویا رخسہ پڑ گیا۔ اخیر برگورز کو اس شرط پر صلح کرنا
پڑی کہ آئندہ سے امریکا کے جہازات بحر روم سے جنگی دیے بدون گذر جایا کریں گے۔
اہل امریکا نے بربری غلاموں کو اور اہل طرا بلس نے امریکن غلاموں کو ایک ایک کر کے
آزاد کر دیا۔ اور کوڈور نے بیڑے سمیت معاہدت کی۔

معلوم ہوتا ہے کہ اہل امریکا کو اس نمایاں کامیابی اور مفید عہد نامہ پر زیادہ
 ناز کرنا نصیب نہوا۔ چنانچہ اگلے ہی برس طرابلس نے پھر خراج طلب کیا اور امریکانے
 طوعاً نہیں تو کرماً ادا کیا۔ ایک انگریزی مؤرخ اسکی تعداد ۴۰ ہزار ڈالر لکھتا ہے۔ چونکہ
 اسی زمانہ میں انگلستان اور امریکا کی مشہور لڑائی ختم ہی ہوئی تھی اور ابھی تک صلح
 متشکل بھی نہیں ہوئی تھی اسلئے امریکا والوں نے فی الحال اس طرف زیادہ توجہ نہ کی۔
 مگر ۱۸۵۷ء میں عہد نامہ گینٹ کی تحریر و تکمیل کے بعد جب امریکا مسٹر جان بل کے
 حالاکشیدند سے آزاد ہو گیا تو پھر اہل بربر کی طرف متوجہ ہوا۔ جنگی بیڑے کے بجائے
 اس مرتبہ ایک معزز ڈیپوٹیشن گورنر الجبراٹر کی خدمت میں بھیجا گیا جس میں مسٹر ولیم
 شیلز قونصل۔ کپتان بیمرج۔ اور کپتان ڈیکسٹر شریک تھے۔ انھوں نے گورنر
 کو باشتی صلح پر راضی کر لیا۔ اور ۳ جون ۱۸۵۷ء کو ایک عہد نامہ لکھا لیا جسکی رو سے
 یہ قرار پایا کہ اہل امریکا کوئی محصول ادا نہ کریں۔ فریقین ایک دوسرے کے غلام آزاد
 اور لوٹ کا مال واپس کریں اور آئندہ ہمیشہ دوست رہیں۔ لیکن ریاستہائے بربر سے
 پوری مصالحت اسی وقت ہوئی جبکہ اہل امریکانے اپنے ساحل کے شہروں میں
 بروہ فروشی کے بازار بند کیے اور غارتگروں کو سخت سزائیں دیں۔

انگلستان اور باعالی کی دوستی سے اول ۱۸۵۷ء میں ہوئی اور تقریباً سو

۱۵ بین پون صفحہ ۲۹۰۔

۱۵ جان بل سے انگلستان مراد ہے۔

امریکا ڈیپوٹیشن

امریکا اور ریاستہائے
 بربر سے صلح

برس تک یہ تعلقات مسلسل قائم رہے۔ اُس وقت انگلستان کے اعلیٰ خاندانوں کے لئے بھی بحیرہ روم کا سفر خطرناک ہونے سے خالی نہ تھا۔ اسکاٹلینڈ کے دو امیرزادے مارٹن اور اولیفنٹ الجزائر میں برسوں قید رہے۔ سرطاس روجب انگریزی سفیر مقرر ہو کر قسطنطنیہ گئے تو انھوں نے اپنی گورنمنٹ پر متواتر ظاہر کیا کہ ”اگر الجزائر کی غارتگری مسدود نہ کی گئی تو دول یورپ کی بڑی سے بڑی فوجی قوت کے دھوئیں اڑ جائیں گے اور ساحل بربر ایک ایسا خوفناک مقام بن جائیگا کہ وہاں سے کبھی کوئی مسافر پھر کر نہ آئے گا“ سرطاس نے اپنی رپورٹ میں یہ بھی لکھا کہ آخری غارتگرانہ حملوں میں ۴۹۹۔ انگریزی جہاز پکڑے گئے ہیں۔ اور وہ وقت فریب ہے کہ الجزائر کے نحاس میں انگلستان کے سوا اور کسی ملک کے غلام دکھلائی نہ دینگے۔ اسلئے کہ بربر کے لٹیرے بڑھ بڑھ کر کہتے ہیں کہ اسپین کی طرح ہم انگلستان کے اندرونی مقامات میں گھسکر انگریزوں کو سوتے سے پکڑ لائیں گے اور غلام بنا کر بیچ دینگے“ چنانچہ خاص حد تک انھوں نے اس وعدہ کو پورا بھی کیا۔

یعنی اس رپورٹ کے چند ہی برس بعد یہ سنا گیا کہ چند بحری قزاق علاقہ صوبہ کارک کے شہر بالیمور میں رات کے وقت گھس آئے اور اسکو تاخت تاراج کر ڈالا۔ اور یہ تو اس زمانہ میں ایک نہایت معمولی بات تھی کہ ہارٹلینڈ اور پلائیموتھ کے کسی اونچے مقام

اسکاٹلینڈ کے دو
قیدی امیرزادے

سرطاس کی رپورٹ

بربری غارتگروں کی
انگلستان پر ترکانیاں

۱۵ آئرلینڈ کا جنوبی صوبہ اور مشہور بندرگاہ۔

۱۶ ہارٹلینڈ انگلستان کے جنوب میں صوبہ سومرست کا ایک شہر جو سمندر میں نکلے ہوئے گوشہ پر واقع ہے۔

۱۷ پلائیموتھ انگلستان کے صوبہ ڈیون کی مشہور بندرگاہ۔

پر کھڑے ہو کر جب چاہتے بربری قزاقوں کی کشتیوں کو سامنے سمندر میں سانپ کی طرح لہراتے دیکھ لیتے۔ اسی طرح برٹش کے سوداگر جو گویا تجارتی دنیا کے شہزادے تھے قزاقوں کو سامنے آتا دیکھ کر اپنے تجارتی جہازوں کو بلا تامل غرقاب کر ڈالتے تھے کہ مبادا وہ لوگ حملہ کریں اور مال کے ساتھ جان بھی جانے ایک مرتبہ ریورینڈ ڈیویریونامی ایک مشہور پادری سے صرف اتنا قصور ہوا کہ کارک سے برٹش کو پانی کے راستہ جاتے تھے یوگیل کے مقام پر پکڑے گئے اور ایک پلک جھپکنے میں سر زمین انگلستان سے الجزائر پہنچ گئے۔

پادری ڈیویریونامی کی گرفتاری

حالت روز بروز بدتر ہوتی جاتی تھی ۱۸۲۲ء کے بعد تین چار برس میں الجزائر والوں نے چار سو انگریزی جہاز گرفتار کیے جس سے تجارتی طبقہ میں ایک غلغلہ پڑ گیا۔ اور دیوالیوں کی فریاد سے پارلیمنٹ کے کان بہرے ہونے لگے۔ ادھر مسٹر فریزل انگریزی قونصل متعینہ الجزائر نے مسلسل درخواستیں بھیج کر برٹش گورنمنٹ کو اس طرف توجہ دلائی۔ الجزائر کے انگریزی علاموں نے درخواستیں بھیجیں مگر بیس برس تک کچھ شنوائی نہیں ہوئی۔ بیچارے سوداگر برسوں کی محنت کے بعد مال و دولت کما کر گھر لارے ہیں اور آسمان میں الجزائر کے قزاق آن پڑے اور کپڑے تک اتار کر لینگے۔

چار سو انگریزی جہازوں کی گرفتاری

تین ہزار انگریزی غلام

۱۸۵۰ء تک مسٹر کا ایک شہر تجارت کی بڑی منڈی ہے۔

بھیج کر غلاموں کو آزاد بھی کرایا چنانچہ ایک مرتبہ مجلس امراء نے تین ہزار پونڈ چنڈہ کر کے دیا تھا۔ اس طرح سترھویں صدی کے رُبع اول میں دو سو چالیس انگریزوں کو ۱۲ سو پونڈ فدیہ دیکر آزاد کرایا۔ ایڈنبرا کی ایک لیڈی جس کا نام ایلس ہیز تھا ۱۲۴۰ء فرانسک دیکر آزاد ہوئی۔ سیراپے نامی ایک افریقی جو لندن کی رہنے والی تھی ۱۳۰۰ء سو دیکر اور ڈنڈی کی دو اور عورتیں دو سو اور ۱۳۰۹ء دیکر آزاد ہوئیں۔ مردوں سے عموماً سو فرانک سے زیادہ نہ لئے جاتے تھے۔ اسکے علاوہ اکثر یورپین غلام موقع پا کر بھاگ بھی جاتے تھے جیسا کہ ۱۳۰۹ء میں چار انگریز لڑکے اور قریباً ۷ اور یورپین جنہیں بکثرت مجبور کا کے رہنے والے تھے بھاگ گئے تھے۔ لیکن بھاگ کر یا فدیہ دیکر جتنے آزاد ہوتے تھے اتنے ہی پھر گرفتار ہو جاتے تھے۔ غرض کہ سلسلہ بندھا رہتا تھا۔ ہمیں صرف اہل بربر ہی کا تصور نہ تھا بلکہ یورپ والوں کا بھی تھا۔ کیونکہ یہ لوگ ایک طرف تو معاوضہ کی رقمیں طے کرتے اور آئندہ کے لئے عہد نامے لکھتے۔ اور دوسری طرف حملے بھی کرتے تھے۔ چنانچہ ۱۳۵۵ء میں جب انگریزی امیر البحر بلیک ٹیونس سے حسب و نحوہ شرائط صلح طے نہ کر سکا تو ۳۰ اپریل کو پورٹو فارنیا بندرگاہ فرینیا میں بزور شمشیر گھس گیا۔ اور شاہی بیڑے کو جس میں ۹ جہاز تھے تباہ کر کے الجزائر آیا اور پاشا کو مجبور کیا کہ تھوڑا سا فدیہ لیکر تمام سبھی غلام آزاد کر دے۔ کچھ دنوں بعد ازل آف انجیکوٹن جو سخت خطرناک اور جنگجو جزیرہ تھا اور اس کا بیٹا لارڈ او برائن دونوں الجزائر

انگریزی لیڈیوں کی گرفتاری اور رہائی۔

انگریز غلاموں کی فراری

انگریزی امیر البحر کا بندرگاہ فرینیا پر حملہ

ازل آف انجیکوٹن اور لارڈ او برائن کی گرفتاری

۱۷ دیکھو سر آریل پے فرکی سی دینا پر عذاب الیم صفحہ ۶۴۔

پر حملہ کرنے بھیجے گئے مگر گرفتار ہو گئے اور سات اٹھ ماہ قید رہ کر ۵ سو کروڑ (ایک کروڑ پندرہ روپیہ کا) کے بدلے آزاد ہوئے۔

جو جہاز بھیس بدل کر یا صلحائے بربر سے پاس (پر وائر پارسی) خرید کر بحر روم سے گذرتے تھے انہیں اکثر کے ملاح انگریز ہوتے تھے۔ اور چونکہ اُس زمانہ کے بحری سفر کے قواعد کے بموجب یہ ایک جرم تھا۔ لہذا اٹالی جہاز کے ساتھ وہ بھی پکڑ کر غلام بنائے جاتے تھے۔ اس طریقہ سے انگریزی غلاموں کی الجزائر میں اس درجہ کثرت ہوئی کہ ہر چند کہ ۱۶۹۳ء میں انگریزی قونصل کی رپورٹ کے مطابق کوئی انگریزی غلام آزاد ہونے سے نہیں رہا تھا۔ لیکن جب کچھ دنوں بعد مشربین نامی ایک مستطیع اور فیاض منش انگریز نے ۲۱ ہزار پونڈ سے ایک سرمایہ غلاموں کو آزاد کرنے کے لئے قائم کیا اور یہ خبر رفتہ رفتہ بربر کے بڑے بڑے شہروں میں پہنچی تو وہاں سے صد ہا انگریزوں نے درخواستوں کے ذریعہ سے استمداد کی۔

انگلستان سے آئے دن جہازوں کے چھوٹے چھوٹے پٹرے بھیجے جاتے تھے ہمدرد اور دلسوز نجات دہندہ قافلہ کی شکل میں ساحل بربر پر نازل ہو کر گورنران الجزائر و ٹیولنس سے حجت کرتے تھے۔ ڈرائے اور دھمکاتے تھے کہ بروہ فروشی بند کرو۔ غلاموں کی گیر و دار موقوف کرو۔ اور بحر روم سے گذرنے والے انگریزی جہازوں کی تلاشی نہ لیا کرو۔ مگر چونکہ اقوام یورپ خود ان شرائط کی پابندی نہ کرتی تھیں اور

لے بین پول صفحہ ۲۷۰ و ۲۷۱۔

جہازوں کے جھنڈے بدل کر بحرِ روم سے گزرنا ایک عام رسم تھی اسلئے اہل البحر اشر
یا یونیس مجاز تھے کہ ہر جہاز کی تلاشی لیکر مخالف ممالک کے تاجروں کو گرفتار کر لیں اور
انکا اسباب لوٹ لیں۔

سر رابرٹ مینسل کا کلمہ
چالیس انگریزی جہازوں
کی گرفتاری۔

سنہ ۱۶۲۰ء میں سر رابرٹ مینسل ۱۸ جنگی جہاز جن میں ۵ سو بندو قچی اور ۲۰ سو
جوان تھے لیکر البحر اشر والوں کی گوشالی کے لئے آئے مگر خود سبق لیکر واپس گئے۔

جنرل بلیک۔ لارڈ سینٹج
اور سر طاس المین کے ناکامی

انکے پیٹھ موڑتے ہی قزاقوں نے ۴۰۔ انگریزی جہاز گرفتار کئے۔ پھر سر طاس رو
بیرا اٹھا کر آئے۔ انھوں نے ایک عہد نامہ بھی تحریر کیا لیکن بالآخر وہ ایک سا وہ کاغذ

تایم ہو اجزل بلیک اور لارڈ سینٹج نے ایک دوسرے کے بعد البحر اشر پر چڑھائی
کر کے گولہ باری کی مگر کچھ نہ ہوا۔ سر طاس المین ایک مضبوط جنگی بٹر لیکر چار مرتبہ خلیج البحر اشر

میں داخل ہوئے اور چاروں مرتبہ ناکام واپس آئے۔ انکے آنے کی خبر سن کر علی پاشا
نے اپنے سرداروں سے کہا تھا کہ ”کیا یہ لوگ عقل سے خارج ہیں یا نشہ میں ہیں کچھ اس طرح

باتیں کرتے ہیں کہ گویا ہم کو مجبور ہی کر ڈالینگے اور اپنے ملک کے غلاموں کو فدیہ دیکر
بدون چھڑا کر لیا بیٹینگے۔ انے کہہ دو کہ اپنا راستہ لیں۔“ اس پچاس برس کے عرصہ

میں صرف ایک معتد بہ کامیابی ہوئی۔ یعنی سر ای اسپرگ نے ایک جنگی بٹر سے
البحر اشر پر حملہ کیا اور شاہی بٹرے کو بوجیہ کے قریب بالکل تباہ کر ڈالا۔ اس سے اتنا ہوا

کہ شاہی فوج کے سرداروں نے غصہ میں اپنے آغا کو قتل کر ڈالا اور اسکا سر گورنر کے
لے پلے فرکی ”سچی دنیا پر عذاب الیم“ صفحہ ۹۴۔

ان حملوں کی نسبت گورنر
کا خیال۔

سر اسپرگ کا حملہ اور
بربری بٹرے کی تباہی

آغا کا قتل

سامنے لیجا کر دست کی کہ انگریزوں سے صلح کر لی جائے۔ چنانچہ صلح کی گئی مگر صرف پانچ سال بعد سر جان ناربارو کو پھر الجزائر پر فوج کشی کرنے کی ضرورت ہوئی۔ یہ جس قدر جوش میں بھر کر گئے تھے اسی قدر تحمل ۶۰ ہزار پونڈ بطور فدیہ غلامان دیکر چلے آئے۔ ۱۶۸۱ء میں امیر البحر ہرٹ نے جو بعد کو لارڈ نارنگٹن سے مخاطب ہوئے کئی مرتبہ الجزائر پر چڑھائی کی لیکن خرچ معاف نہ کرا سکے۔ اس سے تیسرے سال سر ڈبلیو سوم نے بڑی شکل سے لڑ جھگڑ کر ٹیکس کی طرح یہ حق وصول کیا کہ انگلستان کے شاہی علیبر دار کو اہل الجزائر ۲۱ توپ کی سلامی دیا کریں۔ ۱۶۷۹ء میں امیر البحر کیپٹل نے اور ۱۶۷۳ء میں انگریزی قونصل جیمس بروس نے انگلستان اور الجزائر کے دوستانہ تعلقات کو مستحکم کرنے کی کوشش کی لیکن نمایاں کامیابی نہ ہوئی۔ بالآخر انگلستان۔ اسپین۔ پرتگال۔ نیپلز۔ مالٹا۔ نے متفق ہو کر سخت تر تدابیر عمل میں لانے کا ارادہ کیا اور ۱۶۷۵ء میں ایک زور مند بیڑا اکٹھا کر کے غارتگران الجزائر کی گوشالی کے لئے بھیجا مگر سخت ناکامی ہوئی جسکی وجہ یہ بیان کی جاتی ہے کہ جہاز چھوٹے تھے اور فوج کار آزما نہ تھی۔ مگر سچ یہ ہے کہ بابر و سہ اور اسکے الوالعزم جانشینوں نے اپنی مردانگی اور دلیری کا وہ سکہ جمایا تھا کہ دول یورپ کو فرؤا فرؤا اور مجموعتاً انیسویں صدی سے پہلے کبھی یہ بات نصیب نہ ہوئی کہ اہل بربر کی اطاعت کا شقہ اپنی پیشانی سے دھو ڈالیں۔ ابتداء انیسویں صدی میں لارڈ نیلسن بحر روم میں موجود تھا لیکن بربری غارتگروں کے منہ آنے کی اُسے بھی جرأت نہ ہوئی۔ اسی طرح کالنگوڈ بھی بجز اسکے کچھ

سر جان ناربارو کا حملہ

امیر البحر ہرٹ کا حملہ

انگلستان کے علیبر دار کی سلامی

انگریزی سفیروں کی کوشش صلح

دول یورپ کا مشترک حملہ اور ناکامی

نہ کر سکا کہ ایک معزز سولین کے ہاتھ ایک قیمتی گھڑی بطور نذرانہ گورنر الجزائر کی خدمت
 میں بھیج کر اظہار ارادت کرے۔ حتیٰ کہ ۱۲ سالہ ۶ میں جب اہل پرنگال اور گورنر الجزائر
 میں کچھ اُن بن ہوئی اور پرتگیزی تاجروں کا دیوالہ نکلنے لگا تو مسٹر اسے کورٹ نے جو بعد
 کو لارڈ بیٹسبری سے مخاطب ہوئے پنج میں پرتگیزی گورنر کو بہت اس بات پر راضی
 کیا کہ دس لاکھ ڈالر ذریعہ لیکر تمام پرتگیزی غلاموں کو آزاد کر دے اور آئندہ کیلئے پرتگال
 کے جہازات اور مصانفات پرست درازی نہ کرے۔ اور شاہ پرنگال اسکے عوض میں
 ۲۴ ہزار پونڈ سالانہ خرچ ادا کیا کرے۔ خلاصہ یہ کہ اُنیسویں صدی کا عشرہ اول بھی
 اسی کشمکش میں ختم ہو گیا مگر انگلستان کو اہل بربر کی طرف سے جیسا چاہئے اطمینان
 نہوا۔ بالآخر امریکا کی کامیابی سے انگلستان کا حوصلہ بڑھا اور ۱۸۷۵ء میں لارڈ
 ایکس موٹھ کو سفیر بنا کر بھیجا اور یہ ہدایت کی کہ معاملہ کو جس طرح ممکن ہو کیسو کرے۔
 ہمارے نزدیک اس میں کسی قدر قصور انگلستان کا بھی تھا۔ یہ کہ اپنے ساتھ دوسروں
 سے بھی اہل بربر کا رشتہ موٹھ قائم کرنے کی کوشش کیا کرتا تھا۔ اور چونکہ موٹھ کے
 دوسرے معنی تھے بحر روم سے ہر قسم کے جہازوں کو محصول لٹے بدون گزرنے دینا
 اسلئے اہل بربر اسکو بطیب خاطر منظور نہ کرتے تھے۔ چنانچہ اب جو لارڈ ایکس موٹھ بھیجا
 اسکا بھی یہی مقصد تھا کہ جزائر آئی اونین انگلستان کے ہم تہ سمجھا جا یا کرے۔ گورنر
 الجزائر نے کچھ خفیف رو وقیح کے بعد منظور کر لیا کہ اہل نیپلز کم محصول ادا کیا کریں۔
 اسی طرح اہل سارڈینیا کا محصول بھی گھٹا دیا اور جزائر آئی اونین کو تاجرانہ حقوق

پرتگال کا خرچ

نیپلز اور سارڈینیا کے
 محصولات میں تخفیف

میں انگلستان کے برابر تسلیم کر لیا۔ پھر لارڈ موصوف نے یٹونس اور ٹرا بلس میں جا کر وہاں کے گورنروں سے یہی سچی بروہ فروشی کو قطعاً مسدود کرنے کا وعدہ لیا۔ ان میں یٹونس کے حالات کی تفصیل خالی از دلچسپی نہوگی۔ یٹونس کے لٹیروں نے سارڈینیا والوں کی چند جہازات ٹوٹ لٹے تھے۔ لارڈ ایکس موٹھ کو جب یہ معلوم ہوا تو انھوں نے جوش ہمدردی میں آکر اہل یٹونس کی گوشمالی کا قصد کیا اور ۱۲ اپریل ۱۹۱۶ء کو حلق الوید میں لنگر انداز ہوئے۔ اور گورنر کو صاف کہلا بھیجا کہ یا تو یہی بروہ فروشی قطعاً مسدود

یٹونس کو دھکی

شہزادی کیرولائن کی مہمانی

کر ورنہ گولہ باری کر کے ہم شہر کو تباہ کر دینگے۔ اور مزہ یہ کہ حسن اتفاق سے اسی زمانہ میں شہزادی کیرولائن محمود پاشا یٹونس کی مہمانی سے مسرور الوقت تھی۔ اب ادھر تو انگریزی افسر نے تنازعہ شروع کیا اور ادھر اہل یٹونس کشیدہ ہوئے معاملہ دن بہ دن خطرناک صورت اختیار کرنے لگا۔ شہزادی بیچ میں پڑی لیکن پھر بھی مصائب نہوئی۔ لارڈ ایکس موٹھ نے شہزادی کی عزت اور جان کا ذرا بھی پاس نہ کیا اور اسکو لٹیروں کے بادشاہ کے رحم پر چھوڑ دیا۔ نوبت بانجا رسید کہ شہزادی نے ہر طرف سے

کیرولائن کی بیچارگی

مالیوس ہو کر اپنا اسباب حلق الوید کی طرف چلنا کیا۔ تمام انگریزی تاجر جو یٹونس میں مقیم تھے اثنائے سمیت جہازوں میں سوار ہو کر چل دیے۔ ادھر لارڈ ایکس موٹھ نے جہازوں کو ترتیب دیکر بڑھنے کا سگنل دیا۔ ادھر محمود پاشا نے اپنا بیڑا استقبال کے

لے پرنس آف ویلز یعنی ولیم د انگلستان جو بعد کو جارج چہارم کے نام سے تخت نشین ہوا۔ کیرولائن اسکی بی بی تھی۔

لئے بڑھایا۔ اہل ٹیونس میں سخت جوش پھیل گیا۔ کیرولائن بہت پریشان تھی کہ اب کوئی دم میں پاشا کے سپاہی آتے ہیں اور ویسٹ انڈیا کی بی بی کو پابجوالا کر کے لیجاتے ہیں۔ شہزادی کو لارڈ ایکس موٹہ کا اسطرح منحل ہونا ویسے بھی سخت ناگوار گزارا تھا۔ مسلمانوں کی فیاضانہ مہمانی۔ پاشا کے چھ گھوڑوں کی گاڑی میں صبح شام سوار ہونا جس کے ارد گرد ساٹھ مملوک زرق برق وریاں پہنکر اور خوبصورت گھوڑوں پر سوار ہو کر حلقہ باندھ کر چلتے تھے۔ اور کارٹیج کے کھنڈرات کی سیر کرنا ٹیونس کے سرسبز و شاداب حاشیہ کی سیر سے سرور الوقت ہونا۔ وغیرہ۔ اس قسم کی تفریح نہ تھی جبکہ شہزادی کیرولائن جلد بھول جاتی۔ مگر افسوس لارڈ ایکس موٹہ کو اسپرڈرا بھی رحم نہ آیا۔ اور عین اس وقت جبکہ شہزادی گرفتاری اور بیعزنی کے خوف سے کانپ رہی تھی محمود پاشا ہی کو اسپرڈرا آیا اور اسے کہلا بھیجا کہ آپ ذرہ برابر فکر نہ کریں۔ مجھ پر چاہے جو کچھ گذرے اسلام کے قانون مہمان نوازی کی خلاف ورزی کرنا میرا شعار نہیں۔ بائیس لڑائی کی نوبت نہیں پہنچی۔ ایک معمولی عہد نامہ سے فیصلہ ہو گیا اور بہ قرار پایا کہ حدود ٹیونس میں غلام نہ بکا کرینگے۔ بلکہ انگلستان بھی اپنے مضامین میں بروہ فروشی سدود کر دے۔

کیرولائن کی ملاقات

کیرولائن سے گورنر کا
غایت رحمانہ برتاؤانگلستان اور الجزائر
کی مصالحت

یہاں سے لارڈ ایکس موٹہ پھر الجزائر آئے تاکہ یہاں کے گورنر سے بھی اسطرح کا ایک عہد نامہ لکھائے چنانچہ دو انگریزی افسر اس مقصد کے لئے

یہ بھی گئے مگر اہل الجزائر نے سفیروں کی بہت بُری گت بنائی۔ سر بازار خاکہ اُڑایا
انکو گھوڑوں سے کھینچ کر نیچے گرا دیا۔ اور مشکیں گسکے باندھ دیں۔ شہر میں تشہیر کیا پھر
سنٹر مکہ اہل انگریزی قونصل کو قید کر دیا۔ اور انگریزی رزیدنسی کو لوٹ لیا۔ اسی اثنا
میں الجزائر کی اطالین رعایا میں بغاوت پھیل گئی۔ گورنر کو فوجی قوت سے مدد لینا
پڑی جس میں بہت سے باغی قتل ہوئے۔ انگریزی جرنیل نے دست اندازی کے
لئے کافی حجت دیکھی کہ اس مرتبہ سخت تر تدابیر عمل میں لانا ضروری سمجھا اور ایک بڑا
بڑا اکٹھا کیا جس میں ۲۵ جنگی جہاز تھیں۔ ادھر سے اہل مالٹہ نے اپنا جنگی بیڑا بسر کر دیا
امیر البحر بیرن بھیجا۔ یہ دونوں ۲۴ اگست ۱۸۵۰ء کو الجزائر میں داخل ہوئے۔ لاٹوا کیس
نے لڑائی شروع کرنے سے پہلے ایک جہاز کپتان ڈاسٹوڈ کے ساتھ سنٹر مکہ اہل
کے خاندان کو لینے کے لئے بھیجا۔ کپتان نے رزیدنسی کے سامنے ٹھہر کر اور رات کے
وقت ایک چھوٹی سی کشتی لیکر قونصل کے بی بی بچوں کو لانے کا قصد کیا۔ مکہ اہل کی
بی بی اور ایک بیٹی تو بحیرت جہاز پر پہنچا دیکھیں۔ لیکن ایک شیر خوار بچہ اور شاگرد ہمیشہ
جو رہ گئے تھے جب انکو لانے لگا تو اتفاق سے بچہ رو پڑا۔ سنٹر پول نے الارم دیا
اور یہ تمام قافلہ گورنر کے روبرو پیش ہوا۔ اور ہکویہ دیکھ کر بڑی حیرت ہوتی ہے کہ ان
کشیروں کے سرواڑے جو نہایت قسّی القلب اور ہر دم بیان کئے جاتے ہیں ان
سب کو چھوڑ دیا اور بچہ کو ایک شاہی کشتی میں بحفاظت تمام اسکی ماں کے پاس بھیجا دیا۔

سفیروں کی توہین
اور بیعتی۔

اہل مالٹہ اور
انگریزوں کا حملہ

گورنر کی اسایت

۱۷۰۰ فریڈرک "سیسی دنیا پر خدایا الیم" صفحہ ۲۵۶ لے لین پول صفحہ ۲۹۰۔

مگر مشرکڈ ایل بدستور مقید رہے۔

۲۸ کی صبح کو بڑے سویرے انگریزی علیبر وارخلیج کے اندر داخل ہو کر بندرگاہ کے عین دروازہ میں لنگرانداز ہوا۔ متحدہ بیڑے کے باقی جہاز اپنے اپنے قرینہ سے پیچھے جائے گئے۔ ادھر سے شاہی جنگی بیڑا بھی ساحل کے سامنے جایا گیا اور پیچھے بندرگاہ کے تمام بالائی حصوں پر پشتوں اور سنگین سدوں پر۔ اور اوپر پیچھے ہٹ کر قلعہ کی فصیل و برج پر جابجا ان توپوں کے دہانے سو جھتے تھے جو شاید ابھی کچھ دن ہوئے کہ یورپ والوں نے سالانہ خرچ میں نذر کی تھیں۔ الجزائر میں عام طور پر جوش پھیلا تھا۔ گورنرات بھر لڑائی کے اہتمام میں مصروف رہا۔ ٹھیک اابجے ساحل سے ایک توپ سر ہوئی جو انگریزی علیبر وار کے بالمقابل تھی۔ اور اسکے ساتھ ہی دونوں طرف سے آگ برسے لگی۔ اور رات کے ۱۰ بجے تک لگاتار برستی رہی۔ گولے توپوں سے نکل نکل کر رات کے دامن تیرگی کو دمدم منقطع کرتے تھے تو ایسا معلوم ہوتا تھا کہ گویا آج تمام ساحل پر جابجا آتشیں ناگنیں قابض ہیں جنکے ہر سانس سے شرارے جھڑ رہے ہیں۔ بم کے گولے ہر طرف سے ہوا میں بلند ہو کر اور ایک ذرا چمک کر پھٹتے تھے تو گمان ہوتا تھا کہ آسمان سے تارے ٹوٹ ٹوٹ کر گر رہے ہیں۔ ادھر محاصرین کی توپوں کی شدت آستباری سے ہر جہاز پر کوہ آتش فشاں کا دھوکا ہوتا تھا۔ اابجے کے قریب الجزائر کے جہازوں میں آگ لگ گئی اور پھر گد ام اسٹیشن۔ تمام بندرگاہ اور ساحل پر ایک خوفناک آتشیں سین پیش نظر ہو گیا۔ ابھی تک

جنگ خوفناک سین

ارضی آفات تھے آسمان کے تیور نہ بدلے تھے مگر اب اُسکے چہرہ پر بھی کہ ورت آنا شروع ہوئی۔ سیاہ بادل فوجوں کی طرح حرکت کرنے لگے۔ بجلی کی چمک اور گرج مینہ اور آندھی کی شدت سے بحر و بر میں اسقدر تہلکہ مچا کہ گویا وہ قدرتی طاقتیں جو ۱۸۵۷ء میں اہل الجزائر کی طرف سے لڑی تھیں آج انکے خلاف ہیں۔ ہوا کے تھپیڑ اور پانی کے چھینٹوں سے آگ اور زیادہ بھڑک اُٹھی۔ انگریزی تو پچانہ نے اسی حالت میں پھر اپنا کام شروع کیا اور اگرچہ ۲ بجے کے قریب الجزائر کی توپیں بالکل مدھم پڑ گئیں اور لڑائی بھی ختم ہو گئی لیکن متحدہ بیڑے کو سخت صدمہ پہنچا۔ خاصکر امیگر نبل نامی انگریزی جہاز اور چ بیڑے کے عقب کا ایک جہاز بالکل تباہ ہو گیا ایک انگریزی قلع نگار لکھتا ہے کہ اس ات کو انگریزی بیڑے نے ۱۱۸ ٹن باروت۔ ۵۰ ہزار گولیاں اور ایک ہزار گولے خرچ کئے تھے۔ اسو آدمی کام آئے۔ امیر البحر ایکس موٹہ سخت زخمی ہوا۔ اور نتیجہ بجز اسکے کچھ نہوا کہ اسی قدیم عادت کے بموجب حملہ آوروں نے چند شرائط کے ساتھ صلح پیش کی اور اٹھنوں نے منظور کر لی۔ یہ کہ آئندہ سے اسیران جنگ بدل لئے جایا کریں غلام نہ بنائے جائیں الجزائر میں جو ۱۶۴۲ یورپین غلام ہیں وہ فوراً آزاد کر دیے جائیں۔ اس سال جو کچھ خرچ اٹلی کے مضافات سے وصول کیا ہے وہ بچسنہ واپس کریں۔ آئندہ کے لئے اپنا چال چلن درست رکھیں۔ اور انگریزی قونصل مسٹر مکڈائل کو فی الفور قید سے رہا کر کے حتی الوح اسکی تلافی مافات کریں۔ گورنر الجزائر نے نہایت خوشی سے ان سب شرائط

لے پے فزکی "سیھی وینا پر عذاب الیم" صفحہ ۲۶۹ تا ۲۷۲۔

قدرتی حوادث

الجزائر کی ہزیمت

یورپین بیڑوں کا نقصان

صلح اور شرائط عہد نامہ

انگریزی سفیر کی رہائی

کو قلب بند کر کے عہد نامہ پر دستخط کر دیے مگر با اینہم جو پہلے عہد ناموں کا حشر ہوا تھا وہی اسکا ہوا۔ چنانچہ ۶ برس بعد ۱۹۲۲ء میں جب سرسیری نیل سفیر بن کر الجزائر بھیجے گئے تو ہمیں آتش درکاسہ کا مضمون تھا۔ اور ۱۹۲۶ء میں ڈنمارک کو ۵ توپوں کی نذر دینا پڑی۔ †

بارھواں باب

فرانسیسیوں کا حملہ - شیردل عبدالقادر کی خونریز کشمکش - الجزائر کا الحاق - بیونس میں

فرانسیسیوں کی مداخلت بیجا - محمد صادق پاشا کا عہد نامہ قصر السعید

اور خاتمہ

امریکا اور انگلستان کے مسلسل حملوں سے الجزائر کی قوت کو مضحک ہو گئی لیکن غارتگرانہ جذبات ہنوز اسی شد و مد پر تھے چنانچہ کھلے محاصرہ سے صرف تین برس کے عرصہ میں شہر اور بندر گاہ الجزائر اسکی تہیں اور مدے پہلے سے دو چند مستحکم ہو گئے۔ شکاری کشتیاں بحیرہ روم میں اسی طرح بیباکانہ دور سے کرتے لگیں اور ساحل کے قریب سے صحیح سلامت گزر جانے کے لئے وہی شرطیں پیش ہونے لگیں۔ ہائینہ وہ طلسم جو بارہ سو نئے برسوں کی عرق ریز محنت سے بنایا تھا ٹوٹ چکا تھا اور ساعت ناگزیر سر پر تھی۔ اپریل ۱۸۳۰ء میں گورنر اور فرانسیسی قونصل کے درمیان ایک خفیف سی بات پر نزاع لفظی کی نوبت پہنچی۔ قونصل نے خلاف مراسم شانہ نہ برسوں دربارہ زبانی کی۔ گورنر نے غصہ سے بیتاب ہو کر ایک پنکھے کی ڈنڈی سے قونصل کی خوب گت ہلائی۔ قونصل نے اسکی شکایت اپنی گورنمنٹ سے کی۔ اور گورنمنٹ سے ایک مضبوط جنگی بیڑا گورنر کی گوشمالی کے لئے بھیجا۔ دو برس تک فریقین میں سخت کشمکش ہوا کی۔ اور گواخیر پالا اہل الجزائر ہی کے ہاتھ رہا لیکن مغربی دنیا کی سربراہ اور وہ سلطنتیں جو

عہد نامہ ایکسلا چپل کی پابند تھیں آمادہ پر خاش ہو گئیں۔ علاوہ ازیں اثناء جنگ میں اُس زمانہ کی رسم جنگ کے بموجب فریقین نے ایک دوسرے کی رعایا پر خوب دل کھول کر ہاتھ صاف کئے جس سے معاندت کی آگ دہنی بھڑک اٹھی۔ اسپر طرہ یہ ہوا کہ ۱۸۲۹ء میں ایک فرانسیسی سفیر تصفیہ معاملات کے لئے الجزائر آیا۔ گورنر نے اُسکو سخت جواب دیکر ناکام رخصت کر دیا اور بندرگاہ سے نکلتے وقت اُسکے جہاز پر گولہ باری کی۔ یہ بدسلوکی مراسم سفارت کے خلاف تھی لہذا فرانسیسی گورنمنٹ الجزائر کی بساط اٹھانے کے لئے اٹھ کھڑی ہوئی اور ۲۶ مئی ۱۸۳۰ء کو ایک نہایت مہیب جنگی بیڑا جو مقدار اور اثر میں چارلس پنجم کے بیڑے سے کہیں زیادہ تھا بسکر دی امیر البحر دوپرے بندرگاہ تولون سے چلتا گیا۔ اس میں کئی سو قلعہ شکن توپیں۔ وافر سامان جنگ بحری و بری۔ چالیس ہزار پیادے اور کئی رسالے تھے۔ اگرچہ ساحل بربری کی طوفان خیز خاصیت اور پُر پُر پیچ راہ و رسم منزل نے حسب عادت حملہ آورین کی مزاحمت کی مگر فرانسیسی بیڑا بالآخر ۱۳ جون کو الجزائر کی حد نظر میں داخل ہو کر اگلے دن خلیج شیدی فرژا میں اطمینان کے ساتھ لنگر انداز ہو گیا۔ پانچویں روز یعنی ۱۹ کی صبح کو فوج جہازوں سے اتر کر شہر کی طرف بڑھنا شروع ہوئی۔ ادھر سے بربری اور عربی قبیلوں نے چھوٹے چھوٹے دستوں میں مرتب ہو کر جا بجا مزاحمت کی۔ مگر یہ آہنی دیوار سے سرکراتا تھا سخت نقصان کے بعد پسپا ہوئے محاصرین کی تعداد ۵ ہزار سے زیادہ تھی اور الجزائر والوں کی قوت برسوں و ول یورپ کے تھپیڑے سے تھمتے نہایت مضحل ہو گئی تھی

برائے جنگی کے سبب

دوسرا حملہ

غزیم کی قوت

عامرہ

اہل الجزائر کا مقابلہ

پھر بھی انھوں نے اپنی صدیوں کی آزادی کو اس میراث کو جو الو العزم عربوں سے سینہ بسینہ منتقل ہوتی چلی آتی تھی۔ ایک آخری خوزیر کشمکش کئے بدون ہاتھ سے نہیں دیا۔ فرانسیسی غاصبوں کے گھوڑے انکی لاشوں کو روند روند کر شہر کی طرف بڑھنے پاتے تھے جو شخص جسجگہ مقابلہ کرتا تھا وہیں کٹکر ڈھیر ہو جاتا تھا۔ اگر الجزائر والوں کی فوجی طاقت فرانسیسیوں سے تہائی چوتھائی بھی ہوتی تو الجزائر کا محاصرہ آج اسی نظر سے دیکھا جاتا جس نظر سے کہ ویانا کا محاصرہ دیکھا جاتا ہے جب یہ لوگ باہر بندرگاہ اور میدانوں میں محاصرین کے قدم نہ روک سکے تو بالآخر سمندر شہر میں محصور ہو گئے وہ شہر جو اس منحوس صدی کے آغاز سے لیکر آج تک صد ہا مرتبہ یورپین توپوں کی زد پر رہ چکا تھا۔ ۴ جولائی کو بڑی صبح شہر پر آگ برسنا شروع ہوئی اور شام تک لگاتار برستی رہی۔ اہل شہر نے قلعہ کی فصیل و برج سے دلیرانہ جواب دیے مگر ۱۵ اگست کے معرکہ کی طرح دندان شکن نہ تھے اخیر کو قلعہ ہاتھ سے نکل گیا۔ مگر ساتھ ہی میگزین کے پھٹنے سے جہیں محصورین نے چلتے وقت آگ لگا دی تھی ہزاروں فرانسیسی کھیت رہے۔ قلعہ کے بعد شہر کی ساعت ناگزیر آئی۔ اہل شہر طوفان زدہ مچھلیوں کی طرح سرایمہ ہو ہو کر کسی خیر الدین اور طرغند کو تلاش کرنے پھرتے تھے گو گورنر نے جہاں تک ہو سکا داد و مردانگی دینے میں دریغ نہیں کیا لیکن ہر چیز کی ایک حد ہوتی ہے جب فصیل و برج میں رخنے پڑ گئے تو ہر طرف سے یابوس مجبور ہو کر اسے بالآخر صلح کا پیام دیدیا۔ اور یہ قرار پایا کہ گورنر اور اہل شہر جان و مال کی حفاظت

ایک تاریخی نظیر

شہر میں تسلی بند ہونا

گودباری

قلعہ کی تسخیر

پیام مصالحت

شہزادہ

عہد نامہ

بار عظمت سے سبکدوشی

فرانسیسیوں کی بے عمدی

ایک ریمارک

کی شرط پر شہر اور قلعہ خالی اور سپرد کر دیں چنانچہ ۵ جولائی کی صبح محشر کو عہد نامہ پر دستخط کر کے اور قلعہ کی کنجیاں فاتحین کو سونپ کر گورنر ہمیشہ کے لئے بار عظمت سے سبکدوش ہو گیا۔ شہر پر قابض ہوتے ہی فرانسیسیوں نے بے عمدی کی اور گورنر کو عشرہ اور متعلقین پر اپنے جہاز میں سوار کر کے نیپلز میں لیجا کر قید کر دیا۔

فرانسیسی دور کے آغاز پر الجزائر کے قدیم فرمانرواؤں کا سلسلہ ختم ہو جاتا ہے اور اسکے ساتھ ہی تاریخ اقصائے مغرب بھی تمام ہو جاتی ہے۔ لیکن اگر تہمتہ کے طریق پر الجزائر کے حالات مابعد بدیہ ناظرین کئے جائیں تو گو ان کے مطالعہ سے رقیق القلب اور رحمل ناظرین کو حزن اور ملال کے سوا اور کچھ نہیں ملیگا۔ مگر ساتھ ہی اس بات کا اندازہ بھی ہو جائیگا کہ مسیحی دنیا جو آج ترکوں کے طرز حکومت پر نکتہ چینی کرنے کے پیرایہ میں اسلام کے کیر کٹر اور پولیشکل اصول پر دھبہ لگانے کی کوشش کرتی ہے اسکی ایک جلیل القدر اور مہتمم بالشان قوم کا نیشنل کیر کٹر اور انداز حکمرانی کہاں تک اچھا تھا۔

ہم تسلیم کرتے ہیں کہ فرانسیسیوں نے فوجبشی اور ستحیر کے وقت اہل الجزائر پر وہ ظلم و ستم نہیں کئے جو اسپین کی کیتھولک گورنمنٹ نے کبخت اندلسیوں پر کئے تھے۔ کاش مابعد کا طریق عمل بھی یہی ہوتا۔ لیکن افسوس کہ یہ ایک نہایت تلخ حقیقت ہے کہ مغربی دنیا میں صدئ برس رحم و عفو سے حکومت کرنے کے بعد جب اسلام معتوب مانہ ہو کر ایوان حکومت سے نکلا تو باسثناء چند مقامات۔ اسکو حریفوں کا نطل حمایت دنیا میں کہیں

تعمیر کے حالات نامہ

ایک نکتہ چینی

فرانس کی دغا

نہیں آیا۔ فرانسیسیوں نے صرف شہر الجزائر کو اس غرض سے لیا تھا کہ اسکو ایک بحری مقام کروانکر غارتگری قطعاً مسدود کریں۔ لیکن اگلے ہی برس مظفر و منصور فوجیں صوبہ صحرے اندرونی مقامات کی طرف بڑھنا شروع ہوئیں تمام الجزائر تسخیر کر کے

۱۹۰۱ء تک صوبہ بیونس کو بھی خونریز تلوار اور خاصباندہ پالیسی کا شکار کر ڈالا۔

ان پچاس برس کے واقعات کی تفصیل سے پائے قلم میں آبلے پڑتے ہیں

الجزائر کے فرمانروا

مہر۔ عفو نگار۔ اور بندہ نواز سولین کے بجائے۔ الجزائر پر سخت احمق۔ کو عقل اور نائرا

طرہی افسروں کی حکومت کا عذاب الیم نازل رہا۔ یہ تلوار کی آب بدون پویشکل

ظلم آفریں تہدید
اسکے نتائج

عوارض کا ازالہ نہ کر سکتے تھے۔ انکے ظلم آفریں تہدید سے صد ہا شریف بیبیوں کو طلاقیں

ملگئیں سہزاروں عہد و پیمان ٹوٹ گئے۔ رعایا پر دستِ ظلم دراز کرنے میں یہ نہ مرد و عورت

اسباب بغاوت

کا لحاظ کرتے تھے اور نہ بچہ اور بڑھے کا۔ نہ انکو تشدد میں ہاک تھا اور نہ سیاست میں

معقولیت۔ نتیجہ یہ ہوا کہ تسخیر کے تیسرے ہی برس تمام صوبہ اس آہنی شکنجہ سے بلبلا اٹھا

اور عربی اور بربری قبیلوں میں یک بیک بغاوت کی آگ بھڑک گئی۔ فرانسیسی گورنمنٹ

آٹے دن نئے نئے جرنیل بھیجتی تھی جو اپنی نالائقی اور سفاکی کا ثبوت دیکر ناکام چلے جاتے

تھے۔ تسخیر اور الحاق تاریخی دنیا کا نہایت معمولی واقعہ ہے لیکن الجزائر کی تسخیر سے فرانس کے

دامن تہذیب پر اسقدر گہرا دھبہ لگتا ہے کہ انڈس کے سوا شاید انور کہیں اسکی نظیر نہیں

سوء تدبیری

ملیگی۔ کاش فرانس کے آہنی پنجہ جرنیل حکومت شروع کرنے کے ساتھ محکوم کے قومی گھڑ

کو سمجھنے کی کوشش بھی کرتے۔ اگر ذرا بھی فاتحانہ تحمل۔ فرزانگی اور حسن تدبیر رحم اور انصاف سے کام لیا جاتا تو جو بات چالیس برس کی مسلسل سختیوں کے بعد حاصل ہوئی وہ صرف چار برس میں ممکن تھی۔

بغاوت کے چھوٹے چھوٹے حملوں اور بے ترتیب لڑائیوں سے صوبہ میں

ایک طوفان بے تمیزی برپا رہا۔ بوگیڈ۔ پیلشیر۔ کانزورٹ۔ سینٹ ارنائڈ۔

میکماہن۔ جیسے فرانسیسی جرنیلوں نے ناحق خون بہانے۔ کوٹنے اور جلا دینے میں

کوئی دقیقہ فرو گذاشت نہیں کیا۔ اور اگر کسی قوم کی مردانہ جسارت۔ استقلال اور

الوالعزمی ہجو حیرت و استعجاب میں ڈالتی ہے تو وہ عربی اور بربری قبائل تھے۔ مانا کہ قضائے

عربوں کا استقلال
اور
شجاعت

قدر سے لڑنا عقلمندی نہ تھا لیکن جس دلیری اور جانبازی سے انھوں نے اپنے سے

دس گنی قوت کا مقابلہ کیا ہجو مجبوراً اسکا اعتراف کرنا پڑتا ہے۔ انھوں نے فرانس

کی عظیم الشان فوجوں کو شکستوں پر شکستیں دیں۔ بڑے بڑے شہر اپنے چھین چھین لئے

اور اسقدر آڑے ہاتھوں لیا کہ کارآزما جرنیلوں کے چھلکے چھوٹ چھوٹ گئے۔ اور فرانس

ایوان حکومت جرٹ سے اہل گیا۔ لیکن ان شہر آشوبیوں کا باعث کون تھا؟ اہل الجزائر؟

شہر آشوبیوں کا
اصل سبب

ہرگز نہیں۔ بلکہ خود فرانس۔ اسلئے کہ اگر سب سے پہلا فرانسیسی جرنیل کلاسلاں ذرا بھی مذاق

ملکہ داری رکھتا تو لوگ رفتہ رفتہ اس جدید انقلاب کو بطیب خاطر گوارا کر لیتے لیکن افسوس

کہ اس کو عقل شخص نے اپنے جابرانہ طریق عمل سے ہر طرف مخالفت کی آگ بھڑکادی

اہل ملک کے دلوں کو جوش انتقام سے بھر دیا۔ اور فاتح و مفتوح کو ایک دوسرے کے

خون کا پیاسا بنا دیا۔

ان خانہ جنگیوں کا رگیو لیٹرا بجز اثر کا ایک مشہور و معروف ہیرو تھا۔ یعنی عبد القادر
 یہ شہر مسقار کے ایک قدیم شریف خاندان سے تھا جس کے ممبر بجز اثر میں ہمیشہ سے دینی پیشوا
 چلے آتے تھے۔ عبد القادر خود بھی فقیہ۔ پکا دیندار۔ اور حاجی تھا۔ اس میں تمام باتیں قدیم
 عربوں کی سی تھیں۔ مہمان نواز۔ فیاض منس۔ راست باز۔ آزاد رو۔ اور مزید بریں فن سپہ گری
 میں پورا مذاق رکھتا تھا۔ اعلیٰ درجہ کا شہسوار اور دلیر معرکہ آرا۔ اور ان سب سے بڑھ کر قوم پرست
 اور جاں نثار ملک تھا چونکہ عبد القادر بچپن ہی سے ہونہار تھا اور تمام عربی قبائل میں خاص
 نظر سے دیکھا جاتا تھا اس لئے گورنر الجزائر اس کے درپے تخریب ہو گیا اور یہ تھوڑی سی
 عمر میں ترک وطن کر کے مصر کی طرف چلا گیا۔ چوبیس برس کی عمر میں جب عبد القادر
 پھر وطن آیا تو اسے دیکھا کہ بساط الٹ گئی ہے ملک پر ایک غیر قوم قابض ہے اور اسکے وطن
 سخت مایوس ہیں۔ اس کا اور اسکے باپ دادا کا نام ملک میں طلسمی اثر رکھتا تھا۔ چنانچہ اسکے
 آتے ہی تمام قبیلے ایک مقناطیسی قوت سے اس کی طرف کھینچ گئے۔ اور جب اس طرح
 اس کی قوت بڑھتے بڑھتے ایک وسط درجہ کی ریاست کے ہم پلہ ہو گئی تو فرانسیزیوں نے
 دفع الوقتی کے طور پر ۱۸۳۲ء میں اس کو مسقار کا خود سر حاکم تسلیم کر لیا۔ مسقار میں جگر
 عبد القادر نے ایک بڑے جنگ کی تیاری شروع کی اور صرف ایک سال کے عرصہ میں
 اپنی جنگی قوت کو اس قدر مستحکم کر لیا کہ جب ۱۸۳۷ء میں فرانسیزیوں سے حسب عادت

۱۰ بین پول صفحہ ۲۷۰۔

عبد القادر
 اس کے مختصر حالات زندگی

کیریکٹر

ترک وطن

معاودت

صوبہ مسقار کی حکومت

اس کا نام قوت

ایک پولیٹیکل جیلہ نکالکر مسقار پر حملہ کیا تو انکو اسی نام کے دریا پر سخت نقصان اٹھا کر
 پسپا ہونا پڑا۔ پھر ۱۹۳۷ء میں اسے فرانسیسیوں کی ایک ٹڈی دل فوج کو مطیحہ کے میدان
 میں ایک اوزشکست دی۔ اس روز افزوں ترقی سے ڈکر میں ہزار کی ایک اوزٹانہ
 فوج مسقار کا قلع قمع کرنے کے لئے بھیجی گئی مگر اسکو بھی عربی سردار کا لوہا ماننا پڑا۔ پھر تو
 عبدالقادر کی دلیری اور کارروائی کا ہر طرف شور مچ گیا حتیٰ کہ ڈیک آف وٹمن بھی
 حیرت و استعجاب کیے بدون نہ رہ سکا۔ فرانسیسی ہر مرتبہ حملہ کرتے تھے اور ہر مرتبہ ہزیمت
 اٹھاتے تھے۔ تمام شہر اور قلعے ایک دوسرے کے بعد ہاتھ سے نکل گئے اور اخیر کو دو
 تین مقامات کے سوا اور بستی صوبہ الجزائر پر عبدالقادر قابض ہو گیا۔ اس وقت کی
 حالت دیکھنے سے معلوم ہوتا تھا کہ گویا قدرت نے اہل الجزائر کی تمام پھیلی خطائیں معاف
 کر کے پھر ایک مرتبہ بار بوسہ کو بھیج دیا ہے۔ لیکن افسوس کہ الجزائر کے زوال کا فتوے
 لکھا جا چکا تھا۔ بار بوسہ کے بلند کیے ہوئے ایوان حکومت کی بنیادیں ہل گئی تھیں۔
 اور یہ عروج کی سی کیفیت صرف ایک ٹٹمانے ہوئے چراغ کا سا سنبھالا تھا۔ چنانچہ ۱۹۳۷ء
 کے اخیر میں فرانسیسی گورنمنٹ نے اتنی ہزار سپاہیوں کا ایک ٹڈی دل بسر کر دیا مارشل بوٹی
 بھیج دیا۔ یہ گویا سنگ آمد و سخت آمد کا مضمون تھا۔ عبدالقادر کیا بونا پارٹ سا الوالعزم
 جرنیل بھی اس خدائی قوت کا جنگ آزمایا نہ تدابیر سے مقابلہ نہ کر سکتا تھا اور نہ کر سکا۔
 مارشل پوری قوت سے ہر شہر پر طوفان کی طرح جھکتا تھا اور اسکو پامال سفاکی کر کے

فرانسیسیوں کی فوجش
 اور ہزیمت
 مطیحہ کا میدان

عبدالقادر کا عروج

فتوے زوال

آخری ایٹار

الجزائر کی فتح

تقیہ کی نینج

دوسرے شہر کا رخ کرتا تھا حتیٰ کہ عبد القادر کا پایہ تخت تقید سے بھی تباہی سے بچ سکا
شہروں پر شہر اور قبیلوں پر قبیلے مطیع ہونے لگے ۱۱۴۱ء میں مستقار بھی مستخر ہو گیا۔

مگر عربی جرنیل نے اطاعت قبول نہ کی اور وہاں سے نکل کر مراکو میں چلا گیا۔ اور مراکو سے
۱۱۴۳ء میں اور پھر ۱۱۴۴ء میں متواتر دو مرتبہ فوجیں لیکر پلٹا لیکن کامیابی نہ ہوئی۔

۱۱۴۴ء سے ۱۱۴۶ء تک پورے تین برس الجزائر پر قیامت نازل رہی۔ خاص کر جرنیل
پلیشیر نے بڑے بڑے وحشیانہ ظلم کئے۔ اور پانسومر دو عورت بچوں اور بوڑھوں کو قتل عام

سے بچ کر کوہستانی غار میں جا چھپے تھے۔ دھوئیں سے گھونٹ کر مار ڈالا جب عبد القادر نے
دیکھا کہ تمام تدبیریں الٹی پڑتی ہیں۔ قومی اوبار روز بروز بڑھتا جاتا ہے۔ مایوسی کے سوا کوئی

شکل نہیں۔ تو ناچار صلح کر لی۔ اور ۱۱۴۶ء میں اس شرط پر اپنے تئیں ڈیوک آرمیل کے حوالہ
کر دیا کہ اسکندریہ یا نیپلز میں چلے جانے کی اجازت دیجائے۔ لیکن عہد کی پابندی فرانس کے

قومی قانون کی شرط نہیں۔ ڈیوک نے اس نامور شخص کو فرانس کے قید خانہ میں پانچ
برس تک قید رکھا اور طرح طرح کی اذیتیں دیں۔ آخر لوئیس نپولین نے اتفاقاً یہ حالات سُن کر

ترس کھایا اور اُس کو رہا کر کے بروسہ میں چلے جانے کی اجازت دیدی۔ تیس برس اس طرح
ادھر ادھر دھکے کھانے کے بعد عبد القادر ۱۱۴۳ء میں دمشق میں مر گیا۔ ناظرین کو یہ پرہیزگر

حیرت ہوگی کہ وہی عیسائی جنھوں نے اسکی صدیوں کی قومی آزادی کو پامال سفاکی۔ اسکے
ہزاروں برادران اسلام کو تہ تیغ۔ اور خود اُسکو خانہ برباد اور جلاوطن کر دیا تھا۔ اس نامور اور

سچے شجاع نے مرتے مرتے بھی اُنکی خدمت سے دریغ نہیں کیا اور دمشق کے ۱۱۴۱ء

عبد القادر کی آخری
کشش اور ہزیمت

ظلم

صلح

عہد شکنی

عبد القادر کی موت

کے قتل عام میں انگوٹھی مدد ملی۔

گو عبد القادر گرفتار اور قید ہو گیا تھا مگر آتش بغاوت اسی شدت و مد پر تھی۔ عربی قبائل رہ رہ کر بغاوت کرتے تھے۔ گرتے تھے اور پھر سنبھل کر مقابلہ پر کھڑے ہوجاتے تھے لیکن ہر مرتبہ فرانسیسی جرنیلوں کے پامالِ ظلم ہوتے تھے۔ آخر جب لوٹس نیولین ۱۸۶۵ء میں الجزائر آیا تو اس نے عربی قبیلوں کو اطمینان دلایا کہ شخصی جاگیرات اور ریاستوں میں گورنمنٹ کسی قسم کی دست اندازی نکرے گی تب کہیں جا کے ملک کو تسکین ہوئی۔ لیکن یہ حالت نیولین ہی تک قائم رہی چنانچہ اسکے برطرف ہوتے ہی فرانس کی گورنمنٹ میں ضعف آگیا۔ قبیلوں پر پھر وہی ظلم ہونے لگے اور انھوں نے پھر وہی سرکشی اور طغیانی اختیار کی۔ اور جوش سے بہوت ہو کر اپنے پہاڑی مقامات سے بلاٹے بے درماں کی طرح فرانسیزیوں پر آپڑے۔ ادھر جنرل ڈوریو نے پھر وہی خون آشام تلوار ہاتھ میں پکڑی اور پھر وہی قتل عام اور غارتگری شروع ہوئی۔ اور پانچ برس تک الجزائر ایک ظلمتکدہ بنا رہا۔ آخر کا جب ۱۸۷۰ء میں فرانس کا پولیٹیکل اسٹیج منقلب ہوا اور جمہوری گورنمنٹ قائم ہوئی اور الجزائر میں انگوٹھی سپاہیوں کے بجائے مدبر اور تہذیب یافتہ سولین بھیجنا شروع ہوئے تب کہیں جا کر ملک میں امن ہوا۔ شروع سے آخر تک فرانسیزیوں کے پچاس ہزار آدمی کھیت رہے۔

جب الجزائر میں فرانس خیل ہوا تو برٹش گورنمنٹ نے عہد نامہ ایکسلا چیمپل کے مطابق اُس سے باز پرس کی تھی۔ اور ادھر سے یہ جواب ملا تھا کہ صرف شہر الجزائر پر براسے

۱۵ لین پول صفحہ ۳۰۷ اور تاریخ مدگن۔

بغاوت کا فوری نفاذ

سرکشی

فرانس کی پالیسی پر
ایک سری نظر۔

چندے قبضہ کیا جاتا ہے تاکہ سچی دنیا کو "عذاب الیم" سے نجات ملے۔ لیکن اسکے تھوڑے ہی دن بعد مستقل اور دائمی قبضہ کا اعلان دیکر فرانس نے فوجی حکومت قائم کر لی۔ پھر بھی اس بات کا یقین دلایا کہ فرانسیسی مداخلت صوبہ الجزائر کی حدود سے متجاوز نہ ہوگی۔ لیکن افسوس کہ زبان سے اقرار کر کے پھر جانا اور اطمینان دلا دلا کر آشفٹہ کرنا یورپ کا قدیم شعار ہے۔ آج ۱۹۹۰ء میں چین میں جو غاصبانہ انداز روس کا ہے۔ وہی بیس برس پہلے فرانس کا طریق عمل بربر میں تھا۔ اور ابھی تک ہے۔

الجزائر پر قابض ہو کر بھی فرانس کی حرص بجا کوششیں نہ ہونی۔ ۱۹۶۰ء میں اسکا غاصب ہاتھ رفتہ رفتہ ٹیونس کے عنان حکومت کی طرف بڑھنا شروع ہوا۔ حالانکہ ٹیونس میں کوئی معقول وجہ دست اندازی نہ تھی۔ لیکن جہاں پر خاش کے لئے کوئی معقول حجت نہیں ہوتی وہاں یورپ کے مڈبروٹیکل حجت نکال لیا کرتے ہیں۔ چنانچہ ایم تھیوڈور روسٹن نے اسی قسم کی جھٹوں سے ٹیونس کے ایوان حکومت کے گرد جال اتنا شروع کیا۔ اور ترکی گورنر محمد الصادق کو ایسی شرائط کا پابند کرنا چاہا جو باعالی کے شانہ حقوق کے لیے مضر تھیں۔ گورنر نے اس سے انکار کیا اور اسکا وہی نتیجہ ہوا جو قدرتی طور پر ہونا چاہیے۔ اگر ایک تیز ذکیلا فولادی برما کسی نرم لکڑی پرسلسل اور بے روک چلتا رہے تو انجام کار لکڑی میں بننے پڑ جائیگا۔ اسی طرح اگر کوئی زبردست مگر بے اصول گورنمنٹ کسی زبردست مگر مستبانہ دست پر اپنی غاصبانہ پالیسی کا عمل چکے چکے جاری رکھے۔ اور کوئی ہمہ طاقت مزاحمت سے تو بالآخر اسکو لے ڈالیگی۔ ٹیونس کا بھی یہی حشر ہوا۔ مواد تو پہلے سے نضج پارہا تھا

ٹیونس میں ظلمت بجا

نوکلشی کا حید

۱۹۱۶ء میں صوبہ مذکور کے اُن سرحدی اضلاع میں جو الجزائر سے ملتے تھے کچھ خفیف سی شورش ہوئی اور ایم اوسٹن اپنی پوری فوجی قوت لیکر فی الفور ٹیونس پر چڑھ گیا۔ مظلوم محمد الصادق نے ہر چند یقین دلایا کہ ”فساد فرو ہو گیا ہے۔ اب آپ کی دست اندازی کی ضرورت نہیں“۔ اخیر پر دول یورپ سے فریادیں کہیں۔ لیکن ایک پیش نہ گئی۔ برٹش گورنمنٹ نے گو فرانس سے باز پرس کی مگر ادھر سے وہی ڈپلومیٹک جواب ملا کہ ”الجزائر اور ٹیونس کے درمیانی اضلاع میں جو لڑائی چھڑنیوالی ہے اُس سے صرف یہ مقصود ہے کہ ٹیونس کے سرکش قبیلے جو آئے دن الجزائر کی سرحد پر تگتا زیاں کرتے رہتے ہیں اُنکی قرار و مقامی سرکوبی کی جائے۔ محمد الصادق کے نیم خود مختارانہ حقوق اور صوبہ ٹیونس کے حدود کا ہر طرح لحاظ رہیگا“ اور مزہ یہ کہ لارڈ گرنیول وزیر دول خارجہ اس جواب پر نازاں ہی رہے اور فرانسیسی فوجیں ٹیونس کی طرف بے تکلف بڑھ کر ۲۶ اپریل تک کیف اور تبارکہ پر قبضہ ہو گئیں۔ جھیل بزرطہ پر فرانسیسی جھنڈا لہرانے لگا۔ جنرل بریٹ نے تمام علاقہ آگ اور تلوار سے برباد کر کے اور گورنر کے مجلس راپر گولہ باری کر کے ۱۲ مئی کو عہد نامہ قصر السعید پر جبراً دستخط کرائے۔

الصادق کی معذرت

گورنمنٹ فرانس کا جواب

ٹیونس کا حشر

ٹیونس میں بناوت

اگرچہ محمد الصادق اور اسکے انتقال پر سیدی علی دونوں ایم اوسٹن کے ماتھے میں کٹھ پتلی بنگٹے۔ لیکن اہل ٹیونس نے اطاعت قبول نہ کی۔ اور تمام جنوبی اضلاع میں کھلی بغاوت پھیل گئی۔ اور کچھ دنوں وہ طوفان بد نظمی برپا رہا کہ فرانسیسی منتظم مایوس ہو کر

۱۹۱۶ء میں ایم برادے کی تاریخ ٹیونس میں نہایت تفصیلی حالات درج ہیں۔

بیٹھ رہے۔ لیکن پھر کچھ سنبھل کر اٹھے اور سفاکس پر بلاے بیدرمان کی طرح ٹوٹ پڑے۔
 شہر پر بیدریغ گولہ باری کی گھروں کو ٹوٹ کر جلا دیا۔ یا سرنگیں لگا کر گھر والوں سمیت
 باروت سے اڑا دیا۔ کوچہ بازار بندج سے بدتر بن گئے۔ اخیر پراہل سفاکس کی آتش انتقام
 بھی بھڑک اٹھی اور اب دونوں طرف سے مظالم شروع ہوئے۔ فریقین نے جوشی درندوں
 کی طرح ایک دوسرے پر رہ کر حملے کیے۔ سیکڑوں ہزاروں بیگناہ مردوں عورتوں کو ذبح
 کر ڈالا۔ قلعہ بند چوکیوں سے باہر تمام علاقہ تلوار کا کھیت۔ بیرجم کشیروں کا جولا نگاہ۔ اور
 میدان قیامت کا نمونہ بن گیا۔ مگر گلے برس ٹیونس والوں کی خوش نصیبی سے گورنر
 اوسٹن واپس بلا لیا گیا۔ اس وقت سے کسی قدر امن ہے۔ ایم ہنری ڈی راجیفورت نے
 بغاوت کے خاتمہ پر اپنی رپورٹ میں درست لکھا تھا کہ ”فرانسیسیوں نے ٹیونس کی
 مہم کو ایک بات سمجھا تھا مگر یہ غلط فہمی تھی۔ ٹیونس کی فتح حقیقت میں کھلی رہزنی اور
 خونریزی تھی۔ اہل ٹیونس اسکو کبھی نہ بھولیں گے۔“

تر شرح قصہ من رفتہ خواب از چشم خاصاں را
 شب آخر گشتہ و افسانہ از افسانہ میخیزد

حامد علی صدیقی سہارنپوری

بقلم احقر العباد غلام رسول کاپی نویس پنجابی غفرلہ

ضروری اطلاع

اقصاء مغرب کا حق تالیف پانچ برس کے
واسطے مطبع روزانہ اخبار دہلی نے خرید لیا ہے۔
اس عرصہ میں اصل مؤلف کو کتاب ہذا کے
بجسہ یا کسی تغیر و تبدل سے خود چھاپنے یا کسی
کو اجازت دینے کا حق نہیں ہے۔ جس کسی کو خریداری
منظور ہو دفتر روزانہ اخبار دہلی سے طلب کر لے۔

منیجر روزانہ اخبار

مقام دہلی



سلسلہ حسن اسلام مہرا

اقصا معرب

یعنی

تاریخ افریقہ

جس میں

میرزا محمد رفیع صاحب
کاتب لیب اور پابین

انجرائز کے آخری تین سو برس کے تاریحانہ واقعات بربرہی انگریزوں کی اہلیت
خاندان بارہو کیستان عروج اور خیر الدین، کے تفصیلی کارنامے ترکوں کا بھرتی اقتدار
اور بھرتی و مہنگی عیسائے سالہ حکومت عربی برقی انگریزی تاریخوں کا کاتب لیب اور پابین کے

جلاد وطن مسلمانوں کے حالات با مفصل و بیچ بہتر

مولفہ سولوی عادل صاحبہ لقی سہار پوری ترجمہ تاریخ اسپین وغیرہ

وزیر اخبار پریس و ضابطہ منسکین اپنی تمام مشامی امیر احمد

صاحبہ بی بی طبع ہو کر مشامی ہوتی

۱۸۶۹